

6

1982

سبج القسنتی





ئاپتونوم رايونلۇق ئەدەبىيات - سەنئەتچىلەر بىرلەشمە يىغىنىدا رەئىس ياسىن خۇدايەردى ۋە پەخىرى رەئىسى ليۇ شياۋۋۇلار 12 - قۇرۇلتاينىڭ ھۆججەتلىرىنى ئۆگەنگەندىن كېيىنكى تەسراتلىرى ئۈستىدە سوھبەتلەشمەكتە.
 ▲ سۆرەتنى چىيۇ لىن تارتقان.

ئەدەبىيات - سەنئەت ساھەسىدىكى بىر قېتىم كىشىلەر 12 - قۇرۇلتاي ھۆججەتلىرىنىڭ روھى توغرىسىدا قىزغىن سوھبەت ئېلىپ بارماقتا.

▼ سۆرەتنى چىيۇ لىن تارتقان.



▲ ئاپتونوم رايونلۇق ئەدەبىيات - سەنئەتچىلەر بىرلەشمە يىغىنىدا رەئىس ياسىن خۇدايەردى ۋە پەخىرى رەئىسى ليۇ شياۋۋۇلار 12 - قۇرۇلتاينىڭ ھۆججەتلىرىنى ئۆگەنگەندىن كېيىنكى تەسراتلىرى ئۈستىدە سوھبەتلەشمەكتە.

سۆرەتنى چىيۇ لىن، سۇن جايىڭلار تار.

▶ شىنجاڭ كىنو ئىجادىيەت سوھبەت يىغىنىغا قاتناشقان ۋەكىل - لەر 12 - قۇرۇلتاينىڭ ھۆججەتلىرىنى قىزغىن مۇزاكىرە قىلماقتا. سۆرەتنى جياڭ چىڭلىن



پارتىيە 12 - قۇرۇلتاينىڭ غەلىبىلىك چاقىرىلغانلىغىغا قىزغىن تەنتەنە قىلىنما

سبجالتى

(قوش ئايلىق ژورنال)


2- يىل نەشرى

6

1982

بۇساقدا

- پەرھات - شىرىن (دىراما) ئەمەت ئومەر (3)
- ئۇنتۇلماس سىما (ماقالا) ئەيسا يۇسۇپ (36)
- «سامساق ئاكاڭ قاينايدۇ» كومىدىيىسى ھەققىدە (ماقالا) ئىلى ئىزىز (42)
- قازاق خەلقىنىڭ ئەنئەنىۋى سەنئەت پائالىيىتى — ئاقىنلار ئېيتىشى (ماقالا)
- ئەنۋەر ئابدۇرېھىم ماغاز سۇلايمان، (47)
- كومۇلىگەن بايلىق ۋە ئۇمىت (رادىيو دىراممىسى) تەن پىڭرۇ، ساۋلېي (54)
- ئىزدىنىش (ئوچىرىك) ئابلىز رەھىم (78)
- «غۇنچەم» دىراممىسىنىڭ بەدىئىي ئالاھىدىلىكى توغرىسىدا (ماقالا) قاۋسلىقان قامىجان (84)
- خەلقنىڭ ئۇنتۇلماس سەنئەتكارى — ھاشىم ھاجى (ئەسلىمە) ساتتار توختى (92)
- تارىخىي دىرامما ئىجادىيىتىدىكى بىر قانچە مەسىلە (ماقالا) مەھمەت زۇنۇن (96)
- توھپىكار ئۇستازنى ئەسلىگەندە (ئەسلىمە) شېرىپ خۇشتار (103)
- ئارتىستنىڭ قايناق ھەسسىياتى نەدىن كېلىدۇ؟ (ماقالا) سۇن يەن (108)
- تېكىستىمىز لىرىك ناخشا (ماقالا) ماكى (115)
- قەلەمنى ئاغزىدا چىشلەپ رەسىم سىزغۇچى ئادەم سى تۇشۇپ (117)
- سەھنە ئىلھاملىرى (شېئىر) ئىبراھىم ئىزاق (119)
- كېلىننى كۈتۈۋېلىش (شېئىر) ھەبىبۇللا ئوسمان (121)
- تەنپۇر ھەققىدە غەزەل (شېئىر) ئابدۇللا ساۋۇت (123)
- گۈزەل تۇرپان (ناخشا) سوزى: مەمەت تانامىنىڭ
مۇزىكىسى: ئەمەتجاننىڭ (124)
- دۇتارىم (ناخشا) سوزى: ئابابەكرى ئەمەتنىڭ
مۇزىكىسى: ئابدۇقادىر قايتوپىننىڭ (125)
- ۋەتەن بېغىدا (مۇزىكا) ئەبەيدۇللا تۇردى (126)
- يۇرتۇم بىھارى (ناخشا) سوزى: تۇرغان شاۋۇدۇننىڭ
مۇزىكىسى: ئابلىز رەھىمنىڭ (127)
- يۇمۇرلار ئايشەم توختى (46-122)
- مۇقاۋىنىڭ 1 - بېتىدە: ھازىرقى زامان ئۇيغۇر شائىرى نىم شەھىت (ماي بويىدا رەسىم)
..... غېنى سىزغان.
- مۇقاۋىنىڭ 4 - بېتىدە: سۇ ئۇسۇس گاۋلەن فوتوسى
- بۇ ساندىكى ھوسنى خەت، بەت بېشى سۈرەتلىرىنى نىمىياز كېچىم ئىشلىگەن.



(6 پەردە 8 كورۇنۇشلۇك مۇزىكىلىق دراما)

ئەمەت ئومەر

قاتناشقۇچىلار:

- | | |
|---------|---|
| 25 ياش. | پەرھات — خاقان چىن شاھزادىسى |
| 22 ياش. | شىرىن — ماھىن بانۇنىڭ سىڭلىسى |
| 65 ياش. | خاقان چىن — چىن — ماچىن خاقانى |
| 40 ياش. | ماھىن بانۇ — ئەرمەن شاھى |
| 30 ياش. | شاپۇر — رەسسام، پەرھاتنىڭ دوستى |
| 50 ياش. | مۈلكىئارا — خاقاننىڭ ۋەزىرى. |
| 26 ياش. | بەھرام — مۈلكىئارانىڭ ئوغلى، پەرھاتنىڭ ئىسىلىدىشى |
| 70 ياش. | غەزىنىچى — |
| 55 ياش. | قارەن — نەققاش، ئالىم |
| 50 ياش. | مانى — رەسسام، ئالىم |
| | ماھىن بانۇنىڭ ۋەزىرلىرى، سەرمۇنشى باشلىق مۇنەججىم ئاياللار. |
| | ماھىن بانۇنىڭ تۇغىپىگى، سىپاھلىرى، ھۈدەيچى قىزىلار. |
| | تاشچىلار، مىتىنچىلار، كېنىزەكلەر، قاراۋۇللار، چىرىكلەر. |
| 50 ياش. | خىسراۋ — ئېران شاھى |
| 25 ياش. | شىرۋىيە — خىسراۋنىڭ ئوغلى |

- ياسمەن — خىسراۋنىڭ ئەييارى 65 ياش.
- بۇزرۇك ئۇممۇت — خىسراۋنىڭ ۋەزىرى 60 ياش.
- خىسراۋنىڭ ئەلچىسى — ھۈدەيچى 35 - 30 ياش.
- جاكاچى — مەلىكە شىرىننىڭ جاكاچىسى 35 ياش.
- ھۈدەيچى — (ئەر) 35 ياش.
- سىپاھلار، جاللاتلار.

مۇقەددىمە

[خاقان چىننىڭ بىناكارلىق كارخانىسىنىڭ ئالدى، شەرقچە سېلىنغان شىپاڭ، ئۇدۇلدا كارخانا ئىچىگە كىرىدىغان چوڭ ئەگمە ئىشىك، سەھنىنىڭ ئىككى تەرىپىدە نەقىشلىك رىشاتكا، شىر، ئەجدىھارنىڭ تاش ھەيكەللىرى، قاش تېشىدا ياسالغان ئاجايىپ ئويمىلار، كەركىدان، ئەنقا قۇشى، سۇمۇرغۇ ۋە ھەر خىل سەنئەتلەرنىڭ ھەيكەللىرى، شامان دىنىغا ئائىت دۇت ئىسرىق داڭقانلىرى بار. قارەن باشلىق نەققاشلار رۇجەككە، مانى باشلىق رەسساملار شىپاڭغا ئىشلىمەكتە. كارخانا ئىچىدىن تومۇرچىلىك، مىسكەرلىك قىلمۇتاتقان ئاۋازلار ئاڭلىنىپ تۇرىدۇ. پەرھات بىلەن بەھرام ساۋۇت، دۇبۇلغا كەيگەن ھالدا نەيزىۋازلىق قىلمۇتاتقان، قارەن بىلەن شاپۇر بۇلارغا قارىغاج ئىشلەۋاتقاندا، چولىمىراق مۇزىكىسى بىلەن سەھنە ئېچىلىدۇ. پەرھات نەيزە ئۇرغاندا، بەھرام سۇپەر بىلەن توسايدۇ. سۇپەرنى نەيزە تېشىپ ئوتۇپ كېتىدۇ. پەرھات چاپسانلىق بىلەن سۇپەرنى ئېلىپ. سىند جىلاپ كورۇپ، قارەنگە تازىم قىلىدۇ]

پەرھات: ھىكمەت تىلىمىنىڭ سىرنى ئاچقان ئۇستاز، نەيزە قالغاننى تېشىۋەتتى، بۇ نەيزىنىڭ ياخشىلىغىدىنمۇ ياكى قالغاننىڭ ئاجىزلىغىدىنمۇ؟

قارەن: (تازىم قىلىپ) ئۇلۇق شاھزادە، قالغان بىلەن نەيزە بىر - بىرىگە قارىمۇ - قارىشىدۇر. نەيزە ئىشلىگۈچى "مېنىڭ نەيزەم ھەر قانداق قالغاننى تېشىپ ئوتۇپ كېتىدۇ" دېسە، قالغان ئىشلىگۈچىمۇ "مېنىڭ قالقىنىم ھەر قانداق نەيزىنى كاردىن چىقىرىدۇ" دەپ ماختىنىدۇ. بۇنىڭدىن مۇرات، ھەر كىشى ئۆز ھۈنرىنى ماختايدۇ. لېكىن قارىمۇ - قارشى نەرسە باراۋەر بولالمايدۇ. بۇنى سوقراتنىڭ تەبىرى بىلەن ئېيتقاندا "زىددىيەت قانۇنى" دەپ ئاتايدۇ. كائىناتتىكى ھەر قانداق شەيئە شۇنداق بولىدۇ.

شاپۇر: شۇنداق، تاش مېتىمىنىڭ بىسىنى ياندۇرىدۇ. لېكىن كىچىككىنە مېتىن كوھىقاپتەك تاغنى تالىغان قىلالايدۇ. بۇ يەردە گەپ ھۈنەرنىڭ قانۇنلۇق بولۇشىدا. يەنى قۇرال ياساش قانۇنىنى بىلىش بىلەن، ئۇنى ئەپچىل ئىشلىتىشتە ۋە ھىكمەت ئۆگىنىشتە. پەرھات: (تازىم قىلىپ) ھەر بىر ئېغىز سوزىڭىزدىن زەر چېچىلغىي، قېنى گېپىڭىزنى داۋاملاشتۇرۇڭ!

قارەن: بىلىم نۇرى بىلەن دىلى يورغان شاھنىڭ قىيامەتكىچە نامى قالغۇسىدۇر. (پەرھاتقا

مېھرىۋانلىق بىلەن قاراپ) سەن ھەربى ئىشلارنىلا بىلىپ قالماستىن، بەلكى سوق رات ۋە بوقراتنىڭ ھىكمەتلىرىنىمۇ ئۈگەن، ئۇ سېنىڭ دولىتىڭگە بايلىق بەتكۈزىدۇ، خەلقىڭنى باياشات قىلىدۇ. سەن رەسىم ئىلمىنىمۇ ئۈگەن، قەلبىڭ ئىپتىخارلىق بىلەن يورىسۇن، شۇنىڭدەك تاش كېسىش، مېتىن سۇغۇرۇش، نەيزە - قالقان ياساش قانۇنىنىمۇ ئۈگەن، ئۇ ساڭا ئەڭ مۇھىم كۈنلەردە لازىم بولىدۇ. ھىكمەت قانداق جايدا بولسا - ھىكمەتتۇر. گۇھەر نەدە بولسا - ئۇ بەربىر گوھەردۇر. ھىكمەت بىلەن يۇرت ئاۋات بولىدۇ. دولەت كۈچلۈك بولىدۇ.

پەرھات: (دىققەت بىلەن ئاڭلاپ تازىم قىلىپ) رەخمەت ئۇلۇق كەشپىيات ئىگىسى، ئېيتقان سوزلىرىڭىزنى قەلبىمدە ساقلايمەن.

قارەن: گۈل ئۆزگەندە ئۇنىڭ تىكىنىگە دۇچ كەلگەندەك، ھۈنەر ئۈگىنىشتە قىيىنچىلىقلارغا دۇچ كېلىسەن. تامچىلاپ تەر ئاققۇزسەن، گۈلنىڭ تىكىنىگە بەرداشلىق بەرگەن كىشىلا، گۈلنىڭ ئوزىنى ئۆزەلەيدۇ.

شاپۇر: ھەسەل ھەرىسىدىن قورققان كىشى، بالدىن بەھرىمەن بولالمىغىنىغا ئوخشاش بىر ئىش.

پەرھات: سىلەرنىڭ سوزۇڭلاردىن دىلىم قۇياشتەك يورىدى. ماڭا دۇنيادا ئەڭ جاپالىق ھۈنەر - نىڭ سىرىنى ئۈگىتىڭلار، مەنمۇ موجدىزىلەر يارىتاي، قەلبىمدە ئىختىرا گۈللىرى ئېچىلىپ، خىلمۇ - خىل پۇراقلار چېچىلسۇن. (ئىشخانىنىڭ ھەممە تەرىپىگە قارايدۇ) ئەجىبا، پۈتۈن كائىناتنىڭ سىرى بۇ يەردە پاش بولماقتا. (مانىنىڭ ئالدىغا كېلىپ) مۇبارەك تەبىئىتىڭگە مالال كەلمەسە، بۇ گوھەر چېچىۋاتقان قەلبىڭنىڭ سىرىنى بايان قىل!

[مانى ئېگىلىپ تازىم قىلىپ، پەرھاتنى مەرمەر تاشنىڭ ئۈستىگە تەكلىپ قىلىدۇ. پەرھات مانىنى ھورمەت بىلەن ئولتۇرغۇزۇپ، ئوزى ئۇنىڭ ئالدىدا تۇرىدۇ]

مانى: (سىزىۋاتقان سۈرەتنى كورسىتىپ) ئالەم بىنا بولغاندا پۈتۈن زىمىن دەشت - بايا - ۋانغا ئوخشاش يارىتىلغان بولۇپ، ئىنسانلار كېيىنچە قوللىرىغا مېتىن ۋە باشقا قوراللارنى ئېلىپ ئېرىق - ئۈستەڭ، قاناللار ئېچىپ، قاغىراپ ياتقان چولپەنلەرگە سۇ كەلتۈردى. قورقۇنۇچلۇق قاراڭغۇ غارلارنى يورۇق گۈلزارغا ئايلاندۇردى، كوھ - قاپتەك سىرلىق جايلارنىڭ سىرىنى ئاچتى، بۇنىڭ ھەممىسى كىشىلەرنىڭ ئەقىل - ئىدىيىسى ۋە ئىككى قولى بىلەن بولغان. بۇ رەسىم شۇ تەبىئى دۇنيانى ئۆزگەرتكەن ئادەملەرنىڭ ئەمگىكى تەسۋىرلەيدۇ. قالغىنىنى شاپۇر ئېيتىپ بەرسۇن!

شاپۇر: (پەرھاتنى ئوزى ئىشلىگەن رەستىگاھقا ئېلىپ كېلىپ) مەن ساياھەتچى شاپۇر بولمىمەن. دۇنيانىڭ ھەممە ئىقلىمىنى ساياھەت قىلىپ "ئىلىم - پەن ماكانى" دەپ نام چىقارغان بۇ ئەلگە كەلدىم، بۇ، شاھزادىغا ئاتاپ خاقان تەرىپىدىن قۇرۇلۇۋاتقان چوڭ بىنا بولغاچ، دۇنيادىكى مەشھۇر مۇھەندىسلەر، نەققاشلار بۇ يەردە ئىشلىمەكتە، مەنمۇ رەسساملىق ھۈنەرىم بىلەن بۇ ئالى بىناغا جان كىرگۈزمەكچىم.

مەن. بۇ سۈرەتتە تەسۋىرلەنگەن جاي «يىپەك يولى» ئۈستىدىكى بىستۇن دىگەن تاغ بولۇپ ئۇنىڭ شىمالى بىلەن جەنۇبىي ئوتتۇرىسىدا، گويىكى جەننەت بىلەن دوزاقتەك پەرق بار. شىمالدا چوڭ ئېزىم دەريا ۋە چوڭ كول بولۇپ، سۈيى مول، تۇپرىغى مۇنبەت، خۇددى جەننەت مىسالىدۇر. ئەندى جەنۇپ بولسا ئىنسانىيەتكە ئاپەت كەلتۈرگۈچى چوڭ قۇملۇق، دەشت - باياۋان، "دېۋىلەرنىڭ ماكانى" دەپ ئاتالغان، ئادەم قەدەم باسمىغان جاي. ھىكمەت ئەھلىنىڭ قىياس قىلىشىچە، مۇشۇ بىستۇن تېغىدىن بىر قانال ئېچىلىپ، بۇ دەشت - باياۋانغا سۇ چىقىرىلسا، ئۇ يەر ئىنسانىيەتكە بەخت بېغىشلايدىغان گۈلزارلىققا ئايلانغۇسىدۇر.

پەرھات:
شاپۇر:

دەريانى مۇشۇ تاغ توسۇپ تۇرامدۇ؟
شۇنداق. بۇ ئىقلىمنىڭ شاھى - ماھىن بانۇ ناملىق بىر ئايالدىر. نۇرغۇن شاھلار ئۇنىڭغا ۋەدە بېرىپ، تاغنى كېسىپ سۇ چىقىرىش يولىدا نۇرغۇن ئىشلارنى قىلدى. لېكىن بۇ ئىشنىڭ ئەھدىسىدىن چىقالماي، يەرلەر يەنىلا قاغىچىراپ ياتقىنىچە قالدى. مانا بۇ سۈرەتكە سىزلىغىنى بىر مەرت ئوغلان بىستۇن تېغىنى تالقان قىلىپ، بۇ چولپانغا سۇ كەلتۈرۈپ، ھورلەرنىڭ ساھىبى بولغان ئالتۇن بويۇق شاھ مەلىكىنىڭ سىڭلىسىگە مەيۈسسەر بولسا، ھەممە ئادەم ئارزۇ - تىلگىگە يېتەر ئىدى، دېگەن تەسەۋۋۇردۇر. بۇ مەلىگە (شىرىننىڭ سۈرىتىنى كۆرسىتىدۇ) «شىرىن» نامى بىلەن شوھرەت تاپقان پاك ۋىجدانلىق، ئالى پەزىلەتلىك، ھوسنى لاتاپەتتە تېڭى يىوق پەرىزاتتۇر.

پەرھات:
شاپۇر:

قېنى، تىلىڭىزدىن گوھەر چېچىڭ، سوزىڭىزنى داۋاملاشتۇردۇڭ!
(2 - رەسىمنى كۆرسۈتۈپ) مانا بۇ سۈرەتتە، بىستۇن تېغىدا قانال چېپىۋاتقان ئىشچىلار ئارىسىدا، قۇياشتەك نۇرلىنىپ تۇرغان (پەرھات سۈرەتكە زوق بىلەن قاراپ قالىدۇ) دەل ئاشۇ شىرىندۇر. ئۇ تاغ قازغۇچىلارغا ئېھتىرام بىلدۈرمەكتە.

پەرھات:
شاپۇر:

دوستۇم شاپۇر، بۇ سىزنىڭ تەسەۋۋۇرىڭىزمۇ ياكى؟ ...
بۇ مەن كورگەن ۋەقە، مانى بىلەن ئىككىمىزنىڭ ئىختىراسى. بۇنىڭ تېخىمۇ مۇكەممەلەشكىنى خاقان غەزىنىسىدە ساقلاشمىشۇر.

پەرھات:
قارەن:

ھورمەتلىك ئۇستازىم! ئۇنى ئاددى كوز بىلەن كورۇش مۇمكىنمۇ؟
ئۇنى كورۇش ئۇچۇن، سوقراتنىڭ ھىكمەت ئەينىگى كېرەك. شۇ ئەينەك بىلەن كىشىلەر ئوزىنىڭ ئىقبالى ۋە ئىستىقبالىنى كورەلەيدۇ. ئۇ ھەم غەزىنىدە بار.

پەرھات:

(كورىۋاتقان رەسىمدىن بېشىنى كوتىرىپ ئېغىر نەپەس ئېلىپ) مەن سىز ئېيتقان ئەشۇ بىستۇن تېغىنى كېسىپ سۇ چىقىرىمەن. ھورلەرنىڭ شاھى بولغان ئول دىلارباننىڭ كۆڭلىنى شاد قىلىمەن.

بەھرام:

(پەرھاتنىڭ شاھلىق كىيىمىنى كەيگۈزۈپ) شاھزادە، ئېيتقان ئىكەنسىەن، ئېيتقىنىڭىنى نىسبە بولسۇن قىلىشنىڭ كېرەك! ئالەمدە قەھمىرۇس، جەمىشەت، زۇھاكىدەك شاھلار ئوتتى. ۋاھالەنكى ئۇلارنىڭ نامى ھازىرغىچە كىشىلەرنىڭ قەلبىدە ھاياتتۇر.

مانى: شۇنداق. دۇنيادا نۇرغۇن شاھلار ئوتتى. بەزىلىرى ئاجايىپ كەشپىيات قالدۇرۇپ كەتتى. نۇرغۇن ياخشى ئىشلارنى قىلدى. بەزىلىرى خەلققە ھىچ نىمە قىلىپ بەرمىدى. دىلىنى ئىلىم بىلەن يورۇتتى، بەلكى ئىلىم ئىھلىمىنى ھالاك قىلدى. خەلققە نۇر-غۇن ئېغىرچىلىقلارنى قالدۇرۇپ كەتتى.

پەرھات: (ھاياجانلانغان ھالدا) بارىكالا ئۇستازلىرىم! دىلىمنى ئىلىم نۇرى بىلەن يورۇتتۇڭلار، بۇگۈندىن باشلاپ شاھزادىلىقنى تەرك قىلىمەن، قەلبىمنى ئىلىم بىلەن بەنت قىلىمەن. (تاج - دەۋاجنى بەھرامغا سېلىپ بېرىپ، قولغا گاڭ قەلەم ئېلىپ ئىشچىلار بىلەن تاش كېسىشكە چۈشىدۇ. قارەن تاش كېسىش يولىنى كورسۇتۇپ بېرىدۇ. بەھرام قەلەمنى تۇتۇپ بېرىدۇ. پەرھات تاشنى ئىككى پارچە قىلىۋېتىدۇ. ئىشخانىدىن بىر نەچچە ئىشچى چىقىپ ھەۋەسلىنىپ قارايدۇ. مۇزىكا ۋە قاراس - قۇرۇس ئاۋازلار سەھنىنى بىر ئالىدۇ)

— پەردە

بىرىنچى پەردە

[مۇقەددىمىدىن ئۈچ ئاي كېيىن. خاقان غەزىنىسىنىڭ بىر بولۇمى، قەندەلەرگە ئىسرىق ۋە شاملار يېقىلغان. ھەيۋەتلىك ساندۇقلار، قالقان، نەيزە، ئوقيا ۋە ساۋۇتلار، قاش تېشىدىن ياسالغان شىر، يولۋاس، كەركىدانلارنىڭ ھەيكەللىرى، تام، تۇۋرۇكلەردە ئالتۇن بىلەن يېزىلغان زىننەتلىك لەۋھەلەر، پېشقەدەم ئالىملارنىڭ ھىكمەتلىك سوزلىرى، ئۇدۇل تامدا سۇرلۇك قۇببىيە (كۈنۇپكا)، سەھنىنىڭ سول تەرىپىدە غەزىنىگە چۈشىدىغان تومۇر رىشاتكىلىق ئىشىك ۋە پەلەمپەي بىلەن غەزىنىگە چۈشىدىغان ئەگمە، ئۇنىڭ ئىككى تەرىپىدە تىنچلىق ئوقيا، تەۋەر تۇتۇپ تۇرغان ئادەم ھەيكىلى. غەزىنىچى بوۋايىنىڭ ئالدىدا يوغان كىتاپ، مۇزىكا بىلەن پەردە ئېچىلىدۇ]

غەزىنىچى: ئۇلۇق چىن رەختىگە چەكتى رەقەمكەش، قىلىپ بۇ تەرز ئىلە قىلدى مۇنەققەش، بۇ يەڭلىخ نەقىشە چىنلىق نەقىشىدۇر، كى ئەتراپ باخ ئەرەم جان سويگۇسىدۇر. ئۇلۇغدۇر يۈزىدە خانى ئۇنىڭ، ئىمەس خانى ئۇنىڭ خاقانى ئۇنىڭ. خوشنى يەر يۈزىدە قۇم ھىساۋى، نە قۇم ئاسماندىكى يۇلتۇز ھىساۋى، خەلقنىڭ بايلىغى يۈنۈنىدىن ئارتۇق، خەزىنە كۆپلىگى قارۇندىن ئارتۇق. بۇ ئەلنىڭ ۋەسىپى سەنئەت كەشىپ قىلىماق، جاھان ئەھلىگە ئۇنى بەخش قىلماق. (قۇببىيە قاتتىق ئاۋاز بىلەن بەلگە بېرىدۇ. تومۇر رىشاتكىلىق ئىشىك يېنىدا تۇرغان ھەيكەل قىرئال بىلەن ئىشىكنى توسايدۇ، يېشىل، قىزىل چىراقلار ۋال - ۋۇل قىلىپ چاراقلايدۇ. پەلەمپەيدىن چۈشۈۋاتقان پەرھات، بەھراملار ئىككى نەپەر غۇلام بىلەن ئىشىكنىڭ ئالدىدا تۇرۇپ قېلىشىدۇ. غەزىنىچى ئىشىك تۈۋىگە بېرىپ بىر كۈنۈپكىنى بېسىش بىلەن تومۇر ئىشىك چاراقلاپ ئېچىلىدۇ، ھەيكەل ياندىن ئورۇن ئالىدۇ. پەرھات، بەھراملار غەزىنىگە جەسۇرانە كىرىپ كېلىدۇ.)

غەزىنىچى: (تازىم بىلەن) قەدەم تەشرىپ قىلىپسىز، ئەي شاھزادە! بۇ جايدا بارنىمىكى بولسا دۇنيادا، سەيلە قىلىڭ خالىغانچە ھەممەياقنى. بولۇرسىز بىر كۈنى بۇ ئەلنىڭ خاقانى.

پەرھات: (بوۋاينى ئولتۇرغۇزۇپ) ئامان بولغايىسىز، خىساقان غەزىنىچىسى.

غەزىنىچى: سىز ئۇچۇن قالغۇسى بۇ دۇنيالار، بۇ غەزىنە ھەم قورال ئەشپالار.

پەرھات: بەس! (مۇلايىملىق بىلەن) قەيەردە ئۇ؟

غەزىنىچى: بىلىمىدىم، نىمە ئۇ؟ (تازىم)

پەرھات: ئاجايىپ ئەينەك!

غەزىنىچى: (تەمتىلەپ) مەن خەۋەرسىز، شاھزادە!

پەرھات: غەزىنىدە نىمە بار، سىز بىلىمىسىز، لېكىن ماڭا ئېيتىشىنى ئېغىر كورسىسىز. قوقىماڭ

بوۋا، ئېيتىڭ، قەيەردە ئۇ؟

غەزىنىچى: بىلىمىدىم، كېچىرىڭ.

پەرھات: (پەرىشانلىق بىلەن) كېچىرمەسەن، تاكى ماڭا ئۇنى كورسەتمىگىچە!

—ئۇن سىرنى بىر — بىرلەپ بايان قىلىڭكى، بۇ ئىشتا ماڭا زادى ھىلە ئىشلەتمەڭ!

غەزىنىچى: (ئىلتىجا بىلەن) شاھزادە كەم بولماڭ بۇ دۇنيادا. ئولتۇرۇڭ قەتلىگە راۋا بولسام،

ھوكۇم قىلىڭ لايىغى جازا بولسام. ئاتىڭىز بەرگەن مەنىنى قىلىپ پەرمان سىرنى

كورۇش ئارزۇسىدا بۇ زامان. مەن قايسى بۇيرۇقنى ئىجرا قىلاي، ئاتىڭىزنىڭكىنىمۇ

ياكى سىزنىڭكىنىمۇ، قايسىنى تۇتاي؟

پەرھات: ئاتام نىمە دىگەن ئىدى؟

غەزىنىچى: ”بۇگۈن غەزىنىگە بارغۇسى پەرھات، كوڭلىنى ئال، لېكىن قىلىمىغىن ناشاد، غەزى-

نىدە نىمە بار، كورسىتىشىنى تەرك ئەتمە، لېكىن تىلىملىق ئەينەكنى ئۇنىڭغا كور-

سەتمە، بولمىسا كاللاڭ تېنىڭدىن ئېلىنغۇسىدۇر، تېنىڭ دار ئۇستىگە ئېسىلغۇسىدۇر“

ماڭا لازىمدۇر شاھ پەرمانىنى تۇتماق، بۇ غەم — قايقۇدىن سىرنى يىراق قىلماق.

[پەرھات بىئارام بولۇپ ئۇيان — بۇيان ماڭىدۇ]

بەھرام: شاھزادە، قوي، بوۋاينى قىيىنما، ئوزىمىز تاپىمىز، تىلىم سىرنى تېپىپ ئاچىمىز.

[پەرھات تېخىمۇ جىددىلىشىپ، قىلچىنى چىقىرىپ توت ئەتراپقا قارايدۇ، سىرلىق كۈ-

نۇپكا ئورنىتىلغان قارا تامغا قىلىچ ئۇرىدۇ. غەزىنە جاراڭلاپ كېتىدۇ، قىزىل سىرلىق

چىراقلار چاقتاپ كېتىدۇ. ئۇنىڭ ھەيۋىسىدىن پەرھات ئارقىغا داچىيدۇ ۋە غەيرەتلىك

نىپ يەنە بىر قىلىچ ئۇرۇش بىلەن ھەيۋەتلىك تام بولۇنۇپ، ئوتتۇرىسىدىن چوڭ

ئەگمە ھەم قاراڭغۇ غار كورۇنىدۇ. پەرھات غارنىڭ ئاغزىغا يېقىن كېلىشىگە، ھەيۋەت-

لىك ئاۋاز بىلەن كۈچلۈك گۈلدۈرماما گۈلدۈرلەپ، چاقماق چېقىپ، غار ئىچىدىن بىر

ئەجدىھار ھەيۋە بىلەن پەرھاتقا ھۇجۇم قىلىپ ئېسىلىدۇ. ئاخىرى ئەجدىھارنى چېپىش

بىلەن قىزىل چىراق نۇرسىزلىنىپ ئوچۇشكە باشلايدۇ. پەرھات جەسۇرانە مېڭىپ، غار-

نىڭ تېخىمۇ ئىچىگە كىرىشىگە، ئىككى قوراللىق ھەيكەل ئادەم پەرھاتقا تاقابىل تۇرىدۇ.

دۇ. ھەيكەللەر نەيزە بىلەن ھەيۋە قىلىشىپ، گاھ ئۇلار ئۈستۈن كېلىپ گاھ پەرھات ئۈستۈن كېلىپ، ئاخىرى پەرھات يېڭىدۇ. كۈچتىن قالغان ھەيكەللەر غايىپ بولىدۇ، جەڭ تامام بولغاندىن كېيىن، ئوڭكۇر ئىچى ئاز يورىدۇ. مۇزىكا پائۇزا بېرىدۇ] پەرھات: (ئوڭكۇر ئىچىدىن ھىكمەتلىك ئەينەكنى كوتىرىپ چىقىپ، بەھرام بىلەن غولاملارغا قاراپ) تاپتىم. مۇراتقا ئەمدى يەتتىم. (سەھنىنىڭ ئالدىغا كېلىپ ئەينەككە قارايدۇ. ئوڭكۇر يۈرۈپ، ئەينەكتە ئاسىيان پەلەك تاغ ئارىسىدا نۇرغۇن ئىشچىلار بىلەن ئىش لەۋاتقان، چاچ - ساقاللىرى ئوسۇپ كەتكەن، مەجنۇن سۈپەت پەرھات كۆرىنىدۇ. بۇنىڭدا پەرھاتنىڭ ئەمگىگىگە قىزىقىپ ئۇنىڭغا مەدھىيە ئوقۇۋاتقان شىرىن، ئون نەچچە كېمىزەك بىلەن بىللە كورۇنىدۇ. رەسىم بارغانچە روشەنلىشىدۇ، شىرىن پەرھاتنىڭ ئىلماسىغا ئاساسلىنىپ، يۈزىدىن نىقايىنى ئالىدۇ. ئەينەكتىكى پەرھات ھۇشسىزلىنىپ يىقىلىدۇ. سورەت كورۇۋاتقان پەرھاتمۇ ھۇشسىزلىنىپ يىقىلىشىغا، بەھرام ۋە غولاملار ئۇنى يولەپ ئولتۇرغۇزىدۇ، پەرھاتنىڭ قولىدىكى ھىكمەتلىك ئەينەك چۈشۈپ كېتىدۇ. ئوڭكۇر قاراڭغۇلىشىدۇ.)

بەھرام: ھەي، قايغۇ - ئازاردىن باشقىسى نېسىپ بولمىغان ئاكام! سېنىڭ نەچچە ۋاقىتتىن بېرى غۇربەت چەككەنلىرىڭ يەتمەيمىدى؟ ئىست! ياشلىق باھارىڭنىڭ ئومۇر چىرىغى ئوچتىمۇ؟ سېنىڭ تىلىمات سىرلىرىنى ئۈگەنگەنلىڭ قېنى؟ ئوقيا تارتىپ ئوق ئاتقانلىرىڭ، قاتتىق تاشلارنى مومدەك كەسكەنلىرىڭ قېنى؟ كوزۇڭنى ئاچ! دۇنيا تېخى سەن ئۇچۇن يورۇق، نۇرغۇن موچىزىلەر ساڭا قاراشلىق (يۈرىڭنى تۇتۇپ كورۇپ) ۋاھ، ئەجىبا! قانداق ھال بۇ؟ (غولاملارغا قاراپ) بېرىڭلار، خاقان ھوزۇرغا بېرىڭلار! بېرىپ شاپۇرنى ئېلىپ كېلىڭلار! بولغان ئەھۋالنى ئۇنىڭغا ئېيتىڭلار! تېز بولۇڭلار!

[مۇڭلۇق مۇزىكا]

غەزىنىچى: (ئاستا پىشانىسىنى تۇتۇپ) خۇدا ھەر قانداق تىلىمىڭ بولسا يەتكۈزسۇن! نىمە خالىساڭ ئالدىڭغا كەلسۇن! قۇياش ۋە ئاسىيان سېنىڭ ھىممىتىڭگە ئاپىردىن ئوقۇيدۇ. كوزۇڭنى شۇنداق يۈكسەك ئايۋانغا سالىدىڭ! شۇنداق ئىگىز دوڭنىڭ توپىسىنى ئالدىڭ. توپا ئالساڭ ئالتۇن بولسۇن! تامچىلاپ ئاققان تېرىڭ قىممەت باھا ئۇنچە بولسۇن. ھەركىم ھىكمەت بەزمىدە پىيالە كوتەرسە، شۇ پىيالىدىن ئوزىنىڭ خالىغىنىنى تاپىدۇ. ھىممەتلىك قۇش توۋەن ئۇڭىغا نەزەر سالمايدۇ. شاھزادە ھەقىقىي ئاشىقتۇر.

بەھرام: راست ئېيتىڭ ئاتا، چارە بارمۇ بۇنىڭغا؟ جان كىرگۈزۈش مۇمكىنمۇ؟

غەزىنىچى: (پىشانىسىنى تۇتۇپ) ئۇنىڭ جېنى بار، پەقەت ھۇشسىز كوكسىدە ئوت يىالقۇن ئۇرۇۋاتىدۇ، ئاھ، جاپاكەش پەرھات! ...

[سىرتتىن تاراق - تۇرۇق ئاياق تاۋۇشى ئاڭلىنىپ بىر قانچە غولاملارنىڭ ھىمايىسى بىلەن خاقان، مولكىئارا كىرىدۇ]

خاقان: (پەرھاتنى كورۇپ پىشانىسىنى تۇتۇپ تىترەپ كېتىدۇ) ئېيتىڭلار، نىمە ئىش، نىمە ھال؟

- غەزىنىچى: (ئېگىلىپ) كەلدى بۇ دەم غەزىنىگە شاھزادە، سورىدى نىمىكى بولسا دۇنيادا، سوز-
 لىدىم ھەممە سىرنى ئەيلىدىم ئىزھار. لېكىن سوز ئاچمىدىم ئەينەكتىن زىنھار.
 خاقان: (غەزەپ بىلەن) بەس!! نىمە ئۇچۇندۇ چىرايى كەرىۋادەك سارغايغان؟
- مولكىئارا: (تازىم قىلىپ) ئۇزۇن ياشاڭ شاھىم! (پەرھاتنىڭ كوكسىنى تۇتۇپ تۇرۇپ) شاھزادە-
 نىڭ جېنى بار، پەرھات ھۇشسىز. (بەھرامغا قاراپ) ئىپار بىلەن كاپۇر كەلتۈرۈلسۇن!
 [بەھرام دەرھال كاپۇر ئىپار كەلتۈرىدۇ. پەرھاتنىڭ بۇرنىغا تۇتىدۇ. پەرھات ھۇشغا
 كېلىپ، ئەتراپقا نەزەر سالدى]
- پەرھات: كەلتۈرۈڭلار ئەينەكنى يەنە بىر كورەي،
 [بەھرام ئەينەكنى پەرھاتقا ئېلىپ بېرىدۇ. ئەمما ھېچ نەرسە كورۈنمەيدۇ]
- پەرھات: يوقال كوزۇمدىن ئەي غەۋغايى جاھان! (ئەينەكنى يەرگە ئۇرىدۇ)
 خاقان: (مۇلايىملىق بىلەن) ئوغلۇم پەرھات!
- مولكىئارا: شاھزادە!
- پەرھات: (ئورنىدىن تۇرۇپ چۈچۈپ خاقانغا باش ئىگىپ تازىم قىلىپ) كەرەملىك غەمگۈزارىم
 ئاتا، ھوزۇرىڭىزدا ئەدەپسىزلىك قىلدىم، ئەپۇ قىلىڭ.
- خاقان: بېشىڭنى كوتەر! شاھ ئوغللىسىن، جاسارەتلىك بول!
 پەرھات: ھازىرقى ئەھۋالىم ئىختىيارىمدا ئەمەس، كەچۈرۈڭ!
- خاقان: نە بولىدۇڭ ئوغلۇم، سىرىڭنى ماڭا مەلۇم قىل!
 پەرھات: ئاتا، سوزلەشكە چۇرئەت قىلالماس بۇ تىل،
 خاقان: سوزلە سەۋەبىنى!
- پەرھات: جان ئاتا، سىز بىلەن بۇ ئىشنىڭ مۇناسىۋىتى يوق!
 خاقان: ئەجىبا! ئەقلىڭدىن ئازما، مەن ئاتاڭ! (ھەيرانلىق بىلەن مولكىئاراغا قارايدۇ)
- مولكىئارا: شاھزادە، شاھىم گەپ سوراۋاتىدۇ.
- پەرھات: ھىكمەت ئەينەكنى كورگۈچى يالغۇز مەن. بۇنىڭدىكى سىرنى ھىچكىمگە ئېيتمايمەن ھەم
 ئاتام ئالدىدا سوزلەشكە چۇرئەت قىلالمايمەن.
- خاقان: (غەزىنىچىگە قاراپ) بويرۇغۇم نىمە ئىدى، نىمە دىگەن ئىدىم؟
 غەزىنىچى: (باش ئىگىپ) كەچۈرۈڭ. بۇ ئىشتا مەن ئەمەس زامەن.
- خاقان: (غەزەپ بىلەن) يوقال گوزۇمدىن بەدگىردار خاتىن.
- غەزىنىچى: (باش قويۇپ) ئۇزۇن ياشاڭ قۇدرەتلىك شاھىم. (غۇلاملار غەزىنىچىنىڭ تاجىسىنى
 ئالىدۇ)
- پەرھات: (ئولتۇرۇپ) ئاتا، بۇ ئىشتا بوۋايدا گۇنا يوق، مەن ئۇچۇن بوۋايغا قىلماڭ دوق. قې-
 رىغاندا بىچارىغا ئۇۋال بولمىسۇن، مەن ئۇچۇن ئوزىنى سەرسان قىلمىسۇن. ئاتا ئۇ-
 نى كەچۈرۈڭ. (باش قويىدۇ) ئەگەر ھەۋەس ئوز نەيزىسىنى تىكلەپ ئۇستۇن كەلسە،
 ئەڭ ئاۋال ئەقلىنىڭ كوزىنى قارغۇ قىلىدۇ، ھەۋەسكە بېرىلگەن كىشى ئەلۋەتتە مەغ-
 لۇپ بولىدۇ، بۇ ھەۋەسكە ئەلۋەتتە مەن ئوزەم زامەن.

مولكىنئارا: شاھزادە ئەلۋەتتە دۇرۇس ئېيتتى، شاھ ئالدىدا گاداينىڭ ياق دېيىشكە ھەققى بارمۇ؟
 خاقان: (خىيال قىلىپ ئىككى، ئۈچ قەدەم مېڭىپ) پەلەكنىڭ گەردىشىدىن نىمىلەرنى كۈت-
 مەنكى تاڭ؟! (غەزىنىچىگە قاراپ) يوقالسۇن ئۇ، كەتسۇن بۇندىن يىراق.
 غەزىنىچى: (ئىترەك ئاۋاز بىلەن) مەن كېتىمەن.

ھىندۇ، ئەرەمەنۇ، ئىراق (چىقىپ كېتىدۇ. مۇڭلۇق مۇزىكا چېلىنىدۇ)
 خاقان: (پەرھاتنىڭ پىشانىسىنى سىلاپ) ئوغلۇم! سەن كوزۇمنىڭ نۇرى ئىدىڭ، گۈل بې-
 غىمدا سايرىغان بۇلبۇلۇم ئىدىڭ. شاھلىق سەلتەنەتنىڭ تاجىدارى ئىدىڭ. (ئوز-
 ئوزىگە) ئەپسۇسكى، سېنى بۇ ھالدا كوردۇم. ھېلىمۇ سەن شاھلىق سەلتەنەتنىڭ
 ۋارىسى.

پەرھات، (باش ئىگىپ) ياقۇت تېشى قانچە ئوتلۇق بولسىمۇ، قاچان چاقماق تېشىدەك ئۇچقۇن
 بېرەلمىگەن؟ مېنى چاقماق تېشىمۇدېمە، بەلكىم بالا تېغىدىكى غەم-قايغۇلار تېشى دىگىن.
 [مۇلكىنئارا خاقاننىڭ قۇلىغىغا پىچىرلايدۇ. خاقان سوزنى ئاڭلاپ چىقىپ كېتىدۇ
 ۋە كەينىگە قايتىپ كېلىپ چوڭقۇر نەپەس ئالىدۇ]
 خاقان: ئوغلۇم! ئەقىل تەپەككۈرىڭنى ھېڭە ئارام خانىسىغا بەنت قىلىشىنى كەسپ قىل.
 (چىقىپ كېتىدۇ)

بەھرام: (غۇلاملار بىلەن قېلىپ) سەن ئوزەڭنىڭ شاھزادىلىغىنى ئۇنتۇما!
 پەرھات: ئەي ۋاپادار ئىنىم بەھرام! بۇ ئىشتا ماڭا ئەمدى شاھلىق سەلتەنەت ياتتۇر.

بۇ يولدا ئوخشاشتۇر شاھ، گاداھ،
 ئىشقى ئالدىدا تەڭدۇر سۇلتانۇ - سوپا.
 قەيەردە ئۇ نازىنىن يار؟
 قەيەردە ئۇ ۋاپادار دىلدار؟

[ئەسەبىلەرچە قولنى سۈنۈپ ھەر تەرەپكە ماڭىدۇ. شاپۇر كىرىدۇ. پەرھات شاپۇرغا
 تازىم قىلىپ، دولىسىدىن تۇتۇپ تۇرۇپ ناخشا ئېيتىدۇ]
 ئاھىكىم بۇ دەرتكە چۈشتۇم، قايدا ھەم دەردىم مېنىڭ،
 بائىسى تەنە ئولدى ئاھۇ نالەئى سەۋرىم مېنىڭ.
 زۇلمىتى ھىجراندا قالدىم، ماڭا بىر يولباشچى يوق،
 قايسى بەزمى يار ئېتەر، شەمى جاھان گەردىم مېنىڭ.
 تەلۋىلەردەك سوزلىشەرمەن ئوز - ئوزەم بىرلە مۇدام.
 قايدا بىلمەسمەن نىگارم، نازۇ پەرۋەردىم مېنىڭ.
 جان يېقىنلاشتى چىقارغا كوزمەيىن مەئۇا سېنى،
 كىم يولىن ئېيتقاي ئېرىشكەي دىلىدىكى دەردىم مېنىڭ.

شاپۇر: شاھزادە! ئەقىل ئىگىسى ئوز ئەقلىگە ئىشىنىدۇ. خۇددى ئاشىق ئوز مەشۇغىغا ئېتى-
 قات قىلغاندەك، سەن ئاۋال باسىدىغان يولۇڭغا ئەقىدە باغلا! بىشايەتكى يار ۋەسلىگە

يېتىسەن.

پەرھات: ئاق قەغەزگە جان بېغىشلىمىغۇچى دانىشمەن! ماڭا يارنىڭ ماكانىنى ئىزھار قىل! مەن تاغ - دەشتلەرنى كېزىپ، ئۇنىڭ دىيارىغا بارىمەن، بالا تېغىنىڭ كوكسىنى يېرىپ، چول ۋادىسىغا سۇ كەلتۈرىمەن. ئۇ سۇنىڭ رەڭگى مەرۋايىتتەك، ياق، قېپ - قىزىل ياقۇتتەك بولسۇن، ئۇنىڭ ھەر بىر ئېرىقلىرى يۈرەك رىشتىسىدىكى تومۇردەك چۈش قۇنلۇق پاك بولسۇن.

شاپۇر: (بەھرامغا قاراپ) ئىشقىغا مۇپتىلا بولغان ئاشىقلاردىن ئىشقىنى قايتۇرۇش ئۈچۈن ھىندى ئەپسۇنچىلىرىمۇ، لوقماننىڭ دورىلىرىمۇ كار قىلالماي. بۇنىڭ بىردىن - بىر داۋاسى يار ۋەسلىگە يېتىش، باشقا چارە ئاۋارىچىلىقتۇر.

پەرھات: (ئەسەبلىشىپ) يوقال! ئەي دىۋە مەلئۇننىڭ نامايەندىسى! (بېشىدىكى تاجىسىنى يەرگە ئۇرىدۇ. شاپۇرغا قاراپ تىزلىنىپ ئولتۇرۇپ) ئەي ئەقىل ئىگىلىرىنىڭ سۇلتانى، سەن كەنئاندىكى يۇسۇپنى مىسر شەھرىگە، بىچارە مەجنۇننى لەيلى قەبىلىسىگە باشلا! ئۇنى ئىشقىدىن ياندۇرۇپ كەبىگە تاۋاپ قىلدۇرۇشتىن نىمە ھاجەت! مەندەك مەپتۇن بولغان پەرھاتنى بىستۇن تېغىغا باشلا! ئەنە شۇ ۋاقىتتا ئەقىل شاھى بولسەن (قولنى كوتىرىپ) ئەي، ئىشقى ئەھلىسى ئوز يالقۇنى بىلەن كويىدۇرگۇچى يۇلتۇزلار شاھى، مېنى ئوز نۇرۇڭ بىلەن كويىدۇر! مەنمۇ خەلىدەك ئوتنى گۈلزار قىلىشىنى خالايمەن. ئەلۋىدا، ئى كەرەملىك خاقانم! ئەلۋىدا، ئى كەئبەم خانىشم! ئەلۋىدا، ئى خاقان ئېلى! ئەلۋىدا، ئى قېرىندىشم بەھرام ئاتامغا مەندىن سالام دەڭلار! مېنى شام ئوتىدا ئورتەن گەن پەرۋاندىك قاناتسىز بولۇپ چولگە چىقىپ كەتتى، دەڭلار! شام ئوتىدا ئورتەن تەنگەن پەرۋانە چىراق تۇۋىدىن قايەرگە بارالسۇن! خوش، سالامەت بولۇڭلار. [غەزىنىدىكىلەرگە تازىم قىلىپ بولۇپ، شاپۇرنىڭ قولىدىن تۇتۇپ چىقىپ كېتىدۇ. بەھرام، غۇلاملار: "پەرھات، پەرھات" دەپ ۋاقىرىشىپ قالىدۇ]

— پەردە

ئىككىنچى پەردە

[بىرىنچى پەردىدىن 3 ئاي كېيىن. بېستون تېغى. ئىشچى ۋە مېتىنچىلار قانال قېزىۋاتقان، پەرھات چاچ - ساقالىرى ئوسۇپ كەتكەن بىر قېرى ئۇستا بىلەن تەرلەپ - پىشىپ بازغان سوقىۋاتقان ھالدا پەردە ئېچىلىدۇ]

پەرھات: (تەرنى سۇرتۇپ) ھەي شاپۇر!...

شاپۇر: (بىر توپ ئىشچىلار ئارىسىدىن چىقىپ) پۈتتىمۇ؟

پەرھات: تامام بولدى. (شاپۇرنىڭ قېشىغا كېلىپ) قارەننىڭ ئېيتقىنىدەك ھاۋا بىلەن سۇغاردىم. مانا مېتىنگە قارا (مېتىننى ئېلىپ يوغان تاشقا ئۇرىدۇ، تاش نەچچە پارچە بولۇپ

كېتىدۇ)

شاپۇر: بارىكالا شاھزادە!

[ئەتراپتىكى ئىشچىلار بىر - بىرىگە قارىشىدۇ]

ئىشچى ئا: شاھزادە!؟

ئىشچى ب: ئوزى شاھزادە بولسۇنۇ، جاپا تېغىدا نىمە ئىش قىلسۇن؟

ئىشچى ئا: سەن ئۇنىڭ ئىش - ھەركىتىگە قارا، ئۇنىڭدىن بىر ئۇلۇغۋارلىق، شاھلىق سىياقى كورۇنۇپ تۇرىدۇ. توختا! بۇ يىگىتتىن سوراپ باقاي، زادى كىم، ئۇ قايرىدىن كەلگەن؟ (پەرھاتقا قاراپ) ھەي جاپانى ئوزىگە كەسىپ قىلغان يىگىت! نەچچە كۈندىن بېرى بۇ يەردە ئىشلەيسەن، ياكى بىز بىلەن تونۇشمايسەن. ئوزەڭ كىم، قايسى باغنىڭ گۈلسەن، قايسى چىمەننىڭ بۇلبۇلسەن؟

پەرھات: (مۇلايىملىق بىلەن) ئاكىلار! مەن جاپا چولىدە ئاۋارە، ئوز يۇرتىدىن ئايرىلغان بىر چارە. كەسىپ مېنىڭ بۇندا تاغ كېشىش، قاقاس چوللەرگە سۇ كەلتۈرۈپ، يار ۋەسلىگە يېتىش. سىز قاچاندىن بېرى بۇ يەردە ئىشلەيسىز؟ نام - نەسىمىڭىز نىمە، بىلگەيمىز؟ ئىشچى ئا: مەن مۇشۇ يۇرتتىن، مۇشۇ ئەلدىن بولمەن. ئۇچ يىل بولدى بۇ يەردە تاغ چاپمەن. بۇ ئىشقا مەلىكىمىز شىرىن باشچى، شىمالدىن جەنۇبقا سۇ چىقارماقچى.

پەرھات: شىرىن؟! (ناقەتسىزلىك بىلەن) كېلەمدۇ بۇ يەرگە ئۇ نازىننى يار، گۈزەللەر شاھى ئول مەلىكە تاجىدار؟

ئىشچى ب: ئەي قەددى - قامىتى چىناردەك يىگىت، خاتىرجەم بول. مەلىكە بۇگۈن يەنە قەدەم تەشرىپ قىلماقچى. بارلىق ئىشچىلارغا ئايرىپ - ئېيتماقچى. شىرىن خەۋەرداردۇر بۇ يەردىكى ئەھۋالدىن.

پەرھات: (ئەس - ھۇشنى يوقاتقان قىياپەتتە) شىرىن! شىرىن! (ئەتراپقا تەلەمۇرىدۇ، شاپۇر ئەھۋالنى بىلىپ ئىشچىلارغا قارايدۇ. ئىشچىلار پەرھاتنىڭ ئوزگۇرۇۋاتقانلىغىنى كورۇپ ئوز ئارا پىچىرلىشىدۇ)

پەرھات: ناخشا:

سابا يەتكۈز سالامىنى يېتۈرگىل كوھى دىدار،
پەرىشان خاتىرەمدىن ئەرزى قىل ئول نازىننى يارە.
بايان ئەت ئىشقى ياتۇ ۋەسلى قىلغان پىغانىمنى
ئېتەر شاپەت كېلىپ بۇ كويگەن ھالىمغا نازەرە،
نىگارم لەپ ئېچىپ سەندىن ئەگەر ئەسلىم سوئال ئەتسە،
دىگىن چىن شاھىدۇر بۇ سەۋگى سەھراسىدا ئەۋارە.
ئىمىش يۇرتىدا بۇ پەرھات بۇندا تاغ قازغۇچىدۇر،
ماتائى ھوسنى ئالماققا قىلمىشۇ ئۇشبۇ بازارە.
ماڭا جەننەت كورۇنمىشۇر بۇ سەۋگى بىۇ جاپا تاغى،
نىگارمىنىڭ سوزى كەۋسەر سۇسىزمەن تەشنا بىمارە.

[ئىشچىلار توپلىشىدۇ]

ئىشچى ئا: دىمەك مەلۇم بولدىكى، يار ئىشقىغا مۇپتىلا بولغان دەرتىمەنكەن.
ئىشچى ب: باغرى كويگەن ئاشىقلار سۇلتانى ئىكەن. (پەرھاتنىڭ دولىسىدىن تۇتۇپ) بارلىق ئىش-
چىلار بولمىز ساڭا مەدەتكار، چىن قەلبىمىز بىلەن بىز ساڭا ۋاپادار.
پەرھات: رەخمەت ئاڭلار! (ھەممىگە تازىم قىلىدۇ، قولغا مەتنى ئېلىپ، ئىشلەۋاتقان ئورنىغا
بېرىپ تاغ چېپىشقا باشلايدۇ. يوغان - يوغان تاشلار گۇمۇرلۇپ چۈشىدۇ)
ئىشچىلار: بارىكاللا، ساڭا بارىكاللا!

[بىر تاشنى پارچىلاش ئۈچۈن پەرھات شاپۇرغا قەلەم تۇتقۇزۇپ، ئۆزى بازغان بىلەن
ئۇرىدۇ. تاش نەچچە پارە بولۇپ كېتىدۇ]
جاكاچى: (يىراقتىن) ھەي، تاشلارنى تالغاندەك تۈزۈنۈپ جان پىدالىق بىلەن ئىشلىگۈچى ئىش-
چىلار! شاھلارنىڭ شاھى، ھورلەرنىڭ تاجىدارى شىرىن قەدەم تەشرىپ قىلغۇسىدۇر!
[ئىشچىلار جانلىنىپ پەرھاتقا قارايدۇ پەرھات يوغان تاش بىلەن جەڭ قىلماقتا].

شاپۇر: (پەرھاتقا قاراپ) دوستۇم پەرھات! مەجنۇننىڭ لەيلىسى، ئىشقى ئەھلىنىڭ تەمەنناسى
مەلىكە شىرىن كەلمەكچى، دىدار كورۇشكە تەييار بول!
پەرھات: (قەددىنى رۇسلاپ قارايدۇ. تىنىمىزلىك بىلەن تىترەپ) ئاھ پەلەك! ماڭا كورسىتى-
دىغان يەنە قانداق ئويۇننىڭ بار؟ (كۈنگە قاراپ) ھەي ئاشىقلارنىڭ شام چىرىغى،
قۇدرەتلىك نۇرنىڭ بىلەن شىرىننىڭ پەرۋانسى بولغان پەرھاتنى كويىدۇرگەن. بىردەممۇ
ساقلاپ تۇرۇشقا تاقىتىم يوق!

ئىشچى ئا: تازا دەرتىمەن ئىكەن بۇ كىشى.
[يىراقتىن جاراڭلىغان ئاۋاز ۋە مۇزىكا ئاڭلىنىشى بىلەن ئالا - يېشىل تەختى راۋان
چورسىدە كېنىزەكلەر كېلىپ ئاستا يېقىنلىشىدۇ. پەرھات تەقەززالىق بىلەن كۈتۈپ
تۇرىدۇ. بارلىق ئىشچىلار شىرىن تەرەپكە قاراپ باش ئېگىپ تازىم قىلىشىدۇ. شىرىن
چەبدەسلىك بىلەن تەختىراۋاندىن چۈشۈپ، تازىمنى قوبۇل قىلىپ،
باش كوتۈرۈشكە ئىما قىلىدۇ. ئىشچىلار ئېھتىرام بىلەن تۇرىشىدۇ]
شىرىن: ھارماڭ قەھرىمان باتۇر ئەرلەر، ئاپىرىن پىداكار قەيسەرلەر! غەيرەت كۈچلىرىڭىز
زىيادە بولسۇن! بەختى - تالىپىڭىز ھەمىشە يار بولسۇن!
[بىر كېنىزەك ئىشچىلارنىڭ بېشىدىن ئۇنچە - مەرۋايىت چاچىدۇ. ئىشچىلار بارىكاللا
ئېيتىپ تازىم قىلىشىدۇ]

ئىشچى ئا: ياشاڭ، كوپ ياشاڭ!
ئىشچى ب: ھارمىغايىسىز مەلىكەئى دەۋران، بىزگە ئاپىرىن ئېيتماي، بىستۇن تېغىنى مومدەك كەسكەن،
بىز ئۇچ ئايدا قىلالىمىغان ئىشنى ئۇچ كۈندە قىلىپ بولغان ئەشۇ يىگىتكە ئاپىرىن ئېيتىڭ!
(پەرھاتنى كورسىتىدۇ)

شىرىن: (پەرھاتنىڭ ئالدىغا كېلىپ تازىم قىلىپ) ھارماڭ قەھرىمان يىگىت، ھارماڭ! ئەسسىلا
ئىككى جاھاندا كەم بولماڭ. نەچچە ۋاقىتتىن بېرى بۇ يەردە خىزمەت قىلىمىز. تۇن

ۋە كۈن بۇندا مېنەت قىلىپسىز. قايسى دىل بىلەن شۇكۇرلەر ئېيتاي؟ قايسى دىل بىلەن تەشەككۈر ئېيتاي؟ خىزمىتىڭىز نىمە، بۇيرىغايىسىز، تىلىڭىز نىمە، ئەمىر قىلغايىسىز! پەرھات: (ئىلتىجا بىلەن) ئاي يۈزىڭىزنى كورۇش ئىدى تىلىڭىم، كورسىتىڭ يۈزىڭىزنى ئۇرغۇ-سۇن يۈرىڭىم.

[شىرىن ئاستا يۈزىدىكى نىقاپنى ئاچىدۇ. شىرىن بىلەن پەرھاتنىڭ كوزى ئۇچرىشى بىلەن پەرھات "ئاھ" دەپ يىقىلىشىغا ئىشچىلار يولمۇالمدۇ. شىرىننى كېنىزەكلەر يولمۇالمدۇ ۋە تەختىراۋانغا ئولتۇرغۇزىدۇ.]

شىرىن: ئاڭلىدىم مەن بۇ كىشىنىڭ ماھارىتىنى، باتۇرلۇق بىلەن كورسەتكەن جاسارىتىنى. ئاڭلىسام چىن - ماچىندىن بۇ يەرگە كەلگەنمىش، ئىشقى ھىجرىگە مۇپتىلا بولغانمىش، شۇنىڭ ئۇچۇن تاشلىغان تاجى - تەختىنى. (ئىشچىلارغا) سىلەر ئۇنى يولپ تۇرغۇ-زۇڭلار، قالمسۇن يەردە، تەختىراۋانغا ئولتۇرغۇزۇڭلار.

[ئىشچىلار، كېنىزەكلەر پەرھاتنى يولپ كېلىپ تەختىراۋانغا ئولتۇرغۇزىدۇ] شىرىن: (ئىشچىلارغا) رەخمەت سىزلەرگە باتۇر بىلەكلەر! غەيرىتىڭلار بىلەن تاغدىن قانال ئېچىلسا، پەلەك ئاپىرىن ئوقۇيدۇ مەردۇ - مەردانىغا، قىسسە بولار بۇ كەلگۈسى دەۋرانىغا! كېنىزەكلەر: نىمە دىگەن شىجائەت! نىمە دىگەن ماھارەت؟

[شىرىن قىزلار بىلەن ئايلىنىپ كېلىدۇ ۋە پەرھاتقا قاراپ - قاراپ تۇرۇپ قالىدۇ. پەرھات تەختىراۋاندىن چۈشىدۇ]

شىرىن: خەير! خۇش قېلىڭ! (شاپۇرنى ئالدىغا چاقىرىپ بىرىنمىلەرنى دەپ يۈزىنى ياپقان ھالدا مۇزىكا ساداسى ئىچىدە چىقىپ كېتىدۇ. پەرھات شىرىن كەتكەن يولغا تەلپۈرۈپ ناخشا ئېيتىدۇ)

پەرھات: ناخشا:

دەردىغا ئايرىلىپ قالدىم ئول ئاي يۈزلۈك نىگارمىدىن،
مەگەر كورمەك بىلەن ئايرىلدىم ئەقلى - ئەختىيارمىدىن.
غېنىم بۇدۇر كوڭۇلدىن كەتتىم ئېيتماي ئەرزۇ ئەھۋالىم،
كى شايبەت يارنىڭ كوڭلى يۇمشالۇردى ئاھۇ - زارىمىدىن.
كېرەككىم ئول نىگارمىگە بېرىپ ھالىمنى ئەرز ئەيلەي،
غەزەپ بىلەن مەگەر ئولتۇرسە جانىم سەدىقە يارىمىدىن.

شاپۇر: دوستۇم پەرھات! شىرىن سېنى ئوردىغا قىلدى تەكلىپ! بۈگۈن قىلماقچى بولىدۇڭ قەدەم - تە شىرىپ! پەرھات: قايرەگە كەتتى ئول نازىمىن يار؟ كوزۇمدىن غايىپ بولدى ۋاپادار دىلدار. (ھەر تە - رەپكە ماڭىدۇ)

ئىشچى ئا: بۈگۈن ھەقىقى سىرنىڭ بىزگە بولدى ئايان. مەلىكە مەرھەمەت قىلدى، سۇرگە بىسەن دەۋران.

پەرھات: (تازىم قىلىپ) رەخمەت، دوستلار!

ئىشچى ب: ئەي ئاشىق! مەشۇغىڭ ئىرۇر يىگانە. تىل ئاچالمىغان ئۇنىڭغا شاھۇ - بىگانە. ھەممە: بارغىن، يار ۋە سىلگە يېتىسەن!

[پەرھات ئىشچىلارغا ئېھتىرام بىلدۈرۈپ. شاپۇر بىلەن چىقىپ كېتىدۇ]

— پەردە

ئۇچىنچى پەردە

[ماھىن بانۇنىڭ ئوردىسى. ئۇدۇلدا ھەيۋەتلىك تەخت، ئۇنىڭ ئارقىسىدا ئازادە ئىش-لەنگەن پەنجىرە، ئۇنىڭدىن ئاسمان پەلەك قارىغاي، تاغ باغرىدا ئېچىلغان ھەر خىل گۈللەر، ھەيۋەتلىك ئىمارەتنىڭ مۇنارىلىرى، قەلئەلەر كۆرىنىپ تۇرىدۇ. تەختنىڭ ئالدىغا پەردە تارتىلغان، شىرىننىڭ ئالاھىدە تەختى. ئۇنىڭ ئىككى يېنىدا كۇرسىلاردا ئولتۇرغان كاھىنلار، مۇنەججىملەر ۋە ۋەزىرلەر. ئوتتۇرىدا ئۇسۇل ئوينىۋاتقان بىر قانچە تەنناز قىزلار. ماھىن بانۇ بىلەن شىرىن تەخت ئۈستىدە ئولتۇرغان ھالدا پەردە ئېچىلىدۇ]

ھۈدەيچى قىز: (تازىم بىلەن) ئىشىك ئاغا كىرىشكە ئىجازەت سورايدۇ.
ماھىن بانۇ: كىرسۇن! (شىرىن تەختنىڭ ئالدىدىكى پەردىنى تارتىدۇ)
ئىشىك ئاغا: (تازىم قىلىپ) تاغ قازغۇچىلاردىن مېھمان كەلدى. كىرىشكە ئىجازەت سورايدۇ.
ماھىن بانۇ: (شىرىنغا قاراپ) ئېھتىرام بىلەن كىرگۈزۈڭ!
[ئىشىك ئاغا چىقىپ كېتىدۇ]

شىرىن: (پەردىنى ئېچىپ) قىزلار، شاھزادىغا بىلدۈرگەيسىزلىر ئېھتىرام! ئۇسۇل نەپىس بولسۇن، نەغمە ھەم ئىخچام.

ماھىن بانۇ: سىزلىر چىقىپ پەرھاتنى قىلغايسىزلىر تەكلىپ! بىز ئۇچۇن نەچچە ۋاقىتتىن تارتىپتۇ جاپا، بىزمۇ ئۇ كىشىگە ئەلۋەتتە قىلغايىمىز ۋاپا.

شىرىن: چېلىڭلار مۇڭلۇق خوتەن سازىنى، ئەسلىسۇن شاھزادە ئوز دىيارىنى!
[ۋەزىرلەر قاتارىدا ئولتۇرغان ئاقۋاش ئاياللاردىن بىر قانچىسى قالۇن، زىڭ، پىپا قاتارلىق مۇزىكا ئەسۋاپلىرىنى تەييار قىلىپ تۇرىشىدۇ. قىزلار رەت - رەت بولۇشۇپ چىقىپ كېتىشىدۇ. پەرھات تەكلىپ بىلەن جەسۇرانە قىياپەتتە كىرىپ ماھىن بانۇ ۋە شىرىنلەرگە تازىم قىلىدۇ. شىرىن دەرھال تەختتىن چۈشۈپ پەرھاتنى تەختكە تەكلىپ قىلىدۇ. ھەممە ئورنىدىن تۇرىدۇ.]

پەرھات: (ئەدەپ بىلەن) ئەرمەن تەختى ئەرمەن مەلىكىسىگە خاستۇر، رەخمەت! (تازىم قىلىپ رەتتىكى كۇرسىدا ئولتۇرىدۇ)

ماھىن بانۇ: خوش كېلىپسىز ئەزىز مېھمان! بارلىق ئېھتىرام سىزگە بولسۇن بۇ زامان.
پەرھات: (ئورنىدىن تۇرۇپ) ئۇزۇن ياشاڭ شاھى دەۋران! (ھەممىگە تازىم قىلىدۇ. ۋەزىرلەر ئورنىدىن تۇرۇپ تازىم قىلىدۇ. قىزلار پەرھاتنىڭ ئالدىغا ھەر خىل مەۋىلەر ئېلىپ كېلىدۇ.)

شىرىن: كەلتۈرۈڭلار خوتەن شارابىدىن شاھزادىغا، ئۇسۇل قىلىڭلار سۇلۇن ھەم سۇۋارىغا!
[مۇزىكا باشلىنىپ قىزلار ئۇسۇلغا چۈشىدۇ. بىر قىز ئاجايىپ جام بىلەن شاراپ كەل-
تۈرۈپ قۇيىدۇ]

پەرھات: (قەدەھنى قولغا ئېلىپ ماھىن بانۇ ھەم شىرىنگە قاراپ) يۈزۈڭنى كورسە قىلۇر گۈل
ئوزىنى يۈز پارە، خوتەن دەرياسىدا ئاھۇ كوزۇڭدە ئاۋارە. (شاراپنى ئىچىدۇ)
قىزلار: (ناخشا، ئۇسۇل)

لالىنى گۈلزاردا كور، غۇنچىسى خار ئىچىدە،
مەشۇقى جاناننى كور، جەبرۇ - جاپالار ئىچىدە.
لەۋلىرى ياقۇت كەبىدۇر، سوزلىرى شىرىن - شېكەر،
كوزلىرى ئاھۇ كەبىدۇر، مۈلكى ئەرمەك ئىچىدە.
قولدا ئالتۇن ئۇزۇك، ھەم بەلدە تىللادىن كەمەر،
بوينىدا لەئلىۇ بەدەخشان، ئوزى غەمناك ئىچىدە.
كورمىگەن ئەرمەن - ئەجەمدە سىز كەبى باتۇرنى بىز،
رۇمى، يونان، كوھىقاپ شەھسۇارلار ئىچىدە.
ئەي يىگىتلەر ئارسلانى قىلگىز تەشرىپ قەدەم،
ساھىبى دەۋران بولۇڭ ھورى غەلمان ئىچىدە.
مەس بولۇڭ ئەرمەن قىزى قۇيغان شاراپنى ئىچىپ،
دەۋرى سۇرگەيسىز مادام شەھرىيالار ئىچىدە.

[ئۇسۇل ئەۋجىگە كوتۈرىلىدۇ. پەرھات بىر نەچچە قەدەھ ئىچىدۇ]

ماھىن بانۇ: قاچان قىلغان ئىدىڭىز بۇ تەرەپلەرگە سەپەر؟ بىز بولغان ئىكەنمىز سەپىرىڭىزدىن
بىخەۋەر. خەۋەر كەلدى بېستۇندىن بۇ يەرگە، دىدى تاغۇ - تاش بوي سۇنارمىش
ئۇ ئەرگە. ھىچ كىشى بىلەن سوزلەشمەيدۇ ھەم تونۇشمايدۇ، ئۈچ ئايلىق ئىشنى بىر
كۈندە ئورۇندايدۇ. سۇرۇشتە قىلدۇق ئەتراپتىن ھالىڭىزنى، شاپۇر ئاتلىق ماھىردىن
ناھىڭىزنى.

پەرھات: (تۇرۇپ) رەخمەت، گۈزەل سوزلەر ئۇنچىسىنىڭ ھىكمەت ئىگىسى!
ماھىن بانۇ: ئاڭلىسام بىر شاھزادە ئىممىشىمىز، تۇيۇقسىز بۇ ئەلگە قىلىپسىز قەدەم تەشرىپ. دەرھال
خەۋەر تېپىپ ئوردىمىزغا قىلدۇق تەكلىپ. بىزنىڭ بۇ ئەل باتۇرلارغا خۇشتار، قاقاس
چوللىرىمىز سۇغا ئىنتىزار، سۇ بىلەن چول بىر - بىرىگە ئاشىقتۇر، چول سۇغا تەشنا،
ئىلاجسىز مەشۇقتۇر، مەقسىدىمىز ئاشىق - مەشۇقنى بىر - بىرىگە قوشماقچى، ئەرمەن
ئېلىگە بەخت - سائادەت كەلتۈرمەكچى. بېستۇن تېغىنىڭ بېخىل كوكسىنى يېرىپ،
بالا چولنى مىسلى جەننەت قىلماقچى.

پەرھات: (تازىم قىلىپ) تىزغان سوز ئۇنچىلىرىڭىزدىن خەۋەردار بولدۇم، بارىكاللا! شىجائىتىڭىز-
گە قول قويدۇم. ئۇلۇق ھىممەتىڭىز ئۈچۈن جېنىم پىدا بولسۇن. جېنىمنى پىدا قىلىپ
تاغ باغرىنى تىلىمەن، تەشنا چول - جەزىرىنى سۇ بىلەن گۈلزار قىلىمەن. ئېچىلسا
چولدا گۈللەر، گۈل بەرگىگە قونغۇسى قۇشلار، گۈل شېخىدا خەندان ئۇرسۇن خوشال

بۇلىۇللار.

شىرىن: (پەرھاتنىڭ قىياپىتىگە دىققەت بىلەن قاراپ) بارىكالا باتۇر يىگىت، ھىممىتىڭىزگە! جېنىم پىدا بولسۇن ھەر بىر سوزىڭىزگە. (كېنىزەكلەرگە قاراپ) چېچىڭلار شاھزادىغا ئۇنچە - مەرۋايىت، ئوقۇڭلار ئۇنىڭ شەنىگە مەدھىيە - بېيىت. [مۇزىكا چېلىنىدۇ. قىزلار پەرھاتنىڭ بېشىدىن ئۇنچە - مەرۋايىت چاچىدۇ. بىر شوخ قىز ئۇسۇل بىلەن ناخشا ئېيتىدۇ. شىرىن پەرھاتقا شاراپ قۇيۇپ ھورمەت بىلەن تۇتىدۇ. پەرھات ھەممىگە تازىم قىلىپ ئىچىدۇ] ئۇسۇلچىلار: (ناخشا، ئۇسۇل)

ئەي يىگىتلەر ئارىلانى قىلىدىڭىز تەشرىپ قەدەم،
ساھىبى دەۋران بولۇڭ ھورى غىلمان ئىچىدە،
مەس بولۇڭ ئەرمەن قىزى قۇيغان شاراپنى ئىچىپ،
دەۋر سۈرگەيسىز مادام شەھرىيارلار ئىچىدە.

پەرھات: (شىرىننىڭ قولىدىن شاراپنى ئېلىپ) بېستۇن تېغىدىن چىققان سۇ، مەن ئۈچۈن ياقۇت رەڭلىك شاراپ. ئۇ ماڭا قۇۋۋەت ھەم مەدەتكار!
ھۈدەيچى قىز: (تازىم قىلىپ) ئىشىك ئاغا كىرىشكە ئىجازەت سورايدۇ.
[ماھىن بانۇنىڭ ئىشارىسى بىلەن ئۇسۇل توختايدۇ]

ماھىن بانۇ: كىرسۇن!

[ھۈدەيچى چىقىپ كېتىپ ئىككى نەپەر سىپاھنىڭ ھىمايىسى بىلەن خىسراۋنىڭ ئەلچىسى كىرىپ قول قوشتۇرۇپ تۇرىدۇ. شىرىننىڭ پەردىسى تارتىلىدۇ. ئەلچىنى ئولتۇرۇشقا تەكلىپ قىلىدۇ. ئەلچى تازىم بىجا كەلتۈرىدۇ. ماھىن بانۇ خەتنى سەرمۇنىشىغا ئۇزىتىدۇ. سەرمۇنىشى تازىم قىلىپ خەتنى ئېچىپ ماھىن بانۇغا سۈنمىدۇ. بانۇ خەتنى ئوقۇشقا بۇيرۇق قىلىدۇ]

ۋەزىر: (تەنتەنە بىلەن) باشلىنۇر بۇ نامە زەردۇش ئىسمى بىلەن، يەز ۋەجۇد شەھرى يارلىقىنى يار قىلىمەن. سانئىيە نامم ساسانلار ۋارىسى بىننە نۇشۇرۋان، تىمۇرۇسنىڭ ئوغلى خىسراۋ شاھى ئىران. قايتا نامە يازدىم ئەي دەلىكە ئالغايىسىز. بەلكى ئىشقى ئەھلىگە داۋا قىلغايىسىز، ماڭا لازىم ئىدى بوۋام يولىنى تۇتماق. بۇنداق قىلىش ئەمەس ئىدى ئىختىيارىم، بۇزۇپ تاشلىدى چەرىفى كاج قالىمىدى ھىچ ماجالىم. ئىلتىماس قىلىشقا مەجبۇر بولدۇم ئاخىر، گەر بولسامۇ شاھلار ئالدىدا زەبۇنۋەقىمىز بار ئىمىش يېنىڭىزدا شىرىن ناملىق مەلەك، (پەرھات ھەيران بولىدۇ، ۋەزىرلەر پىچىرلىشىدۇ) دىمەك پەلەك نىڭ گەردىشى شۇنداق ئىكەن بىزگە ئامال يوق بەلكى بويسۇنماق ئىكەن. قوبۇل كورسىڭىز ئەي شاھى ئەرمەن، بىزنى قىلغايىسىز ئوزىڭىزگە پەرزەنت. (پەرھات ئورنىدىن تۇرۇپ كېتىدۇ) پۈتۈن مادايىن سىزگە ھالال بولسۇن، تەختۇتاجىم سىزگە خارام بولسۇن. ئاۋالقى نامەنى رەت قىپسىز ئەخىر. قايتىلاپ نامە يازدىم بىزنى كورمەڭ ھەقىرەتتە، ئەگەر ئوزىرە ئەيتىسىڭىز يەنە ئوزىڭىز بىلىڭ باشقىسىنى، خا ياخشىلىق خا يامانلىق

يۇرتىمىزغا كەلمىشىنى. ئەگەر غەزەپكە كەلسەم قوشۇن تارتىمەن بېشىمىزغا، ۋەيران قىلىمەن شەھرىمىزنى. ئوغا چۈشەر ئېشىمىزغا. يۇرتىمىزدا ئاققۇسىدۇر قان دەرياسى. پەلەكنى يارغىسىدۇر خەلقنىڭ قىيا - چىياسى. ئۈمىت بىلەن نامە يازدىم قارشىلىقتىن قىلىڭ بەرھىز، مەكتۇپ يازدىم مادايىن شەھرىدىن خىسراۋ پەرۋىز.

شىرىن: (غەزەپ بىلەن) بارىكالا بۇنداق شىجائەتكە؟! بارىكالا بۇنداق خىتابەتكە؟! [پەرھاتنىڭ كۆزلىرىدىن ئوت چاقناپ كېتىدۇ. ئولتۇرغان ئورنىدىن تۇرۇپ كېتىپ يەنە ئولتۇرىدۇ. رەڭگى ئوڭۇپ كېتىدۇ]

شىرىن: بار ئىكەن چىۋىق ئۇرۇپ بۇلبۇلنى سايراتماق! بار ئىكەن قۇزغۇنلارنى گۈلشەندە بايراتماق!؟

سەرمۇنىشى: باشتا سوزلىگەن كەمتەرلىك بىلەن ئەدەپنى، قوشماقچى بولغان كېسەك بىلەن سەدەپنى. مۇنەججىم: (غەزەپ بىلەن) بىزگە مۇناسىپ ئەمەس بۇ خىل يارىشىش! يارىشىش ئەمەس بەلكى ئۇرىشىش.

شىرىن: (پەرھاتقا) ھورمەت قىلىپ بۇ خەتنى كورۇڭ! لايىق جاۋاپقا مەسلىھەت بېرىڭ! پەرھات: (ئەلچىگە ئاۋازلىق قىلىپ) خىسراۋ ئۇچۇن مۇۋاپىق بۇ خىل خىتاب! مېنىڭ پىكرىم بۇ ئەردى مەن بېرىمەن شۇنداق جاۋاپ! ماھىن بانۇ: كوپ ياشاڭ، بەختىڭىز يار بولسۇن!

پەرھات: تۇرسا ئالدىدا قوشۇن بىلەن سەل! ئۇرىمەن! ئۇلارغا چاچمەن ئەجەل! شىرىن: (جانلىنىپ) يازىمىز بىزمۇ ئۇرۇشقا قارار. ئېيتىڭ خىسراۋغا: ئۇرۇشقا ئاتلانسۇن! مانا بىز ئەنە ئۈستىگە بارىمىز! كىم بەختلىك بولىدۇ، ئۇنى كورمىز!

[ئەلچى ئولتۇرغان ئورنىدىن تۇرۇپ پەرھاتنىڭ قىياپىتىگە، سوز - ھەرىكىتىگە قاراپ ھەيران بولىدۇ. سەرمۇنىشى خەتنى يېزىپ ماھىن بانۇ ۋە شىرىنلەرگە سۇنىدۇ، ماھىن بانۇ ۋە شىرىنلەر موھۇرلىرىنى بېسىپ سەرمۇنىشىغا بېرىدۇ. سەرمۇنىشى خەتنى ئېلىپ ئەلچىگە سۇنىدۇ]

شىرىن: (ۋەزىرگە) ئەلچىگە تون ۋە سەرىپاي تەقدىم قىلىڭ، ئەلچىدە گۇنا يوق، ئۇنىڭغا مەر-ھەمەت قىلىڭ.

[ۋەزىر بىلەن ئەلچى چىقىپ كېتىدۇ]

ماھىن بانۇ: (روھلۇق قىياپەتتە مۇنەججىمگە) ئۇقتۇرۇڭ تۇغ بېگى، باشلىق سىپاھىلارغا! كېڭەش قىلىمىز، بارچە يىغىلسۇن بارىگاھلارغا!

[مۇنەججىم چىقىپ كېتىدۇ]

شىرىن: (تەختتىن چۈشۈپ) بۇيرۇڭ ھامما، بېتىسۇندىكى ئىشلار توختىسۇن، شەھەر قەلئەلىرىنى تۈزۈتۈش ئوقتۇرۇلسۇن. ئېچىڭ غەزىنىنى خەلق ۋە سىپاھىلارغا، پىۋتۇن يۇرت بارلىق شاھى - گادايلاغا. يەنە ئېيتىڭ پەرھات بىلەن ئومەكلەشسۇن، ئۇرۇش مەسلىھەتى ئۇس تىدە ئۇنىڭ بىلەن كومەكلەشسۇن. تەقدىم قىلىسۇن شاھزادىغا ساۋۇت، قالقان ھەمدە ئالتۇن دۇبۇلغا ئوقيا، بازغان. ياۋدىن خەۋەردار بولسۇن شەھەر - قىمىشلاقتىكى پۇقرا، مەغلۇپ بولسۇن بۇ ئەلدە خىسراۋ ۋە گۇمرا.

[مۇنەججىملەر ئورە تۇرۇپ تازىم قىلىپ چىقىپ كېتىدۇ. ئاز ۋاقىتتىن كېيىن ھەر

تەرەپتىن بۇرغا ئاۋازى ئاڭلىنىدۇ. شىرىن تەخت ئارقىسىدىكى پەنجىرە پەردىسىنى ئېچىپ سىرتقا قارايدۇ. تاغ گۈللىرى ئارىسىدا ھەر خىل تۇغ - ئەلەملەر كۆرىنىدۇ، نەيزە، قالقان، دۇمباق، بۇرغا ئاۋازى ئوردىنى زىل - زىلىگە كەلتۈرىدۇ. شىرىن پەنجىرىدىن ئۇرۇۋاتقان مەيىن شامالدا خىيال سۇرۇپ تۇرىدۇ

شىرىن: (ناخشا)

ئەي سۈيۈملۈك تاغلىرىم كوكسۇڭدە مەن شادمان ئىدىم،
باغلىرىڭدا ئەندەلبىتەك سەن ئۇچۇن خەندان ئىدىم.
ھەرنە قىلسام سەن ئۇچۇن ئەردى توختاۋسىز قوبۇل،
ھەر تىلەك قىلسام يېتەردىم لايىقى ئىمسان ئىدىم.
تاغلىرىڭ جەننەت ئىدى پەرزەنتلىرىڭ ھورى مەلەك،
سەن ئۇچۇن جانلار پىدا سەدىقى قۇربان ئىدىم.
ئۇ ھىكم زالىم پەلەك قىلماقچىمۇ سەندىن جۇدا،
ھەۋزى كەۋسەردەك سۈيۈڭدە لايىقى مېھمان ئىدىم.
قان كېچىپ ھەم جان بېرىپ كوكسۇمدە ئاسرايمەن سېنى،
ئاشىغىم پەرھات بىلەن باغرىڭدا مەن جەۋلان ئىدىم.

[پەرھات ھەربى ئەسلىمە كىيگەن، قالقان، ئوقيا، قىلىچ بىلەن قوراللانغان ھالدا كىرىپ كېلىدۇ. قىزىلار پەرھاتنىڭ بېشىدىن زەر چاچىدۇ. شىرىن پەرھاتقا شاراپ تۇتىدۇ]
پەرھات: (جانى ئېلىپ) ئەرمەن شاراپنى ئىچىپ، ئەرمەن ئېلى ئۇچۇن شەرەپ كەلتۈرىمەن.
ۋەزىر قىزىلار: ئاپىرىن ھىممىتىڭىزگە، تەشەككۈر شىجائىتىڭىزگە!

[پەرھات شاراپنى ئىچىپ تازىم قىلىدۇ. سىرتتا كىشىلەر توپلانغانلىقىدىن بىشارەت بېرىپ، تىۋىلپاز، بۇرغا چېلىنىپ ئاتلارنىڭ دۇپۇرلىشى ئاڭلىنىدۇ. شىرىن پەرھاتنى پەنجىرە يېنىغا ئېلىپ كېلىدۇ]

شىرىن: باتۇر ئەزىمەتلەر! مۇقەددەس زىمىنىمىزگە قەدەم باسقان ياۋنى يوقۇتۇڭلار!

[سىرتتىن "ئۇلۇق زىمىنىمىزنى قوغداشقا چېنىمىز پىدا" دىگەن ئاۋاز ئاڭلىنىدۇ]

پەرھات: ئېزىز ۋەتىنىڭلارنى جان بىلەن قوغداڭلار!

[سىرتتىن "چېنىمىز پىدا، ئۇررا، ئۇررا، ئۇررا!" دىگەن ئاۋاز ئاڭلىنىدۇ. ئوردا ئەتە راپى جانلىنىپ دۇمباق ساداسى ياڭرايدۇ]

ماھىن بانۇ: (ئورنىدىن تۇرۇپ) شانلىق شاھزادە ئامان بولغاي، بەخت - دولتىڭىز ھېمىشە يار بولغاي، سىزنى ئوردا كېڭىشىگە تەكلىپ قىلىمىز، ئىنتىزاردۇر بارلىق سىپاھ، قىلغايىسىز قەدەم تەشرىپ!

پەرھات: (ئېگىلىپ تازىم قىلىپ) ئېلىڭىز ئۇچۇن پىدا بولسۇن چېنىمىم، دەريا بولۇپ ئاقسىمۇ مەيلى ئىسسىق قېنىم. بۇيرۇڭ، ئەمىر قىلىڭ كېڭەشكە بارىمەن، لەشكەرلىرىڭىمىز بىلەن ياۋ كوكسىمىنى يارىمەن. (جەڭ دۇمبىغى ساداسى ئىچىدە ھەممە چىقىپ كېتىدۇ)

توتىنچى پەردە

[كەڭرى مەيدان. يىراقتا ئەرمەن شەھرىنىڭ سېپىلى. بىر تەرەپتە قارىغايلىق تاغ. تاغ ئېتىگىدە خىسراۋنىڭ چىدىرى. ۋەزىر، غۇلاملار خىسراۋغا ئېھتىرام بىلدۈرۈپ تۇرىدۇ. يىراقتا چىدىر - بارگاھلار، تۇغ - ئەلەملەر كۆرىنىدۇ. جەڭ ساداسى بىلەن پەردە ئېچىلىدۇ]

خىسراۋ: (ياسمەنگە) بۇ غەلىتە ھال، بار ئىممىش پەرھات ئاتلىق بىر گاداى، ھەلە بىلەن قولغا چۈشۈرۈپ بەرمەكچىمىز جازا. ئۇنى قولغا چۈشۈرسەڭ بېشىڭدىن زەر چاچمەن. كەسىرى غەزىنىسىنى يۈزۈڭگە ئاچمەن.

[ھاساتۇتقان، چاچلىرى ئاقارغان، مۇكچۇيۇپ قالغان كورۇمسىز ئايال - ياسمەن خىسراۋغا تازىم قىلىدۇ]

ياسمەن: بارىكالا شاھىم، خىزمىتىڭىزگە تەييارمەن بۇ ئان، مېنىڭ ھەلىلىرىمدىن ھەتتا پانا تىلەر شەيتان. جادىگەر، ئەپسۇنچى ماڭا شاگىرت بولالماس. رۇستەمدەك پەھلىمۇن مەن بىلەن تەڭ تۇرالماس. زەردۇشتىن مەدەت سوراپ سېنى ياد قىلمەن. پەرھاتنى تۇتۇپ كېلىپ ئوڭلۇڭنى شات قىلمەن. (تەنتەكلەرچە مېڭىپ بويىنىدىكى بۇتنى سۇيىدۇ)

خىسراۋ: (بۇزۇك ئۇمۇتقا قاراپ) تۇتۇش قىلىڭلار، ۋاقىت ئۆتمەسۇن! پەرھات نادامىق مەجنۇن ھاياتتىن ئۇمۇت كۈتمەسۇن.

[بۇزۇك ئۇمۇت بىلەن ياسمەن تازىم قىلىپ چىقىپ كېتىدۇ]

خىسراۋ: (خاتىرجەم بولۇپ) كەلتۈرۈڭلار جام جەمشەدىن شاراپ! بىر مەجنۇن ئۇچۇن ۋۇجۇدۇم بولمىسۇن خاراپ. شاراپ ئىچسەم شىرىنىڭ لەئىلۇ - لېۋىدىن، قىساس ئالغاي مەن بانۇ ئېلىدىن.

[بىر غۇلام ئاجايىپ جام بىلەن شاراپ كەلتۈرىدۇ]

خىسراۋ: تەشئالىق بىلەن ئىچىپ ئورنىدىن تۇرۇپ ئۇيان - بۇيان مېڭىپ مەسلىك ۋە غالىجىرلىق بىلەن دەيدۇ) زەردۇش نامىدىن قەسەم قىلمەن، مەشۇ شەمشىرىم بىلەن پەرھاتنى قەتىل قىلمەن. ھا، ھا... (يېنىدىن قىلمىچى سۇغۇرۇپ چىدىرنىڭ تۇۋرۇڭىگە ئۇرىدۇ. باشقىلار تىترەپ كېتىشىدۇ)

ھۇدەيچى: (تازىم بىلەن) جەڭ مەيدانى تۇغ بېگى شاھزادىدىن خەۋەر! (خەتنى سۇنىدۇ)

خىسراۋ: (بۇزۇك ئۇمۇتقا قاراپ) ئوقۇلسۇن!

بۇزۇك ئۇمۇت: (خەتنى ئېلىپ ئوقۇيدۇ) ئۇلۇق شاھىمىز ئامان بولغاي، بۇگۈن جەڭ يەنە قىزىماقتا. تاغ - دەريالار قانغا بويالماقتا. سالاسىل قورغىنى قولغا ئېلىندى، ياۋلەشكىرنىڭ باغرى تىلىندى.

خىسراۋ: ھا ... ھا ... ئوقۇ!

بۇزۇك ئۇمۇت: لېكىن نۇرغۇن باشلار چۈشتى تۇپراققا، تاغ ۋادىسى توشتى جەسەت بىلەن قالماقتا. ئاڭلىساق بانۇ تەرەپتىكى ھېلىقى يىگانە، ئەقىل ھۇشىمىز كورۇنشى دىۋانە، ھۇ - جۇم قىلماقتا بىزگە تاغدىن، گايى چولدىن، گايى باغدىن.

[خىسراۋ ئورنىدىن تۇرۇپ كېتىدۇ]

بۇزۇك ئۇمۇت: نۇرغۇن باشنى ئايرىدى تاجىدىن. يەنە ئايرىدى نۇرغۇن باشنى تەندىن. زادى

ئۇ دېۋىمۇ، ئادەممۇ ئۇقالمىدۇق، تاقابىل كېلەلمىدۇق ئۇنىڭ بىلەن قىلىپ جەڭ. ئامال بولسا قىلساق ھىلە بىلەن نەيرەڭ. مەشرۇت قىلغايىسىز، مەدەتكارىمىز بولغاي زەردۇش. نامە يازدىم ئوغللىڭىز شىرۋىياۋبىننى تېمىرۇس. خىسراۋ: (ۋاقىراپ) بەس! بىر ئەر ئۇچۇن قىلدۇق نۇرغۇن قوشۇن تەييار، يەنە ئېۋەتتۇق ھىلىگەر ئەپسۇنچى ئەييار.

بۇزۇك ئۇمۇت: (تازىم بىلەن) ياسىمەن ھىلىسىدىن ھەر قانداق ئىش بولىدۇ ئاسان. مىڭ باشنى تاجىدىن، تەننى باشتىن قىلدۇر سەربان. ياسىمەن بەلكى پەيت كۈتۈپ تۇرغاندۇر، ئۇ مادايىندا نامدار دەللالە، شەيتاندىن ساۋاق ئالغان ھىلىگەر مەككەرە. ھۈدەيچى: (ئالدىراپ كىرىپ) ئۇرۇش مەيدانىدىن يەنە كەلدى خەۋەر! ئارقىدىن چېپىپ كەلدى شاتۇر بىلەن نەۋكەر.

خىسراۋ: (ئەندىكىپ) يەنە نىمە ئەھۋال؟ كىرسۇن! (ئەرمەن قىزلىرىدەك ياسانغان ياسىمەن توت ئەسكەر بىلەن پالازغا ئورالغان پەرھاتنى تەختىنىڭ ئالدىغا قويىدۇ. خىسراۋ ھەيرانلىق بىلەن ياسىمەنگە قارايدۇ.)

ياسىمەن: (تازىم بىلەن) مەن، ھەييارىڭىز ياسىمەن (يۈزىدىكى گىرىم، نىقاپلىرىنى ئېلىۋېتىپ يەنە تازىم قىلدۇ) بۇ پەرھات! مەن تۇتۇپ كەلدىم.

[خىسراۋ باشلىق ھەممە ھەيران قېلىشىپ ئويۇر - توپۇر بولۇپ كېتىشىدۇ]
خىسراۋ: (خوشاللىق بىلەن) تەھسىن ساڭا! جەڭ بىلەن بۇنىڭغا تەڭ كېلەلمىگەن ئىدۇق. نەيرەڭ بىلەن تېزلا قولغا چۈشۈردۇق. (پەرھاتنىڭ باش - ئايىمىغا نەزەر سېلىپ) قانداق قىلىپ قولغا چۈشۈردۇڭ؟

ياسىمەن: ئاشىققا مەشۇق ئەلچىسى بولۇپ، شىرىن نامىدىن ئۇنىڭغا گۈل كەلتۈرگەن بولۇپ.
خىسراۋ: ھە!... ئۇلۇكمۇ بۇ؟

ياسىمەن: تىرىك. پەقەت ھۇشىمىز.

خىسراۋ: ھۇشىغا كەلتۈر ئۇنى كورەي، سوز سوراپ ئۇنىڭ كىملىكىنى بىلەي.

ياسىمەن: شاھ، بۇنىڭ پۇت - قولىغا ئاۋال تاقاق سېلىڭ! ئاندىن بۇنىڭ ھالىنى بىلىڭ.

خىسراۋ: پۇت - قولىغا تاقاق سېلىڭلار، دورا بىلەن ئاندىن ھۇشىغا كەلتۈرۈڭلار.

[بۇزۇك بىلەن باشقىلار تاقاق كىشەن سالدى. ياسىمەن يەڭ ئىچىدىن دورا چىقىرىپ بۇرنىغا پۇرىتىدۇ. پەرھات ھۇشىغا كېلىپ توت ئەتراپىغا ھەيرانلىق بىلەن قاراپ ئاستا ئورنىدىن تۇرۇپ خىسراۋغا قارايدۇ]

پەرھات: كىم كەلتۈردى مېنى بۇ يەرگە؟

ياسىمەن: مەن!

پەرھات، (ياسىمەنگە قاراپ) ئىپلىس، لەنەت ساڭا!

ياسىمەن: تارت تىلىڭنى، (خىسراۋنى كورسىتىپ) شاھم بار!

پەرھات: (خىسراۋغا قاراپ) شاھ ئەمەس مەلئۇن چەررەندە!

خىسراۋ: (غەزەپ بىلەن) قەيەردە تۇرىسەن ئى مەجنۇن!

پەرھات: مەجنۇنلار قەيەردە ۋەتەن تۇتىسۇن.

- خسراۋ: نىمىدۇر ساڭا ئالەم ئىچىدە ھۇنەر؟
- پەرھات: ئىشقى ئوتىدا دائىم كويىدۇ چىڭنىر.
- خسراۋ: ئىشقى ئوتىدىن سوزلىگىن ئەپسانە؟
- پەرھات: كىشى كويىمەي تۇرۇپ ئۇندىن تاپماس نىشانە.
- خسراۋ: ئىشقى بىلەن كويۇشنى بىزگە قىل مەلۇم؟
- پەرھات: ئىشقى ئوتىدا كويۇشتىن تاج ئىگىلىرى مەھرۇم.
- خسراۋ: قاچاندىن بېرى ئىشقى ئارا يۇرسەن؟
- پەرھات: تېپىشقاندىن بېرى جان بىلەن تەن.
- خسراۋ: ئەمدى سەن ئىشقى يولىنى قىل ئىنكار!
- پەرھات: سەن ھەم قىل بۇ سوزۇڭگە ئىستىغپار.
- خسراۋ: ئاشىققا ئەڭ ئېغىر نەرسە نىمەدۇر؟
- پەرھات: جۇدالىق كۈنلىرى بالادەك قىيىنغۇچىدۇر.
- خسراۋ: ئىشقى ئەھلىنىڭ تىرىكلىكى نىمەدۇر؟
- پەرھات: يارنىڭ شەپقىتى بىلەن ۋەسلىدۇر.
- خسراۋ: سويگۇڭنىڭ سۈپەتلىرىنى ئىزھار قىل!
- پەرھات: ئىسمىنى ئاتاشقا ئاجىز كېلەر تىل.
- خسراۋ: ئۇنىڭ بىلەن ئۇچرىشىنى قىلامسەن ئارزۇ؟
- پەرھات: ئۇنىڭ خىيالى بىلەن كوكسۇم يارىغۇ.
- خسراۋ: ئۇنىڭ ھەسەل لېۋىدىن باشقىلار بەھرى ئالسا نىمە دەيسەن؟
- پەرھات: ئۇ ھەسەلدىن باشقىلارنىڭ نېسىۋىسى زەھەر بولىدۇ دەيمەن.
- خسراۋ: ياقۇت لەۋلىرى چېنىڭنى ئالسا نىمە دەيسەن؟
- پەرھات: مەن دائىم شۇنداق تىلەك قىلىمەن.
- خسراۋ: ئەگەر كوكسۇڭنى يارا قىلسا نىمە قىلسەن؟
- پەرھات: قەلبىمىمۇ پارە قىل دەپ تۇتىمەن.
- خسراۋ: سېنىڭ ئىشقىنى ئۇنۇتقىنىڭ ياخشى.
- پەرھات: سېنىڭ بۇ سوزىنى قىلىدىغىنىڭ ياخشى.
- خسراۋ: ئىشقىنى تاشلا، ساڭا دۇنيا بېرىمەن.
- پەرھات: نىمە ئۇچۇن كىمىيانى يەرگە ئۇرىمەن.
- خسراۋ: شاھقا شېرىك بولمەن دەپ قىلىدا داۋا.
- پەرھات: ئىشقى ئەھلىگە ئوخشاشتۇر شاھ، گاداھ.
- خسراۋ: بۇ ئىشتىن چېنىڭغا يەتكۈسىدۇر ئىلەم.
- پەرھات: ئىشقى ئەھلى ئوز چېنىدىن چەكمەس غەم.
- خسراۋ: مەنمەپ بېرەي بۇ ھەۋەسنى ئۇنۇت.
- پەرھات: سەن ھەم بۇ تىلەكتىن ئوزەڭنى سوۋۇت.

- خىسراۋ: ئىشقىڭ ئۇچۇن سېنى ئولۇمگە بۇيرۇيمەن.
 پەرھات: مەنمۇ شۇ يول بىلەن ئارزۇ - تىلەككە يېتىمەن.
 خىسراۋ: بۇ ئىشتا سەندىن ئولۇم ئەمەس يىراق!
 پەرھات: بۇ سوزۇڭدىن ماڭا ئولۇم ياخشىراق.
 خىسراۋ: (غەزەپ بىلەن ئورنىدىن تۇرۇپ) مەندەك بىر شاھقا بۇنداق بىر مەجنۇن، پۇت - قولى باغلاقمى بولۇپ تۇتقۇن، ھاياتنىڭ كۈچىدىن شاخىرى سۇنغانىدا، تەرسالىق بىلەن جاۋاپ بېرىدۇ ئالدىدا. بۇنىڭغا لايىق سىياسەت بىلەن جازا، قىلمىسۇن بۇنداق ئىشنى ئوزگە گاداھ. تىسكىڭ پەلەككە تاقاشقىدەك ئىگىز دار، تاكى ئەرمەن ئېلى بۇنى كورسۇن، ئىبىرەت ئالسىن بۇنىڭ ھالىدىن قايتسۇن قارشىلىق خىيالىدىن. زەنجىر بىلەن باغلاپ دارغا ئېسىلسۇن! توت ئەتراپىدىن ئوققا تۇتۇلسۇن. بىر نەچچە كۈندىن كېيىن كاتتا ئوت يېقىڭ، كويدۇرۇڭ ئولۇڭنى، شۇنداق كۈل قىلىڭ.
- پەرھات: (چوڭ قەدەم بىلەن مەردانە مېڭىپ) ھا... ھا...! بۇنداق بولىدىكەن شاھ، شاھ ئەمەس بەلكى بىر گۇرۇھ ئەبلەخلەر بىر تۇتقۇنغا قىلىپ سىياسەت. ھوكۇم ئۇچۇن بۇ يەڭلىغ جاسارەت. مەن قىلىدىم دۇشمەنلەرنى زەبۇن، دۇشمەن قىلدى مېنى تۇتۇشقا مىكرى پوسۇن. بىر ئەسىرنىڭ پۇت - قولى باغلاقمى، پۇت - قولى ئەمەس تىلى ھەم باغلاقمى. شاھ بېرىپتۇ مېنى ئولتۇرۇشكە پەرمان، تىلىڭم شۇ ئىدى، مەندە قالىمىدى ئارمان. ئەگەر پەلەك قىلسا ماڭا مىڭ خىل زۇلۇم خىيانەت، قىلماس ئىدىم پەلەك ئۈستىدىن شىكايەت. مەن ئولۇمنى جۇدالىقتىن كورسەممۇ ئارتۇق. (خىسراۋنىڭ ئالدىغا جەسۇرانە كېلىپ) ئەگەر چىنغا شامالار يۇرۇپ بۇ ھادىسىدىن خەۋەر يەتسە، خاقان ئاڭلاپ ھۇش دىماغىدىن ئوچۇپ كەتسە، قانداق غۇربەت ئىچىدە قېلىپ ئولگۇنۇمنى، پەرۋىز قولىدا خورلۇنۇپ يۈرگىنىمنى، دەرھال ئۇنىڭ كوزىگە دۇنيا تار كېلىپ، ئەگەر كەلسە سىپاھى لەشكەرنى ئارقىغا سېلىپ، ئۇچاغدا سېنىڭ جېنىڭ قۇتۇلۇپ قالاماس، ھىلە - نەيرەڭلىرىڭ كارغا يارىماس.
- ياسمەن: بۇنىڭ ئېيتقانلىرىنىڭ بەرى يالغان! قەيەردە ئۇ باتۇر، قەيەردە خاقان؟ بۇنىڭ سو-زىگە ھەرگىز ئىشەنمەڭ. بۇيرۇقنى ئورۇنداڭ زادى كېچىكمەڭ.
- [خىسراۋ پەرھاتنى ئېلىپ چىقىشقا ئىشارەت قىلىدۇ. سىپاھلار پەرھاتنىڭ قېشىغا كېلى-شىگە پەرھات جاسارەت بىلەن قەدەم تاشلايدۇ]
- خىسراۋ: (روھسىز ھالدا) يا زەردۇش! بۇنىڭ سوزلىرى نىمە دىگەن دەھشەت!
 بۇزۇك ئۇمۇت: ئەي شاھى ۋالاج! بىر مەجنۇننى ئولۇمگە بۇيرۇش ئەمەستۇر لايىق، غەۋغا چىقىپ قالمىسۇن ئاڭلىسا خالايمى. ھازىرچە تۇتقۇن بولۇپ تۇرسۇن تاغ ئىچىدە، غەۋغا بېسىلغاندا ئولتۇرىمىز تاغ ئىچىدە.
- خىسراۋ: (خىيال بىلەن) نىمە ئۇچۇن؟
 بۇزۇك: بىر مەجنۇن تۇرۇپ خاقاندىن سوزلەيدۇ. ئېھتىمال ئۇ، چوڭ بىر غەۋغا چىقىشىنى كوز-لەيدۇ. بىر قانچە كۈن ئەتراپتىن خەۋەر ئالايلى، ئەل ئىچىدە تارالغان گەپكە قارايمى.
 خىسراۋ: (ئەندىشىلىك بىلەن) ئۇنداق بولسا سېنىڭچە بولسۇن.

[بۇزۇك ئۇمۇت چىقىپ كېتىدۇ]

خىسراۋ: دىنىمەن مومايغا تەقدىم قىلدىڭلار ئالتۇن تاج، ئوردىدا بولسۇن كىيىپ خانىشلىق دەۋۋاج. چېلىنسۇن موماي شەنىگە دۇمباق تىۋىلىماز! (داپ - دۇمباق چېلىنىدۇ)

— پەردە

بەشىنچى پەردە

[ھەيۋەتلىك سالاسل دۇنىنىڭ قورغىنى. ئەتراپ سېپىل، پۈتە يامىر بىلەن ئورالغان. ئىگىز تاغلار، قىيا تاشلار، قورقۇنۇچلۇق ئوڭكۇرلەر. قەلئەدە قاراۋۇللار. پەرھاتنىڭ چاچ - ساقاللىرى ئۆسكەن. ئۇ يېرىم يالىڭاچ، پۈت - قولىدا كويىزا - كىشەن. تاش ئۈستىدە ناخشا ئېيتىۋاتقاندا پەردە ئېچىلىدۇ]

پەرھات: (ناخشا)

مېنى ھەر زامان ئېزىپ، ئې پەلەك بۇ جاپا بىلەن زۇلۇمنىڭ نەدۇر.

كويىدۇ پىراق ئوتىدا يۈرەك يەنە بۇ غەمۇ - ئەلىمىڭ نەدۇر.

قاراۋۇل ئا: ھەي يىگىت، كوكنى ئايلانغۇچى ئەنىقا قۇشى خالىغان يېرىگە بارالايدۇ، خالىغان جايىدا تۇرالايدۇ. سېنىڭ يۈزۈڭدىن ئاشقىلىق نۇرى چېچىلىپ تۇرىدۇ. ھەر بىر ناخشاڭدىن سۇنۇق دىلىمىز يورۇيدۇ.

قاراۋۇل ب: پىدا بولسۇن ساڭا بىزنىڭ چېنىمىز. يولۇڭدا توكۇلسۇن ئىسسىق قېنىمىز. ئەمدى كوڭلۇڭ قەيەرنى خالىسا كېتىۋەرگىن، يوق كارىمىز سەن بىلەن، ئىستىگىڭگە يېتىۋەرگىن. پەرھات: ئەي، مەن پەلەكنىڭ گەردىشىدىن قىيىنالىغان بىچارە، بۇ يەردىن كېتىشكە مەندە يوق چارە. مەن كېتىپ سىلەرنى خىسراۋ ئازاۋىغا سالمايمەن. سىلەر بىلەن بىرگە بولمەن، ھېچ يەرگە بارمايمەن.

قاراۋۇل س: ئۇنداق بولسا مانا كىشەن ئاچقۇچى، قۇتۇلساڭ كىشەندىن، كوڭلىمىز ئارام تاپقۇسى. (يېنىدىن بىر قانچە ئاچقۇچى چىقىرىپ ئالدىغا تاشلايدۇ)

قاراۋۇل ئا: بۇگۈندىن باشلاپ سېنىڭ بىلەن كارىم يوق. ئازات بولدۇڭ، ئىختىيار ئۈزەڭدە، كوڭلۇڭ بولسۇن توق.

پەرھات: رەخمەت قەدىردان دوستلار! قوبۇل كورسەڭلار بۇ جاپا تېغىدا بىللە ئۈتەيلى. ئەگەر رەخمە قىلسا پەلەك بىزنىڭ ئەلگە بىللە كېتەيلى.

قاراۋۇللار: دۇرۇس، دۇرۇس ئېيتتىڭ. (پەرھاتنىڭ كىشەنلىرىنى چېقىپ تاشلايدۇ. پەرھات ئورنىدىن تۇرۇپ، پۈت - قولىنى ھەركەتكە كەلتۈرۈپ، چوڭ نەپەس ئالىدۇ ۋە كىشەننى قولىغا ئېلىپ دەيدۇ)

پەرھات: نەچچە ۋاقىتتىن بېرى مەن بىلەن بىرگە ئىدىڭ، ئەپۇ قىلى، ئاشىق بولسى شۇنداق ئىكەن، مېنى قىلما خىجىل. (كىشەن - كويىزىلارنى يىراققا تاشلايدۇ)

[شاپۇر ئالدىراش كىرىدۇ]

شاپۇر: سالام، قەدىرلىك سۇلتانم پەرھات!
[پەرھات شاپۇرنىڭ ئۇچىسىدىكى جەڭ كىيىملىرىنى كورۇپ ھەيران قالدۇ ۋە قۇچاق-
لىشىپ كورۇشىدۇ]

شاپۇر: قانچە كۈن بولدى جەڭ بىلەن كېلەلمىدىم.

پەرھات: مەرھابا دوستۇم.

شاپۇر: ئەرمەن ئېلى خىسراۋ قىلمىچى بىلەن بولدى خاراپ، شەھەر ئىچى دۇشمەندىن تارتى-
ماقتا ئازاپ. ئاخىرى ئۇرۇش ئۈستىدە شىرىن مېنى چاقىردى، ئوز مەقسىدىنى ماڭا
بىلدۈردى. خەت يازدى كوز يېشىنى قىلىپ سىيا، كىرىمگىنى قەلەم، راھەت دەيدۇ
سەن ئۇچۇن تارتسام ئەلەم. (يېنىدىن خەتنى چىقىرىپ پەرھاتقا سۇنىدۇ. پەرھات تا-
قەتسىزلىك بىلەن خەتنى ئوقۇيدۇ)

پەرھات: ئەسالام سىزگە جانۇ - جانم! ۋەسلىم سىزگە مۈلكى خاقانم، ئەي كوزۇمنىڭ بىياھا
گەۋھىرى، يۈرەك باغرىمنىڭ تارىسى ھەم رىشتىسى، مېنى دەپ جاپا تېغىدا نىمىلەرنى
كورگەنسەن؟ ئېغىر ئازاپ بىلەن قانداقمۇ ھايات كەچۈرگەنسەن؟ بىلىمەن مەرتلەرنىڭ
ئارىسىلانى ئىدىك، ھەمدە ئاجىز تېنىمنىڭ مادارى ئىدىك. كاشكى تاغ ئىچىدە بىر-
گە بولسام ئىدىم، ئاھلىرىڭغا مەنمۇ قوشۇلسام ئىدىم. تەشنا بولغان چېغىڭدا لەۋلىرىدە-
نى جام قىلسام، ئىشقى ئەھلىگە لايىق ۋاقتىڭنى خىرام قىلسام. ئەپسۇسكى سېنى مەن-
دىن ئايرىدى بۇ چەرغى كاجەرەپتار. ئىشقى ئەھلىنىڭ قاتىلى خىسراۋ بەرگىردار.
ئىككىمىزنىڭ ۋەدىسى چولگە سۇ كەلتۈرۈش ئىدى، بۇلۇل ئاشققا گۈل مەشۇقنى
يەتكۈزۈش ئىدى. ھىلىمگەر خىسراۋ چۈشتى ئارىغا، قىلمىچ بىلەن يەتمەكچى ئۇ مىراد-
غا. مەن ئۇنىڭ تەقدىرىگە قارشى چىقماقچى، سەن بىلەن چىن ئېلى خوتەنگە كەت-
مەكچى. يەنە سېنىڭ ئارزۇپىڭ بويىچە ئىش قىلمەن، سەن بىلەن چىن زىمىنىنى
ماكان قىلمەن. خۇش سائەتتە خېتىمنى قوبۇل قىلىڭ، قورشاش ئىچىدە قالغان ۋاپا-
دارىڭىز شىرىن.

پەرھات: (روھلۇق ۋە جاسارەت بىلەن) ئايرىدىن قەھرىمان شىرىنگە، لايىقتۇر ئايرىدىن ۋە تەھ-
سىنگە. (شاپۇرغا ئېسىلىپ) مەن ئۇچۇن جاپانى كەسپ قىلغان ئۇلۇق ئالىم، بەختسىز
پەرھات ئۇچۇن كوپ جاپا چەكتىڭ. دەھشەت - چوللەرنى مەن ئۇچۇن ماكان ئەت-
تىڭ. ۋاپادارلىقنىڭ قاندىسى شۇنداق بولىدۇ. مەردۇ - سادىقتىن شۇنداق ۋاپا كېلى-
دۇ. كەلتۈرگەيسىز ماڭا قەغەز - قەلەم، خەت يازاي ئول زىباغا، چەكمىسۇن ئەلەم.

شاپۇر: تەييار، مەندە سىيا ۋە قەلەم. (يېنىدىن چىقىرىپ بېرىدۇ)

پەرھات: ئەي بالالارنىڭ تۇتقۇنى پەرھات! مەشۇقنىڭ يوقلىمىشتۇر بولغىن سەن شات، مەرھە-
مەت ئەيلىمىشتۇر ساڭا دىلدار. لەۋھە ئىشقىغا قىل بۇ خەتنى تۇدار (خەتنى كوك-
سىگە باسدۇ)

پەرھات: (ناخشا)

نامە كەلدى يارىمدىن بارماق خىيال ئىستەر ئىدىم.
 بۇ سويۇنچە كۈنگە يەتمەك ئېھتىمال ئەيلەر ئىدىم.
 شۇكرى كىم يەتتىم تىلەككە ھەر ۋىسال ئەيلەر ئىدىم.
 بۇ خەۋەرلەر چارىسىز دەردىمگە دەرمان ئەيلىدى.
 ھەم بۇزۇلغان بۇ كوڭۇلنى گويا گۈلۈستان ئەيلىدى.
 گەرچە باغرىمنى مۇرۇۋەتسىز پەلەك قان ئەيلىدى.
 ماڭا بۇگۈن ئول نىگارم لۇتپى ئىھسان ئەيلىدى.
 توغرا كەلدى بەختىم ھەر نەرسە پال ئەيلەر ئىدىم.

قاراۋۇل ئا: بىزدىن ئايرىلىپ خەيرلىك بولسۇن يولۇڭلار! كورۇشەلمىسەك ھەر جايدا ئامان بولۇڭلار!

قاراۋۇل ب: بىز بۇگۈندىن باشلاپ بۇ جايدىن كېتىمىز، بېرىپ تاغ - دەشتىلەرنى ماسكان قىلىمىز!

پەرھات: خەير، مەن ئۇچۇن كوپ چەكتىڭلار جاپا، ھەمدە قىلدىڭلار ۋەدەڭلەرگە ۋاپا.
 [قاراۋۇللار كوز يېشى قىلىشىپ پەرھات، شاپۇرلار بىلەن قۇچاقلىشىپ خوشلىشىدۇ]
 شاپۇر: (پەرھاتنىڭ خېتىنى قوينىغا سېلىپ) خېتىڭنى يەتكۈزۈپ بېرىمەن شىرىنغا. ئېلىپ كېلىپ شىرىننى يولغا سالمەن دىيارىڭغا! (پەرھات بىلەن خوشلىشىپ چىقىپ كېتىدۇ.
 پەرھات شاپۇرنىڭ ئارقىسىدىن زوق بىلەن قارايدۇ. شۇ ۋاقتىدا قارشى تەرەپتىن ئايالىنىڭ يىغلىغان مۇڭلۇق ئاۋازى ئاڭلىنىدۇ)

ياسمەن: (سىرتتىن) ھەي مەلىكەزاھان شىرىن، قىلدىڭ ئەپسۇس تەركى جاھان شىرىن. كەتتىڭ ئالەمدىن ئې گۈزەل شىرىن، ساڭا رەھىم قىلىدى ئەجەل شىرىن، شىرىن - شىرىن، گۈزەل مەلەك شىرىن! شىرىن - شىرىن! چېنىمغا كومەك شىرىن! (موھاي قىياپىتىدە ياسانغان ياسمەن قولدا ھاسا، ئوشنىسىدە تۇلۇم، كىيىملىرى جۇل - جۇل بىر ۋەي - رانە قىياپىتىدە يىراقتىن پەيدا بولىدۇ. پەرھاتنى كورۇپ رومىلى بىلەن يۇزىنى يېپىپ يانداپ ئۆتمەكچى بولىدۇ)

پەرھات: ئەي جاپا چولىدە ئاۋارە! دەرت بىلەن باغرى داغلانغان بەچارە! ئېيتقىمىن بۇ نىمە ئىش، نىمە ھال؟ پىغان قىلىشنىڭ سەۋەبىنى قىل ئىزھار.

ياسمەن: سىز ماڭا نامەرەم يىراق تۇرۇڭ، ئولەر ۋاقتىدا ئوز يولۇمغا قويۇڭ.

پەرھات: شەھەر ئىچىدە نىمە خەۋەر، ئېيتقىمىن؟

ياسمەن: ئەي ئىشقى ئەھلىنىڭ پادىشاھى، سەن مېنى قويما ئوز يولۇمدىن، خىسراۋ قوشۇنى قۇتۇلالىمىغان سېنىڭ قولۇڭدىن. ئاۋال تەڭرىنىڭ خاھىشى كېيىن ئايلانغۇچى پەلەك! تۇتقۇن بولدى خىسراۋغا مەشۇقىڭ مەلەك. ياۋ باستۇرۇپ كىردى شىرىن ئوردىسىغا، گۈمۈرۈلۈپ چۈشتى ئوردا ھەم بىنلار، شەھەرنى قاپلاپ كەتتى قىيا - چىمىيالار. ئوردا ئىچىدە بىر كېچە - كۈندۈز قىرغىن باشلاندى. بانۇ ۋەزىرلىرى بىلەن كۈل قىلىپ تاشلاندى. شىرىن ئولتۇرۇلدى خىسراۋ قولىدا. مەن باياۋاننى ماكان قىلماق

چى ئۇنىڭ يولىدا. جان ئۆزەر ۋاقتىدا. تىلغا-ئالدى نامىڭنى، «پەرھات، پەرھات» دەپ ئىسمى زاتىڭنى. سەن خەۋەرسىز بۇ جايدا يۇرۇپسەن، بەلكى باشقا مەشۇق ئىزدەشنىڭ كويىدا سەن. مەشۇق ئۇچۇن ئاشقنىڭ يولى شۇمىدى؟ ئەرلەر تائىپەسىنىڭ كوڭلى شۇمىدى؟ خەير، ئىشرەت قىل تاغ ۋادىسىدا يولۇڭ بولسۇن! سېنى دىگەن ھور قىز بىلەن تويۇڭ بولسۇن!

پەرھات: نىمە؟! شىرىن ئۆلدى؟ شىرىن! ئاھ شىرىن! (ئاستا - ئاستا تاشقا يولىنىپ قالىدۇ. جۇرئەت قىلىپ ئالدىغا ئىككى قەدەم مېڭىپ ياسىمەننى تونۇپ قالىدۇ. ئۇنىڭغا غەزەپ بىلەن ئېتىلىپ مېڭىشىغا ياسىمەن تاش بىلەن پەرھاتنىڭ بېشىغا ئۇرىدۇ. پەرھاتنىڭ باش - كوزى يېرىلىپ قان ئاقىدۇ. ھۇشسىزلىنىپ يىقىلىدۇ)

ياسىمەن: (پەرھاتنىڭ بېشىغا كېلىپ) سەنمىڭ خىسراۋ بىلەن ئۇرۇش قىلغان؟ مېنىڭ مىك-رىمىگە كىم چىدار بۇ زامان؟ ھىلە - مىكرىمىدىن پانا تىلەر شەيتان. ھا! ھا! ھا!...

پەرھات: (غەزەپ بىلەن ئورنىدىن تۇرماقچى بولىدۇ. لېكىن تۇرالمايدۇ. ياسىمەنگە قول سۇنۇپ) ھەي رەھىمسىز مەلئۇن! مەن ئىدىم ئوز ئىشىم بىلەن بىچارە. ھىلە بىلەن باغرىمنى قىلدىڭ پارە - پارە، تىلىڭنىڭ شۇمىدى ئىچ قېنىمنى توي! لېكىن باشقىلارغا ھىلە - مىكرىڭنى قوي! (ئورنىدىن تۇرماقچى بولۇپ قولىنى سوزىدۇ) شىرىن! شىرىن! ئاھ شىرىن!

[پەرھات يىقىلىشىغا ياسىمەن يەنە بىر يوغان تاشنى ئېلىپ پەرھاتنىڭ بېشىغا ئۇرىدۇ. پەرھات جان ئۇزىدۇ. ھاۋا گۈلدۈرلەپ چاقماق چاقىدۇ. ياسىمەن ئوز - ئوز - دىن قورقۇپ توت تەرەپكە تەلمۈرۈپ قاراپ ئالدىراشلىق بىلەن كەلگەن تەرەپكە قاچىدۇ. ئىككىنچى تەرەپتىن شاپۇر شىرىننىڭ ھەربى ئەسلىمە كىيگەن ئىككى كىنىزى بىلەن روھلۇق ھالدا چىقىپ كېلىدۇ]

شاپۇر: (ئەتراپقا قاراپ) پەرھات! پەرھات! (يۇگۇرۇپ بېرىپ پەرھاتنىڭ جەسىدىگە ئوزىنى ئاتىدۇ)

ئىككى كېنىزەك: ئاھ!... ۋاي دات!... (قاتتىق ۋاقىراپ شىرىن تەرەپكە يۇگۇرۇپ چىقىپ كېتىدۇ) شاپۇر: دوستۇم كىم سېنى بۇ ھالغا دۇچار قىلدى؟ (توت ئەتراپقا قاراپ يىراقتا تاغ ئۈستىدە كېتىۋاتقان ياسىمەننى كورۇپ) توختا!... ھەي دەللە توختا! (قىلىچىنى چىقىرىپ قوغلاپ چىقىپ كېتىدۇ).

[شىرىن دەرھال قىزىلارنىڭ ھىمايىسىدا پەرھاتنىڭ ئۈستىگە كېلىپ ئوزىنى پەرھاتنىڭ ئۈستىگە ئاتىدۇ]

شىرىن: پەرھات! پەرھات!... (يىقىلىپ ھۇشسىزلىنىدۇ) [قىزىلار شىرىننىڭ كوكسىگە سۇ سېپىپ ھۇشقا كەلتۈرۈپ يولەيدۇ. شىرىننىڭ يۈز - كوزىلىرى قانغا بويالغان ھالدا پەرھاتقا يەنە ئوزىنى ئاتىدۇ]

شىرىن: ئەي تىرىكلىگىنىڭ يۈلەنچۈكى پەرھات! جاھاندا يالغۇز بولغان جۈپتۇم ئىدىڭ، مەن ئۇچۇن تەڭرىم ئېۋەتكەن شاتلىغىم ئىدىڭ، كوڭلۇم سەن بىلەن ئوزۇقلىناتتى، قانداق قىلىپ دۇنيادىن تاق كەتكىڭ كەلدى؟ قاتىللىق ئەجەل شارابىنى كىم بەردى؟ سې-

نىڭ جۇدالىغىنىڭ بىلەن مەندە جان بارمۇ بىلمەيمەن، جۇدالىق قايغۇسىدا گويى سۇ-سىز بېلىقىمەن. سۇدىن ئايرىلغان بېلىقنىڭ ھالى قانداق بولىدۇ؟ ئەلۋەتتە سۇسىزلىقتا تەلپۈنۈپ ئولىدۇ. مېنىڭ ئىستىگىم جۇدالىق يولىدا قان بىغلىماقتۇر، تەلپۈنۈش، يەنە تەلپۈنۈش، ئولۇش دىمەكتۇر. يوقلۇق دۇنياسىغا سەن بۇرۇن كېتىپ قالدىڭ، تەلپۈرۈپ سېنىڭ يولۇڭغا مەن كېيىن قالدىم. ئاھ پەرھات! كېچىكىپ قالدىم قانداق قىلاي؟ تۇت قولۇمنى، يېنىڭدىن ئورۇن ئالاي!

[ياسىمەن قېچىپ سەھنىگە كىرىدۇ. ئارقىسىدىن قوغلاپ كىرىۋاتقان ئىككى قىزنى كۆرۈپ دەرھال كىيىملىرىنى سېلىپ، گىرىم - پەدەزلىرىنى سۈرتۈپ ئەسلى قىياپىتىگە كېلىپ ھاسىنى ئىككى پارچە قىلپ ئىچىدىن قىلىچ چىقىرىپ كېنىزە-كاسەر بىلەن ئۇرىشىدۇ]

شەرىن: (بۇنىڭ ياسىمەنلىكىنى بىلگەندىن كېيىن) توختا، ئەبلەخ! ھە! سەنىمىڭ پەرھاتنىڭ جېنىغا زامان بولغان؟ سەنىمىڭ ئەرمەن ئېلىگە خاتىن بولغان؟ (قىزلارغا) ماڭا قويۇپ بېرىڭلار بۇ كاساپەتنى، كورسۇن قاتىللىقتىن كەلگەن ھالاۋەتنى. (شەرىن يىلىمىگە نەيزە ئۇرىدۇ. ياسىمەن چاققانلىق بىلەن ئوتكۈزۈۋېتىپ شەرىنگە قېلىچ ئۇرىدۇ. شەرىنمۇ قىلىچ ئۇرىدۇ. ياسىمەن يارىدار بولۇپ ۋاقىراپ قالىدۇ. شەرىن قوغلاپ بېرىپ چېچىدىن سۈرۈپ پەرھاتنىڭ ئالدىغا ئېلىپ كېلىپ يەرگە ئاتىدۇ. ياسىمەن ئومۇلەپ قالىدۇ. دوڭنىڭ ئۈستىگە چىقىشى بىلەن شەرىن ئوقيا بىلەن ئاتىدۇ. ياسىمەن تولغۇنۇپ "يا ئۇزرا يا ئۇزرا" دەپ ۋاقىراپ ئۆزىنى شەرىنغا ئاتىدۇ. شەرىن غەزەپ بىلەن قىلىچ تارتىپ ئۇنىڭ بېشىغا ئۇرىدۇ. ياسىمەن تاغ - تاشلارغا ئۇرۇلۇپ ۋاقىراپ ئولىدۇ. شەرىن پەرھاتنىڭ جەسىدىگە ئۆزىنى ئېتىپ يىغلايدۇ)

شەرىن: (ناخشا)

ئاھ كىم قىلدى جۇدا، بۇ چەرخى ناشادنى كورۇڭ.
كەھرىۋادەك ساغرىبان نازىنىلارنى كورۇڭ.
يۇرتى ۋەيران ھورقىزلار دەشتى - سەھرا ئىچىدە،
ساھىپى ھورلەر ھاكانى بانۇ ئوردىسىنى كورۇڭ!
مەشۇقى ۋەسلىنى دەپ تاغدەك جاپالارنى چېكىپ،
جاندېگەر مەككەر قولىدا شاھى پەرھاتنى كورۇڭ؟
ۋادەرىخا كەتتى بىزدىن مەرت يىگىتلەر ساھىپى،
ھىلىگەر جاللات قولىدا دەۋرى خاقانى كورۇڭ!
ئەلۋىدا شاھزادە خاقان، كەتتىڭىز مەندىن بۇرۇن،
ناتىۋان شەرىن يولىدا باغرى قانلارنى كورۇڭ.
شۇم رەقىپ پەرۋىز قولىدا ئېلىمىز بولدى خاراپ،
بىگۇنا مەسۇم ئوغۇل - قىز نالە ئەپغاننى كورۇڭ!
(قىزلارغا) ئەلۋىدا، ئى گۈل غۇنچىسىدەك پاك قىزلار! ئەلۋىدا، ئى سەۋرى گۈلىدەك گۇناسىز.

لارا! (تاغ تەرەپكە قولنى سوزۇپ) ئەلۋىدائى ۋاپادارم شاپۇر! ئەلۋىدائى پاك يۈرەك قەيسەر باتۇر! ھەيھات، ئەي پەلەك ھەيھات! مەھكەم تۇت قولۇمنى ئاشغىم پەرھات! (ئۆزىگە خەنجەر ئۇرىدۇ. قانغا بۇيالىغان شىرىن پەرھاتنىڭ كوكسىگە يىقىلىدۇ. ھاۋا گۈلدۈرلەيدۇ، چاقماق چاقىدۇ.) [شاپۇرتاغ ئارىسىدىن ياسمەننى كۈزۈتمەپ كەلگەن خىسە راۋ چېرىكلىرىنى سۇرۇپ قوغلاپ سەھنىگە كىرىدۇ. چېرىكلەر بىلەن شاپۇر، كېنىزەك لىسەر ئېلىشىدۇ. چېرىكلەر تاغ ئارىسىغا قاچىدۇ، شاپۇر قوغلاپ يەنە سەھنىگە ئېلىپ كىرىپ جەڭ قىلىشىدۇ. چېرىكلەر ئولتۇرۇلىدۇ، شاپۇر قىزىلارنىڭ ياردىمى بىلەن شىرىن چۈشۈپ كەلگەن تاختىراۋاننى ئېلىپ كېلىپ پەرھات بىلەن شىرىننىڭ جەسىدىنى سالىدۇ. زىننەتلىك يوپۇقلار يېپىلغان تاختىراۋان ماتەم ۋە قايغۇ ئىچىدە ئاستا كوتىرىلىدۇ]

— پەردە

ئالتىنچى پەردە

[بېرىم كېچە. ئاسماندا يۇلتۇزلار پاقىراپ تۇرىدۇ. چىدىردا دۇت - ئىسرىقلار سېلىقلىق. چىدىرلارنىڭ چىراقلىرى خىرە كورۇنۇپ تۇرىدۇ. 4 - 5 كۈزەتچى دۇمباق بىلەن مېڭىپ كۈزەت قىلىۋاتقاندا پەردە ئېچىلىدۇ]

خىسراۋ: (تەخت ئۈستىدە يولۋاس تېرىسىگە ئورالغان ھالدا ئولتۇرۇپ) خەۋەر بېرىڭلار پەرھاتنىڭ ئولتۇرۇلگەنلىكى ئېنىقمۇ؟

بۇزۇك ئۆمۈت: ئىشەنچلىك خەۋەر شاھىم، ئەمما سالاسل قورغىنىدا يەنە جەڭ قىزىماقتا.

خىسراۋ: قوشۇنغا ئۇقتۇرۇڭلار، پەرھاتنىڭ ئولۇمىدىن خەۋەر تاپسۇن! تاڭ بىلەن تەڭ ئەرمەن ئوردىسىغا ئاتلانسۇن. غەلبە ئۇچۇن سىپاھلارغا زەر چاچمەن. شىرىن ۋىسالىدىن ئەمدى دەي ئىچمەن. ھا، ھا، ھا!... (كۈلىدۇ)

[شىرۋىيا ئەتراپقا قاراپ قالىدۇ]

خىسراۋ: ئوغلۇم شىرۋىيا!

شىرۋىيا: لەببەي شاھىم!

خىسراۋ: چارچىدىم، ئوردىغا بېرىپ ئارام ئالىمەن، مېنىڭ ئورنۇمغا قوشۇنغا سەردار بولمىسەن. ھازىردىن باشلاپ قەلئەنى ئېلىشقا تەييار بول! (ئورنىدىن تۇرىدۇ)

ھۈدەيچى: ئۇلۇق ھوكۇمدارىمىز شاھىن - شاھىمىزغا نەۋبە... (ئەتىراپتىن «ياشاڭ! ياشاڭ! مىڭ ياشاڭ!» دېگەن ئاۋازلار ئاڭلىنىدۇ. تىمۇلباز ئۇرۇلىدۇ. تاغدىن ئەكس سادا ئاڭلىنىدۇ. خىسراۋ چىقىپ كېتىدۇ. ئىككى نەپەر ياساۋۇل بىلەن شىرۋىيا قالىدۇ)

شىرۋىيا: تەئەججۇپ قىلمەنكى ئاتام ياكى قانغا تويمايدۇ ياكى خانغا. ئوردىدا تۇرۇپتۇ شۇنچە تەننازلار، يەنە گۈزەل ئىزلەيدۇ نۇرغۇن چاۋەندازلار. (بېنىدىن شىرىننىڭ سۈرىتىنى چىقىرىپ) شىرىندەك ھور قىزلار ئەلۋەتتە بىزگە لايىق. گۈزەل شىرىن مەھبۇپ بولغۇ -

سىدۇر شىرۋىياغا. (سۈرەتكە قاراپ) ئەي فەردەۋسنىڭ ھورلىرىدىن ئارتۇق بولغان مە...
لىكە، سەن پەقەت مەن ئۈچۈن، مەنمۇ سەن ئۈچۈن يارىتىلغان. سېنىڭ گۈزەل ھوس-
نىڭ، ئەۋرىشىمدەك بويلىرىڭ قېرى ئاتامغا زايلا. ئۇ قېرى مۇھەببەتتىكى نىمە
بىلىسۇن؟ ئاشىق - مەشۇقلىقنىڭ يوسۇنىنى بىزدەك ئىشقى ئەھلى بىلىدۇ. شۇنىڭ
ئۈچۈن ئىشقى - مۇھەببەت يولىدا ئاتامنىمۇ ئولتۇرۇش قولۇمدىن كېلىدۇ. (سۈرەتنى
كۆكسىگە بېسىپ) شىرىن خاتىرجەم بول، مەن سېنى خىسراۋ ئازاۋىدىن قۇتۇلدۇرسەن.
سەن ماڭا ئاندىنقى ئەمەس مەھبۇبىلىققا لايىق. ئۇ ۋاقىتتا پۈتۈن ئىران كەسىرىسى،
پۈتۈن ئىران يېرى مېنىڭ بولىدۇ. يازەردوش! ماڭا مەدەت قىل! (كويىۋاتقان ئوتقا
چوقۇنىدۇ. سىپاھلارغا قاراپ) شىرىننىڭ ئىشقى ئوتىدىن دىلىمغا يالقۇن چۈشتى.
شىرىننىڭ قولغا كېلىشى ئاتامنىڭ ئولۇمىگە باغلىق. ئەگەر ئاتامنى ئولتۇرسەم ئالەمنى
بېزىگەن قۇياش مېنىڭ بولىدۇ. مۇددىئايىم پادىشاھنىڭ ئوزى ئەمەس، گۈزەلنىڭ
ۋىسالىغا يېتىش.

سىپاھى ئا: شاھزادە، چېرىكلەر ئۇرۇشتىن بولدى بىزار، يېزىلار ۋەيران، شەھەرلەر خارابۇ - زار.
شىرۋىيا: شۇنداق. ئاتام بەكمۇ ھەددىدىن ئاشتى، مادايىن ئېلىدە قىياننىڭ سېلى تاشتى.
ئۇرۇش توختىدى دەپ چارچىغا خەۋەر قىلىڭ، چېرىكلەرنى بالا - چاقىلىرى بىلەن
كۆرۈشتۈرۈڭ!

سىپاھى ئا: ئەمىرىڭىزگە تەييارمەن. (چىقىپ كېتىدۇ)

شىرۋىيا: شاپۇردىن خەۋەر بارمۇ؟

سىپاھى ب: شاپۇرنى ئەزىزلىك تاغ ئارا تېپىپ، بەردىم سىزنىڭ مۇبارەك خېتىڭىزنى، ئېيتتىم
ئۇنىڭغا ئارىدىكى سىرىمىزنى. دەرھال يوشۇرۇندى چىدىر ئىچىگە، ئەمىر كۈتۈپ تۇ-
رۇپتۇ نىقاپ تارتىپ يۈزىگە.

شىرۋىيا: تەھسىن ساڭا!

ھۈدەيچى: (ئالدىغا كىرىپ) شاھ كەلدى.

[شىرۋىيا قىياپىتىنى ئۆزگەرتىپ چىقىپ كېتىدۇ]

ھۈدەيچى: (سىرتقا قاراپ) ئۇلۇق شاھىمىزغا نەۋبە!

سىرتتىن: ياشاڭ! ياشاڭ! مېڭ ياشاڭ!

[خىسراۋ ئالاھىدە كىيىمگەن، دەس ھالدا كىرىپ تەختكە چىقىدۇ]

خىسراۋ: جاكا قىلىڭلار چېرىكلەرگە ئاتلانغۇن، ماھىن بانۇ ئوردىسى ئوت يېقىپ كويىدۇرۇلسۇن.
ئاۋال ھىلە بىلەن شىرىننى قولغا چۈشۈرۈڭلار، ئاندىن ئەرمەن قوشۇنىنى جاھاندىن
سۇيۇرۇڭلار. ئوغلۇم شىرۋىيا!

شىرۋىيا: لەببەي شاھىم! (كىرىپ تازىم قىلىدۇ)

خىسراۋ: (دەس ھالدا) ... بېرى كەل ئوغلۇم، (باشقىلارنى چىقىپ كېتىشكە ئىشارەت قىلىدۇ)

ئوغلۇ...ۋ... سەن مېنىڭ باھادىرىم. باتۇر يىگىتسەن. ئەمما... سە... پەر... ھات... نى
قولغا چۈشۈرەلمىدىڭ، مېنىڭ ھىلەم بىلەن ھەييارىم ياسىمەن قولغا چۈشۈردى، ياسىمەن ...

(ئاستا ئۇخلاپ قالىدۇ. شىرۇنيا يۇزىنى يېپىپ قويۇپ ئاستا چىقىپ كېتىدۇ. سەھنە قاراڭغۇلىشىدۇ. دەھشەتلىك گۈلدۇرماما بىلەن چاقماق چاقىدۇ. دە، قورقۇنۇشلۇق ئاۋاز بىلەن خىسراۋ چوچۇپ ئويغۇنۇپ تۇرۇشىغا پەرھاتنىڭ سايىسى كورىنىدۇ. ئۇنىڭ قولىدا ئاي پالتا، ھەربىيە كىيىمىگەن)

پەرھات: خىسراۋ، پەلەك زۇلۇم قىلغاندا ئەپچىل بولغاندەك، ئۇنىڭ مۇكاپاتىنى بېرىشمۇ ئەپچىل-دۇر. ئۈچ ئېلىشتا ئايلانغۇچى دۇنيالا ئەمەس بەلكى توققۇز ئاسمانمۇ ئوخشاشتۇر. (پەرھاتنىڭ سوزى ھاۋادا ئەكس سادا بېرىدۇ. پەرھات پالتىسىنى خىسراۋنىڭ بېشىدىن ئايلىنىدۇ)

خىسراۋ: ۋاي دات... (تەختتىن دۇمۇلاپ چۈشىدۇ. بېشىدىكى تاجى يەرگە چۈشۈپ كېتىدۇ، قولىنى كوتىرىپ چەكچەيگەن ھالدا تىترەيدۇ. پەرھاتنىڭ كۈلەڭگۈسى غايىپ بولۇپ سەھنە يورۇيدۇ. ئەتراپتىن غايىپ ئاۋازلار ئاڭلىنىدۇ)

ئاۋازلار: ئەي خىسراۋ! ... سەن كىشىگە زۇلۇمنىڭ ئۆتكۈر قىلمىشىنى ئۇرغان ئىدىڭ، قان توككۇچى پەلەكمۇ ساڭا زۇلۇم قىلمىشىنى ئۇردى. مانا پەرھاتنىڭ قىلمىشى، مانا شىرۋىنىڭ خەنجىرى!

[خىسراۋ ئەسەبەلەرچە پىقىراپ كېتىدۇ]

خىسراۋ: يازەردۇش...يا... يازەردۇش (چوقۇنىدۇ) قېنى سەن بۇزۇك ئۇمت! ھەي ئوغلۇم شىر-ۋىيا!... (بىر ئاز ئېسىگە كېلىپ ئەتراپىغا قاراپ) مېنى...مېنى قارا باستى، ياق، مېنى قان، قان باستى)

[شاپۇر نىقاپ بىلەن كىرىدۇ، ئىككى سىپاھى بىلەن شىرۋىيامۇ كىرىدۇ]

شىرۋىيا: ئاتا! ئويغۇنۇڭ نىمە بولدى؟

خىسراۋ: پەرھات مېنى ئولتۇرما كىچى. (ئەسەبەلەرچە) جاللات!... جاللات!

[شاپۇر نىقاپ بىلەن ئالدىغا چىقىدۇ]

خىسراۋ: لەشكەر گاھقا خەۋەر قىل! ئەرمەن ئوردىسى كۆل قىلىپ تاشلانسون!

شىرۋىيا: (ئالدىغا كېلىپ) سىزنىڭ ئەمرىڭىز بىلەن لەشكەر گاھنىڭ ھوكۇمدارى مەن. ھەر قانداق ھوكۇم قىلىش مېنىڭ ئىلكىمدە، (شاپۇرغا قاراپ) بۇيرۇق ئىجرا قىلىنسون! [شاپۇر يۈزىدىن نىقاپنى ئېلىپ قىلىچ تەڭلەپ خىسراۋنىڭ ئالدىغا كېلىشىگە خىسراۋ چوچۇپ كېتىدۇ]

خىسراۋ: ھە!... ھە!... شاپۇر؟... شاپۇر؟ (ئارقىسىغا داچىيدۇ) جاللات!... جاللات! (ئەتراپىغا قارايدۇ)

شاپۇر: ئەي خىسراۋ! زۇلۇمنىڭ ئاقىۋىتى شۇنداق بولىدىغان بولسا، زۇلۇم قىلىشتىن ساقلىنىش، ۋاپا - ئادالەت ئۇرۇغىنى چېچىش كېرەك.

خىسراۋ: دات!... (قاتتىق ۋاقىرايدۇ)

شىرۋىيا: (شاپۇرغا قاراپ) ھوكۇم ئىجرا قىلىنسون.

[شاپۇر خىسراۋغا قىلمىشىنى تەڭلەپ قىستاپ كېلىدۇ. خىسراۋ ئارقىسىغا چېكىنىپ تەختى

كە يولۇنۇپ قالدۇ. تىترەپ كېتىدۇ]

شاپۇر: سەن زىمىنغا نىمىنىڭ ئۇرۇغىنى چاچقان بولساڭ شۇنىڭ ھوسۇلىنى ئالمىسەن، مانا سا-
ڭا جاۋاپ. (خىسراۋنىڭ كاللىسىنى ئالىدۇ. شىرۋىيا ئارقىسىنى قىلىپ قاراپ تۇرىدۇ.
شاپۇر خىسراۋنىڭ كاللىسىنى لىگەنگە سېلىپ شىرۋىياغا كورستىدۇ)

شىرۋىيا: بۇئىشەم دۇنيا پۈتكىچە داستان بولۇپ قالسۇن. (سېپاھلارغا قاراپ) پۈتۈن ئەلگە
جاكا قىلىنسۇن. نىوشىرۋان ئەۋلادى خىسراۋ پىرۋىن، سەيخۇن - چەيخۇن دەرياسىنى
قانغا بويىغان جىنايىتى ئۈچۈن يوقلۇق دۇنياغا كەتتى. مېنىڭ نامىدىن تىۋىلباز
ئۇرۇلسۇن!

ھۈدەيچى: (ئالدىراپ كىرىپ) شاھ! شاھ!

شىرۋىيا: سوزلە، نىمە ھال؟!

ھۈدەيچى: بىستۇن ئەتراپىغا سانسىز لەشكەر چۈشۈپتۇ، لەشكەر ئەمەس سانسىز يۇلتۇز چۈشۈپتۇ.
لەشكەر ئىستىقبالىغا ئەرمەن ئېلى چىقىپتۇ. پەرھات - شىرىننىڭ ئولتۇرۇلگەنلىكىنى
سوزلەپ بېرىپتۇ.

شىرۋىيا: (چوچۇپ) شىرىننىڭ ئولگەنلىكىنى...؟

ھۈدەيچى: شۇنداق. پەرھات ئۈچۈن شىرىن ئولگەن.

شىرۋىيا: (قاتتىق چوچۇپ) ھە؟!... نىمە دىدىڭ؟!... شىرىن ئولگەن؟!

ھۈدەيچى: شۇنداق.

شىرۋىيا: يازەردۇش! يازەردۇش!... (ئەسەبىلەرچە) قېنى مېنىڭ شىرىننىم، (قولنى سوزۇپ!)
شىرىن؟!...

شاپۇر: ئاگاھ بولۇڭكى شاھزادە، پەرھات شىرىن بىلەن قول تۇتۇشۇپ ئۇيۇق يېرىپ نېرىقى
دۇنياغا كەتتى.

شىرۋىيا: بۇ... بۇ قوشۇن كىمىنىڭ ھە؟!...

شاپۇر: بۇ قوشۇن دىجلى پىرات دەرياسىنى قانغا بويىغان خىسراۋدىن پەرھاتنىڭ قىساسىنى
ئالغىلى كەلگەن ئۇلۇق خاقان قوشۇنى. بۇلارنىڭ بوۋىلىرى رۇستىمى زال بىلەن
ئۇرۇش قىلغان ئۇلۇق ئاپراسىياپنىڭ ئەۋلادىدۇر. قوشۇن سەردارى شاھزادە بەھرەم
پەرھاتنىڭ ئىمىلداش تۇققىنىدۇر.

شىرۋىيا: ئۇنىڭ بۇ يەرگە كېلىشى مەن ئۈچۈن دىشۋارچىلىق!... (ئېچىنىش بىلەن خىسراۋنىڭ
كاللىسىغا قاراپ) ئېھ ئاتا، مەن زەردۇش نامىدىن قەسەم قىلىمەنكى، مەن
خاتا قىلىدىم، مېنى كەچۈر! مېنى ئەپۇ قىل. (خىسراۋنىڭ كاللىسىنى ئالغىنىغا ئېلىپ
سويۇپ تاۋاپ قىلدۇ) قېنى مېنىڭ ئاتام؟ قېنى مېنىڭ شانۇ - شەۋكىتىم؟ قېنى مې-
نىڭ شىرىنم؟ ساسانلار ھوكۇمرانلىقىغا خاتىمە بېرىلدىمۇ؟ كەسرى ئوردا ۋەيرانە-
چىلىققا يۈز تۇتتىمۇ؟! (شاپۇرغا قاراپ) بەھرامغا، ياق، ياق، تۇران زىمىنىنىڭ
سەركەردىسى شاھزادە بەھرامغا مېنىڭ گۇناسىزلىقىمنى ئېيت! ئاتامنى گۇناھى ئۈچۈن
ئولتۇرگەنلىكىمنى ئېيت! مەن گۇناسىز، مەن ئاتامنىڭ قاتىلى ئەمدىس، ئۇنىڭ قاتىلى

ئىشقى - مۇھەببەت!

[يىراقىتىن داپ - دۇھىياق، ناغرا - كاناي ئاۋازى ئاڭلىنىدۇ. شىرۋىيا ۋە سىپاھلارنى قورقۇنۇپ باسىدۇ. جەڭ ساداسى سەھنىنى بىر ئالىدۇ]

— پەردە

خاتىمە

چول يىراق مۇزىكىسىغا تەڭكەش قىلغان ھالدا سەھنە سىرتىدىن بىر كىشى سۆزلەيدۇ. ئەسلىدىنلا ئوتتۇرىغا چىقىپ بىلەن دۇنيا مىليونلىغان پەرھات - شىرنىلارنى ئىنسانىيەتكە بەخش قىلدى. ئۇلار تەبىئەت دۇنياسىنى، سۆسۈز قاغىراپ ياتقان چولنەرنى ئەمگەك بىلەن ئۆزگەرتىپ، بىستونىدەك ئىگىز تاغلارنىڭ كوكسىنى يېرىپ قانال ئېچىپ، سۇ كەلتۈرۈپ باغ - بوستانغا ئايلاندۇردى. ئاشىقلارنىڭ مۇقەددەس ئارزۇسى ئىشقا ئاشتى.

[سەھنە ئېچىلمىشى بىلەن ئېدىر بويلاپ سوزۇلغان توۋەندىكى مەنزىرىلەر كۆرىنىدۇ: تاغدىن مەرۋايىتتەك سۇلار شاقىراپ چۈشمەكتە. تاغ باغرى گۈل - گۈلىستان چىمەنزىرىسىغا ئايلانغان. گۈللەر ئارا بۇلبۇللار سايرىماقتا. تاغ ئارقىسىدىن ئەمدىلا كۆتۈرۈلگەن قۇياش قىزغۇچ نۇرىنى چىمەنلىككە سەپمەكتە. تاغ باغرىدىكى بۇلۇت ئاستا - ئاستا ھاۋاغا كۆتۈرۈلمەكتە. ئالاھىدە يېقىملىق كىيىنگەن بىر توپ تەنناز قىزلار لەرزىلىنىۋاتقان ئىراق خورىغا ئەگىشىپ بۇلۇت ئارىسىدىن ئۇچۇپ سەھنىگە چۈشىدۇ. ئۇلار ناز ۋە تەبەسسۇم بىلەن گۈللەر ئارا سەيلە قىلىشقا باشلايدۇ. ئارىدىن ئۇزۇن ئۆتمەي شاھانە كىيىنگەن پەرھات بىلەن ھورى سۈپەت شىرنى ئۇچۇپ چۈشىدۇ. پەرھات بىلەن شىرنى بىر - بىرگە تەبەسسۇم بىلەن بېقىشىپ گۈل تاماشاسى قىلىشىدۇ. پەرھات شىرنىنىڭ چېكىسىگە گۈل قىسىپ قويماقچى بولغاندا، شىرنى بىر دەستە گۈلنىڭ ئارىسىدىن جام بىلەن شارا ئېلىپ پەرھاتقا تۇتىدۇ. قىزلارنىڭ گۈل ئارا ئويىناۋاتقان نەپىس ئۇسۇللىرى ئەۋج ئالىدۇ. پەرھات بىلەن شىرنى ھورمەت ۋە مۇھەببەت ھىسى ئىچىدە ئاستا - ئاستا يېقىنلاشىپ بىر - بىرىنىڭ ئوتلۇق كۆزلىرىگە توپىماي قارىشىدۇ.]


— پەردە



ئاپتوردىن

«پەرھات - شىرىن» ھەققىدىكى بۇ ھىكايە ئەسەرلەر بويى شەرق ئەللىرى ئارىسىدا ئېغىز-دىن ئېغىزغا كۆچۈپ كەلگەن چىن ۋە ھەقىقى مۇھەببەتنى تەسۋىرلەيدىغان گۈزەل داستاندۇر. بۇ داستان ئەسلىدە تارىخىي پاكىتلار ئاساسىدا مەيدانغا كەلگەن بولۇپ تۇنجى قېتىم خىسراۋ - شىرىن نامى بىلەن شوهرەت تاپقان. تارىخىي پاكىتلاردا ئېيتىلىشىچە خىسراۋ VII ئەسىر-دە ئۆتكەن ئىران شاھى نوشىروۋاننىڭ نەۋرىسى ئىكەن. بۇ پاكىتقا قارىغاندا خەلق ئاغزىدىكى بۇ رىۋايەت VII ئەسىردىمۇ بار بولۇپ، شۇنىڭغا ئاساسەن رسالە، داستان يېزىلغان بولۇشى مۇمكىن. بۇ داستاننى ئەڭ ئاۋال يازغان كىشى X ئەسىردە ياشىغان ئىرانلىق ئوبۇلقاسم پىرىدە-ۋىسى بولۇپ، ئۇنىڭ بۇ ئەسىرىدە پەرھات ھەققىدە گەپ يوق. پىرىدەۋىستىن ئىككى ئەسىر كېيىن يەنى XII ئەسىردە نىزامى گەنجىۋى «خىسراۋ - شىرىن» ھەققىدە ھىكايە يازدى. ئۇنىڭ بۇ داستاندا پەرھات دىگەن بۇ ئوبراز بار بولسىمۇ، لېكىن ئۇ داستاندا ئىككىنچى شەخس سۈپىتىدە يېزىلغان ئىدى. نىزامىدىن كېيىن يەنى XIV ئەسىردە بۇ ھەقتە داستان يازغان كىشى خىسراۋ دىھلۋى بولۇپ ئۇ داستاننى پارس تىلىدا يازغان ئىدى. شۇنىڭ بىلەن خىسراۋ - شىرىن، پەرھات ھەققىدىكى بۇ ھىكايە شەرقىدىكى نۇرغۇن ئەدىبىي ئىجادىيەت كۈچلىرىنى ئويغاتتى. بۇ گۈزەل مەزمۇنغا جان كىرگۈزۈپ، پىرىدەۋىستىن بەش ئەسىر، نىزامىدىن ئۈچ ئەسىر خىسراۋ دىھلۋىدىن بىر ئەسىر كېيىن ئۇلۇغ شائىر، مەۋتەتەپەككۇر ئەلىشىر ناۋايى پەرھات - شىرىن نامى بىلەن پۈتۈنلەي يېڭىچە بىر ئەسەر يېزىپ قالدۇردى.

بۇنىڭدىن كېيىن باشقا ئۇيغۇر كىلاسسىكىلىرىدىن ئابدۇرېھىم نىزارى قاتارلىق مۇنەۋۋەر شائىر-لار ناۋايىنىڭ ئىزىدىن مېڭىپ «پەرھات - شىرىن» داستانىنى يېزىپ بۇ گۈزەل داستاننى خەلق ئىچىگە چوڭقۇر يىلتىز تارتقۇزدى. شۇڭا بۇ داستان خەلقنىڭ ھەر خىل ئىمامىۋى سورۇنلىرىدا مەسىلەن: نورۇز بايرىمى، تۇنەك، ئايەم كېچىلىرىدە داۋاملىق ئېيتىلىپ كەلدى. بۇ گۈزەل داستانغا چوڭقۇر مۇھەببەت باغلىغان نۇرغۇن كىشىلەر ئۆز پەرزەنتلىرىنىڭ نامىنى ئېيتىش ئارقىلىق پەلەن «پەرھات - شىرىن» قوپۇپ، مىڭلىغان - يۈز مىڭلىغان «پەرھات - شىرىن» لەر مەيدانغا كەلدى. كېيىنكى چاغلاردا «پەرھات - شىرىن» نامى بىلەن نۇرغۇنلىغان داستانلار يېزىلغان بولسىمۇ، بۇنىڭ ئىچىدە بىزگە بىر قەدەر تونۇش بولغىنى ئۇيغۇر خەلقىنىڭ سۇيۇملۇك پېشقەدەم شائىرى مەرھۇم نىم شېھىنىڭ 1947 - يىلى يازغان «پەرھات - شىرىن» داستانىدۇر. يىللارنىڭ ئۆتۈشى بىلەن جەمئىيەت تەرەققىياتىغا ئەگىشىپ بۇ داستانغا يېڭى مەزمۇن، يېڭى كۈچ كىرگۈزۈپ بۇ داستان ھەققىدە ئاجايىپ سەھنە ئەسەرلىرى - دىراما، تىراگېدىيە، ئوپېرا، جىڭجۈيلەرمۇ مەيدانغا كەلدى، مەن بىر سەھنە ھەۋەسكارى بولۇش سۈپىتىم بىلەن ئاتاغلىق دىراماتورگ خۇرشىد شىرىپنىڭ «پەرھات - شىرىن» ناملىق كىتاپىنى ئاساس قىلىپ 60 - 61 - يىللىرى «پەرھات - شىرىن» ناملىق بىر مۇزىكىلىق دىراما يېزىپ چىققان ئىدىم. لېكىن بۇ دىرامانىڭ دەسلەپكى نۇسخىسى لىن بياۋ «توت كىشىلىك گۈزۈھ» نىڭ بۇزغۇنچىلىقى بىلەن مۇسادىر قىلىنىپ كۆيدۈرۈپ تاشلاندى. ھازىر ئېلىمىزنىڭ توتنى زامانىۋىلاشتۇرۇش كۈرىشىنىڭ تەلىۋى ۋە پارتىيىمىزنىڭ «ئېچىلىش، سايراش» يۈزلىمىگە ئەگىشىپ بۇ ئەسەرنى قايتا رەتلەپ يېزىپ چىقتىم. سەۋىيەم چەكلىمىك، قەلىمىم ئاجىز بولغانلىقتىن، بىر مۇنەۋۋەر كەمچىلىك ۋە يېتەرسىزلىكلەرنىڭ بولۇشى تەبىئىي. قەلەمكەش يولداشلارنىڭ يېقىندىن ياردەم بېرىشىنى ئۈمىت قىلىمەن.



شائىر ل. مۇتەللىپ تۇغۇل- خانلىغىنىڭ 60 يىللىغىغا بېغىشلايمەن

ئەيسا يۇسۇپ

سۇيۇملۇك شائىر ل. مۇتەللىپ تۇغۇل-
خانلىغىنىڭ 60 يىللىغىدىن ئىبارەت مۇبا-
رەك كۈنلەر يېتىپ كەلدى. ئۇ 1922-يىلى
نويابىر ئېيىدا دۇنياغا كەلگەن ئىدى. ل.
مۇتەللىپ ھازىرغىچە ياشاپ كېلەلمىدى.
لېكىن، جەڭگىۋار قەلەمكەش ئۆزىنىڭ قىسقا
ئۆمرىدە ئۇزۇن ئومۇرگە تەڭ كېلى-

دىغان، ئۇزاق يىللار كىشىلەر قەلبىدە ساقلىنىپ قالىدىغان قىممەتلىك ئەدەبىي مىراسلارنى قالدۇ-
رۇپ كەتتى، ئۇ كۆپ يىللار ياشاپ، نۇرغۇن ئەسەرلەرنى بېرىشكە مۇناسىپ كىشى ئىدى. ئىنقىلاپ
دۈشمەنلىرى كەچۈرگۈسىز جىنايەتكە قول سېلىپ، شائىرنى ئەمدىلەن پۈرەكلەۋاتقان گۈلگە ئوخ-
شاش نەۋقىران ۋاقتىدا غازاڭ قىلىپ تاشلىدى. خەلق بۇ سۇيۇملۇك پەرزەنتىدىن، ئۇ 23 ياشقا قەدەم
قويمىۋاتقان چېغىدا بىمەزگىل ئايرىلىپ قالدى.

مەن، ل. مۇتەللىپ بىلەن 1939-يىلى ئۈرۈمچىدىكى ئۆلكىلىك دارىلمۇئەللىمىن مەكتە-
ۋىدە ئوقۇۋاتقان چېغىدا تونۇشتۇم. بۇ ۋاقىتتا مېنىڭ بۇ مەكتەپتە ئوقۇۋاتقىنىمنىڭ 2-يىلى
بولۇپ، يەنە بىر ئوقۇش يىمىدىن كېيىن بۇ يەردىن خوشلىشىش كېرەك ئىدى. بەختكە يارىشا
ئوقۇش تۈگەتكىنىدىن كېيىن يەنە شۇ مەكتەپتە خىزمەتتە قالدۇرۇلغانلىغىم يېڭى ساۋاقدىشىم ل.
مۇتەللىپ بىلەن ئۇزاقراق ۋاقىت بىر ئورۇندا بولۇشۇمغا ئىمكان بەردى.

ئۇنىڭ پۈتۈن تۇرقىدا چېچەنلىك، سەزگۈرلۈك، ئىنتىلىشچانلىق ۋە يىراق كەلگۈسىگە نەزەر
تاشلاشنىڭ روشەن بەلگىلىرى ئەكس ئېتىپ تۇراتتى. شائىر ئاق پىشما كەلگەن، ئوتتۇرا بوي، ئەم-
ما سېمىز رەك بولغانلىغى بىلەن دوغلاغراق قىياپەتكە مايىل ياش سۈپىتىدە كىشىگە ئىنتايىن يېقىم-
لىق كۆرۈنەتتى. يەنە كېلىپ، ئۇنىڭ كىشىلەر بىلەن چىقىشىپ ئۆتۈشنى بىلەنلىگەنلىكى، خۇش
پېتىلىكىلىكى سەمىمىلىكى بەلكى ھەممىدىن مۇھىمى، شېئىرىيەتتىكى ئاجايىپ تالانتى بىلەن بۇ
سىما ئۇنىڭدا تېخىمۇ تولۇقلىنىپ تۇراتتى.

ل. مۇتەللىپنىڭ گەۋدىلىك خۇسۇسىيەتلىرىدىن بىرى، كۆپ ۋاقىتنى ئوقۇش - ئۆگىنىش ياكى
ئىجادىيەت مەشغۇلاتلىرىغا بېرىپ، كەمدىن - كەم دەم ئېلىشقا ئادەتلەنگەنلىكىدە ئىپادىلەنەتتى. ئۇ

نىڭ بەھۋدە ۋە مەنەسىز ئۆتكۈزگەن ۋاقتى بولمايتتى. ئۇنىڭ ئەل ياتقۇ مەزگىلىنى تاللاشقا، تېنىچ، ۋاڭ - چۈڭسىز كېچىلەردە، سىنىپنىڭ بىر بۇلۇڭىدا ئولتۇرۇپ دەرس تەكرارلاۋاتقان، تاپشۇ-رۇق ئىشلەۋاتقان ياكى ئىجادىيەت بىلەن مەشغۇل بولۇۋاتقانلىغىنى ئۇچرىتاتتۇق.

ل. مۇتەللىپ ئوقۇۋاتقان مەزگىل دارىلمۇئەللىمىن ئوقۇغۇچىلىرىنى جۇشقۇنلۇق ئىگەللىگەن، ھازىرقىغىلا ئەمەس، يىراق كەلگۈسىگىمۇ نەزەر تاشلاش روھى - كەيپىياتى قاپلىغان. شېرىيەت ھە-ۋەسكارلىرى كۆپەيگەن. ھازىرقى بىزگە تونۇش بولغان ئەلqەم ئەختەم، تۇرغۇن ئالماس، قۇربان ئىمىن قاتارلىق يولداشلار ئوسۇپ يېتىلىۋاتقان مەزگىل ئىدى.

ل. مۇتەللىپ ئەلاچى ئوقۇغۇچى، يېتىلگەن شائىر بولۇپلا قالماي، ئەينى ۋاقىتتا يەنە ئۇستا رەسسام ئىدى. ئۇ مەكتەپ تام گېزىتىگە ئاجايىپ قىزىقارلىق رەسىملەرنى سىزىش بىلەنمۇ داڭ چىقارغان ئىدى. ئۇ ئۆلگىلىك ئوقۇغۇچىلارنى بىر قاراش بىلەنلا ئۆزىگە ئوخشىتىپ سىزىپ، ئۇنىڭ پائالىيىتىنى تام گېزىتىدە تونۇشتۇراتتى. ئۇ بۇ گېزىتلەرنى مەنئامىك سىزمىلار بىلەن بىرەپ كور-كەم ھالەتكە كەلتۈرەتتى.

شائىرنىڭ ئۈرۈمچى دارىلمۇئەللىمىننىڭ ئوقۇشقا كىرىپ، بۇ يەردىن ئايرىلىپ كەتكىچە بولغان ئارىلىقتا قوللىنىپ كەلگەن نامى لۇتپۇللا ئەزىم ئىدى. ئۇنىڭ ئۆز ئىسمى لۇتپۇللا، ئانىسى ھېزىم ئاكا بولغانلىغى ئۈچۈن مۇشۇ ئىسىم فامىلە بىلەن ئاتىلاتتى، مەتبۇئاتلاردا باشتۇرغان دەسلەپكى شېئىرلىرىدا ئەنە شۇ نامنى ئىشلەتكەن ئىدى. كېيىن ئۇ ئۆز ئەسەرلىرىنى «ل. مۇتەللىپ» دىگەن نام بىلەن ئېلان قىلدى. بۇ نام ئىسمىنىڭ قىسقارتىلىشى ۋە بوۋىسىنىڭ ئىسمىنى فامىلە قىلىشىدىن كېلىپ چىققان. ئۇنىڭ يەنە لۇتۇن دىگەن ئەكىلەتمە ئىسمى بولۇپ، ئائىلىسىدىكىلەر كەلگۈسىنىڭ شائىرنى بالا ۋاقتىدا ئامراقلىق قىلىپ شۇ نام بىلەن ئاتاشقان ئىدى. ل. مۇتەللىپ كېيىنكى كۈن-لەردە «قاينام ئۆركىشى» دىگەن تەخەللۇسنى ئىشلەتتى.

شائىر ئىنتايىن ياش چېغىدىلا ئۆزىنىڭ ئاجايىپ ئۆتكۈر ۋە جەلپكار شېئىرلىرى بىلەن جامائەت-چىملىكنىڭ كەڭ قاتلىمىغا تونۇش بولۇپ كەتتى. ل. مۇتەللىپ قەيەردە ياشىمۇن ۋە قايسى ئورۇن-دا ئىشلىمۇن، ئۇنىڭ ھەممە جايغا تارقاپ كەتكەن ساۋاقداشلىرى شائىرنىڭ پات - پات ئېلان قى-لىنىپ تۇرىدىغان شېئىرلىرىدىن ئۇنى چوڭقۇر ئەسلەپ تۇراتتى.

ل. مۇتەللىپ دارىلمۇئەللىمىندىكى ئوقۇشنى ئاخىرغىچە داۋاملاشتۇرالمىدى. ئۇ غۇلجىدىكى ۋاقتىدا رۇس گىمنازىيىسىدە ئوقۇغان ۋە رۇس تىلىنى پىششىق بىلگەنلىكى ئۈچۈن 1941 - يىلى سوۋېت مۇتەخەسسسىلىرىدىن تەركىپ تاپقان جەنۇبىي شىنجاڭ ئېكىسپىدىتسىيە ئومىگىگە تەرجىمان بولۇپ كېتىپ قالدى، ئۇ يەردىن قايتقاندىن كېيىن شىنجاڭ گېزىتىنىڭ ئەدبىيات بېتىدە مەسئۇل مۇھەررىر بولۇپ ئىشلىدى.

ل. مۇتەللىپ كۆپ تىللارنى بىلەتتى. ئۇ، روس شائىرلىرى پۇشكىن، لېرمونتوۋ، ماياكوۋسكىي-لارنىڭ شېئىرلىرى بىلەن باشقا تىللاردىكى تەرجىمىلىرى ئارقىلىقلا ئەمەس، بەلكى رۇس تىلىدىكى تېكىستلىرىنى بىۋاسىتە ئوقۇش بىلەنمۇ تونۇشتى. ئۇ ئابدۇللا توقاينىڭ شېئىرلىرىنى بىۋاسىتە تىل-تار تىلىدا ئوقۇپ مۇپەسسەل چۈشىنەلەيتتى، ھادى تاقىتاشنىڭ شېئىرلىرىنى باشقىردە تىلىدا ئوقۇشمۇ ئۇ-نىڭغا ھېچقانداق قىيىنچىلىق كەلتۈرمەيتتى. شائىر ئۆزىنىڭ ئەدبىي ئىجادىيەت بوسۇغىسىدىن قەدەم قويۇپ ئۆتۈشمىگە تانار خەلقىنىڭ ئاتاقلىق شائىرى ئابدۇللا توقاي، باشقىردە خەلقىنىڭ سۇيۇملۇك شائىرى

ھادى تاقىتاشلارنىڭ ئولىمىس ئىجادىي ئەمگەكلىرىنىڭ ئىلھامبەخىش كىچىق بەرگەنلىكىنى بىر قانچە قېتىم تىلغا ئالغان ئىدى. ل. مۇتەللىپ ئۆز زامانىسىدا غۇلجىدا ياشاپ، غۇلجىدا قەلەم ئىجادىيىتى بىلەن شۇغۇللانغان ئەنۋەر ناسىرنى ئۆزىنىڭ ئۇستازى سۈپىتىدە ھۆرمەت قىلاتتى ۋە «مېنىڭ شېئىرلىرىم ئۇنىڭ شېئىرلىرىگە باغلانغان قورۇق مۇھەببەت ئارقىسىدا مەيدانغا كەلگەن» دەپتتى. شۇ مەزگىللەردە، ل. مۇتەللىپ سوۋېت ئۆزبېك ئەدەبىياتى، قازاق ئەدەبىياتى ۋە ئۇيغۇر ئەدەبىياتى بىلەن تونۇشۇپلا قالماي، ئۇنىڭ قەلبىدە خەنزۇ كىلاسسىكىلىرىنىڭ ئەسەرلىرىگە بولغان قىزىقىشىمۇ ئىنتايىن كۈچەيدى. ئۇ لۇشۇن ئەسەرلىرىنى بېرىلىپ ئۆگىنىش ئارقىسىدا خەنزۇچە بىلىشىكىمۇ كىرىشىپ كەتكەن ئىدى.

ل. مۇتەللىپ شىنجاڭ گېزىتىگە خىزمەتكە بارغاندىن كېيىن، ئۆزىنىڭ ئىجادىي پائالىيىتىدە يەنە بىر پەللىە يۇقۇرى ئورلەپلا قالماستىن، ياش ئەدەبىيات ھەۋەسكارلىرى ئۇچۇنمۇ يېڭى زىمىن ياراتتى. ئۇ شىنجاڭ گېزىتىدە مەخسۇس ئەدەبىيات بېتى — «ئەدەبىيات گۈلزارى» نى تەشكىل قىلدى. بۇنىڭ بىلەن گېزىتتە قەلەمكەشلەرنىڭ ئىجادىيەتلىرىنى بۇرۇنقىدىن كۆپرەك ۋە سۈپەتلىككە چىقىرىپ تۇرۇشنىڭ ئىمكانىيىتى يارىتىلدى. شائىر ئەدەبىي تەھلىل ۋە يېزىقچىلىققا دائىر ماقالىلىرىنى ئېلان قىلىپ، تېز ئارىدىلا ياش قەلەمكەشلەرنىڭ يېقىن مەسلىھەتچىسى بولۇپ قالدى. ئۇ گېزىتتە ئىشلەشكە باشلىغاندىن كېيىن يەنىمۇ كۈچلۈك رول بىلەن يېزىشقا باشلاپ، «ئەدەبىيات گۈلزارى» بېتى ئارقىلىق كەڭ مۇشتمىلارغا نۇرغۇن شېئىر ۋە بىر قانچە فىلىم تونلارنى تەقدىم قىلدى، «لېنىن شۇنداق ئۆگەنگەن»، «ماي — كۈرەشچان ئاي»، «باتۇر يىللار»، «ئازاتلىق تويى»، «مەڭگۈلۈك ھەسەن-ھۈسەن» ناملىق نادىر ئەسەرلىرى ئۇنىڭ گېزىتتە ئىشلەۋاتقان چېغىدا ئېلان قىلىنغان شېئىرلىرى قاتارىغا كىرىدۇ. ئۇ ئۆز دائىرىمىزدىن ھالقىپ ئۆتۈپ، خەلقارا تېمىغا ئائىت 2 پارچە فىلىم تونىمۇ شۇ مەزگىللەردە يازغان ئىدى. ماھىر قەلەمكەشنىڭ «پادىشا سامۇرايلىرى ئېغىر ھالسىرايدۇ» ناملىق فىلىم تونى ياپون باسقۇنچىلىرىنىڭ جۇڭگوغا تاجاۋۇز قىلغاندىن كېيىن 1942 - يىللاردا شەرقىي جەنۇبىي ئاسىيا دولەتلىرىگە كېڭەيمىچىلىك غەربىي بىلەن ھەربىي يۇرۇش قىلىۋاتقانلىغىغا قارشى يېزىلغان بولۇپ، بۇنىڭدا ياپون ئەسكەرلىرىنى ئۆمىتىشلىكلەر قاپلىغانلىغى بايان قىلىنىش ئارقىلىق، بىزگە ئۇرۇشقا تاجاۋۇزچىلارنىڭ چوقۇم مەغلۇپ بولىدىغانلىغى چىۋىشەن دۇرۇپ بېرىلگەن ئىدى. ئۇنىڭ شۇ يىلى ئېلان قىلىنغان «ئەجەل ھودۇقۇشىدا» دېگەن فىلىم تونىمۇ ئۇنىڭ يۇقۇرقى فىلىم تونىغا ئوخشاش ئۆتكۈر تىل ۋاستىسى بىلەن قىسقا يېزىلغان، ئەمما چوڭقۇر مەنىگە ئىگە ئەسەرلەردىن ھىساپلىنىدۇ. بۇ فىلىم تونىدا گېتلىر گېرمانىيىسى، مۇسسولنى ئىتالىيىسى، تودزىيو ياپونىيىسىدىن ئىبارەت 3 ئوق مەركەزلەشكەن فاشىست دولەتلىرىنىڭ جايلارنى ۋەيران قىلىپ، 10 مىليونلىغان كىشىلەرنىڭ ياستۇغىنى قۇرۇتقۇچى 2 - دۇنيا ئۇرۇشىنى قوزغاپ، ئاخىرى ھالاكەت پاتقىمغا يېتىپ، ئولۇم گىرداۋىغا بېرىپ قالغانلىغى يېزىلغان.

ل. مۇتەللىپ بۇ 2 پارچە فىلىم تونى بىلەن پىشىپ يېتىلگەن شائىر بولۇپلا قالماستىن، بەلكى قابىل ئەدىب ئىكەنلىكىنىمۇ ئەكىس ئەتتۈردى.

بۇ ۋاقىتتا ئەمدىلەتتىن 21 - يېشىنى ئۆزىتىۋاتقان ل. مۇتەللىپ ئۆزىنىڭ شۇ قەدەر ياشامىغا قارىماي، پۈتۈن ئۇرۇمچىگە نام جەھەتتىلا ئەمەس، زاتەن سىماسى بىلەنمۇ تونۇلۇپ بولغان ئىدى. ل. مۇتەللىپ «شىنجاڭ گېزىتى» دىكى مۇھەررىرلىك خىزمىتىنىڭ سىرتىدا يەنە سابىق ئول

كەلىمەك ئۇيغۇر مەدەنىي ئاقارتىش ئۇيۇشمەسىنىڭ سانايى نەپىسە بولۇمىدە قوشۇمچە ئىشلەپ، سانايى نەپىسە ئۈچۈن سەھنە ئەسەرلىرى ۋە ناخشا تېكىستلىرى يېزىپ بېرەتتى. ئۇنىڭ دىراماتورگىيە ساھەسى بويىچە تىياتىر سەھنىسىگە تەقدىم قىلغان ئەدەبىي مەراسىمىدىن «سامساق ئاكاڭ قاينايدۇ» كومىدىيەسى ئوينىلىپ نۇرغۇن تاماشىبەنلەرنىڭ ھورمەت ۋە ئالغىشىغا ئىگە بولدى. بۇنىڭغا ئۇلاپ ياش دىراماتورگ «چىمەنگۈل»، «كۈرەش قىزى» قاتارلىق سەھنە ئەسەرلىرىنىمۇ يېزىپ چىقتى.

ئۇنىڭدىن بىر ئاز ۋاقىت ئۆتكەندىن كېيىن ل. مۇتەللىپ يېڭى پائالىيەتكە، ئۇنىڭ تونۇش-بىلىشلىرى شۈكەمگىچە ئويلاپ يەتمىگەن ئارتىمىزلىق ئىشىغا ئوتتۇرىغا چىقتى. شائىر رول ئېلىشتىكى بۇ ئاجايىپ ئىقتىدارىنى ئاقسۇدا تۇرغان چېغىدا نامايەن قىلىشقا باشلىدى. ل. مۇتەللىپتەك ئولىمىس شېئىرلار يازغان كىشى ئۈچۈن ئېيتقاندا، شائىرلىقنىڭ ئۆزى ئىشلىتىپ تۈگەتكىلى بولمايدىغان ئىقتىدار ئىدى. بۇنىڭغا قوشۇپ ئۇ پىروزىچىلىق بىلەن شۇغۇللاندى ۋە بۇ ئىشتا ئۆتكۈر سوزلەر بىلەن ئىخچام يېزىلغان فىلىم تونلىرى ئارقىلىق جامائەتچىلىك ئىچىدە يەنە يېڭى ئىززەت - ئابرويغا ئىگە بولدى، شۇنىڭ بىلەن بىللە ئۇ تەھرىرلىك قىلدى، بۇ يول بىلەن ئاپتورلارغا ئۆز ئەسەرلىرىنى قانداق ئىشلەش توغرىسىدا ئەمەلىي دەرسلەرنى ئۆگەتتى.

ل. مۇتەللىپ 1943 - يىلىنىڭ ئاخىرلىرىدا ئۇرۇمچىدە ئىشلەپ كېلىۋاتقان خىزمەتلىرىدىن قالدۇرۇلۇپ، ئاقسۇ گېزىتىنىڭ مۇھەررىرلىك خىزمىتىگە ئەۋەتىلدى. بۇ ۋاقىتتا مەنمۇ ئاقسۇدا بولۇپ بۇ يەردىكى دارىلمۇئەللىمىن مەكتىۋىدە ئوقۇتقۇچىلىق قىلىۋاتاتتىم. ئاتاقلىق شائىرنىڭ بۇ يەردە ئىشلەشكە كېلىشى ئۇنى بۇرۇندىن بىلىدىغان كىشىلەردە بايرام خوشاللىغى پەيدا قىلدى. ل. مۇتەللىپنىڭ كېلىشى بىلەن ئاقسۇدا مەدەنىي ھايات جانلىنىپ كەتتى.

شائىرنىڭ تەشەببۇسى بىلەن ئاقسۇ ئۇيغۇر ئۇيۇشمە قارمىقىدىكى سانايى - نەپىسە (سەنئەت ئومىكى) ئەسلىگە كەلدى. چوڭ تىپتىكى ئوپېرا «غېرىپ - سەنەم» تۈنجى قېتىم ئاقسۇ ۋىلايىتىدە سەھنىدە ئوينالدى، بۇ چاغدا ل. مۇتەللىپ غېرىپ رولىنى ناھايىتى مۇۋەپپەقىيەتلىك ئورۇنلىغا چىققا، ئاقسۇ خەلقى بۇ تالانتلىق شائىرنىڭ ھەر تەرەپلىمە ئىقتىدارىغا قايىل بولغان ئىدى. ئاقسۇغا يۆت كىلىپ كېلىش شائىرغا ئۇيغۇر كىلاسسىك ئەدەبىياتى ۋە خەلق ئېغىز ئەدەبىياتى بىلەن تونۇشۇشنىڭ كەڭ ئىمكانىيىتىنى يارىتىپ بەردى. ئۇ مەشھۇر خەلىق داستانى «تاھىر - زوھرا» ئاساسىدا ئۆزىنىڭ ئاتاقلىق ئوپېراسى «تاھىر - زوھرا» نى يېزىپ چىقتى. ئوپېرا-نىڭ كۆپلىمگەن ناخشا - مۇزىكىلىرى شائىرنىڭ بىۋاسىتە قاتنىشىشى بىلەن 12 مۇقامدىن كەڭ تۈردە پايدىلىنىش ئارقىلىق ئىجات قىلىنغانچقا، بۇ ناخشىلار تېز كۈندە ئامما ئىچىدە ئومۇملاشتى. ل. مۇتەللىپ «تاھىر - زوھرا» ئوپېراسىدىمۇ باش قەھرىمان تاھىرنىڭ رولىنى ئېلىپ چىقتى. ئۇنىڭ مەردانە، ياغراق، خۇش ئاۋازى تاماشىبەنلەرنىڭ يۈرەك تارلىرىنى تىترەتتى. شۇنىڭدىن كېيىن يەنە ل. مۇتەللىپ ياپون باسقۇنچىلىرىغا قارشى كۈرەشنىڭ تېز ئارىدا غەلبە قىلىدىغانلىغىغا ئىشەنچ بىلدۈرۈلگەن «بوراڭدىن كېيىنكى ئاپتاپ» ناملىق سەھنە ئەسەرىنىمۇ ئاقسۇدا يازدى.

ل. مۇتەللىپنىڭ ئاقسۇدا ياشىغان دەۋرى ئۇنىڭ شېئىرى ئىجادىيەتتە چوڭ قەدەملەر بىلەن ئىلگىرىلەپ، ئۆز ماھارىتىنى يەنىمۇ بىر بالداق يۇقۇرى كۆتەرگەن دەۋرى بولدى. ئۇنىڭ چوڭقۇر

مەزمۇن ۋە يۈكسەك لىرىكىلىق ھىسسىيات بىلەن تولغان «ياشلىق ئۈگەن»، «يىللارغا جاۋاب»، «شائىر توغرىسىدا مۇۋەششەھ» ۋە «خىيالچان تىلەك» قاتارلىق مەشھۇر شېئىرلىرى ئاقسۇدا يېزىلغان ئىدى. ئۇ يەنە ئاقسۇدا بولغان مەزگىلدە «ئاقسۇ گېزىتى» سەھىپىسىدە «جەنۇپ شامىلى» ناملىق ئەدەبىيات بېتى تەشكىل قىلغاندىن تاشقىرى، ئۇنىڭ تەھرىرى ئاستىدا «جەنۇپ شامىلى» ناملىق مەجمۇئە (قەرەللىك ژورنال) نەشر قىلىنغان ئىدى. مەجمۇئەنىڭ تەۋەججى سانى چىقىش بىلەن تەڭ گومىنداڭ ساقچى ئورگانلىرى ئالاقىزادە بولۇپ كەتتى ۋە بۇيرۇق چۈشۈرۈپ، ژورنالنى پىچەتلەپ تاشلىدى.

شائىرنىڭ «خىيالچان تىلەك» شېئىرى 1945 - يىلى ئىيۇن ئايلىرىدا يېزىلىپ، ئاقسۇ مەتبۇئاتىدا ئېلان قىلىندى. بۇ ۋاقىتتا، پۈتۈن جۇڭگو دائىرىسىدە مەسلىھەتچى ئۇلۇق بۇرۇلۇشلار مەيدانغا كېلىۋاتقان، ياپون جاھانگىرلىكى تەسلىم بولۇش ئالدىدا تۇرغان، جۇڭگو كوممۇنىستىك پارتىيىسى رەھبەرلىكىدىكى ئىنقىلاب ئۇچقۇنى مەملىكەتنىڭ ھەر قايسى جايلىرىغا تارقىلىپ، ئىنقىلاب بورنى ئۇچ ئېلىۋاتقان ۋاقىت ئىدى. جۇملىدىن شىنجاڭدىكى ئىلى، تارباغاتاي، ئالتاي بولۇپ 3 ۋىلايەتتە پارتلىغان گومىنداڭ ئىستىبداتلىغىغا قارشى خەلق ئۇرۇشىنىڭ 2 - يىلى غەلبىلىك داۋاملىشىۋاتقان ۋاقىت ئىدى. ئۆزىنى بۇ كۆرەشلىرىنىڭ ئىچىگە قويغان شائىر بۇ شېئىردا ئۆتكۈر يۈرەك سۆزلىرىنى مىسرالارغا ئۇزۇلمەس قىلىپ تىزىپ چىقتى. شائىر ئۆزىنىڭ خەلق ئىنقىلابىغا بولغان تەلپۈنۈشىنى مۇنداق مىسرالار بىلەن ئىپادىلىدى:

“لەززەتلىك خىيال ئارىسىدا بېقىپ ئاسمانلارغا،
تەپەككۈر كۆزى بىلەن كۆرىمەن روشەن بۇجەكلەرنى.

جانان ناز ئۇيىقىدا يېتىپ نىچچۈك تولغانمىس؟!
ئاشىغى كۈتۈپ تۇرسا ئېچىپ يورۇق روچەكلەرنى.

سۇيگۈ دېڭىزى چوڭقۇرلىغىدا مەن قاينام تۇرسام،
ئۇسسۇلۇغىم قانداق قانسۇن ئېچىپ كىچىك كۆلچەكلەرنى.”

مۇنداق داغدۇغىلىق تەۋرەش ئالدىدا گومىنداڭ ئەكسىيەتچىلىرى تېخىمۇ غالىبلارلاشتى. بۇ لۇپمۇ شۇ ۋاقىتتا ئاقسۇ ۋىلايىتى گومىنداڭ جاللاتلىرىنىڭ جان تالىشىش ۋاقتىدىكى جەھەننەمگە ئايلىنىپ قالغان ئىدى. ئۇلار ئىنقىلابىي ھىسسىياتقا ئىگە دەپ ھىساپلىغان كىشىلەرنى، گۇمان ئاستىدىكى ئادەملەرنى ھەر خىل يوللار بىلەن تەقىپلەشكە ئۇرۇناتتى. خەلقنى گاس - گاچا ھا - لەتكە كەلتۈرۈپ، گومىنداڭغا قارشى ئۇرۇشلارنىڭ ھەقىقىي خەۋەرلىرىنى جان - جەھلى بىلەن ئۇلارغا ئاڭلاتماسقا تىرىشاتتى. گېزىتلەرگە بولسا، قاش، كىرىپك ياسىلىپ، قۇراشتۇرۇپ چىقىرىلغان ساختا خەۋەرلەرلا بېسىلاتتى. لېكىن، شۇنىڭغا قارىماي، ل. مۇتەللىپ، مۇنىردىن خوجىغا ئوخشاش روشەن كۆرەش نىشانىغا ئىگە كىشىلەرنىڭ ۋاستىسى بىلەن بىر قىسىم ئاقسۇ ياشلىرى يەنىلا كوممۇنىستىك پارتىيە رەھبەرلىكىدىكى ئىچكى ئۇرۇش ۋە 3 ۋىلايەت قوراللىق كۈرۈشى تىمىغە بىرىدىكى خەۋەرلەر بىلەن تەمىنلىنىپ تۇرۇش ئىمكانىيىتىگە ئىگە بولۇپ كەلدى. بۇلار بۇ خە -

ۋەرلەرنى يوشۇرۇن ھالەتتە قولدىن - قولغا ئۆتۈپ، ئىنتايىن پەخەسلىك بىلەن ئوقۇلىدىغان غۇل-جا گېزىتلىرىدىن بىلىپ تۇراتتى.

گومىنداڭ ئەكسىيەتچىلىرى غالجىرلاشقان سېرى خەلقنىڭ ئۇنىڭغا بولغان قارشىلىقىمۇ ئاشماقتا ئىدى. پۈتۈن مەملىكەت ۋەزىيىتىدىكى يېڭى يۈزلىنىش ۋە 3 ۋىلايەت ئىنقىلاۋىنىڭ تەسىرى ئاستىدا، ئاقسۇ ياشلىرى گومىنداڭ ئەكسىيەتچىلىرىگە قارشى تىخىمۇ - تىخ كۈرەش قىلىش زورۇرلىقى كىنى ۋە مۇشۇنداق پەيتنىڭ يېتىپ كەلگەنلىكىنى چۈشىنىپ يەتتى. قەلبى ۋەتەن ۋە خەلق قاينىغۇسى بىلەن ئوت بولۇپ يېنىۋاتقان ياش شائىر بۇنداق قىلىشنىڭ زورۇرلىقىنى تېخىمۇ چوڭقۇر تونۇپ يەتكەن ئىدى. 1945 - يىلىنىڭ ئەتىياز پەسلىلىرى ئاقسۇ ياشلىرى شائىر ل. مۇتەللىپ، مۇنەرىدىن خوجا، شائىر بىلال ئەزىزىلەر باشچىلىقىدا گومىنداڭغا قارشى ئىنقىلاۋىي تەشكىلات «ئۇچقۇنلار ئىتتىپاقى» غا ئۇيۇشتى. ئۇلار ھەدەپ ياشلارنى تەشكىللەش، خەلقنى ئويغۇتۇش يولىدا جىددى ئىشلەۋاتقان بىر پەيتتە، خائىنلارنىڭ ساتقىنلىقى تۈپەيلىدىن گومىنداڭ ئەكسىيەتچىلىرى ئىنقىلاۋىي تەشكىلات ئەزالىرىنى قوغا ئالدى. 1945 - يىلى 8 - ئايدا 3 ۋىلايەت مىللى ئارمىيىسى مۇزداۋان ئارقىلىق جەنۇبىي شىنجاڭغا يۇرۇش قىلىپ، باي، ئاقسۇ كونا شەھەرنى ئازات قىلدى، گومىنداڭچىلار ئاقسۇ يېڭى شەھەر سېپىلى ئىچىگە قامىلىپ قالدى. ئۆزىنىڭ ھالاكىتى يېقىنلىشىۋاتقانلىقىنى سەزگەن ۋەھشى دۈشمەن جان تالىشىش ئالدىدا تېخىمۇ غالجىرلاشتى. 3 ۋىلايەت قوشۇنى سېپىلىنى بوسۇپ كىرىش جېڭىنى باشلىغان كۈنى گومىنداڭچىلار لۇتپۇللا مۇتەللىپ، مۇنەرىدىن خوجا، بىلال ئەزىزىلەرنى قەتلى قىلىپ ئۆلتۈردى. ئۇلار بىلەن بىللە يەنە ئاقسۇدىكى ياشلار ھەركىتىنىڭ باشلامچىلىرىدىن بولغان ئابدۇللا داۋۇتوپ، مەۋلانجان تىمۇرديپوپ، ئىبراھىم ئىدرىسوپ، ئوسمان مۇھەممەت، ئابدۇكېرىم ئارىپوپ، يۇسۇپجان نىياز، ئابدۇللا روزى، مۇساجان، تۇردى ھۈسەينوپ، قادىر ئېلى قاتارلىق ياشلارمۇ تۈرمە ئىچىدە ئۆلتۈرۈلدى.

شائىر لۇتپۇللا مۇتەللىپ ۋە ئۇنىڭ سەپداشلىرىنىڭ قېنى بىكارغا ئاقمىدى، ئۇلار كۈتكەن ۋە ئارزۇ قىلغان دەۋر ئاخىرى يېتىپ كەلدى. شائىر لۇتپۇللا مۇتەللىپ چىن قەلبىدىن سۈيگەن جانىجان خەلق مەڭگۈ ئازاتلىققا ئېرىشتى!

خەلقنىڭ ئازاتلىق ئارمىيىنى قارشى ئېلىش يىغىنى باشلانغان كۈنى خەلق توپى ئىچىدە ل. مۇتەللىپ قاتارلىق جەڭگىۋار ياشلار يوق ئىدى، لېكىن ئۇلارنىڭ خەلققە بەخت - سائادەت يەتكۈزۈش يولىدا باشلىغان جەڭگىۋار ئىشلىرى، ئۇلارنىڭ ھايات ۋاقتىدىكى مەردانە سىماسى خەلق قەلبىدە يالقۇنچاپ ياناتتى.

خەلق توپى گومىنداڭ تۈرمىسىگە باستۇرۇپ كىرگەن چېغىدا، تۈرمە تېمىدا شائىرنىڭ ئو-لۇم ئالدىدا قان بىلەن يېزىپ قالدۇرغان مۇنۇ ئىككى مىسرا شېئىرى قىپ - قىزىل چوغىدەك يالىتىراپ تۇراتتى:

بۇ كەڭ دۇنيا مەن ئۇچۇن بولدى دەۋزەخ،
ياش گۈلۈمنى غازان قىلدى قانخور ئەبلەخ.

توكۇلگەن قانلار ئىز - دېرەكسىز قۇرۇپ كەتمىدى. قىساس ئېلىش سوتلىرى باشلىنىپ كەتتى. لۇتپۇللا مۇتەللىپ باشلىق ياشلارغا زىيانكەشلىك قىلىشقا بىۋاسىتە قاتناشقان جالانلار ئام-

سامساق ئاكاڭ قاينايدۇ

ۋەيپىلىيەن تەخىرىرىدا

ئېلى ئەزىز

خەلقىمىزنىڭ تالانتلىق پەرزەندى لۇتپۇللا مۇتەللىپ، يالغۇز كوزگە كورۇنگەن شائىر بولۇپلا قالماستىن، شۇ ۋاقىتتىكى ئەڭ ياخشى دىراماتورگ ئىدى. ئۇ ئوزىنىڭ قىسقا ھاياتىدا سەھنە ئەسەرلىرى يېزىش بىلەنمۇ شۇغۇللىنىپ، خەلق ئىچىدە مەشھۇر بولغان «تاعىر - زوھرا» داستانىنى ئويپىرلاشتۇردى. ئۇنىڭدىن باشقا «چىمەنگۈل»، «چىن مودەن»، «كۈرەش قىزى»، «سامساق ئاكاڭ قاينايدۇ»، «بىراندىن كىيىمنى ئاپتاپ» قاتارلىق بىر قانچە سەھنە ئەسەرلىرىنى يازدى. ئۇنىڭ بۇ سەھنە ئەسەرلىرى ئوز ۋاقتىدا شىنجاڭنىڭ ھەر قايسى جايلىرىدىكى سەھنىلەردە ئويىنىلىپ، خەلقىمىزنىڭ مەدىنىيەتكە بولغان تەشەللىغىنى قاندۇرۇشتا، خەلقنىڭ قەلبىگە پەن - مەدىنىيەت ئورۇغىنى چېچىش، خەلقىمىزنى ياپون باسقۇنچىلىرىنىڭ تاجاۋۇزىغا قارشى ئاتلاندىرۇش، زۇلۇمغا ۋە ئادالەتسىزلىككە قارشى قوزغىتىش جەھەتلەردە چوڭ رول ئويىنىغان ئىدى.

لۇتپۇللا مۇتەللىپ تۇغۇلغانلىغىنىڭ 60 يىللىغى خاتىرىلىنىۋاتقان بۇگۈنكى كۈندە، مەن ئۇنىڭ ئۇيغۇر دىراماتورگىيىسى ساھەسىدە كورسەتكەن خىزمىتىنى ئەسلىسەم، لۇتپۇللا مۇتەللىپكە بولغان ھورمىتىم شۇنچە ئاشىدۇ. ئەپسۇسكى، مەن ئۇنىڭ ئەسەرلىرىنى كوز قارچۇغىمدەك ئاسراپ، 30 نەچچە يىل ساقلاپ كەلگەن بولساممۇ، جاھاننى مالمان قىلغان "مەدىنىيەت ئىنقىلاۋى" بۇ ئەسەرلەرنى مەندىن تارتىۋېلىپ، كويدۇرۇپ تۇگەتتى. مەن بۇ ماقالىدا لۇتپۇللا مۇتەللىپنى ئەسلەش

مىنىڭ سوراق سەھنىسىگە سورەپ چىقىلدى. گومىنداڭ ئاقسۇ ۋىلايەتلىك جىڭجۇيىنىڭ باشلىغى، ياشلارنى قەتلى قىلىشنى بىۋاسىتە ئورۇنلاشتۇرغۇچى باش جاللات ۋۇشۇپىڭ، «ئۇچقۇنلار ئىمتىتىپا قى» غا سوقۇنۇپ كىرىۋالغان گومىنداڭ ئىشپىيىنى ھېكىم نۇرلارغا ئولۇم جازاسى بېرىلىپ، نەق مەيداندا ئىجرا قىلىندى.

ئەپسۇسكى، 1966 - يىلى باشلانغان "مەدىنىيەت ئىنقىلاۋى" دا "توت كىشىلىك گۇرۇھ" ۋە ئۇنىڭ شايكىلىرى ۋەتەن - خەلق يولىدا ئوزىنىڭ ئەزىز چېنىقىشى پىدا قىلغان، گومىنداڭ جاتىلاتلىرىنىڭ قانلىق قېلىچى ئاستىدا ئولتۇرۇلگەن ئوت يۈرەك شائىر لۇتپۇللا مۇتەللىپنى "پانتۇر-كىست"، "گومىنداڭچى ئۇنسۇر"، "گېزەندە" قىلىۋەتمەكچى بولدى.

"توت كىشىلىك گۇرۇھ" تەرىپىدىن ئاستىن - ئۈستىن قىلىۋېتىلگەن تارىخ يېڭىۋاشتىن ئوز ئورنىغا كېلىپ، بىزنىڭ سۈيۈملۈك شائىرىمىزنىڭ نامى ئەسلىگە كەلتۈرۈلدى ۋە ئۇنىڭ ئەسەرلىرى قايتا نەشر قىلىنماقتا. بۇ يىل ئۇنىڭ تۇغۇلغانلىغىنىڭ 60 يىللىغى مۇناسىۋىتى بىلەن داغ-دۇغىلىق خاتىرىلەش پائالىيىتى ئېلىپ بېرىلىۋاتقان بۇگۈنكى كۈندە، بىز ئۇنى چوڭقۇر سېغىنىش بىلەن ئەسلەيمىز.

يۈزۈسىدىن، ئۇنىڭ «سامساق ئاكاڭ قاينايدۇ» ناملىق كومىدىيىسىنى يولداشلارغا تونۇشتۇرۇپ ئۆتمەكچىمەن.

«سامساق ئاكاڭ قاينايدۇ» كومىدىيىسى كۈچلۈك كومىدىيىلىك تۈسكە، قويۇق تۇرمۇش پۇرۇشىغا، رىئال تەربىيەۋى ئەھمىيەتكە ئىگە بولۇشتەك ئالاھىدىلىكى بىلەن كۆزگە تاشلىنىپ تۇرىدۇ. بۇ ئەسەرنى ئاپتور 1942 - يىلى فېۋرالدا - شىنجاڭ گېزىتىدە تەھرىرلىك قىلىۋاتقان چاغلىرىدا يازغان. ئەينى ۋاقىتتا شىنجاڭدا جۇڭگو كوممۇنىستىك پارتىيىسى ۋە ئىلغار دېموكراتلارنىڭ باشلامچىلىقىدا مەدىنى ئاقارتىش ئىشلىرى، دېموكراتىك - ۋەتەنپەرۋەرلىك ھەركەتلەر كەڭ قانات يايدىغان ئىدى. خەلق جاھالەتتىن، نادانلىقتىن قۇتۇلۇشقا ئىنتىزار ئىدى. ئەمدىلا بىخ ئۇرۇپ چېپەكلىشكە باشلىغان يېڭى مەدىنىيەت ھەركىتى، مەدىنى ئاقارتىش، ساۋاتسىزلىقنى تۈگىتىش ھەرىكەتلىرى ئۆز تەرەققىياتى يولىدا كونا ئىدىيە ۋە جاھىل كۈچلەرنىڭ توسقۇنلىقىغا ئۇچراپ تۇراتتى. شۇڭا يېڭىلىق بىلەن كونا ئىدىيە ئوتتۇرىسىدىكى كۈرەش كەسكىن تۇس ئالغان ئىدى.

لۇتپىۋىلا مۇتەللىپ ئۆزىنىڭ «سامساق ئاكاڭ قاينايدۇ» ناملىق كومىدىيىسىدە مۇشۇنداق بىر رىئالىتىنى ئارقا كۆرۈنۈش قىلىپ، سامساق ئاكا ئوبرازى ئارقىلىق خەلقنى ئويغۇتۇش ۋە تەربىيەلەشنى، خۇراپاتلىققا ئوت ئېچىپ، خەلقنى يېڭىلىققا باشلاشنى مەقسەت قىلغان ئىدى.

ئەسەرنىڭ ئومۇمى ۋەقەلىكى ناھايىتى ئىنچىم ۋە ئاددى بولۇپ، ئۇنىڭ پۈتۈن كۆرۈنۈشىمۇ بىرگە يېڭىلىق بىلەن كونا ئىدىيە ئوتتۇرىسىدىكى كۈرەش سىڭگەن. ئومۇمى ھۈنەرۋەنچىلىك بىلەن ئۆتكۈزۈلگەن 50 نەچچە ياشلىق سامساق ئاكا سەممى، ئاقكۆڭۈل، خۇشچاقچاق ئادەم بولۇپ، ئۆزى ساۋاتسىز ئىدى. كونا جەمئىيەتنىڭ ئازاپ - ئوقۇبەتلىك تۇرمۇش شارائىتى ئۇنىڭ سالامەتلىكىگە جىددى تەسىر يەتكۈزۈپ، كۆزى تۇتۇلۇپ قالغان ئىدى، ئۇنىڭ 2 - ئوغلى مۇھەممەت ئاپىرىل ئۆزگىرىشىدىن كېيىنكى دەۋردە يېڭى مەكتەپتە ئوقۇپ چىقىپ ئوقۇتقۇچىلىق قىلىۋاتقان ياشلارنىڭ بىرى ئىدى. ئۇنىڭ سۆيگىنى مەريەم يېڭى ئېچىلغان دوختۇرخانىدىكى بىر ۋىراج بولۇپ، كۆز دوختۇرلىغىنى ئۆگىنىۋاتاتتى. بۇلار توي قىلىش ئالدىدا سامساق ئاكاڭنىڭ كۆزىنى ئېچىشنى ئۆز ئالدىغا شەرت قىلىپ تويۇشقا ئىزدى. لېكىن ئۇزۇن يىل ھۆكۈم سۈرگەن خۇراپاتلىق سامساق ئاكاڭنىڭ قەلبىنى چىرمىۋالغاچقا ئۇ دوختۇر ئارقىلىق كۆزىنى داۋالاشنى خالىماي، خوتۇنى زورخانىنى ھەر تەرەپكە چاپتۇرۇپ، رەدنامە ئوقۇتۇش، دۇئا قىلدۇرۇش، چاچراتقۇ سالدۇرۇش بىلەن ئاۋارە ئىدى. سامساق ئاكاڭنىڭ ئىسمى ئولۇپ كېتىپ، ئۇنىڭ ئوغلى مەجىت مۇشۇ ئائىلىدە ئوسۇپ چوڭ بولىۋاتاتتى. ئۇ خوشنىسىنىڭ ئوگەي قىزى روزخانىنى ياخشى كۆرۈپ قالغان ئىدى. بۇ ئىككى ياش ساۋاتسىزلىقتىن قۇتۇلۇشنى ئارزۇ قىلىشىمۇ، لېكىن يېشى چوڭمىيىپ قالغاچقا مەكتەپكە بىرىپ ئوقۇشقا نومۇس قىلاتتى.

مۇھەممەت ۋە مەريەملەر سامساق ئاكاڭنى ئۆز خاھىشىغا قويماي، قايتا - قايتا تەربىيە بېرىش ئارقىلىق ئۇنى دوختۇرخانىغا ئالدۇرغان بولسىمۇ، دەل ئوپېراتسىيە قىلىش ۋاقتىدا سامساق ئاكاڭ دوختۇرخانىدىن قېچىپ چىقىدۇ. چۈنكى ئۇ «دوختۇرخانا كۆزنى ئوپېراتسىيە قىلما ئويۇپ ئېلىۋېتىپ، ئىتتىڭ كۆزىنى سالىدىكەن» - دەپ ئاڭلىغان ئىدى. مۇھەممەت ۋە مەريەملەرنىڭ جىددى تىرىشچانلىق كۆرسىتىشى ئارقىسىدا، سامساق ئاكاڭنىڭ كۆزى ئوپېراتسىيە قىلىنىپ ئېچىلدۇ، مەجىت ۋە زورخانىلار سا-

ۋاتاسىق بولۇپ يېتىشىدۇ، ئەڭ ئاخىرىدا مۇھەممەت، مەريەم ۋە مەجىت، زوربخاندىن ئىبارەت 4 ياشنىڭ تويى بىر كۈندە ئۆتكۈزۈلگەندۇ.

مانا مۇشۇ ۋەقەلىكىنى ئاساس قىلغان «سامساق ئاكاڭ قاينايدۇ» كومىدىيىسىدە، ھەقىقەتەن كومىدىك خۇسۇسىيەتكە ئىگە بولغان، كىشىلەرنى چوڭقۇر ھاياجانغا سېلىپ، ئۈچەيلىرى ئۇزۇلگىچە كۈلدۈرىدىغان بىر قانچە تەرەپلەر بار. پەردە ئېچىلىش بىلەن بىز سەھنىدە ئۆزىنىڭ ئۇلۇق غايە ۋە ئىستەكلىرى، ئۆز ئارا مۇھەببىتى توغرىسىدا سۆزلىشىۋاتقان مۇھەممەت بىلەن مەريەمنى كۆرىمىز.

«خەلقىمىز جاھالەتلىك زاماننىڭ نىمە ئىكەنلىكىنى، ئۆزلىرىنىڭ نادان قالغانلىقىنى چۈشىنىپ كەتكىنى يوق. شۇڭا ئۇلار يېڭىلىقنى تېزلا قوبۇل قىلىپ كېتەلمەيدۇ. ئۇنىڭ ئۈستىگە دىنى خۇراپاتلىق خەلقىمىزنىڭ قەلبىگە تور باغلاپ كەتكەن. خەلقى بۇ ھالەتتىن قۇتقۇزۇش ئۈچۈن، ئەلۋەتتە سىز بىلەن بىز ئاقارتىش ۋەزىپىسىنى ئۈستىمىزگە ئېلىشىمىز كېرەك!»

«دادامنىڭ كۆزى ئېچىلمىپلا كەتسە، خەلقى ئالەمگە پەننىڭ كۈچىنى يەنە بىر قېتىم نامايەن قىلغان بولاتتۇق.»

يىگىت بىلەن قىزنىڭ سوھبىتىدىن ئېلىنغان بۇ دىئالوگلار بىزگە ئۇلارنىڭ ئىچكى دۇنياسىنى، مەقسەت، ئارزۇلىرىنى ئېچىپ بېرىدۇ. ئۇلارنىڭ مۇھەببىتى قۇرۇق، مەنىسىز مۇھەببەت ئەمەس، خەلقنىڭ تەقدىرى بىلەن باغلانغان، يۈكسەك ئارزۇ ۋە ھىسسىياتلار بىلەن تولغان مۇھەببەت!

مۇھەممەت بىلەن مەريەم سىرتقى كىيىملىرىنى ھويلىغا سېلىپ قويۇپ، سەگەش ئۈچۈن باقىپ كىرىپ كېتىدۇ. ئىچكىرىكى ئويىدە پەنجىردىن مارىلاپ تۇرغان مەجىت ھويلىغا چىقىپ، «كاككۇك بىلەن زەينەپتەك» بۇ ئىككى ياشنىڭ مۇھەببىتىگە چوڭقۇر مەسلىگى كېلىدۇ. دەل شۇ پەيتتە خېمىرتۇرۇش سوراپ ئۇنىڭ مەشۇغى روزىخان كىرىپ كېلىدۇ. بۇ ئىككى ياش ئۆزلىرىنىڭ مەدىنىيەتلىك كىشىلەردىن بولۇش توغرىسىدىكى ئارزۇ - ئۈمىتلىرى ئۈستىدە سۆزلىشىدۇ.

بىزمۇ ئاشۇنداق كىيىملەرنى كىيىپ، ماتروشكا (پاتروشكا دىمەكچى) ئېلىپ، يانمۇ - يان ماڭساق قانداق يارىشاتتى - ھە! - دەيدۇ مەجىت ۋە قىزنىڭ ئۇنىمىغانلىقىغا قارىماي، دوختۇر مەريەم باققا كىرىش ئالدىدا دەرەخكە ئىلىپ قويغان ئاق خالاتنى روزىخانغا كەيگۈزۈپ، ئۆزى ئاكىسى مۇھەممەتنىڭ كەپكىسىنى كىيىدۇ. مەجىت بۇنىڭغىمۇ قانائەتلىنمەي ئويىگە كىرىپ ئاكىسىنىڭ پەلتۇسىنى كىيىپ چىقىدۇ، روزىخانغىمۇ بىر ئىگىز پاشىنىلىق توپلەينى ئەپچىق كەيگۈزىدۇ. شۇنداق قىلىپ ئۇلار بىرى «ئەپەندى» بىرى «دوختۇر» بولۇپ، پاتروشكىلىشىپ ھويلىنى ئايلىنىشقا باشلايدۇ. مۇشۇنداق بىر قىزىقچىلىق ئۈستىگە مۇھەممەت بىلەن مەريەم باغدىن قايتىپ چىقىدۇ...

— بۇ كىيىملەر بىزگىمۇ يارىشىدىكەن، بىزنىمۇ ئۈزەڭلەردەك ئادەم قىلىپ قويماڭلار! — دەپ مۇراجىبەت قىلىدۇ خىجىللىق ئىچىدە مەجىت.

— ئەپەندى ياكى بىلىم ئىگىسى بولۇش كىيىم كىيىش بىلەن بولمايدۇ، ئىمام بىلەن بولىدۇ! — دەيدۇ مۇھەممەت ئۇلارغا چۈشەندۈرۈپ.

شۇنداق قىلىپ مۇھەممەت مەجىتىنى ساۋاتلىق قىلىشنى مەرىپەم روزخاننى سېستىرا قىلىپ بېتىشتۇرۇشنى ئوز ئۇستىگە ئېلىشىدۇ.

كومىدىيەنىڭ بۇ بىر كورۇنۇشىدىن شۇنى كورەلەيمىزكى، ئاپتور كىشلەرنىڭ ھەركىتى بىلەن ئىدىيەۋى ھالىتىنى زىچ بىرلەشتۈرگەن ۋە مۇشۇ ھالەتتىن پايدىلانمىپ، ئۇلارنى مەرىپەت يولغا باشلىغان.

سەھنىگە رەدنامە سۈيى ئىزلەپ "يەتتە بۇلاق" قا بېرىپ كەلگەن زورخان ئاچا كىرىدۇ. ئۇ ئاۋال سامساق ئاكا ئۇچۇن تاماق تەييارلاپ، ئاندىن كېيىن داخان ئىزلەپ مېڭىشنى كۈتۈپ يۈكۈپ، ئاش ئېتىش ئۇچۇن ئىچكىرى ئويگە كىرىدۇ. سەھنىگە ئوپېراتسىيە قىلىنىشتىن قورقۇپ دوختۇرخانىدىن قېچىپ كەلگەن سامساق ئاكا كىرىدۇ. ئۇنىڭ ئۇستىدە دوختۇرخانىدىن بېرىلگەن ئاق ئۇزۇن خالات، بېشىدا ئاق پوسما بار ئىدى. ھېرىپ - چارچىغان سامساق ئاكا ھويلىغا كىرگەندىن كېيىن، ئوزىنى سۇپىغا ئاتىدۇ. ساندۇقتىن ئۇن ئېلىش ئۇچۇن چىققان زورخان ئاچام سۇپىدىكى ئاق خالات كەيگەن، ئىگىگى تېڭىلغان سامساق ئاكىنى كورۇپ:


— دوختۇرلار ئوپېراتسىيە قىلمەن دەپ جېنىڭنى ئالغان ئوخشىمامدۇ، كېيەن كىپدۇرۇپ ئويگە ئەكىلىپ تاشلامۇ ۋە تەكىنى نىمىسى؟! — دەيدۇ دە، ھوڭگۈرەك تارتىپ يىغلاشقا باشلايدۇ.

يىغا ئاۋازىدىن ئويغىنىپ كەتكەن سامساق ئاكا "خوتۇن، مەن ئولمۇدۇم، يىغلىما!" دەيدۇ. "ئولگەن ئادەم" نىڭ سوزلىشىنى بىرىنچى قېتىم كورگەن زورخان ئاچا تېخىمۇ قورقۇپ "بۇ سوزلەۋاتقان بالانىڭ دادىسىنىڭ روھىمۇ؟!" دەپ ۋاقىرايدۇ يالۋۇرغان ھالدا. ئاخىرى ئۇ سوز-لەۋاتقان سامساق ئاكىنىڭ روھى ئەمەس، ئوزى ئىكەنلىگىنى بىلگەندىن كېيىن يۇرگى جايغا چۈشىدۇ. سامساق ئاكا دوختۇرخانىدىن قانداق قېچىپ كەلگەنلىگىنى سوزلەپ بېرىدۇ. شۇ ئەسنادا سىرتتىن مەجىت كىرىپ دوختۇرخانىدىن بىر توپ ئادەملەرنىڭ ئىزلەپ كېلىۋاتقانلىغىنى خەۋەر قىلىدۇ، "يائىللا، خوتۇن، مېنى بىر پىنھان جايغا جايلاڭلار!" دەپ مۇراجەسەت قىلىدۇ، سامساق ئاكا. ئۇنىڭ كوزى كورمىگەچكە تام ياقىلاپ سىپىلاپ يۇرۇپ قولى ساندۇققا تېگىدۇ. "خوتۇن، مېنى مۇندۇققا جايلاشتۇرۇڭلار" دەيدۇ ئۇ ۋە دەرھال ساندۇق ئىچىگە كىرىۋالىدۇ. سامساق ئاكىنى ئىزلەپ كىرگەن دوختۇرلار سەھنىگە كىرىدۇ. بۇنىڭ ئىچىدە ياش ۋىراج مەرىپەم قىز ۋە سامساق ئاكىنىڭ ئوغلى مۇھەممەتمۇ بار ئىدى. لېكىن زورخان ئاچام ئىللا - بىللا تېنىپ، ئېرىنىڭ ئويگە كەلگەنلىگىنى ئىقرار قىلمايدۇ. ئوز ئارا سوزلىشىش ئارقىلىق سامساق ئاكا ۋە زورخان ئاچىلارنىڭ ئىدىيەسىدە "دوختۇرلار كوزنى ئوپېراتسىيە قىلسا، كوزنى ئويۇپ ئېلىۋېتىپ، ئىمنىڭ كوزنى سالارمىش" دىگەن ئەندىشىنىڭ بارلىغى ئاشكارىلىنىدۇ. "ياق، كوزنى ئويۇپ ئېلىۋېتىدىغان ئىش يوق، پەقەت كوزنىڭ ئاق پەردىسىنى دورا بىلەن سۇزۇپ ئالىمىز" دەپ چۈشەنمەيدۇ دوختۇر مەرىپەم. مەجىت دوختۇرلارنىڭ ياخشى نىيەتىنى چۈشىنىدۇ. شۇڭا ئۇ ئاكىسى مۇھەممەتكە ئىشارەت قىلىپ

ساندۇقنى كورسىتىدۇ ... سامساق ئاكا ساندۇق ئىچىدىن ئېلىپ چىقىلغاندا، ئۇنىڭ ئۈستى - بېشى ئاپپاق ئۇنغا مىلىنىپ، خۇددى "پوستەكچىنىڭ ئوزى" بولۇپ قالغان ئىدى. سەھنە ئەسىرىدىكى مانا بۇ ئىككى خىل كورۇنۇش ھەقىقەتەن ناھايىتى كۈلكىلىك بولۇپ، قويۇق كومېدىك خۇسۇسىيەتكە ئىگە. سەھنە ئەسىرىنىڭ ئاخىرقى كورۇنۇشى توي بىلەن ئاياقلىشىدۇ. ئوقۇتقۇچى مۇھەممەت بىلەن دوختۇر مەريەم ئەزەلدىن يېڭىلىق تەرەپدارى بولغاچقا، ھىچقانداق تويلۇق شەرتى قويۇشمايدۇ. ئوقۇپ ساۋاتلىق بولۇپ قالغان مەجىت بىلەن زورخانمۇ ئاللىقاچان ئوز ئارا كېلىشىۋالغان ئىدى. دوختۇرلارنىڭ كۈكۈل قويۇپ داۋالىشى ئارقىلىق كوزى ئېچىلغان سامساق ئاكا: ئىلىم - پەننىڭ ئۇلۇق كۈچ - قۇدرىتىنى تونۇيدۇ. ئۇ ئوزىنىڭ خۇراپاتلىق بىلەن ئوتكەن كۈنلىرىگە ئېچىنىپ: "ھازىر كوزۇممۇ ئېچىلدى، دىلىممۇ ئېچىلدى" دەيدۇ. ئىككى جۇپ ياشنىڭ يېڭىچە ئوتكۈزۈلگەن توي مۇراسىمى ھەقىقەتەن ناھايىتى قىزغىن، داغدۇغىلىق ئوتىدۇ. ئۇيغۇرلارنىڭ توي مۇراسىمىنى ئەكس ئەتتۈرگەن ئاخىرقى كورۇنۇش ناخشا - ئۇسۇل ئىچىدە ئاياقلىشىدۇ.

دىمەك «سامساق ئاكاڭ قاينايدۇ» كومىدىيىسى يېڭىلىق بىلەن كۈنلىق ئوتتۇرىسىدىكى كۈرەش تېمىسى بولۇپ، ئۇنىڭ مەزمۇنى ياخشى تاللىنىپ قالماستىن، ئىپادىلەش ئۇسۇلى جەھەتتە قويۇق كومېدىك خۇسۇسىيەتكە ئىگە بولالىغان. شۇڭا بۇ سەھنە ئەسىرىنى كورگەندە، تاماشىبىنلار ھەرگىزمۇ زېرىكىش ھىس قىلمايدۇ.

بىز لۇتپۇللا مۇتەللىپ تۇغۇلغانلىغىنىڭ 60 يىللىغىنى خاتىرىلىگەنمىزدە ئۇنىڭ ئۇيغۇر دىراماتورگىيىسىنى يارىتىش ۋە بېيىتىش جەھەتتە سىڭدۈرگەن ئەمگەكلىرىنىمۇ مۇۋاپىق باھالىشىمىز، ئۇنىڭ سەھنە ئەسەرلىرى يېزىش جەھەتتىكى ئارتۇقچىلىغىنى ئۈگىنىپ، ھازىرقى زامان سەھنە سەنئىتىنى تېخىمۇ يۇقىرى بالداققا كۆتىرىش يولىدا ئوزلۇكسىز تىرىشىشىمىز لازىم.



تۇرمۇشقا چوڭۇشى

گۈلنارنىڭ خىزمەتتە چېكىنىپ، يامان تەسىر بېرىۋاتقانلىغىنى كورگەن دوستلىرى ئۇنىڭغا نەسىھەت قىلىۋىدى، گۈلنار مەيدىسىنى كېرىپ تۇرۇپ: — تېخى بىلىمەيۋاتامسىلەر، مەن ئوزەمگە بولۇنگەن قالاق ئوبرازنىڭ تۇرمۇشىنى بېشىمدىن كەچۈرۈپ، رولغا ماسلىشىۋاتىمەن، — دەپ جاۋاب بەردى.

ئارتىست بولمەن

— غەيرەت ئۇكام، نىمىشكە ھەر كۈنى رېپىتىس زالىنىڭ ئىشىگىدىن ماريىسەن. — دىدى بىر ئارتىست ئۇنىڭ بۇ قىلىغىنى كورۇپ ھىران بولۇپ. — ئاكا، بەزىلەر ئارتىستلىقنى مەكتەپتە ئوقىمايمۇ ئىشىك يوپچۇغىدىن ئۈگىنىۋالغىلى بو- لىدۇ، دەيدۇ. مەنمۇ شۇنداق ماراپ يۇرۇپ ئارتىستلىقنى ئۈگەنمەكچىدىم. — دەپ جاۋاب بەردى غەيرەت.

ئايشەم توختى



ئەنۋەر ئابدۇرېھىم ماغاز سۇلايمان،

ئاتاقلىق قازاق ئاقىنى ئاباينىڭ:

”ئاچقۇچىسى ئولەك ① ھايات ئىشىگىنىڭ،

ئولەك بىلەن يەر قوينىغا كىرەر جىمىڭ.“

دىگەن مەشھۇر ئىككى مىسرا شېئىرى پەرزەنت دۇنياغا كەلگەن ئاخشىمى تاڭ ئاتقەچچە ئولەك ئېيتىپ، پەرزەنتىگە بولغان چەكسىز چوڭقۇر مېھرى - مۇھەببىتىنى ھەم خوشاللىغىنى ئىزھار قىلىدىغان، ھاياتلىق دۇنياسىغا ئولەك ئېيتىپ قەدەم تاشلايدىغان، پۈتكۈل ھاياتىنى قاينام - تاشقىنلىق ئولەك دېگىزى ئىچىدە ئۆتكۈزىدىغان، ھەتتا دۇنيا بىلەن ۋىدالاشقان كىشىلەرنىمۇ يەر قوينىغا ئولەك ئېيتىپ ئۈزىتىدىغان، ئولەكنى جېنىدىنمۇ ئېزىز كۆرىدىغان سەنئەتخۇمار قازاق خەلقىنىڭ ئەڭ ياخشى بەدىئى تەسۋىرى دىسەك قىلچىمۇ مۇبالىغە بولماس.

ھورمەتلىك كىتاپخان، سىز قازاق خەلقىنىڭ توي - توكۇن ياكى باشقا ئاممىۋى كوڭۇل ئېچىش سورۇنلىرىدا ئۆزىگە خاس قويۇق مىللى ئالاھىدىلىكى چاقناپ تۇرىدىغان ئەنئەنىۋى سەنئەت پائالىيىتى — ئاقىنلار ئېيتىشىغا قاتنىشىپ باققانمىدىڭىز؟

ئېيتىشىم — قازاق خەلقىنىڭ تۇرمۇشىدا ناھايىتى ئۇزۇن دەۋرلەردىن بۇيان داۋاملىشىپ، ئوزلۇكسىز تەرەققى قىلىپ، بېيىپ، تولۇقلىنىپ ھەم يېڭىلىنىپ كېلىۋاتقان، قازاق خەلقىنىڭ ئارىسىغا ئەڭ كەڭ تارقىلىپ، ئۇلارنىڭ تۇرمۇشى بىلەن چەمبەر - چەس باغلىنىپ كەتكەن، قازاق خەلقى ئەڭ ياخشى كۆرىدىغان قويۇق مىللى ئۆزگىچىلىككە ۋە ئىجادى خاراكتىرگە ئىگە ئالاھىدە بىر خىل ئەنئەنىۋى سەنئەت پائالىيىتى. ئېيتىشىم مەزگىلىدە ئىككى ياكى ئىككىدىن ئارتۇق ئاقىن دومبۇرا ياكى باشقا بىر چالغۇ ئەسۋاۋىنى مەلۇم بىر ئاھاڭغا چېلىپ، سورۇندا ئولەك ئېيتىپ، مۇسابىقىگە چۈشمەدۇ، ئەگەر چالغۇ ئەسۋابى بولماي قالسا، ئۆزلىرى نەق مەيداندىلا ئىسجات

①ئولەك — شېئىر، بېيىت، غەزەل مەزمىسىدە.

قىلغان ئولەڭنى ئىختىيارى ھالدا تاللىۋالغان بىر ئاھاڭغا سېلىپ ئېيتىپ، مۇسابىقىنى داۋاملاشتۇرۇۋېرىدۇ. دىمەك: ئېيتىشىغا چۈشكەن ئاقىنلار ھەم ئىجات قىلغۇچى، ھەم ئورۇنلىغۇچى، شۇنداقلا مۇسابىقىگە چۈشكۈچى ماھىر سەنئەتكارلار بولۇپ، ئۇلار ئۆز ماھارىتىنى، كۆپىنچە تىۋى - توكۇنلەردە ياكى باشقا ئاممىۋى كوڭۇل ئېچىش سورۇنلىرىدا (مەسىلەن: قىز ئۇزاتقاندا، كېلىن چۈشۈرگەندە، پەرزەنت كورگەندە، قوي گۈزەتكەندە، خەتمە توپدا، كوللىكتىپ گۈلەڭگۈچ ئوينىغان چاغلاردا) كورسىتىدۇ.

ئېيتىشىغا سورۇندىكى ھەممىلا ئادەم قارا - قويۇق چۈشەۋەرمەيدۇ، بەلكى ئاۋۇلنىڭ ئاممىۋى كوڭۇل ئېچىش پائالىيىتىنى تەشكىللىگۈچى ئابرويلۇق يىگىتلەرنىڭ باشلامچىلىقىدا ئېيتىشىغا چۈشەلەيدىغان كىشىلەر تاللىنىپ، توت كىشىدىن تەركىپ تاپقان گۇرۇپپىلارغا تەشكىللىنىدۇ. ھەر بىر گۇرۇپپىدىكى ئىككى كىشى ئاساسلىق ئېيتىشىغا چۈشكۈچى قىلىپ بەلگىلىنىدۇ، قالغان ئىككى كىشى ئاھاڭغا قوشۇلۇپ، ئاساسلىق ئېيتىشىغا چۈشكۈچىلەرنى رىغبەتلەندۈرۈپ، ئىلھاملاندۇرۇپ ئولتۇرىدۇ. ئېيتىشىغا چۈشكەن ئىككى تەرەپنىڭ، كۆپىنچە بىر تەرەپى ئايال يەنە بىر تەرەپى ئەر بولىدۇ، ئىككى تەرەپى ئەر بولسىمۇ بولىۋېرىدۇ.

ئېيتىشىغا چۈشكەن ئىككى تەرەپ خىيالغا كەلگەن سۆزلەرنى قاپىمىگە چۈشۈرۈپلا كەلسە - كەلمەس ئېيتىۋەرمەيدۇ. ئېيتىشى ئولەڭلىرىدە شېئىرىي ئەسەرلەردە بولۇشقا تېگىشلىك ۋەزىن، مەس - رالارنىڭ بوغۇم چېكى، قاپىمە قاتارلىق بەدىئىي ئولچەملەر تولۇق ھازىرلىنىشتىن تاشقىرى، ئولەڭدە ئەكس ئەتتۈرۈلگەن شېئىرىي پىكىر باشتىن - ئاياق باغلىنىشلىق، مەنتىقىلىق بولۇشى، ئىزچىل، تەرتىپلىك ھەم سېستىمىلىق راۋاجلىنىشى، ھەمدە ئولەڭچىلەرنىڭ ھازىر جاۋاب بولۇشى قاتتىق تەلەپ قىلىنىدۇ. مۇبادا بىر تەرەپ گەپتە ئۇتۇلۇپ، قارشى تەرەپكە تاقابىل تۇرالمىي قالسا، يېڭىلىگەن ھىساپلىنىدۇ - دە، يەڭگەن تەرەپكە، كۆپىنچە قولىغا ياكى لوڭگە تەقدىم قىلىدۇ. قازاق خەلقىنىڭ "ياغلىق تون بولمايدۇ، يول بولىدۇ" دىگەن ماقالى ئەنە شۇنداق ئادەتنىڭ مەھسۇلى بولسا كېرەك. ئېيتىشى ئەۋجىگە چىقىپ، سۆز ماھىرلىرى قارشى تەرەپنى سۆز بىلەن يىقىتقاندا، ئېيتىشىنى پۈتۈن دىققىتى بىلەن ئاڭلاپ ئولتۇرغان سورۇندىكى كىشىلەر چەكسىز قايىل بولۇشۇپ قىزغىن تەننەنە قىلىشىدۇ.

ئېيتىشىنىڭ تۇرلىرى ئىنتايىن كۆپ، قارا ئولەڭ ئېيتىشى - ئېيتىشىنىڭ ئەڭ قەدىمقى شەكلى بولۇپ، ئۇ، - ئېيتىشى مەزگىلدە ئېيتىشىغا چۈشكۈچىلەرنىڭ ئاللىقاچان ئەل ئارىسىغا تارقاپ ئومۇملىشىپ كەتكەن، ئالدىن - ئالا يادىلاپ ئېلىنغان ئولەڭلەرنى ئېيتىشىغا قارىتىلغان. ھەر قانداق ئاقىن ئەڭ دەسلەپكى مەشقى ئەنە شۇ قارا ئولەڭدىن باشلاپ، پەيدىن - پەي يېشىپ يېتىلىپ، بارا - بارا ئۆزى مۇستەقىل ھالدا نەق مەيداندىلا ئولەڭ توقۇپ، باشقىلار بىلەن مۇسابىقىگە چۈشەلەيدىغان ماھارەتنى يېتىلدۈرىدۇ. «ئاقىن» دىگەن نام ئەنە شۇ چاغدىلا بېرىلىدۇ. قىزلارنىڭ كوڭۇل ئېچىش پائالىيەتلىرىدە ئېيتىلىدىغان «تاغ ئولەڭ»، «سۇ ئولەڭ»، «يەر ئولەڭ»، «بېلىق ئولەڭ» دەپ ئاتىلىدىغان ئالدىنلا يادىلاپ ئېلىنىپ ئېيتىلىدىغان ئولەڭلەر مۇ ئېيتىشىنىڭ بىر تۈرى. ئېيتىشىنىڭ مۇنداق تۈرى ئورپ - ئادەت ئېيتىشى دەپمۇ ئاتىلىدۇ. ئورپ - ئادەت ئېيتىشىدا قىز بىلەن يىگىت قارا ئولەڭ ئارقىلىق بىر - بىرىگە

ھەزىل - چاقچاق قىلىش بىلەن سەلەمەتلىك ياكى بىر - بىرىگە مۇھەببەت ئىزھار قىلىشىدۇ. ئېيتىشىش نىڭ ئەڭ كۆپ تارقىغان ھەم ئەنئەنىگە ئايلىنىپ كەتكەن تىۋى، ئاقىنلار ئېيتىشىشى بولۇپ، ئۇمۇ ئېيتىشىش (ئېيتىشىشقا چۈشكۈچى ئىككى تەرەپ نوۋەتلىشىپ، بىر كۆبلىمەت - بىر كۆبلىمەتتىن ئېيتىشىش) ھەم سۇرۇپ ئېيتىش (بىر تەرەپ ئېچىلىپ - يېيىلىپ، كەڭ - كۈشادە پۇخادىن چىقىپ قىچە ئېيتىپ بولغاندىن كېيىن قارشى تەرەپكە نوۋەت بېرىش) دەپ ئىككى خىلدا بولىشىدۇ. ئېيتىشىشنىڭ خەت، تېپىشماق، مەسەل قاتارلىق شەكىللىرىمۇ بار. قەدىمقى دەۋرلەردە ئەرەپلەر - نىڭ ئېيتىشىشقا چۈشكەن شائىرلىرىنىڭ شېئىرلىرى قەغەزگە يوغان قىلىپ يېزىلىپ، يەرمەنكە كۈنەلىرى كىشىلەرنىڭ كۆزى چۈشكەن مۇھىم ئورۇنلارغا قويۇلاتتى. قازاق ئاقىنلىرىنىڭ يېزىق ئارقىلىق داۋاملاشتۇرىلىدىغان ئېيتىشىشى ئەنە شۇنىڭ بىر تۈرىدۇر. ئېيتىشىشنىڭ تېپىشماق شەكلى - ئاقىن ئولەڭ شەكلىدە بىر تېپىشماق ئېيتىپ، قارشى تەرەپنىڭ دەرھال جاۋاپ قايتۇرۇشىنى تەلەپ قىلىدۇ. قارشى تەرەپ تېپىشماققا ئولەڭ بىلەن جاۋاپ قايتۇرىدۇ كۆپىنچە، ئايال ئاقىن تېپىشماق ئېيتىپ، ئەر ئاقىن تېپىشماقنى يېشىدۇ. جاۋاپ بەرگۈچى تەرەپ تېپىشماقنى دەرھال يېشىپ بېرىشى ھەم تېپىشماقنىڭ مۇۋاپىق جاۋابىنى نەق مەيداندىلا ئولەڭ شەكلىدە مەلۇم بىر ئاھاڭغا سېلىپ ئېيتىپ بېرىشى لازىم بولغاچقا، تېپىشماقنى يەشكۈچى ئاقىننىڭ زىمىنىدىكى يۈك تولىمۇ ئېغىر بولىدۇ. ئېيتىشىشنىڭ مەسەل شەكلى - ئاقىنلار ئۆز پىكرىنى يالا - ئاچلا ئوتتۇرىغا قويماستىن، شېئىرىي مەسەل ئېيتىپ، دارىتىملاپ ئوتتۇرىغا قويىدۇ. ئېيتىشىشنىڭ بۇندىن باشقا يەنە كۆرسىتىش ئولمىقى، شەرىئەت ئولمىقى، مەدھىيە ئولمىقى، سېغىنىش ئولمىقى، شەكلى كاپەت ئولمىقى، ئەرەز ئولمىقى، خوشلىشىش ئولمىقى قاتارلىق نۇرغۇنلىغان تۈرلىرى بار.

قازاق خەلقىنىڭ ئۆزىگە خاس ئالاھىدە ئىجتىمائىي تۇرمۇش شارائىتىدا ئەزەلدىن ئېيتىشىشقا چۈشمەي ئاقىن، مەيدانغا چۈشمەي باتۇر چىققان ئەمەس. قازاق خەلقىنىڭ ئەسىرلەر بويى داۋاملىشىپ كېلىۋاتقان ئالاھىدە سەنئەت شەكلى - ئاقىنلار ئېيتىشىشى ئۆزلىرىنىڭ ئاجايىپ كۈچلۈك ئېقىل - پاراسىتى ۋە يۈكسەك سەنئەت ماھارىتى بىلەن داڭ چىقارغان. شۇجە، سويىنباي، جامبۇل، نارتاي، ئۆمبەتالى، بىرجان، ئەسەت قاتارلىق كۆپلىگەن مەشھۇر چىچەن ئاقىنلارنى تاۋلاپ يېتىشتۈردى. شۇنداقلا ئاقىنلار ئىچىدە ئالاھىدە شوھرەت قازانغان سارا، مانات، ئىرىسجان، ئاقبالا، كۈنبالا، تۇغجان، تەبىيە، ئولمىكە، مايسا، نۇرلا، ئايكۈمۈچ قاتارلىق نۇرغۇنلىغان مەشھۇر ئاقىن قىز - كېلىنچەكلەرنىمۇ تەربىيەلەپ يېتىشتۈردى.

ئاقىنلار ئېيتىشىشنىڭ قەدىمقى تەرەققىياتى ھەققىدىكى تارىخىي قوليازمىلار ئوتتۇرىسىكى خىلمۇ - خىل ئىجتىمائىي سەۋەپلەر تۈپەيلىدىن ئىز - دېرەكسىز يوقىلىپ كەتكەن بولۇپ، بۇ ھەقتە ھازىرغىچە پەقەت 19 - ئەسىرنىڭ ئوتتۇرىلىرىدىن باشلاپ يېزىپ قالدۇرۇلغان بەزىبىر تارىخىي قوليازمىلارلا ساقلىنىپ قالغان.

يېقىنقى زامان تارىخىدىن ئېغىز ئاچقاندا، بىر چاغلاردا جىر چولپانلىرى دەپ نام ئالغان مەشھۇر ئېيتىشىش پىرىلىرى بىرجان بىلەن سارانى ئالاھىدە تىلغا ئالماي ئۆتەلمەيمىز.

بىر قېتىم سارانى سېغىنىپ يىراقتىن ئالاھىدە ئىزدەپ كەلگەن بىرجان سوز نوۋىتى كېلىپ

ساراغا:

”مېڭىپ بارمايمەن قىزنىڭ ئالدىغا،
 ناخشامدا كۈچلۈك بوران ئەۋجى بار،
 يېقىن كەل، سارا، قىلماي چىشىلىق ①،
 كەچكەچە بوزەك نايمان نەدە بار!“
 دەپ چاقچاق قىلىشىغا، چېچەن سارا ئۇنىڭ سوزىنى دەرھال يۇلمۇۋېلىپ:

”ئەي، بىر جان، كىمگە دارا ئامانلىغىڭ،
 كېلىپلا مەلۇم بولدى يامانلىغىڭ.
 ئەركەككە ئايال بۇرۇن بارامدىكەن،
 روشەنغۇ شۇ سوزۇڭدىن نادانلىغىڭ.
 ئادەمنىڭ يارالغىنى توپىدىن ھەق،
 بىلىندى نادانلىغىڭ سوزۇمگە باق.
 ئادەم ئانا ئىزلەپ بارغان ھاۋا ئانىنى،
 يوقىدى ئاڭلىغىنىڭ بۇنى ئاخماق.

دەپ ئولەڭنى گويماكى شىددەتلىك توپ ئوقىدەك ياغدۇرۇشقا باشلايدۇ. بىر جان ئوزنىڭ چاقچاقتا يېڭىلىپ قالغانلىغىنى ئىزاھلاپ:

”قاراڭلار ئاقىن قىزنىڭ گەپلىرىگە،
 تەپتى چىڭ چاقچىغىمنىڭ نەق بېلىگە.
 قوساقتا ئۇماچ ئازمۇ ئالدىراپلا،
 خەت يازدى قىسقا گەپنىڭ دەپتىرىگە.“

دەپ بىر تەرەپتىن سارانىڭ ئولەڭ ئېيتىشى ماھارىتىگە چىن دىلىدىن قايىل بولغانلىغىنى ئىپادىلەپ، يەنە بىر تەرەپتىن سارا بىلەن داۋاملىق ئېلىشىش نىيىتى بارلىغىنى بىلدۈرىدۇ. شۇنىڭ بىلەن ئېيتىشىش باشقا تېمىغا يۆتكىلىپ، ئىككى ئاقىننىڭ تەپەككۈر قۇشلىرى ئەركىن پەرۋاز قىلىشىپ، ئېيتىشىش بارغانسېرى ئەۋجىگە چىقىدۇ. بۇ يەردە شۇنى ئالاھىدە تىلغا ئېلىپ ئۆتۈش زورۇركى، ھەقىقىي ئاقىنلار ئېيتىشىش جەريانىدا پەقەت بىرلا تېمىغا ياكى بىر تېمىنىڭ بىرلا تەرىپىگە ئېسىلىۋالمايدۇ، ئەكسىچە ئۇلار بىر مەزمۇن ئۈستىدىكى ئېلىشىشنى مەلۇم بىر پەللىگە يەتكۈزگەندىن كېيىن، تېمىنى دەرھال يېڭى مەزمۇنغا يۆتكەپ، يېڭى جەڭ مەيدانىنى ئېچىپ، ئېيتىشىشنى بارغانسېرى قىزىتىپ ھەم چوڭقۇرلاشتۇرۇپ، تىكشىغۇچىلارنىڭ ھىسسىياتىنى ئۇرغىتىپ، تەشەببۇسلىغىنى قاندۇرۇشقا تىرىشىدۇ. قاتتىق تۇتىشىدىغان ئېيتىشىشلاردا مەيلى ئەر ياكى ئايال ئاقىن بولسۇن، قارشى تەرەپنىڭ ئولەڭ ئارقىلىق رەددىيە بېرىشىگە يول قويمىدۇ. رەددىيە بېرىپلا كۆچى تەرەپ تېرىكمەيدۇ. ئەكسىچە بېرىلگەن رەددىيە مۇۋاپىق بولسا، ئوزنىڭ قايىل بولغانلىغىنى ياكى يېڭىلىگەنلىكىنى ئولەڭ ئارقىلىق ئىزاھ قىلىدۇ.

ئېيتىشىشقا چۈشكەن ئاقىن ھەدىگەندىلا قارشى تەرەپنىڭ ئولەڭىگە مىقتەك قايىلىپ، قارشى تەرەپنى ھۇشيارلىق بىلەن كۆزىتىپ ھەم تەتقىق قىلىپ، پۈتكۈل زېھنىنى مەركەزلەشتۈرۈپ، قەيسەرلىك

① چىشىلىق ① — چىشى دىگەن سۆز ئەسلىدە مالغا قارىتا ئېيتىلىدۇ. بۇ يەردە ھەزىل تەرىقىسىدە

ئېيتىلىۋاتىدۇ.

بىلەن ھۇجۇمغا ئۆتمەسە، قارشى تەرەپنى ئوڭايلىقىچە يېڭەلمەيدۇ، تىڭشىغۇچىلارنى ھەيران قالدۇرغىدەك يالقۇنلۇق ئولەڭلەرنىمۇ يارىتالمايدۇ. شۇڭلاشقا ھەر قانداق ئاقىن ئالدى بىلەن قارشى تەرەپنىڭ ئاجىزلىقىنى تېپىپ، تەڭپۇڭلۇقنى بۇزۇپ تاشلاپ، ئۈستۈنلىكىنى قولغا كەلتۈرۈشكە ياكى كەينىگە يېنىپ قارشى تەرەپنى مۇھاسىرىگە ئېلىشقا ئېنىقلىنىدۇ، لېكىن ھەرگىزمۇ قارشى تەرەپنى قەستەن يەرگە ئۇرۇشقا، قارشى تەرەپتىن ئۈچ ئېلىشقا ئۇرۇنمايدۇ. ئاداۋەت ساقلىمايدۇ. قىسقىسى، ئاقىنلار ئېيتىشىدا قازاق خەلقىنىڭ "سوزگە سوز توغرا كەلگەندە، ئېيتىمساڭ ئاتاڭ ئولەر" دىگەن ھىكمەتلىك سوزىگە قاتتىق رىئايە قىلىنىدۇ.

قازاق خەلقىنىڭ ئەڭ زور ئالاھىدىلىكلىرىدىن بىرىسى — سوزگە يىقىلىدىغانلىقى، "سوز تاپ قۇچمىغا دەۋا يوق" دەيدىغانلىقى.

مەيلى قازاق خەلقىنىڭ كۆپىنى كورگەن دانىشمەنلىرى بولسۇن، مەيلى سوز ماھىرلىرى بولسۇن سوز تاپقان ئادەمنى ئالاھىدە ھۆرمەتلەيدۇ، چىن كۆڭلىدىن قەدىرلەيدۇ. شۇڭلاشقا ھەر قانداق ئاقىن ئۆزىنىڭ قارشى تەرەپنى سوز بىلەن يىقىتىشنى ئېسىدىن بىر مىنۇتتۇمۇ چىقارمايدۇ. مۇبادا ئېلىشىۋاتقان ئىككى تەرەپنىڭ بىر تەرەپى ئۆز سۆزىدە يىڭىننىڭ توشىمىچىلىك بوشلۇق قالدۇرىدىكەن، يەنە بىر تەرەپ دەل ئاشۇ يەردىن تۇتۇۋېلىپ، قارشى تەرەپنى يامپاشقا ئالىدۇ. بىر قېتىم قىز ئۆزى تەپ كەلگەن بىر قۇداغى ① قۇدىسىنىڭ ئاۋۇلىدا بىر نەچچە كۈنلۈك كوڭۇللۇك توي مۇراسىمى جەريانىدا توختىماي ئولەڭ ئېيتىپ، مەيدانغا چۈشكەن ئاقىنلارنىڭ ھەممىسىنى يىڭىۋاپتۇ. ئۇ ھەپكەمنى ئۆزى بىلەن تەڭ كورمەي، كوڭىلى كوتىرىلىپ، ئىلھامى چۈشۈنۈلۈپ تۇرغان كۈنلەرنىڭ بىرىدە مۇشۇ ئاۋۇلنىڭ ھۇشيار بىر ئاقىن يىڭىتىگە يولۇقۇپ قاپتۇ. قۇداغى ئاقىن يىڭىتىنى كورۇپلا:

"قۇدەكەم، قارىقات كوز شوخ قەلەم قاش،
قۇيۇلار ئەسكە چۈشسەڭ كوزۇمدىن ياش.
ئوتۇپتۇ تالاي چاغلار كورمەي سېنى،
ئامانمۇ ئاۋۇل - ئايماق، تاغ بىلەن تاش؟"

دەپ بىر كۇبلىت ئولەڭ ئېيتىپتۇ. گەپنى ئامانلىق سوراشتىن باشلىغان قۇداغى ئولەڭنىڭ ئاخىرقى مىراسىنى ئەسلىدە "ئامانمۇ ئاۋۇل - ئايماق، مال بىلەن باش؟" دىگەن سوزلەردىن تەشكىللىنىگەن بولسىمۇ، ئالدىراشچىلىقتا ئاغزىغا "مال بىلەن باش" دىگەن سوزلەر چۈشمەي، ئەكسىچە "تاغ بىلەن تاش" دىگەن سوزلەر چۈشكەن ئىكەن. يانپاشقا ئېلىشنى بىلىدىغان ھۇشيار يىڭىت دەرھال قۇداغىنىڭ ئولگىدىكى دەل ئەنە شۇ بوشلۇقنى چىڭ تۇتۇۋېلىپ:

"قوداغى كەلمىدىڭمۇ كۆپتىن بىرى،
سېغىندۇق ئاۋازىڭنى كۈندۈز - تۈنى.
ھەممىسى بۇندىن بۇرۇن ئامان ئىدى،
ئاخشام بىر يوغان تاغنى قاشقىم يىدى.

① قۇداغى — قازاقلار ئايال قۇدىنى قۇداغى دەپ ئاتايدۇ.

دەپ ئولەڭنىڭ ئەڭ ئاخىرقى مىراسىنى قەستەن سوزۇپ ھەم ئالاھىدە يۇقۇرى تاۋۇش بىلەن ئېيتىپ توختىغاندا، ئېيتىشىنى پۈتۈن دىققىتى بىلەن ئاڭلاپ تۇرغان خالايسىڭ ئاچىرىسى ئوقۇ-شۇپ، ئېيتىشىش ئاياقلاشقان دېيىشىدۇ.

يەنە بىر قېتىم مەلۇم بىر ئاقىن بايتال مىنىپ، ئىگىز تاققا چىقىپ كېتىۋاتسا، يوغان ئىككى تاشنىڭ كەينىدىن تويۇقسىزلا ئىككى ئوغرى چىقىپ قاپتۇ، ئۇلار ئاقىننى ئانتىن يىقىتىپ، ئۇنىڭ ئاستىدىكى بايتالنى تارتىۋېلىش ئۈچۈن، ئوقتەك ئېتىلىپتۇ. بۇنى سەزگەن ھۇشيار ئاقىن ئەلپازى بۇزۇق ئوغرىلارغا قاراپ:

”سەپەرگە چىققان ئىدۇق ئات ئىككىمىز،

بۇ بايتال ئىدى ئەسلى بوغاز، سېمىز.

تار يولدا يولۇقتىڭلار ئىككى ئوغرى،

ھەققىم يوق قاچالمىسا رەنجىشكە ھەرگىز.”

دەپ بىر كۇبلىت ئولەڭ ئېيتىپ، ئاتتىن سەكرەپ چۈشۈپتۇ - دە، بايتالنىڭ چۇلۇۋۇرسىنى ئىككى ئوغرىغا ئۇزىتىپتۇ. بۇ ئەھۋالنى كورگەن ھەلىقى ھاماقەت ئوغرىلار نىمە قىلىشنى بىلمىمەي ”بول دى، بولدى، بايتال ئوزەڭنىڭلا بولسۇن“ دېيىشىپ، باشلىرىنى ساڭگىلىتىشىپ، ئوز يوللىرىغا كېتىشكەن ئىكەن.

ئوتۇش جەمئىيەتتە فېئودالىزم ئاسارىتىدىكى كەڭ قازاق دالىلىرىدا مۇھەببەت ھەم نىكا ئەركىنلىكى بولمىغاچقا، كەڭ قازاق ياشلىرى ئاقىنلار ئېيتىشىدىن ئىبارەت قۇدرەتلىك قايىل قىلىش كۈچىگە ئىگە مۇشۇ ئەنئەنىۋى ئاممىۋى سەنئەت شەكلىنى ئوز مۇرات - مەقسەتلىرىگە يېتىشنىڭ بىر خىل ۋاستىسىغا ئايلاندۇرغان ئىدى. مۇبادا قىز - يىگىت بىر - بىرىنى چىن دىلىدىن ياخشى كورۇپ قېلىشقا، قىز ”ئەگەر ئېيتىشىش جەريانىدا كىمدە - كىم مېنى يېڭىۋالسا، مەن ئاشۇ يىگىت بىلەن توي قىلىشقا رازىمەن“ دىگەن شەرتىنى ئوتتۇرىغا قويۇپ، ئوز سويگىنىنى بۇ ئىشتىن خەۋەردار قىلىپ، ئېيتىشىش جەريانىدا مەقسەتلىك ھالدا يىگىتكە يول قويۇپ، ئوزى يېڭىلگەن قىياپەتكە كىرىۋالاتتى. نەتىجىدە ئاقىن قىزنىڭ ئاتا - ئانىسى ئوز قىزىنى يېڭىۋالغۇچى ئاقىن يىگىتكە بېرىشكە رازى بولاتتى. تارىختا قازاقلارنىڭ بەزىبىر مەشھۇر ئاقىن قىزلىرى كىمدە - كىم ئېيتىشىش جەريانىدا مېنى يېڭىۋالدىكەن، مەن شۇنىڭغا تېگىمەن، دىگەن شەرتىنى ئوچۇق ئوتتۇرىغا قويۇپ، ئېيتىشىش جەريانىدا ئالاي يىگىتلەرنى يېڭىپ ھەم سىناپ، ئاخىرى ئوزىنى يېڭىۋالغان يىگىتلەرنى ھەقىقەتەنمۇ ياخشى كورۇپ قالغان ھەم شۇنىڭ بىلەن توي قىلىپ، ئومۇرۋايەت ئىناق ئۆتكەن ئىشلارمۇ ئاز ئەمەس.

چاقچاق - ئاقىنلار ئېيتىشىشنىڭ ئىنتايىن مۇھىم مەزمۇنلىرىدىن بىرى بولۇپ، بەدىئى تىل ۋاستىسى بىلەن قىلىنىدىغان بۇ خىل سىپايە چاقچاق ئولەڭگە تەم كىرگۈزۈپ، ھەم ئولەڭنىڭ مەزمۇنىنى بېيىتىپ، تىڭشىغۇچىلارنىڭ كۆڭلىنى كوتىرىپ، سورۇننى تېخىمۇ جانلاندۇرۇپتۇ. شۇنداقلا ماھىر ئاقىنلار ئېيتىشىش جەريانىدا بەزىدە بىر - بىرى بىلەن تىخىدەك ئۆتكۈر سوزلەر ئارقىلىق تۇتۇشسا، بەزىدە ئورۇنلۇق سىپايى چاقچاقلار ئارقىلىق تۇتىشىدۇ.

ناھايىتى ئۇزۇن دەۋرلەردىن بۇيان ۋەتىنىمىزنىڭ پايانىسىز كەڭ تاغ - دالىلىرىدا چىپالىق ئەمگەك قىلىپ ياشاپ كەلگەن قەيسەر، ئەمگەكچان قازاق خەلقىنىڭ مەنىۋى تۇرمۇشىدا ئاقىنلار


ئېيتىشىشى ئالاھىدە مۇھىم ئورۇن تۇتۇپ كەلدى. ئوتتۇرىدا ئاقتىنلار ئېيتىشىشى قازاق خەلقىنىڭ ئەڭ مۇھىم سەنئەت پائالىيىتى بولۇپ، ئۇ ھەم شېئىرىيەت، ھەم مۇزىكا، ھەم ناخشا، ھەم دراما رولىنى ئوينايتتى. كەڭ قازاق ئەمگەكچىلىرى ئۆزلىرىنىڭ شاتلىق ۋە قايغۇسىنى، مۇھەببەت ۋە نەپرەتنى، غايە ۋە ئارزۇ - تىلەكلىرىنى، بەختلىك ھايات، ئازاتلىق، تەڭلىك ھەم ئەركىنلىككە بولغان ئىنتىلىشلىرىنى، ئاساسەن، ئاقتىنلار ئېيتىشىشىدىن ئىبارەت مۇشۇ سەنئەت شەكلى ئارقىلىق ئىپادىلەيتتى. قىسقىسى، ئۇلار سەنئەتتىن كۆپىنچە ئۆزلىرىنىڭ كۆچمەنلىك تۇرمۇشىغا ماس كېلىدىغان مۇشۇ قۇلايلىق ھەم ئەپچىل شەكىل ئارقىلىق بەھرىمەن بولاتتى.

ئاقتىنلار ئېيتىشىشى قازاق خەلقى ئېغىز ئەدبىياتىنىڭ تەرەققىياتى جەريانىدا مۇھىم ئورۇن تۇتۇپ كەلدى. مەزمۇنغا باي قازاق خەلقى ئېغىز ئەدبىياتىنىڭ سان - ساناقسىز قىممەتلىك تارىخىي مىراسلىرى ئەسىرلەر بويى ئاقتىنلار ئېيتىشىشى ئارقىلىق ئېغىزدىن - ئېغىزغا كۆچۈپ، ئەۋلاتتىن - ئەۋلاتقا داۋاملىشىپ، تا بۈگۈنكى كۈنگىچە ساقلىنىپ كەلمەكتە.

ئازاتلىقتىن كېيىن ئۇلۇق سوتسىيالىستىك ۋەتەنمىزدىكى ھەر قايسى قېرىنداش مىللەتلەر قاتارىدا قازاق خەلقىمۇ ئۇزۇل - كېسىل قەد كۆتەردى. پارتىيىمىز قازاق خەلقىنىڭ ئەنئەنىسى سەنئەت پائالىيىتى - ئاقتىنلار ئېيتىشىشىغا ئالاھىدە ئېتىۋار بەردى. گۇڭشى، ناھىيە، ۋىلايەت، ئوبلاست دەرىجىلىك ئاقتىنلار ئېيتىشىشى ئۇزۇلمەستىن كەينى - كەينىدىن بولۇپ تۇردى. دۆلەتتىن - جىز قۇرۇلغانلىغىنىڭ 30 يىللىقى ھارپىسىدا ئالتاي ئاقتىنلىرى ئاجايىپ كۆركەم قاناس كولى بولدى، چوچەكلىك ئاقتىنلار ياپ - يېشىل مەخمەلگە پۈركەنگەن قوڭۇر ئوبا سارلىغىدا كۆڭۈللۈك ئۇچراشتى. پارتىيىمىز قۇرۇلغانلىغىغا 60 يىل تولغان قۇتلۇق كۈن - 1981 - يىلى 1 - ئى - يۇلدا ئىلى، چوچەك ھەم ئالتاينىڭ تاللانغان مۇنەۋۋەر ئاقتىنلىرى سۈرەتتەك نەپىس كۈنەس يايلىغىنىڭ مەشھۇر ئاق ئوزەن ۋادىسىدا ئۇچرۇشۇپ، ئېلىمىزدىكى ھەر مىللەت خەلقىنىڭ تەن - تەنلىك بايرىمىغا ئولەڭدىن مول سوغا تەقدىم قىلىپ، قازاق ئەمگەكچىلىرىنىڭ ئۇلۇق يولباش - چىمىز كومپارتىيىگە، ئۇلۇق سوتسىيالىستىك ئانا ۋە ئىنىمىزگە بولغان چەكسىز چوڭقۇر ھەم ئاجايىپ يالقۇنلۇق مېھرى - مۇھەببەتنى ئىپادىلىدى. شۇنداقلا ئېلىمىزنىڭ نوۋەتتىكى كىشىنى شاتلاندۇرىدىغان چوڭ ياخشى ۋەزىيەتنى، سوتسىيالىستىك زامانىۋىلاشتۇرۇش - قۇرۇلۇشنىڭ ئالدىنقى سېپىدە غەلىبىلىك جەڭ قىلدۇراتقان ھەر مىللەت ئەمگەكچىلىرىنى ۋە ئېلىمىزدىكى ھەر قايسى قېرىنداش مىللەتلەرنىڭ بۈيۈك ئىتتىپاقلىغىنى قىزغىن مەدھىيەلىدى.

ئازاتلىقتىن كېيىن كىچىككىنە ئاۋۇلدىن ئاتلاپ چىقالماي، ھەدىسىلا ئوز قەبىلىسىنىڭ باي - بەگلىرىنى ماختاپ كۆككە كۆتىرىپ، قەبىلىسۋازلىق، ياللانماق قىلىپ، يەر - كۆككە سىغماي كېتىدىغان قىسمەن ناچار ھادىسىلەرگە ئۇزۇل - كېسىل خاتىمە بېرىلىپ، ئاقتىنلار ئېيتىشىشىنىڭ مەزمۇنى ساغلام ھەم كۈچلۈك، سوتسىيالىستىك دەۋر روھى بىلەن سۇغۇرۇلدى. سوتسىيالىستىك زامانىۋىلاشتۇرۇش قۇرۇلۇشى جەريانىدا ئاقتىنلار ئېيتىشىشىنىڭ مەزمۇنى ۋە شەكىللىرى تېخىمۇ بېيىپ ھەم يېڭىلىنىپ، سوتسىيالىستىك مەنەۋى مەدەنىيەت يارىتىش يولىدا ئۆزىنىڭ جەڭگىۋار رولىنى تېخىمۇ كۈچلۈك ھالدا جارى قىلدۇرماقتا.

يېقىنقى يىللاردىن بېرى قازاق ئاقتىنلىرىنىڭ ئېيتىشىشى كەينى - كەينىدىن لېنىنىغا ئېلىنىپ پايتەختىمىز بېيجىڭدىن پۈتۈن دۇنياغا تارقىتىلدى، شۇنداقلا توپلام قىلىنىپ، كەينى - كەينىدىن نەشر قىلىنىشقا باشلىدى. پارتىيىمىزنىڭ پارلاق مىللىي سىياسىتىنىڭ نۇرى ئاستىدا قازاق خەلقىنىڭ ئەنئەنىۋى سەنئەت پائالىيىتى ئاقتىنلار ئېيتىشىشى ئۆزىنىڭ سوتسىيالىستىك دەۋرىدىكى ئىجابىي رولىنى تېخىمۇ تولۇق جارى قىلدۇرغۇسى.



— ناخشا ئىجادىيەت پىشۋاسى شۇبېرت ھەققىدە ھىكايە

(مۇزىكىلىق رادىيو دراممىسى)

تەن پىئىرۇ. ساۋلېي

قاتناشقۇچىلار

فرانمىس شۇبېرت — ناخشا ئىجادىيەت پىشۋاسى.
 فىگېل — ۋىنالىق مەشھۇر ئوتتۇرا ئاۋازلىق ئەر ناخشىچى.
 سىموۋىن — شۇبېرتنىڭ دوستى.
 مايمخوۋ — شائىر.
 تىرىزا — شۇبېرتنىڭ ياش ۋاقتىدىكى قىز دوستى.
 كارولېنا — كىنەز قىزى.
 ئېيىز توخاچ — ۋېنگرىيىلىك كىنەز.
 بىتخوۋىن — ياۋروپانىڭ مەشھۇر مۇزىكا پىشۋاسى.
 ئاممە: كوچىدىكى خانىملار، ئايال ناخشىچى، ياش بارىن، كىنەز خانىمى، ئارسىتوكرات
 ئايال، ھارۋىكەش قاتارلىقلار.

(لانېرنىڭ تانسا مۇزىكىسى بېرىلمىدۇ)

كۈچا ئىنتايىن ئاۋات. بايرام تەنتەنەسىگە چومگەن كىشىلەرنىڭ شاۋقۇن — سۈرەن،
 كۈلكە - چاقچاقلىرى، ئاياللارنىڭ قاقخلاپ كۈلگەن چىقىراق ئاۋازلىرى ۋە بايراملىق

سالىيوتىنىڭ پاراس - پۇرۇس، پاك - پۇك قىلىپ ئېتىمىغان ئاۋازلىرى ئارىلاش ئاڭلىنىپ تۇرىدۇ. شۇنداقلا، تانسا مۇزىكىلىرىمۇ تۇرۇپ يىراقتىن، تۇرۇپ يېقىندىن ئاڭلىنىپ تۇرىدۇ. بىر يېنىنىڭ پەيتۇنىنىڭ يىراقتىن يېقىنلىشىپ كېلىۋاتقان ئاۋازى ئاڭلىنىدۇ [ھارۋىكەش: (ۋاقىراپ تۇرۇپ) پوش! پوش!]

[كىشىلەرنىڭ چوچۇپ ۋاقىراشقان، قاقاخلاپ كۈلۈشكەن ئاۋازلىرى ئاڭلىنىدۇ] كۆچمىدىكى بىر قىز: (چاخچاق قىلىپ) قېنى جاناپلار، پەيتۇندىن چۈشۈپ بىر تانسا ئويىنىۋەتمەمسىلەر! قاراڭلار، تەنتەنىلىك بايرىمىمىزغا ھوسۇن قوشۇپ تۇرغان ئاۋۇ رەڭگا - رەڭ سالىيوتلار نىمە دىگەن گۈزەل - ھە! ھارۋىكەش: ھاي - ھاي، پوش دەيمەن، پوش! ئولگۇك كەلدىمۇ؟ ئاتىنىڭ تۈيىغىنى سويىمەكچىمىدىك - يا!

[بىر پەس ئاياللارنىڭ قاقاخلىشىپ كۈلگەن چىقىمىراق ئاۋازلىرى ئاڭلىنىدۇ. پەيتۇن ئۇچقاندەك چېپىپ يۇرۇپ كېتىدۇ] چۈشەندۈرۈش: مانا بۇ تەنتەنىلىك بايرام كېچىسىدە، بىر پەيتۇندا ۋېنالىق مەشھۇر ئوردا نىساخىچىسى فىگېل ۋە ئۇنىڭ ياش دوستى سىبوۋىن، كىشىلەر قىستىلىشىپ يۈرگەن پاسكىنا كۆچمىدا ھەر خىل ياسىنىشىشىپ يۈرگەن تانىسكەشلەر ئارىسىنى تەسلىكتە يېرىپ ئوتۇپ، ئۇچقاندەك يۇرۇپ كەتتى.

فىگېل: سىبوۋىن، مەن زادىلا چۈشەنمەيۋاتىمەن، بۈگۈن كەچتە ۋېنادا ئاز دىگەندە - 1500 ئورۇندا مۇزىكا كېچىلىكى ۋە تانسا ئۇيۇشتۇرىلىدۇ. ئۇ يەردىكىلەر ھازىر مېنى ساقلىماقتا. لېكىن سەن بولساڭ ماڭا خۇددى كانىدەك چاپلىشىۋېلىپ، سوراپ ئېلىپ كېتەۋاتىسەن. دوستۇم، سىلەر زادى نىمە قىلماقچى؟ ياكى مەندەك 50 ياشقا كىرىپ قالغان قېرىنى ۋالىسقا پىقىراتماقچىمۇ؟

سىبوۋىن: ياقەي، ھورمەتلىك فىگېل ئەپەندىم، مەن سىزنىڭ قىممەتلىك ۋاقتىڭىزنى قانداقمۇ تانسا بىلەن زاي قىلىۋېتەلەيمەن! سىزنى پەقەت بىزنىڭ ئويىدە ئوتكۈزۈلىدىغان كىچىك كىنە مۇزىكا كېچىلىكىگە تەكلىپ قىلماقچىمەن. ھازىر كۆپچىلىك سىزنىڭ قەدەم تەش رىپ قىلىشىڭىزنى ئىنتىزارلىق بىلەن كۈتمەكتە.

فىگېل: ھە، سىبوۋىن كېچىلىكى دەڭا!

سىبوۋىن: ياق، شۇبېرت كېچىلىكى.

فىگېل: شۇبېرت؟ شۇبېرت دىگەن كىم؟ ئۇ ئەندى نەدىن پەيدا بولدى؟

سىبوۋىن: ئۇنىڭ ئىسمى - فامىلىسى فرانسىس شۇبېرت، 20 ياش، بۇ يەرگە كەلگىلى تېخى بىر يىل بولمىدى. بۇ يىگىت ھازىر بىزنىڭ گۇرۇپپىمىزدىكى ئاساسلىق كىشى بولۇپ قالدى.

فىگېل: پەقەت شۇلۇمۇ؟

سىبوۋىن: ھەئە.

فىگېل: سىلەر بۇ "شۇبېرت كېچىلىكى" نى كۆتمىدى چىقىم نىمە قىلماقچى؟ ياكى ئۇ بىرەر ئاقسۆڭەك ئەۋلادىدىنمۇ؟

- سىبوۋىن: ياق، پۇتۇنلەي ئەكسىچە. ئۇنىڭ دادىسى كەمبەغەل بىر يېزا ئوقۇتقۇچىسى.
 فىگېل: ئۇنداقتا، ئۇنى نىمە ئانچە ئەتىۋالاپ كېتىمىلەر؟ ياكى ئۇ ئوردا مۇزىكا
 ئومىگىنىڭ مۇزىكانىمىمۇ - يە؟... مەن ئۇ يەردە بۇنداق ئىسمىنى زادىلا ئاڭلاپ
 باقمىغانغۇ؟
- سىبوۋىن: ئۇنداقتۇ ئەمەس، ئۇ پەقەت بىر "ئەركىن كومپوزىتور"، خالاس...
 فىگېل: "ئەركىن كومپوزىتور"؟ پاھ، بۇ قالتىس يېڭى ئىسمىمۇ! ئۇنىڭ باشقا ھەققىداق ۋەزىپىسى
 يوقمۇ؟
- سىبوۋىن: يوق. ئۇ پەقەت ئەتىدىن كەچكىچە ئولتۇرۇپ مۇزىكا ئىجادىيىتى بىلەنلا شۇغۇللىنىدۇ...
 ھەي، سىز بارغاندا بىلىمىز، سىز ئۇنى چوقۇم چۇشۇنەلەيسىز.
 فىگېل: ھەم، "ئەركىن كومپوزىتور" دەپ قويۇڭ! بىلەمسىز، بىزنىڭ دەۋرىمىزدە "ئەركىنلىك"
 دىمەك - خىيالغا نامراتلىقنى قوشۇش دىمەكتۇر! ئەركىن كومپوزىتورمىش تېخى!
 [بايرام سالىوتلىرىنىڭ ۋىزىلىداپ ئېتىلىغان ئاۋازلىرى، قاقاخلاپ كۈلگەن ۋاڭ - چۇڭلۇق
 كۈلكە ۋە ھارۋىكەشنىڭ ۋاقىرىغان ئاۋازلىرى ئارىلاش ئاڭلىنىدۇ]
 چۇشەندۈرۈش: پەيتۇن سىبوۋىننىڭ ئىشىكى ئالدىدا توختايدۇ.
 سىبوۋىن: مانا يېتىپ كەلدىق!
- [پەيتۇندىن ئىككى كىشى چۇشىدۇ. مېھمانخانىدىن پىئاننۇنىڭ تەڭكەش قىلىشى ئاستىدا
 يىۋۇقۇرى ئاۋازلىق بىر ئايال ناخشىچى ئېيتىۋاتقان شۇبېرتىنىڭ «بۇۋى مەرىيەمگە
 مەدھىيە» ناملىق ناخشىسى ئاڭلىنىدۇ]
- سىبوۋىن: قېنى مەرھەمەت، ئويگە كىرىڭلار!
 فىگېل: توختاڭ!
- [ئۇلار ئىشىك ئالدىدا بىردەم توختاپ ناخشا ئاڭلايدۇ. ئىچكىرىدىن ناخشا ئىنتايىن
 يېقىملىق ئاڭلىنىدۇ]
- فىگېل: (ناخشىغا دەخلى يەتكۈزۈپ قويۇشنى خالىمىغان ھالدا، پۇتۇن ۋۇجۇدى بىلەن ناخشىغا
 مەپتۇن بولۇپ) ئاڭلاڭ، بۇ قايسى ناخشا؟
- سىبوۋىن: بۇ «بۇۋى مەرىيەمگە مەدھىيە» دىگەن ناخشىمۇ!
 فىگېل: كىمىنىڭ؟
- سىبوۋىن: سىز كىمنى سوراۋاتىسىز؟ ناخشىچىمىمۇ، شائىرنىمۇ ياكى كومپوزىتورنىمۇ؟
 فىگېل: ئەلۋەتتە كومپوزىتورنى - دە!
- سىبوۋىن: بۇ بىزنىڭ "ئەركىن كومپوزىتور" ىمىز ئىشلىگەن ناخشا.
 فىگېل: شۇبېرتىنىڭمۇ؟
- سىبوۋىن: توغرا! دىمىدىمۇ، سىز ئۇنى چۇشىنەلەيسىز.
 فىگېل: (ئۆز - ئۆزىگە) ھە، مەن ئۇنى ئەمدى چۇشىنىشكە باشلىدىم.
 سىبوۋىن: قېنى، مەرھەمەت، ئەمدى كىرەيلى!
- [ناخشىنىڭ ئاخىرقى كوپلېتى ئوي ئىچىدىن ئېنىق ئاڭلىنىدۇ]

سىبوۋىن: (ناخشا ئاۋازىغا ئارىلاشقان ھالدا، ئاستاراق) مايمخوۋ، شۇبېرت قېنى؟
مايمخوۋ: بىلمەيمەن، ئۇنى كورمىدىم.
سىبوۋىن: سىلەر بىرگە كەلمىدىڭلارمۇ؟
مايمخوۋ: ياق، ئۇ چۈشتىن كېيىنلا چىقىپ كەتكەن.

[ناخشا تۈگىگەن ھامان، بىر توپ ئادەمنىڭ قىزغىن چاۋاك ئاۋازى ئاڭلىنىدۇ.]
فىگېل: (چاۋاك چالغان ھالدا ئايال ناخشىچىنىڭ ئالدىغا كېلىپ) پاه، نىمە دىگەن ئېسىل ناخشا بۇ! مانا بۇنى ناخشا دەسە بولىدۇ. ھەقىقى ئېسىل ناخشا دىگەن مانا شۇنداق بولىدۇ! رەخمەت سىزگە، خانىم!

ئايال ناخشىچى: ئاھ، فىگېل جاناپلىرى، بۇنى شۇبېرت ئەپەندى ئىجات قىلغان. ئەگەر بۇ ناخشىنى ئۆزلىرىمۇ ئېيتىپ بېقىشنى خالىسىلا...

فىگېل: ياق، ياق، ئالدى بىلەن چوڭقۇرراق چۈشىنىش كېرەك. ناخشىنىڭ نوتىسى بارمۇ؟
ئايال ناخشىچى: (بىرمۇنچە ناخشا نوتىسىنى سۇنۇپ تۇرۇپ) بار، مانا بۇلارنىڭ ھەممىسى شۇبېرت ئەپەندى ئىجات قىلغان ناخشىلار.

فىگېل: (نوتىلارنى قولغا ئېلىپ ۋاراقلاپ تۇرۇپ ماۋزۇسىنى ئوقۇيدۇ) «مەلئۇن»، «سەرگەر-دان»، «گىرىسەن دەستىگاھ يېنىدا»، «باھاردىكى ئىشەنچ»، (ناخشىنىڭ كۆڭلىگە ياققان يەرلىرىنى ئۇ يەر - بۇ يەردىن تاللاپ غمگىشىپ ئوقۇيدۇ)، پاه، نىمە دىگەن ئېسىل مىلودىيە بۇ! ھىسسىياتىمۇ شۇنچە ساپ ئىكەن. ھەقىقى تالانت دىگەن مانا! (ھەر بىر ناخشا نوتىسىنىڭ ئۈستىگە يېزىلغان ئىسمىنى ئوقۇيدۇ) شۇبېرت... (ناخشا نوتىسىنى قولدا سىلىكىپ تۇرۇپ) ئەجىبا، شۇنچە نۇرغۇن ئېسىل ناخشىلارنى ئىجات قىلغان ئادەم، شۇنچە ئەرزىمەس ئورۇندا بولسا... قەدىرلىك سىبوۋىن، قېنى ئۇ؟ ئۇنى سىز نەگە يوشۇرۇپ قويدىڭىز؟

سىبوۋىن: كەچۈرۈڭ، فىگېل ئەپەندى، سىزنىڭ ئالدىڭىزدا ھەقىقەتەن خىجالەتمەن، ئۇ نىمىشقا ھازىرغىچە كەلمەيدىكەن! مايمخوۋ، ئۇ ساڭا نەگە بارىدىغانلىغىنىمۇ ئېيتىدىمۇ؟
مايمخوۋ: ياق، ئېھتىمال، ئۇنىڭ ئېسىگە تۇيۇقسىز قانداقتۇر بىرەر مىلودىيە كېلىپ قالغان بولسا، ئۇنى شۇ يەردىلا ئولتۇرۇپ يېزىۋاتامدىكىن - يا! ئۇ دائىم شۇنداق قىلىدىغان. يېزىشقا بىرلا ئولتۇرۇۋالدىمۇ، بولدى، ئۇنىڭغا بېرىلىپ كېتىپ ھەممىنى ئۇنتۇۋىدۇ.

سىبوۋىن: ئەگەر بۈگۈنمۇ شۇنداق قىلغان بولسا، بۇ نازىمۇ قاملاشمىغان ئىش بولىدۇ - دە.
فىگېل: بولدى، سىبوۋىن ئەپەندى، ئۇنىڭغا ئانچە كايىپ كەتمەيلى، ئەسلىدە بۇنداق تالانتلىق كىشىنى ئالدىغا بېرىپ ئېلىپ كېلىش كېرەك ئىدى.

مايمخوۋ: (كۈلۈپ تۇرۇپ) لېكىن سىز ئالدىغا بېرىپ ئېلىپ كەلمەكچى بولىۋاتقان بۇ تالانتلىق كىشى ئادەتتە ھەتتا ئاشتىلىققىمۇ پۇل تاپالماي دائىم ئاچ ئولتۇرىدىغۇ!

سىبوۋىن: (تۇيۇقسىز ئېسىگە ئېلىپ) توغرا، ئۇنىڭ ئالدىغا پەيتۇن ئېۋەتسە ئېلىپ كېلىش كېرەك. ئېھتىمال، ئۇ كىرا ھەققىنى تولەشكەمۇ پۇلى يوق كېلەلمەيۋاتقاندۇ. بۈگۈنكىدەك بۇنداق تەنتەنىلىك بايرام كۈنىدە ھىچكىممۇ پىيادە مېڭىشنى خالىمايدۇ - دە! (ئىشىككە قا-راپ ماڭىدۇ)...

[ئىشك ئېچىلىپ جىددى ماڭغان ئاياق تاۋۇشى ۋە ئوز ئارا سوزلەشكەن ئاۋازلار
ئاڭلىنىدۇ.]

شۈبھىرت: (يۇڭگۇرگە نىدەك ئىتتىك مېڭىپ كىرىپ) سىبوۋىن، ئۇھا! (ھاسىرايدۇ) مېنى كەچۈر، كې-
چىكىپ قالدىم!

سىبوۋىن: فىرانىس، سەن نەگە باردىڭ؟ مەن تېخى سېنى پەيتۇن بىلەن بېرىپ ئېلىپ كېلەي
دەپ ماڭغان ئىدىم.

شۈبھىرت: مۇشۇ يەرگە كېلىۋاتاتتىم، قارىسام پۈتۈن كوچىلار بايرام تەنتەنەسىگە چومگەن كىشىلەر
بىلەن تولۇپ كېتىپتۇ. بۇلارنى كورۇپ ئېسىمگە تۇيۇقسىز بىر ناخشا كېلىپ قالدى - دە،
ئوزەمنى تۇتمۇۋاللىمىغان ھالدا ئۇنى ئېيتىپ تاشلاپتىمەن. شۇندىن كېيىن ... شۇندىن كې-
يىن ئۇلار مېنى ئۇ ئۇسۇلغا تارتتى... (كۈلۈپ تۇرۇپ) ئەگەر بىر نەچچە پايلاقچى
ئارىلاشمىغان بولسا راسا بىر ئوينىۋەتمەكچى ئىدىم!

سىبوۋىن: (چېچىلغان ھالدا) كىشىلەر بىر ياقتا ئۇسۇل ئويناپ، پۇخادىن چىققىچە كوڭۇل ئاچسا،
يەنە بىر تەرەپتىن پايلاقچىلار خۇددى چاشقاندىك تىمىسقىلاپ ئەتراپىڭدىن چوگىلەپ
كېتەلمىسە، مانا بۇ خۇددى مېيتىنىڭ 1817 - يىلدىكى بايرام مەنزىرىسى تەسۋىرلەنگەن
مەشھۇر ئەسىرىدىكى ئەھۋالنىڭ ئوزىغۇ!

شۈبھىرت: لېكىن، بايىلا كوچىلىك ئۇ پايلاقچىلارنى راسا ناخماق قىلدى، (كۈلۈپ تۇرۇپ) بۇ
ھەقىقەتەن تازىمۇ قىزىق ئىش بولدى - دە!

فىگېل: (ئالدىغا كېلىپ) قەدىرلىك سىبوۋىن ئەپەندى، خاتالاشمىسام بۇ كىشى...

سىبوۋىن: ھە، راست، فىرانىس، مەن تېخى ساڭا بىر مېھمان باشلاپ كەلگەنلىكىمنى ئېيتماپتىمەن،
ھەتتا ئۇ بىزنىڭ ھۇزىكا كېچىلىكىمىزگە قاتناشقىنىغا ناھايىتى خوشال.

شۈبھىرت: (فىگېلنىڭ ئالدىغا كېلىپ ئوزىنى تونۇشتۇرىدۇ) فىرانىس شۈبھىرت. سىز بىلەن تونۇش-
قانلىغىم ئۇچۇن ناھايىتى خوشالەن... خۇدايا توۋا، ماۋۇ ئىشنى قاراڭ، سىز... مەن
زادىلا ئويلىماپتىمەن. بۇنداق شەرەپ ھەتتا ماڭا چۇشۇمدىمۇ نېسىپ بولمىغان
بولاتتى.

فىگېل: (كۈلۈپ تۇرۇپ ئوزىنى تونۇشتۇرىدۇ) يۇھان فىگېل. مەنمۇ سىز بىلەن تونۇشقىمىم

ئۇچۇن ناھايىتى خوشالەن، شۇنداقلا سىزگە شۇنى شەرەپ بىلەن ئېيتىمەنكى، مەن
ناخشىچىمەن؛ ئىشقىلىپ، يامان ئەمەس، ئوتتۇرا ئاۋازلىق ناخشىچى ھىساپلىنىمەن، شۇڭ-
لاشقا سىز ئىجات قىلغان ناخشىلارنى ئېيتىشنى ئىنتايىن ئارزۇ قىلىمەن.

شۈبھىرت: (ناھايىتى ئوڭايىزلىنىپ، تەمتەرەپ قالىدۇ) بىلىمىدىم... ناخشىلىرىم ئىنتايىن... ھە...

ھەي، سىبوۋىن، سەن ماڭا بالدۇرراق دەپ قويساڭ بولمامدۇ؟

سىبوۋىن: كېرەك يوق، ھازىر دىسەمدۇ كېچىكىمەيدۇ.

شۈبھىرت: ئوزىڭىزگە مەلۇمكى، فىگېل جاناپاجىرى، سىز ناھايىتى مەشھۇر ناخشىچىسىز. كىچىك-
ۋاقتىمدا دائىم تىياتىرخانىمىڭ دېرىزىسىنىڭ سىرتىدا تۇرۇپ ناخشىڭىزنى ئاڭلايتتىم...

فىگېل: ئۇنداقتا بۇ مەن ئۇچۇن تېخىمۇ شەرەپ ھىساپلىنىدۇ!

شۇبېرت: مېنىڭ بىلەن چېقىشۇۋاتسىزغۇ دەيمەن؟

فېگېل: راست دەيمەن، مانا بۇنىڭغا سىبوۋىن ئەپەندىمۇ گۇۋا!

سىبوۋىن: راست شۇنداق. لېكىن بۇ سوزنى ئاڭلىمىغان ئادەمنىڭ ھەقىقەتەن ئىشەنگىسى كەلمەيدۇ.

فېگېل: (قاخالاپ كۈلۈپ) بەلكىم، مۇشۇنداق ئويلايدىغان ئادەمنىڭ ئوزىنىڭ نېرۋىسى تازا

جايدا بولمىسا كېرەك!

ئاپال ناخشىچى: فېگېل جاناپلىرى، كوپچىلىك سىزنىڭ بىرەر ناخشىڭىزنى ئاڭلاشنى خالايدۇ.

فېگېل: قېنى، مانا شۇبېرتنىڭ بىرەر ناخشىسىنىڭ نوتىسىنى بېرىڭلارچۇ! بۇگۇن شۇبېرت مۇ-

زىكا كېچىلىگىمۇ؟

شۇبېرت: (خىجىل بولغان ھالدا) سىز ھەقىقەتەن ئېيتىشنى خالامسىز؟ ئۇنداقتا مەن سىزنى

”مەلئۇن“ نى ئېيتىشقا تەكلىپ قىلىمەن. مەن بۇ ناخشىنى يازغان ۋاقىتىدا ئۇنى خۇددى

دى سىزگە ئوخشاش بىرەر مەشھۇر ناخشىچىنىڭ ئېيتىشىنى تولىمۇ ئارزۇ قىلاتتىم.

لېكىن بۇ ئارزۇيۇم تا ھازىرغىچە ئەمەلگە ئاشماي كەلگەن ئىدى. (ناخشا نوتىسىنى

بېرىدۇ.)

فېگېل: (ئۇنى ئېلىپ تېكىستنى ئاستا ئوقۇيدۇ) ... ھە، چۈشەندىم، سىز بۇ ناخشا مەندىن

بىر - بىرىگە تۇپتىن ئوخشىمايدىغان 4 پېرسوناژنىڭ ئوبرازىنى ئىپادىلەپ بېرىشىمنى

تەلەپ قىلىدىكەنسىز - دە!

شۇبېرت: شۇنداق، ئېھتىمال ... مەن سەل ھەددىدىن ئاشۇرۇۋەتكەندىمەن.

فېگېل: ياق، بۇمۇ مەن ئۇچۇن چوڭ بىر سىناق. ئۇنىڭ ئۈستىگە مەنمۇ يېڭىلىق يارىتىشىمنى

خالايىمەن ۋە بۇ يولدا ھارماي - تالماي ئىزدىنىۋاتىمەن! (پىئاننۇنىڭ تەڭكەش قىلى-

شى ئاستىدا «مەلئۇن» نى ئېيتىدۇ. ناخشا تۈگەپ قىستىغىنى جىمجىتلىقتىن كېيىن

ئالغىشى ساداسى ياڭرايدۇ.)

شۇبېرت: (ئىنتايىن مەمنۇن بولغان ھالدا) مېنىڭ ناخشانى بۇنچىلىك ياخشى ئېيتقانلىغىڭىزغا

چىن قەلبەدىن تەشەككۈر ئېيتىمەن! رەخمەت سىزگە، فېگېل ئەپەندى!

فېگېل: (سەمىمىلىك بىلەن) مەنمۇ سىزنىڭ مەندەك ئەرزىمەس بىر ناخشىچىغا مۇشۇنداق ئې-

سىل ناخشا يېزىپ بەرگىنىڭىزگە رەخمەت ئېيتىشىم كېرەك! بۇندىن كېيىن سىزنىڭ

ھەممە ناخشىلىرىڭىزنى ئېيتىمەن، ھەممىسىنى...

سىبوۋىن: كېلىڭلار، توتىمىز بىرلىكتە بىر ناخشا ئېيتايلى.

[ئۇلار كۇۋارتېتلىق "ئۇسۇل ناخشىسى" نى ئېيتىدۇ.]

(«ئۈستى» نىڭ 4 - بابى ئاڭلىتىلىدۇ.)

چۈشەندۈرۈش: شۇنداق قىلىپ شۇبېرت بىلەن ناخشىچى فېگېل ئوتتۇرىسىدا ناھايىتى يېقىن

دوستلۇق مۇناسىۋىتى ئورنىتىلدى. ئۇلارنىڭ يېشى بىر - بىرىدىن خېلى چوڭ پەرق قىلىمۇ، لېكىن

بۇ ئۇلارنىڭ بىر - بىرىنى چۈشىنىشىگە قىلچە دەخلى يەتكۈزۈلمەيتتى. ئۇلار ئىككىسى ئاۋستىرىيە

يېنىڭ شىمالى تەرەپلىرىنى بىللە زىيارەت قىلدى. فېگېل بارغانلا بېرىدە بۇ ياش كومپوزىتورىسىنىڭ

قويۇق روھانىيلىقى تۈسكە ئىگە ناخشىلىرىنى ئېيتتى. شۇڭلاشقا ئۇنىڭ ناخشىلىرى خەلق ئارىسىدا

غا ئىنتايىن كەڭ تارقىلىپ كەتتى. لېكىن شۇبېرتقا يېپىشىۋالغان ھەلىقى پىشكەك مۇھتاجلىق بۇ

يەردىمۇ ئۇنىڭدىن ئاجرىمىدى. ئۇ بۇ نامراتلىقنىڭ ئازاۋىدىن ھەر قانداق قىلىپمۇ قۇتۇلالمايدى. بىر كۈنى فىگېل شۇبېرتنى يوقلاپ كېلىپ ئۇنىڭ كۈنمىراپ كەتكەن كىچىككىنە ئويىنىڭ ئىشىكىنى چەكتى.

شۇبېرت: كىرىڭ!

[فىگېل ئويگە كىرىپ ئىشىكىنى ياپىدۇ]

شۇبېرت: (دىققىتى چېچىلغان ھالدا) ھە، سىزىمىڭىز، مەرھەمەت، قېنى، ئولتۇرۇڭ.

(«رىگامېنت» نىڭ 2 - قىستۇرما كۇيىنىڭ ئاساسىي مەزمۇنى بېرىلىدۇ.)

چۈشەندۈرۈش: شۇبېرت دوستىغا قاراپ قويۇشقىمۇ ۋاقىت چىقىرىلمىغان ھالدا كىچىككىنە يېزىق ئۇستىلى ئالدىدا ئولتۇرۇۋېلىپ داۋاملىق يېزىۋېرىدۇ. ئۇنىڭ مەجەزىنى ئىنتايىن ياخشى چۈشىنىدىغان فىگېل ئاستا كېلىپ بىر كونا ئورۇندۇققا ئولتۇرىدۇ - دە، ئۇنىڭ بۇ كىچىككىنە ياتىغىغا سەپ سېلىشقا باشلايدۇ. بۇ ئوي ئىنتايىن زەي ۋە قاراڭغۇ بولۇپ، قىش كۈنلىرى ھەتتا ئوت ياقىدەك بىرەر ئوچىغىمۇ يوق ئىدى. بۇ ياتاققا ئۇنىڭ كەمبەغەل دوستلىرىدىن: شائىر مايمىخوۋ ۋە رەسام سىۋېننېلارمۇ بىللە تۇراتتى. ئۇلار بۇ ياتاققا خۇددى سېگانلاردەك تۇرمۇش كەچۈرەتتى. ئۇلار ھەتتا كىيىم - كېچەكلىرىدىن تارتىپ تاپقان پۇللىرىغىچە ئورتاق ئىشلىتەتتى. ھەرگىز سېنىڭ - مېنىڭ دېيىشمەيتتى. ئۇلار مۇشۇ كىچىككىنە ياتاققا ئۆزلىرى ياخشى كۆرۈشىدەن سەنئەتتىن ئورتاق ھوزۇرلىنىپ بىللە ياشايتتى. شۇبېرت ئەنە شۇنداق ناچار شارائىتتەمۇ قەلىمىنى بىر مەنۇت توختاتماي، ئارقا - ئارقىدىن ئاجايىپ نادىر ئەسەرلەرنى ياراتتى...

(پىئاننۇنىڭ تەڭكەش قىلىشى ئاستىدا «پولوموشوس» ناخشىسى ئېيتىلىدۇ.)

شۇبېرت: (قەلەمنى قويۇپ، ئارقىغا بۇرۇلۇپ قارايدۇ). ھە، سىز تېخى مەشەدسىمىڭىز؟ فىگېل، مەن تېخى سىزنى كەتتىمىكىن دەپتىمەن.

فىگېل: ئەھۋالدىن قارىغاندا سىز ئەتىگەندىن بۇيان قىمىرلىماي ئولتۇرۇپ ئىجادىيەت بىلەن شۇغۇللىنىۋاتقان ئوخشايسىز، چۇمۇ!

شۇبېرت: بىلەمسىز، بۈگۈن مېنىڭ مول ھوسۇل ئالدىدىن كۈنۈم. مەن بۈگۈن يەتتە ناخشا يازدىم. (كۆلۈپ كېتىدۇ) مانا بۇ مول ھوسۇل بولماي نىمە؟

فىگېل: يەتتە ناخشا؟

شۇبېرت: ھەئە، يەتتە ناخشا. مەن گىيوتىنىڭ بۇ شېئىرلىرىنى ئىنتايىن ياخشى كۆرىمەن.

(پىئاننۇنىڭ تەڭكەش قىلىشى ئاستىدا «پولوموشوس» ناخشىسى بېرىلىدۇ) ئاڭلاپ تۇ -

رۇڭ - ھە!

لەنەت ساڭا ئەي ئىلاھى پەلەك،
خەستە كوڭلۈمگە ئاغرىتىمىڭ ئىچ،
ياپسۇن يۈزۈڭنى بۇلۇت قاتمۇ - قات.
قۇللۇقتىن مېنى قىلىمىڭ ئازات.

فىگېل: (داۋامىنى ئوقۇيدۇ)

خارلانغانلارنىڭ يېشىدىن سۇرتىمىڭ،
ئاڭلا سوزۇمنى، قىلاي مەن ئىزھار.
نەچۈن مەن ساڭا بىلدۈرەي ھورمەت؟
ھورمەتكە لايىق ئەمەسسەن زىنھار.

شۇبېرت: (يۇقۇرى ئاۋاز بىلەن ئاخىرىنى داۋاملاشتۇرۇپ ئوقۇيدۇ)
بەرىپا قىلىمەن ئۈزەمدەك ئىنسان، خۇددى مېنىڭدەك چومۇپ شاتلىققا،
ئۇ مەندەك يىغلاپ، چېكىدۇ زەخمەت. سېنى ئەبىدى قىلمايدۇ ھورمەت.

فېگېل: «پولومشوس» مۇ؟

شۇبېرت: ھەئە، گىيوئىنىڭ «پولومشوس» ى. بۇ شېبىر ماڭا خۇددى يۇرۇگىمىنىڭ چوڭقۇر قاتلىمىدىن ئېتىلىپ چىققانداك تۇيۇلدى. شۇڭلاشقا ئۈزەمنى بېسىۋالماي، ئۇنى دەررۇنوتىغا سېلىپ چىققىم.

فېگېل: قېنى ئەمەس، بىر ئېيتىپ كورەيلىمىز؟

شۇبېرت: ئۇھ! (چوڭقۇر بىر ئۇھ تارتىۋېلىپ) بولدى ئەمدى. مەن ناھايىتى چارچاپ كەتتىم، قوسۇغۇمۇ ئېچىپ كەتتى. ھوي، قاراڭغۇ چۈشۈپ قالاي دەپتىمۇ. ئويلاپ باقسام بۈگۈن پەقەت بىر ئىستاك ئانا سۈت ئىچىپتەن، جۇمۇ!

فېگېل: مەن سىزگە بىر ئاز كالباسا ۋە بولكا ئالغاي كەلدىم.

شۇبېرت: ناھايىتى ياخشىغۇ! ئۇنداقتا مەن كافى قاينىتاي. مەندە يەنە بىر ئاز كافى ئۇرۇغى بار. ھە، مانا بۇ يەردە ئىكەن، بۇنى سوقۇشقا توغرا كېلىدۇ. (ئالدىراپ كونا ھاۋانچىنى ئېلىپ كېلىدۇ) قاراڭا بۇ ھاۋانچىغا، بۇ مېنىڭ ئەڭ قىممەتلىك مۈلكىم! (ئۇنىڭغا كافى ئۇرۇغىنى توكۇپ سوقۇشقا باشلايدۇ. ھاۋانچىنىڭ ئاۋازى رېتىملىق توكۇلداشقا باشلايدۇ. ئۇ تۇيۇقسىز «تۈگمەنچى قىز» ناخشىسىنىڭ بىرىنچى قىسمى «سەرگەردان» غا كەلتۈرۈپ دىمىغىدا غىڭشىشقا باشلايدۇ.) ئوھوي، ئەمدى ئېسىمگە كەلدى ... بۇ كونا ھاۋانچا ئاجايىپ ياخشى بىر رېتىمنى ئېسىمگە سېلىپ قويدىغۇ! ... (غىڭشىپ يەنە بىر ئېيتىدۇ) خۇدايا توۋا، نەچچە كۈندىن بېرى دەل مۇشۇنداق ئاددى - ساد دە، يېقىملىق بىر رېتىمنى ئويلاپ كەلگەن ئەمەسمىدەن! ھە - ھەي ھاۋانچا، مېنىڭ قەدىردان دوستۇم! سەن ئەمدى بىردەم تۇرۇپ تۇرغىن. (ئۇ ھاۋانچىنى بىر تەرەپكە شۇنداق ئىتتىرىشىگە كافى ئۇرۇقلىرى پۈتۈنلەي چېچىلىپ كېتىدۇ. ئۇ بۇنىڭغا پەرۋا قىلماي «تۈگمەنچى قىز» نىڭ «سەرگەردان» دىگەن بىرىنچى ناخشىسىنى ئېيتىدۇ.)

فېگېل: تۇرۇپ تۇرۇڭ، مەن ئۇنى يېزىۋالاي. (ئۇ نوتا قەغەزىنى ئېلىپ تېكىستنى ئېيتىپ تۇرۇپ باشلايدۇ) سەرسانلىق، ئېخ سەرسانلىق، مېنىڭ قىسىمىم!

چۈشەندۈرۈش: شۇبېرت پىئاننو چالىدۇ، فېگېل «سەرگەردان» ناخشىسىنى ئېيتىدۇ.

شۇبېرت: فېگېل، بۇ مېنىڭ بۈگۈن يازغان سەككىزىنچى ناخشا. بۈگۈن مەن ئۇچۇن ھەقىقەتەن شەرەپلىك كۈن بولدى. قاراڭ، رېتىم خۇددى قايناۋاتقان بۇلاق سۈيىدەك قەلبىدىن ئارقا - ئارقىدىن ئېتىلىپ چىققاقتا!

فېگېل: سىزدە ھەقىقەتەن تالانت بار، فرانسى!

شۇبېرت: (بېشىنى ئېگىتىپ) تالانت ھەممە ئادەمدە بولمۇرمەيدۇ، مانا پەقەت بىتخوۋىنىڭ تالانتلىق دىسە بولىدۇ. ئەگەر مېنىڭدە ئۇنىڭدىكى تالانتنىڭ پەقەت يېرىمى بولغان بولسا نېمە دىگەن ياخشى بولاتتى - ھە!

فمگېل: سىز بىتخوۋىنى كورگەنمۇ؟
 شۇبېرت: بەزىدە ئۇنىڭ كوچىدا ماڭا ئۇدۇل كېلىۋاتقانلىغىنى كورۇپ قالغىمەن. لېكىن مەن ئۇ-
 نىڭ ئالدىغا بېرىپ، ئوزىگە قانچىلىك ئىخلاس قىلىدىغانلىغىمنى ئېيتىشقا پېتىئالمايمەن.
 فمگېل: نېمىشقا؟
 شۇبېرت: چۇنكى ئۇ ناھايىتى ئۇلۇق زات - تە! ئۇنىڭ ئالدىدا مەن ھېچنىمىگە ئەرزىمەيمەنغۇ!
 فمگېل: سىز مۇۋەپپەقىيەت قازىنالايسىز، فرانسى! بىلەمسىز، بىتخوۋىننىڭ سەرگۈزەشتىمىرى
 سىزنىڭكىدىنمۇ بەتتەر.
 شۇبېرت: لېكىن ئۇنىڭدا تالانت بار - دە! مېنىڭ بولسا مۇشۇ بىر نەچچە ناخشامدىن باشقا نېمەم
 بار دەيسىز. بۇ ناخشىلار ھەتتا بىرەر بولكىغا تېگىشىپ يېمىشكەمۇ يارمايدىغۇ! ئاپلا،
 چاتاق بولدى. كافى ئۇرۇقلىرى چېچىلىپ كېتىپتۇ! ئىسىت مېنىڭ كافى ئۇرۇقلىرىم!
 ئەمدى ئۇنى بىر - بىرلەپ تېرىۋېلىشقا توغرا كېلىدۇ. (كافى ئۇرۇقلىرىنى تېرىۋېتىپ)
 مەن سىزگە چوقۇم تازا قېنىق بىر ئىستاكان كافى دەملەپ بېرىمەن. ئەنە شۇ ۋاقىتتىلا
 سىز مېنى پەقەت كافى قاينىتىش جەھەتتە تالانتىڭىز باركەن دەپ ماختىسىڭىز بولىدۇ.
 («3 - سىمفونىيە» نىڭ بايان قىسمى بېرىلىدۇ)
 چۇشەندۇرۇش: ئۇلار كافى ئۇرۇقلىرىنى يانچىغاچ كافى قاينىتىدۇ ۋە شېرى، ناخشا، سەنئەت
 مەسىلىمىرى ئۈستىدە قىزغىن سۆزلىشىدۇ... يېشى 50 تىن ئاشقان فمگېل گەرچە "ئوردا ناخشىچى-
 سى"، "ئاتاقلىق ناخشىچى" دىگەن شوھرەتلىك ناملارغا ئېرىشكەن بولسىمۇ، لېكىن بۇلارنى بۇ
 تالانتلىق ياش بىلەن بىللە ئۆتكەن كۈنلەرنىڭ شاتلىغىغا زادىلا تەڭلەشتۈرۈپ بولمايتتى. شۇبېرت-
 نىڭ ياتاقداش دوستى، شائىر مايخوۋ قايتىپ كېلىدۇ.
 [ئىشىك ئېچىلىپ ماڭغان ئاياق تاۋۇشى ئاڭلىنىدۇ]
 شۇبېرت: ھە، مايخوۋ، ئەمدى قايتىپ كەلدىڭمۇ؟ قېنى ئولتۇر. بىز بىلەن بىرگە بىر ئىستاكان
 كافى ئىچ. قارا، بىزدە تېخى كالباسا، بولكىلارمۇ بار.
 مايخوۋ: ياخشىمۇ سىز فمگېل ئەپەندى؟
 فمگېل: ياخشىمۇ سىز؟
 مايخوۋ: مە، فرانسى! ئۇ (بىر بولاق پوسۇلكىنى جوزا ئۈستىگە تاشلايدۇ).
 شۇبېرت: نېمە بۇ، پوسۇلكىمۇ؟ (پوسۇلكىنى ئېچىپ قارايدۇ) بۇ مېنىڭ گىيوتىمىنىڭ شېرىلىرىغا
 ئاساسەن ئىشلىگەن ناخشانىڭ نوتىلىرىغۇ؟
 مايخوۋ: سېۋىن بۇ نوتىلارنى گىيوتىغا ئېۋەتىپ بەرگەن ئىكەن، لېكىن ئۇ بۇ پوسۇلكىلارنى
 قايتۇرۇۋېتىپتۇ، ھەتتا ئاغزىنىمۇ ئېچىپ كورمەپتۇ.
 شۇبېرت: (نېمە دىيىشىنى بىلەلمەي) ھە!؟
 مايخوۋ: سېۋىن بۇ ئىشنى ساڭا ئېيتماي دىگەن ئىدى. لېكىن ئاقسۇڭەك تەبىقىسىگە مەنسۇپ
 بولغان گىيوتى بىر ئاددى سەنئەتكارنىڭ ئەسەرلىرىگە ئەنە شۇنداق كوزگە ئەلچاسلىق
 بىلەن مۇئامىلە قىلىدۇ! بۇنى نېمىشقا ساڭا ئېيتقىلى بولمىغىدەك!
 شۇبېرت: (ئاچچىق كۈلۈپ) مەن قانداق سەنئەتكار بولاي؟

مايخوۋ: لېكىن نىمە بولۇشىدىن قەتئىيەنەزەر گىيوتمىنىڭ مۇنداق قىلىشى...
 شۇبېرت: ياق، بەلكىم ئۇ بۇنى تاپشۇرۇپ ئالغان بولۇشى مۇمكىن، ياكى ئۇ ناھايىتى ئالدىراش بولغانلىقى ئۈچۈن ئېچىپ كورۇشكە ۋاقىت چىقىرىلمىغاندۇ... نىمە بولسا بولسۇن، لېكىن ئۇنىڭ قالاڭتى ماڭا ياردەم قىلدى. ئۇنىڭ شېمىلىرى ماڭا ئىلھام بەردى. بۇنىڭ ئۈچۈن مەن ئۇنىڭغا مەڭگۈ تەشەككۈر ئېيتىشىم كېرەك.

مايخوۋ: سەن ئەزەلدىن مۇشۇنداق ئاق كوڭۇل ئادەم. لېكىن سەن شۇنى چۈشەنگىنىكى، كىشىگە ئازراقمۇ يامانلىق ئويلىمايدىغان ئاق كوڭۇل ئادەم بۇ جاھاندا زادى ياشىمايدۇ!
 ھە راست، مەن ھەلىقى نەشرىيات سودىگىرىنى ئۇچراتتىم، ماۋۇ ئۇنىڭ ساڭا ئېۋەتە كەن قەلەم ھەققى. (ئۇ يېنىدىن ئازراق پۇل ئېلىپ جوزىغا قويدۇ).

شۇبېرت: بۇ قانداق گەپ؟ مەن ئۇنىڭغا 12 ناخشا بەرگەنغۇ!

مايخوۋ: لېكىن ئۇ پەقەت مۇشۇنچىلىكلار پۇل بېرەلەيدىغانلىقىنى ئېيتتى. ئۇ يەنە بۇندىن كېيىن سېنىڭ ناخشىلىرىڭنى نەشر قىلمايدىغانلىقىنى ئېيتتى. چۈنكى سېنىڭ ئاددى پۇقرالار ئۈچۈن يېزىلغان ناخشىلىرىڭ ئارىستوكراتلارنىڭ ھەۋىسىنى قوزغىيالمىغانمىش. كوردىڭمۇ ئۇلار ساڭا زىيان سېلىشتىن قىلچە ھەزەر ئەيلىمەيدۇ! (كەيپى ئۇچقان ھالدا تەنە قىلىپ) نىمىشقىمۇ سەن باي ياكى مەشھۇر ئادەم بولمىغان بولغىنىڭنىڭ نىمىشقىمۇ سەن ئارىستوكراتلار ئائىلىسىدىن ياكى پادىشا جەمەتىدىن بولمىغان بولغىنىڭنىڭ!؟

شۇبېرت: كوردىڭمۇ بۇ ئىشنى، مەن ئەسلىدە بۇ پۇل بىلەن پىئاننىڭ ئىجارىسىنى تولىمەكچى ئىدىم! قارىغاندا ئەمدى (ئۇ پىئاننىڭدا «قىسقا كۆي» نىڭ 2 - بولىگىنىڭ ئا - ساسى قىسمىنى چالىدۇ) بۇنىڭ بىلەن بىر نەچچە كۈن ئىچىدە خوشلىشىدىغان ئوخ شايىمىز.

فىگېل: فرانسى، ئەمدى بۇنداق كېتىۋېرىشكە بولمايدۇ. يەنە بىرەر ئامال تېپىش كېرەك.
 شۇبېرت: قانداق قىلاي؟ ياكى بېرىپ 14 يىل ھەربى مەجبۇرىيەت ئوتەيمۇ؟ ياكى باشلانغۇچ مەكتەپكە قايتىپ بېرىپ يەنە ئوقۇتقۇچىلىق قىلايمۇ؟ ياق، ياق، بۇ ئىش مېنى ساراڭ قىلىۋېتىشى مۇمكىن! (پىئاننىڭنى چېلىشنى توختىتىدۇ) مېنىڭ دادام بىر ئومۇر ئوقۇت قۇچىلىق قىلغان. ئىككى ئاكاممۇ ئوقۇتقۇچى بولدى. مەندۇ ئۇچ يىل ئوقۇتقۇچىنىڭ ياردەمچىسى بولۇپ ئىشلىدىم... ئوقۇتقۇچىلىق ھەقىقەتەن شەرەپلىك خىزمەت. لېكىن ئۇ مېنىڭ نۇرغۇن قىممەتلىك ۋاقتىمنى، ھەتتا ھاياتىمنى ئىسراپ قىلىۋېتىدۇ. ئۇ مېنىڭ پۇتۇن ۋۇجۇدۇم بىلەن مۇزىكا بىلەن شۇغۇللىنىشىمغا توسالغۇلۇق قىلدۇ. ئەگەر مەن مۇزىكا ئىجادىيىتى بىلەن شۇغۇللانمايدىكەنمەن، مېنىڭ ياشىلىشىم مۇمكىن ئەمەس! ھازىرنىڭ ئۆزىدىلا مەن ھەر ھەپتىدە بىر نەچچە قېتىم پروفېسسورلارنىڭ پىئا - نىنو دەرسىگە قاتناشمىسام زادىلا تاقەت قىلىپ تۇرالمايمەن... ھەي! نىمىشقىمۇ مۇزىكا ئىجادىيىتى بىلەن شۇغۇللىنىش مەخسۇس كەسپ بولالمايدىغاندۇ؟ كەلگۈسىدە مېنىڭ تۇر - مۇشۇم دولەت تەرىپىدىن كاپالەتلەندۈرۈلىدىغان، ئىچ - يالىڭاچلىقنىڭ تەھدىدىگە ئۇچرىماي مۇزىكا ئىجادىيىتى بىلەن مۇستەقىل شۇغۇللىنالايدىغان كۈنلەرمۇ كېلەرمۇ؟ ئاھ، مانا بۇ مېنىڭ ئۇزۇندىن بۇيانقى ئارزۇيۇم - دە! (بىر پەس سۈكۈتكە چوڭىدۇ).



مايخوۋ: (بىردەم جىم تۇرغاندىن كېيىن) سەن داداڭغا بىر پارچە خەت ياز، ئۇ ساڭا ياردەم قىلىدۇ.

شۇبېرت: ئۇنىڭدىن مېنى ئەپۇ قىلىشىنى ئوتتۇنۇپ سورايمەنمۇ؟ مەن ئوقۇتقۇچىلىق قىلىشتىن قول تۇزگەنلىگىم ئۇچۇنلا ئۇ مەن بىلەن ئادا - جۇدا بولۇپ كەتكەنغۇ! ئەگەر مەن يەنىلا ئۆزەم تاللىغان يولدا مېڭىشتا چىڭ تۇرىدىكەنمەن، ئۇ مېنى ھەرگىز كەچۈرمەيدۇ. مەن ئۇنىڭ كوڭلىنى بەك ئاغرىتىپ قويدۇم، لېكىن مەن ئۇنداق قىلماسلىغىم كېرەك ئىدى. ئۇمۇ كاجلىق قىلىپ مېنىڭ ئىززەت نەپسىمگە تەگمەسلىكى كېرەك ئىدى. قېنى، ئىچىڭ، كافىيىڭىز سوۋۇپ قالدى.

شۇبېرت: توغرا، كافى ئىچىش كېرەك! قارا سېنى مايخوۋ، سېنىڭ بۇ شۇم خەۋىرىڭ كەيپىمنى پۈتۈنلەي ئۇچۇرىۋەتتى - دە! بۈگۈن مەن سەككىز ناخشا يازدىم، سەككىز. چۈشەندىڭمۇ؟ ئۇنى نەشرىيات سودىگىرى مەيلى ئالسۇن ياكى ئالمىسۇن بۇ ناخشىلار ئەلۋەتتە ماڭا ئەللىق! (ئولتۇرۇپ بىر يۈتۈم كافى ئىچىدۇ) مەن ئۇنى باشقىلارنىڭ كوڭلىنى خوش قىلىش ئۇچۇن يازدىم، ئۇ ئاددى، تەبىئى بولۇپلا قالماي بەلكى ھەقىقى ناخشىلار. (ئىنتايىن تەمكىنلىك بىلەن) مېنىڭ ناخشىلىرىم ئۆزەمنىڭ ئازاپلىرىدىن تۇغۇلغان. لېكىن بۇ ناخشىلار كىشىلەرگە خوشاللىق بېغىشلايدۇ. (چوڭقۇر بىر تىنىۋېلىپ) چۈنكى مەن ئەركىن يايىپ يۈرگەن مۇساپىر بولغاچقا بۈگۈنكى كۈندە مۇھتاجلىق ئىلىكىدە تۇرمۇش كەچۈرۋاتقان بولساممۇ، ئەمما كەلگۈسىگە ھەر دائىم ئۈمىتۋارلىق بىلەن قا-راپ كېلىۋاتىمەن (كۈلىدۇ).

مايخوۋ: (كۈلۈپ تۇرۇپ) بىلەمسەن فرانسىس، مەن تۇيۇقسىز بىر نەچچە كوپلىت شېئىر يازدىم. ئۇنى ساڭا تەقدىم قىلماقچىمەن.

شۇبېرت: (بىر يۈتۈم كافى ئىچىدۇ - دە تەقەززالىق بىلەن) ماڭا تەقدىم قىلماقچىمۇ - سەن؟ قېنى ئۇ؟

مايخوۋ: مانا، ئاڭلا!:

ئېيتقىنى سەن، ئېسىل كۈيلەر كېلىدۇ نەدىن،
يېتەلمەيدۇ ھور جەننەتكە چول كەبى ھايات.
كوكنى تۇمان باسىمۇ، تۇن بولسىمۇ ئۇزۇن،
ساپ كۈيلىرىڭ باھارىدا كۈلدى كائىنات...

شۇبېرت: (مايخوۋنى قۇچاقلاپ ئۇنى سويۇپ كېتىدۇ) ئوھوي مايخوۋ... چۇر، دوستۇم، چۇر!... يېزىدىكى ھەقىقى قاۋاقخانمغا بارايلى، ئۇ يەرنىڭ شىرىن ھاراقلىرىدىن ئىچەيلى، بۇلۇننىڭ مۇھەببەت كۈيلىرىنى تىڭشايلى! چۇر، بېرىپ سىبوۋىن، سىبوۋىن، بوۋىفىرتىلارنى تاپايلى. فىگېل، سىزمۇ چۇرۇڭ!

فىگېل: ياق، بارالمىمەن. كەچتە ئورۇنلايدىغان نومۇرىم بار.

شۇبېرت: ھەي ئىسىت! قاراڭ سىزنى، بۇ قەلەم ھەقىقى ھەممىڭلارنى راسا بىر مېھمان قىلىشقا كەڭ - كۇشادە يېتەتتى - دە!

(«ئاخىرلاشىدىغان سىمفونىيە» نىڭ 1 - بابىنىڭ ئاساسىي مۇزىكىسى بېرىلدى)

چۈشەندۈرۈش: شۇبېرت دوستلىرىنىڭ نەسەتتى بويىچە ئاخىرى جاھىل دادىسى بىلەن يارى- شىپ ۋىنا شەھەر ئەتراپى رايونىدىكى ئائىلىسىگە قايتىپ كېلىدۇ. ئۇنىڭ كوز ئالدىدىن بالىلىق دەۋرىدىكى ئىشلار بىر - بىرلەپ ئوتۇشكە باشلايدۇ: 6 ياش ۋاقتىدا ئاكىسىدىن پىئانىنو چېلىشنى ئۆگىنىدۇ؛ 8 ياش ۋاقتىدا تەلەپچان دادىسى ئۇنىڭغا ئىسكىرىپكا چېلىشنى ئۆگىتىدۇ؛ 11 ياشقا كىرگەندە ئانا - ئانىسى ئۇنى كوناۋېت مەكتىۋىدە يېتىم ئوقۇشقا خوشاللىق بىلەن ئۈزىتىپ قولىدۇ. ئۇ 13 ياشقا كىرگەندە تۇنجى قېتىم 4 بارماقلىق پىئانىنو فانتاستىك مۇزىكىسىنى ئىجرات قىلىدۇ... شۇ ۋاقىتتا ئۇنىڭ ئارزۇ - ھەۋەسلىرى قانچىلىك يۈكسەك ئىدى - ھە! لېكىن ئۇ جەمىيەتكە چىققاندىن كېيىنلا ئاندىن بۇ جاھاننىڭ قانچىلىك شەپقەتسىزلىكىنى چۈشەندى ۋە ئۇنىڭ رەھىمسىز پەنجىلىرى ئاستىدا تاۋلاندى. ئۇ مانا ھازىر 25 ياشلىق نەۋقەيران يىگىتكە ئايلاندى. لېكىن ھەر خىل جىنايەت ۋە رەزىللىكلەر ئاۋۇپ كەتكەن بۇ چىرىك جەمىيەتتە ئۇ تېخى قايماققا مېڭىشنى بىلمەي قايەۋقۇپ يۈرەتتى... شۇبېرت ئۆزىگە خېلى بۇرۇندىنلا تونۇش بولغان باغ- چىدىكى يالغۇز ئاياق يولدا ئاستا ماڭغۇچ ئۆزى يازغان شېئىرلارنى ئىچىدە يادلاپ كېلىۋاتاتتى. شۇبېرت: (ئۆز - ئۆزىگە)

ئېيتىپ مۇڭلۇق ناخشانى،
ئىقبال تېخى قاراڭغۇ،
يۇردۇم سەرسان - پەرىشان.
ھەقىقەتتىن يوق نىشان...

چۈشەندۈرۈش: چىتلاقنىڭ يېنىدىن بىر قىز تۇيۇقسىز لىپ قىلىپ ئوتتۇپ كەتتى، شۇبېرت ئۇنى تونىغاندەك قىلىشىمۇ لېكىن نەدە كورگەنلىكىنى دەرىۋ ئەسلىيەلمەي بىردەم تۇرۇپ قالدى - دە، ئاندىن ئۆزىنى تۇتۇۋالالمىغان ھالدا ھىلىقى قىزنى چاقىردى.

شۇبېرت: تىرىزا!

تىرىزا: ھە!

شۇبېرت: تىرىزا، مېنى تونۇمىدىڭمۇ؟

تىرىزا: ۋىيەي، سەنمىدىڭ... قايتىپ كەلدىڭمۇ؟

شۇبېرت: ھەئە، ئەھۋالنىڭ قانداق؟ بىز كورۇشمىگىلى 5 يىلدىن ئاشتىغۇ دەيمەن؟

تىرىزا: ... ياخشىمۇ سەن؟

شۇبېرت: ساڭا نىمە دېسەم بولىدىكىن، تاڭ. ياخشى دېسەممۇ، ئانچە ياخشى ئەمەس دېسەممۇ بولىدۇ.

تىرىزا: يەنىلا ناخشا يېزىپ يۈرەمسەن؟

شۇبېرت: ناخشىمۇ يېزىۋاتىمەن، مۇزىكىمۇ ئىجرات قىلىۋاتىمەن.

تىرىزا: ھەر كۈنى يازامسەن؟

شۇبېرت: ھەر كۈنى يازىمەن، ھەر كۈنى...

(«ئاخىرلاشمىغان سىمفونىيە» نىڭ 2 - بابىنىڭ ئاساسىي قىسمى بېرىلىدۇ)

چۈشەندۈرۈش: شۇبېرت تىرىزاغا تىكىلىگىنىچە قاراپ قالىدۇ. ئۇنىڭ قۇلاق تۈۋىدە ئۇ بالىلىق دەۋرىدە ئىجرات قىلغان «باھاردىكى ئىشەنچ» دېگەن ناخشا قايتا جاراڭلىغاندەك بولىدۇ. ئۇ ساپ مۇھەببەت بىلەن سۇغۇرۇلغان بۇ ناخشىنى ئۆز قەلبىدە تۇنجى قېتىم مۇھەببەت ئوتىنى

ياندۇرغان مۇشۇ قىزغا بېغىشلىغان ئىدى. مانا ھازىر ئۇلارنىڭ ئەينى ۋاقىتتا مۇشۇ باغدا ئۇچ-راشقان ۋاقىتتىكى ئاچايىپ مەنزىرە ئۇنىڭ كوز ئالدىدىن قايتا ئۆتمەكتە ئىدى.
(ئۇنىڭ ئەسلىمىسى بېرىلمىدۇ)

شۇبېرت: (ياش ۋاقتىدىكى شوخ ئاۋازى بىلەن) تىرىزا!
تىرىزا: (ئۇمۇ ياش ۋاقتىدىكى شوخ ئاۋازى بىلەن يۈگرۈپ كېلىپ) فىرانس، سەن بۇ يەردەمۇ؟
شۇبېرت: قارا مەن پەقەت ساڭلا بېغىشلاپ ئىنتايىن گۈزەل بىر شېئىر يازدىم.
تىرىزا: ماڭا بېغىشلاپ؟

شۇبېرت: بۇنى سەن ئېيتىپ باق، مەن ئۇنى سېنىڭ ئېيتىشىڭنى ئىنتايىن خالايمەن.
تىرىزا: ھەي، ياخشى ئېيتالمايمەنمەن.

شۇبېرت: چۇر، ئويگە كىرەيلى، مەن ساڭا پىئاننودا تەڭكەش قىلىپ بېرەي. (ئۇلار ئويگە كىرىدۇ.
تىرىزا پىئاننودىنىڭ تەڭكەشىدە «باھاردىكى ئىشەنچ» دېگەن ناخشىنى ئېيتىدۇ)
شۇبېرت: تىرىزا، ناھايىتى ياخشى ئېيتتىڭ، بۇندىن كېيىن مەن بىر ئەركىن كومپوزىتور بولۇپ
ھەر كۈنى ئەڭ گۈزەل ناخشلارنى يازسام دەيمەن!

تىرىزا: ھەر كۈنى يازامسەن؟
شۇبېرت: ھەر كۈنى يازمەن! سويۇملۇگۈم تىرىزا، يازغان ھەر بىر ناخشانى ساڭا بېغىشلىماق
چىمەن.

تىرىزا: (ئەسلىمە تۈگەيدۇ. سەل ئىككىلىنىپ) ئۇنداقتا ... تۇرمۇشىڭنى قانداق قامدايمەن؟
چۈشەندۈرۈش: تىرىزانىڭ سوئالى شۇبېرتنى دەرھال ئۆز ئەسلىمىلىرىدىن ئويغىتىدۇ.

شۇبېرت: (چوچۇپ ھۇشغا كېلىپ) ھە! مېنى كەچۈر! مەن تەسادىپى ئۆتكەنكى ئىشلارنى ئەسلىپ
كېتىپتىمەن. مەن ... (ئۆز - ئۆزىنى مەسخىرە قىلىپ كۈلۈپ) مەن بىزنىڭ ھىلىقى ۋاقتتا
تا بىللە ناخشا ئېيتقانلىرىمىزنى ئەسلىپ كېتىپتىمەن. سەن نىمە دىدىڭ؟ تۇرمۇشىڭنى
قانداق قامدايمەن دىدىڭمۇ؟ ... ھە، ھەر ھالدا تىرىكچىلىك قىلىپ كېتىۋاتىمەن ... ئىش
قىلىپ ماڭا كۆپ نەرسىلەر كەتمەيدۇ. (بىردەم سۈكۈتكە چۈشىدۇ) دىمەك، سەن تۇرمۇشقا
چىقىپسەن - دە؟ تۇرمۇشنىڭ ياخشى كېتىپ بارىدىغاندۇ؟

تىرىزا: (سەل ئىككىلىنىپ) پامان ئەمەس، يولدىشىم ... يولدىشىم قەن - گېزەك ساتىدۇ ...
شۇبېرت: چۈشىنىمەن، ئاياللار ئۇچۇن ئېيتقاندا بىر سودىگەر ئەلۋەتتە مېنىڭدەك نامرات كومپوزىتور -
دىن مىڭ ھەسسە ياخشى - دە! مۇزىكىدا قوساق تويمايدۇ، بولكا سېتىۋېلىش ئۇچۇنەنۇ پۇل
كېرەك - تە!

تىرىزا: مەن ...

شۇبېرت: بولدى سۆزلىمەيلا قوي، تۇرمۇشقا چىقىپ توغرا قىپسەن. مېنىڭ سېنى ئەيىپلەشكە ھەق
قىم يوق. خەير - خوش! سېنىڭ بىلەن كۆرۈشكىنىم ئۇچۇن ناھايىتى خوشالەن. ساڭا
چىن قەلبىدىن بەخت تەلەيمەن!

تىرىزا: (بوش ئاۋازدا) خەير - خوش! («ئاخىرلاشمىغان سىمفونىيە» نىڭ 1 - بابى بېرىلمىدۇ)
چۈشەندۈرۈش: تىرىزا كېتىدۇ. شۇبېرتنىڭ ئىجادىي قىزغىنلىقى ئوتتۇرىغا تەسراتى بىلەن

ئۇنىڭ قەلبىدىن خۇددى فونتانىدەك ئېتىلىپ چىقىشقا باشلايدۇ. ئۇنىڭ تىرىزىغا بولغان ئىنتىلىشى، ئارزۇ - ئۇمىتلىرى، قايغۇ - ھەسرەتى چەككەن ئازاپ - ئوقۇبەتلىرى ۋە كۆرگەن چۈشۈشلىرىدىن تارتىپ پۈتۈن ئوي - خىياللىرىنىڭ ھەممىسى لىرىك مۇزىكىغا ئايلىنىدۇ - دە، 20 پارچىدىن تەركىپ تاپقان «گۈزەل تۈگمەنچى قىز» ناملىق بىر يۇرۇش ناخشا ھەمدە «ئاخىرلاشمىغان سىمفونىيە» قاتارلىق بىر مۇنچە مۇزىكىمۇ ئەجات قىلدۇ ... («ئاخىرلاشمىغان سىمفونىيە» نىڭ مۇزىكىسى بېرىلدى)

شۇبېرت: (ئۆز - ئۆزىگە تەمكىنلىك بىلەن) مەن، مەن خەلقىمنى چەكسىز سويۇش ھىمىسىياتىم بىلەن تۇرمۇشنىڭ ئەگرى - توقاي يوللىرىدا سالماق قەدەم بىلەن كېتىپ بارماقتىمەن. مەن يەنە يىراق - يىراقلارغا بېرىشم كېرەك ... دەھشەتلىك ئازاپ - ئوقۇبەت ۋە چەكسىز چوڭقۇر مۇھەببەت مېنىڭ قەلبىمنى پارە - پارە قەسىمۇ، مەن يەنىلا ئومۇر بويى ناخشا ئېيتىشىم لازىم. مەن ناخشىنى ياخشى كۆرۈپ قالغان چېغىمدا ئازاپ - ئوقۇ - بەتلىرىم يەنە مۇھەببەتكە ئايلىنىدى ... ئاھ، ھايات دىگەن شۇنداقمۇ مەنىسىز، شۇنداقمۇ نەتىجىسىز بولارمۇ! مانا بۇ دەل دەۋرىمىزنىڭ مۇھىم ئالامىتى! شۇنداقمۇ مەن يەنىلا سالماق قەدەم بىلەن ئالغا بېسىشىم لازىم. كېرەك يوق، مەن باشقىلار يامان كۆرىدىغان ئاشۇ تۇرمۇشنى قىزغىن سويۇپ، ناخشانى مەردانلىق بىلەن يىگىرتىپ، يىراق جايلاردا مۇساپىر بولۇپ ياشاۋېرىمەن ...

چۈشەندۈرۈش: ئۇنىڭ دادىسى بىلەن بىللە ياشىشى، ئۇنى يەنىلا روھى ئازاپ ۋە مىسكىنلىكتىن قۇتۇلدۇرۇپ قالالمىدى. شۇڭلاشقا ئۇ 1824 - يىلى يەنە ۋېناغا قايتىپ كەلدى. («مۇھەببەت كۈيلىرى» نىڭ مۇقەددىمىسى بېرىلدى) بۇ ياز شۇبېرت ئۇچۇن ئۇنتۇلغۇسىز شاتلىق بېغىشلىدى. چۈنكى ئۇ ئىستوخاچ ئىسىملىك ۋېنگرىيىلىك بىر كېنەزنىڭ ئائىلىسىگە مۇزىكا ئوقۇتقۇچىسى بولۇپ خىزمەتكە كىرىپ، ئۇنىڭ قىزى كارولىنانى يوشۇرۇن ياخشى كۆرۈپ قالغان ئىدى. بىر كۈنى كارولىنا «مۇھەببەت كۈيى» نى ئېيتىۋاتقاندا شۇبېرت بۇ يەرگە كەلدى. شۇبېرت: (كارولىنا ناخشىنى ئېيتىپ بولغىچە ئۇنىڭغا ھالاقىت بەرمەي ساقلاپ تۇرىدۇ - دە، ئاندىن مۇلايىملىق بىلەن چاقىرىدۇ) كارولىنا!

كارولىنا: ئاھ سويۇملىگىم، سىزنىڭ بۇ يەرگە مېنى ئىزدەپ كېلىدىغانلىغىڭىزنى ئاللىقاچان بىلەتتىم!

شۇبېرت كارولىنا! (ئۇ ئۆز مۇھەببىتىنى شېئىر بىلەن ئاستا ئىزھار قىلىدۇ)

ناخشا ساداسى
بېرىپ زۇلمەتنى.
سەلىكىن شامالداك
تەۋرىتەر سىزنى ...

«مۇھەببەت كۈيى» نىڭ ئىسكىرىپكا كادانزاسى ① بېرىلدى

كارولىنا: (نازاكەت بىلەن ئاخىرنى داۋاملاشتۇرىدۇ)

① كادانزا - يەككە چالغۇ ئەسۋابى بىلەن ئورۇنلاش - ت.

تەتراپ شۇنچە جىم،
 ھەممە ئۇيقۇدا.
 تېز كەل ئامرىغىم،
 مېنى قۇچاقلا ...
 قارىغىن ئايغا،
 ھىچكىم مارىماس،
 ئاھ. شۇنچە يورۇق!
 تۇتقىن كوڭلۇڭ توق.

كارولېنا: ئاڭلىدىڭىزمۇ، باغدا بۇلبۇل سايراۋاتىدۇ.
 شۇبېرت: سەزدىڭىزمۇ، ئۇ كۇمۇش قوڭغۇراقتەك ئاۋازى بىلەن سىزگە مېنىڭ مۇھەببىتىمنى ئىزھار قىلىۋاتىدۇ ...

كارولېنا: ئاھ، فرانسى!

(كارىدوردا ئاياق تاۋۇشى ئاڭلىنىدۇ)

كىنەزخانمى: كارولېنا! كارولېنا! قېنى سەن؟
 كارولېنا: ئانام چاقىرىۋاتىدۇ.

شۇبېرت: (ئەلەم بىلەن ئاچچىق كۈلۈپ) ئۇ دائىم دەل مۇشۇنداق ۋاقىتتا سىزنى چاقىرىدۇ.
 كارولېنا: بەلكىم مېھمانلار كېلىپ بولغان ئوخشايدۇ.
 شۇبېرت: ئېھتىمال، شۇنداقتۇر.

كارولېنا: ئۇنداقتا يۇرۇڭ، فرانسى! بىز مېھمانخانغا چىقايلى، دادام بىلەن نۇرغۇن مېھمان چاقىردى. ئۇ سىزنى مېھمانلارغا پىئاننو چېلىپ بېرىشكە تەكلىپ قىلغانغۇ! (كۈلىدۇ)

شۇبېرت: مەن مېھمانلارغا بىر مۇزىكىنى ئورۇنلاپ بەرمەكچىمەن، مەن سىزنىڭ ...
 كىنەزخانمى: (ئاۋاز يېقىمىدىن ئاڭلىنىدۇ) كارولېنا!

كارولېنا: (ئاۋاز ئىشكىنىڭ سىرتىدىن ئاڭلىنىدۇ) مانا مەن ئاپا، بىز كېلىۋاتىمىز!

[مېھمانخانغا قاراپ ماڭغان ئاياللارنىڭ ئۇششاق قەدەم تاۋۇشى بىلەن شۇبېرتنىڭ سالماق قەدەم تاۋۇشى ئاڭلىنىدۇ. ئاندىن كېيىن زىياپەت زالىدىكى مېھمانلارنىڭ قىزغىن كۈلكە - چاقچاقلىرى ۋە ھەر خىل ئاۋازلىرى ئاڭلىنىدۇ. لانىپىرنىڭ «بال ۋالىسى» بېرىلىدۇ.]

چۈشەندۈرۈش: ئوتقا شەك قىپ - قىزىل گىلەم ۋە چاقناپ تۇرغان ھەر خىل لىۋستېر چىراقلار بىلەن بېزەلگەن مېھمانخاننىڭ تورىدە ئىنتايىن چىرايلىق بېزەلگەن پەيتۇنغا ئولتۇرۇپ كەلگەن ئارستوكراتلار ئولتۇرۇدۇ. زىياپەت زالى مېھمانلار بىلەن لىق تولغان. ئوز ئارا قەدەم سوقۇشتۇرۇشتىن تارتىپ مېھمانلارنىڭ بال ۋالىسىغا ئەگىشىپ لەرزىن پىقىراشلىرىغىچە بولغان ئۇششاق - چۈشەك ئىشلارنىڭ ھەممىسى كېنەزنىڭ كوڭلىدىكىدەك ئورۇنلاشتۇرۇلغان ئىدى.

كېنەز ئېستوخاچ: (جاراڭلىق ئاۋازدا) جاناپلار ۋە خانىملار! مەن مۇشۇ پۇرسەتتىن پايدىلىنىپ ھەر قايسىڭىزلارغا ئىنتايىن تالانتلىق ياش كومپوزىتور (مۇزىكا ۋە كىشىلەرنىڭ ۋاراڭ - چۇرۇڭى تىنچىدۇ) فرانسى شۇبېرت ئەپەندىنى شەرەپ بىلەن تونۇشتۇرماقچىمەن. ھازىر بۇ كومپوزىتور ھەر قايسىڭىزلارنىڭ شەرىپىگە مەشھۇر مۇزىكىلاردىن بىر نەچچىنى ئورۇنلاپ بېرىدۇ.

[پەقەت ئەدەپ - قائىدە يۈزىدىنلا ئىسەنچە قىزغىن بولمىغان چاۋاك چېلىنىدۇ ۋە

ئوز ئارا گۇدۇڭشىغان ئاۋازلار ئاڭلىنىدۇ]

گۇدۇڭشىغان ئاۋازلار: شۇبېرت دىگەن كىمدۇ؟

— ئېيتىشلارغا قارىغاندا ئۇ روماننى سەمەش. پەقەت ئاددى ئەلنەغمە ئاھاڭلىرىنىلا يازارمىش.
 — ئۇنداقتۇ ئەمەستۇ؟
 — ھە توغرا، ئۇ كېنەز قىزىنىڭ ئائىلە مۇزىكا ئوقۇتقۇچىسى ئىكەن.
 — ئۇنداقتا ئۇ ئاقسۇڭگەكلەر تەبىقىسىدىن ئەمەسكەن - دە؟
 لېكىن كېنەز جاناپلىرى ئۇنى ئەتمۇرالايدىكەنغۇ!
 ئېيىستوخاچ: (پەس ئاۋازدا شۇبېرتقا) شۇبېرت ئەپەندى، قېنى، باشلاڭ!
 شۇبېرت: بولىدۇ.
 ئېيىستوخاچ: ئۇ ئالدى بىلەن مۇزارتنىڭ «A چوڭ كۈيلىك سوناتا» سىنى ئورۇنلاپ بېرىدۇ.
 شۇبېرت: ياق، ياق، مەن...
 ئېيىستوخاچ: ھە، نىمە بولدى؟ بۇنى بىز تۇنۇگۇن پۈتۈشۈپ قويغان ئەمەسمۇ؟
 شۇبېرت: مەن باشقا بىر مۇزىكىنى ئورۇنلاپ بەرسەم دەيمەن...
 ئېيىستوخاچ: جانابى ئەپەندىلەر، شۇبېرت ئەپەندىنىڭ سىلەرگە مۇزارتنىڭ باشقا بىر مەشھۇر مۇزىكا كىمىنى ئورۇنلاپ بەرگىسى بار ئىكەن.
 شۇبېرت: (ئۇ كېنەزنىڭ سوزىنى يەنە بولىۋەتمەكچى بولىدۇ - يەنى، لېكىن سوزىنىڭ يېرىمىنى پۈتتۈرۈۋالدى). ياق، كېنەز جاناپلىرى، رۇخسەت قىلىڭلا!...
 چۈشەندۈرۈش: شۇبېرت سەل ئىككىلىنىدۇ. كېيىن دەررۇ ئولتۇرۇپ پىئانمونىڭ پەدىلىرىنى بىرلا سېرىدۇ - دە مۇزىكىنى ماھىرلىق بىلەن باشلىۋېتىدۇ.
 («f كىچىك كۈيلىك قىسقا مۇزىكا» بېرىلىدۇ).
 ئېيىستوخاچ: (بىر ئاز ھۇدۇققان ھالدا) كارولىنا!
 كارولىنا: (مۇزىكىنى تىڭشىماقچى پەس ئاۋازدا) نىمە بولدى، دادا؟
 ئېيىستوخاچ: (پەس ئاۋاز بىلەن) بۇ... بۇ مۇزارتنىڭ ئەمەسقۇ؟
 كارولىنا: بىلىمىم دادا. لېكىن بۇ مۇزىكىمۇ خېلى ياخشىكەنغۇ!
 [مۇزىكا تۈگىگەندىن كېيىن ئازراق چىۋاڭ چىلىنىدۇ ۋە ئوز ئارا گۇدۇڭلاشقان ئاۋازلار ئاڭلىنىدۇ].
 بىر ياش بارىن: (ھاكاۋۇرلۇق بىلەن كېرىلىپ تۇرۇپ) شۇبېرت ئەپەندى، بۇ قايسى مۇزىكا؟
 شۇبېرت: بۇ «f كىچىك كۈيلىك قىسقا مۇزىكا» دەپ ئاتىلىدۇ.
 ياش بارىن: مۇزارتنىڭ ئەسىرىمۇ؟
 شۇبېرت: ياق.
 [يەنە كۆپچىلىكنىڭ گۇدۇڭشىغان ئاۋازى ئاڭلىنىدۇ].
 ياش بارىن: ئۇنداقتا، بۇ كىمنىڭ ئەسىرى؟
 شۇبېرت: فرانسىس شوبېرتنىڭ.
 ياش بارىن: ئۇ كىم؟
 شۇبېرت: مەن.
 [كۆپچىلىك مەسخىرە ئاھاڭدا كۈلۈشۈپ كېتىدۇ].
 ياش بارىن: (ئۇنى تېخىمۇ مازاق قىلىپ) ئۇنداقتا سىزدىن يەنە بىر قېتىم سوراقتا رۇخسەت قىلىڭ، سىزنىڭ مېھمانلىق فىراكىمىزدىكى ماۋۇ كارتوچكا كىمنىڭ ئەسىرى؟

شۇبېرت: كارتوچكا، قايسى كارتوچكا؟

ياش بارىن: مەخسۇس ئەلنەغمە ئىجات قىلغۇچى ئەپەندىم، مېنىڭچە ياقىڭىزغا بىر قاراپ باقسىڭىز ئانچە پامان بولماس دەيمەن. بەلكىم بۇمۇ سىزنىڭ ئىلھامىڭىزنىڭ يېڭى سەمەرسى بولسا كېرەك!

ئارستوكرات خانىم: ھە، ئەسلىدە ئۇنىڭ بۇ مېھمانلىق فىراكى ئارىيەت ئېلىنغان ئىكەن - دە! قېرى ئارستوكرات: مانا شەرمەندىچىلىك دىگەن! مېھمانلىق فىراكىنى ئارىيەتكە ئېلىپ كىيىپ كەلگەننى ئاز دەپ تېخى ئۇنىڭغا ئارىيەت كارتوچكىسىنىمۇ ئېسىۋالغىنىنى قاراڭلار! ھە، ھە، ھە، ھە!...

[پۈتۈن مېھمانخانىنى بىر پەس قاقاھلاپ كۆلگەن كۈلكە سادالىرى قاپلايدۇ.]
(ئاخىرلاشمىغان سىمفونىيە» نىڭ 1 - بابى بېرىلىدۇ.)

چۈشەندۈرۈش: شۇبېرتنىڭ تۈزۈڭرەك مېھمانلىق كىيىمى بولمىغانلىقتىن بۇ يەرگە بىر فىراك نى ئارىيەت ئېلىپ كەلگەن ئىدى. بىراق بىخەستەلىكتىن فىراكقا ئېلىپ قويۇلغان ئارىيەت كە بېرىلگەنلىك ھەققىدىكى كارتوچكىنى ئېلىۋېتىشنى ئۇنتۇپ قالىدۇ - دە، شۇندىن كېيىن ھەممە كىشى شۇبېرتنى ھەتتا مېھمانلىق تۈزۈڭرەك كىيىمىمۇ يوق بىر نامرات تەنتەك ئىكەن، دەپ بىلىپ ئۇنى قاتتىق مەسخىرە قىلىدۇ. شۇبېرت ئىنتايىن ئوڭايسىز ئەھۋالغا چۈشۈپ قېلىپ نىمە قىلىشىنى بىلمەي تەمتىرەپ قالىدۇ.

يەنە بىر بارىن: ھە، ھە، ھە! مانا قاراڭلار، بۇ قالتىس "ئەركىن كومپوزىتور" ئىكەن - دە! ئەپەندىم، بۇ سىزنىڭ ئەسەرلىرىڭىزنى بازارغا سالغاندا ئىشلىتىدىغان باھا كارتوچكىسى بولمىسۇن يەنە!

بىر خانىم: ئېھتىمال، ئۇ تېخى بۇ كارتوچكىسىنىمۇ ئېسىۋېلىپ بىز بىلەن ۋالىسىمۇ پىقىرىغۇسى بار بولغىنىتى!

ياش بارىن: تېخى ئۇنىڭ ساختىپەزلىك قىلىپ بىزگە ئۆزىنىڭ ھىلىقى مۇزىكىسىنى مۇزانتىنىڭ قىلىپ كورسەتمەكچى بولغانلىغىنى قاراڭلار!

يەنە بىر بارىن: ئەمدى بېرىپ ئۆزىڭىزنىڭ ھىلىقى ئەلنەغمىلىرىڭىزنى يېزىۋەرسىڭىز بولارمىكىن، يېڭى! (قاھلىشىپ كۆلگەن مەسخىرە كۈلكىسى يەنە ئاڭلىنىدۇ.)

كارولېنا: (ئۇمۇ كۆلگىنىچە) ئاھ، فرانسى قاراڭا سىزنى، نىمىشقا بۇنداق مېدالىيون تاقىۋالدىڭىز؟ (ئۆزىنى تۇنۇۋالماي قاقاھلاپ كۆلۈپ كېتىدۇ) ۋاي خۇدايمەي! ...

شۇبېرت: (غەزەپتىن لاغلىداپ تىترەپ كېتىدۇ) ئاھ، خۇدا!

چۈشەندۈرۈش: شۇبېرت چىرايى تاتارغان ھالدا، غەزەپتىن تىترەۋاتقان لەۋلىرىنى قاتتىق چىشلەپ تۇرۇپ ھىلىقى كارتوچكىنى بىرلا تارتىپ يۈلۈۋالىدۇ - دە، مېھمانخانىدىن يۈگرىگىنىچە چىقىپ كېتىپتۇ.

[ئىشكىنىڭ تاراقلاپ ئېچىلىشى ۋە ئالدىراش ماڭغان ئاياق تاۋۇشى ئاڭلىنىدۇ. يىراقتىن كۆلكە ئاۋازى ئاڭلىنىدۇ. ئارقىدىنلا يىراقتىن يېقىنلاپ كېلىۋاتقان ئايال كىشىنىڭ ئۇششاق دەسسەپ ماڭغان ئاياق تاۋۇشى ئاڭلىنىدۇ.]

كارولېنا: (ھودۇقتان ھالدا) فرانسى، فرانسى! توختاڭ! (ئاياق تاۋۇشى توختايدۇ) نىمە بولىدىڭىز؟ ئۇلار سىزنى قەستەن مەسخىرە قىلغىنى يوققۇ! پەقەت سىز بىلەن چىقىشىۋاتىدىغۇ!

شۇبېرت: شۇنداق، ئاتسۇڭكەكلەر ئەزەلدىن كەمبەغەلەرنى ئاڭلىق مەسخىرە قىلمايدۇ. بۇ ئۇلاردىكى تەبىئىي خۇسۇسىيەت ... ئەلۋەتتە بۇ قېتىمقىسىمۇ ئۇنىڭدىن مۇستەسنا ئەمەس! لېكىن ھەممىدىن مۇشۇ نۇقتىنى ئېسىدىن چىقىرىپ قويغىنىم يامان بولدى - دە!

كارولېنا: بايقى ئەھۋال مېنىڭمۇ كۈلكەمنى قىستىمغاچقا مەنمۇ ئوزەمنى تۇتمۇلالماي ... ھوي، كالىپۇڭىزىدىن قان چىقىۋاتىدۇ؟!

شۇبېرت: ھىچقىسى يوق، ئوزەم چىشلىۋالدىم ...

كارولېنا: قاراڭا سىزنى، ئۇنىڭغىمۇ شۇنچىلىك قىلىپ كېتەمدىكەن!

شۇبېرت: (ئاچچىقى بىلەن) ھە، سىزنىڭچە باشقىلار مېنىڭ نامراتلىغىمنى ۋە ناخشىلىرىمنى خالىغانچە مەسخىرە قىلىشقا چىداپ تۇرىۋېرىشىم، ھەتتا ئۇنى قىلچىمۇ كۆڭلۈمگە ئالماي قول قوش تۇرۇپ تۇرىۋېرىشىم كېرەك ئىكەن - دە! شۇنداقمۇ؟

[بىر پەس سۆكۈت ھۆكۈم سۈرىدۇ.]

كارولېنا: مېنى كەچۈرۈڭ ...

شۇبېرت: (ئوزىنى تەستە بېسىۋېلىپ ئېغىر - بېسىقلىق بىلەن) كارولېنا، مېنىڭ بۈگۈن سىلەرگە مۇزىكا چېلىپ بېرىشىم ئاساسەن سىز ئۈچۈن ئىدى. مەن شۇنچە مېھمانلار ئىچىدە پەقەت بىرلا كىشى مېنىڭ مۇزىكامنى چۈشىنىدىغۇ، دەپ ئويلىغان ئىدىم، بۇ كىشى ئەلۋەتتە سىز ئىدىڭىز ... بۇ يازدا پەقەت سىزلا مېنىڭ كۆڭلۈمنى تەشۋىشتىن خالى قىلغان ئىدىڭىز. گويا بۇمۇ سانسىزلىغان يامان چۇش كورۇش جەريانىدا تەسادىپى كورۇپ قالغان شىرن چۈشتەك بىر ئىش ئىدى. ئەپسۇسكى ئەمدى بۇ چۈشمۇ تۈگىدى ... (كارولېنانى چاقىرغان ئاۋاز ئاڭلىنىدۇ.)

كېنەز خانىمى: كارولېنا! كارولېنا!

شۇبېرت: ئاخىرقى نوۋەت قول ئېلىشىپ كورۇشۇۋالايلى، مەرھەمەت قىلىپ قولمىڭىزنى بېرىڭا! كارولېنا: فرانس!

شۇبېرت: دائىم شېرىن چۇش كورۇپلا ياشاۋېرىشكە بولمايدۇ. چۇش دىگەن بەر بىر چۇش. ئۇ رىيالىققا ئايلىنمايدۇ! مانا بايقى ئەھۋاللار ھەقىقىي رىيالىقتۇر! مەرھەمەت قىلىپ دادىمىزغا ئېيتىپ قويارسىز، ئۇنىڭ ياخشى كۆڭلىگە رەخمەت!

كېنەز خانىمى: (ئۇنىڭ ئاۋازى يېقىنلا يەردىن كەسكىن ئاڭلىنىدۇ) كارولېنا!

شۇبېرت: بېرىڭ، ئاپىڭىز سىزنى چاقىرىۋاتىدۇ. ئۇ دائىم ... دەل مۇشۇنداق ۋاقىتتا چاقىرىدۇ! («ئاخىرلاشمىغان سىمفونىيە» نىڭ 2 - بايىنىڭ ئەۋجى قىسمى بېرىلىدۇ.)

چۈشەندۈرۈش: شۇبېرت نامراتلىقى تۈپەيلىدىن تىرىزادىن ئايرىلدى، ئۇلار بىر - بىرىگە ئوخشىمايدىغان پۈتۈنلەي ئىككى تەبىقىنىڭ كىشىلىرى بولغانلىقى ئۈچۈن يەنە كارولېنادىنمۇ ئايرىلدى! شېرىن خىياللار ئەمەلىيەتنىڭ زەربىسى تۈپەيلىدىن بىر - بىرلەپ بەربات بولدى. ئۇ كېنەز - نىڭ مېھمانخانىسىدا نۇچ كەلگەن ئەھۋالنى ئويلاپ، گويا چۈشىدە ئالۋاستى ئۇنىڭ گېلىنى بوغۇپ ئازاپلاۋاتقانداك چەكسىز روھىي ئازاپ ئىچىگە چۈشۈپ قالدى. («بۇۋى مەريەمگە مەدھىيە» ناملىق ئىسكىرىپكا كادانزاسى بېرىلىدۇ.) ھاۋا خېلىلا سوغۇق بىر كېچىسى سىرتتا ئويۇن قويۇپ قايتىپ كېلىۋاتقان فىگېل شۇبېرتنى بىر كىچىك قاۋاقخاننىڭ بۇلىڭىدىن تاپىدۇ.

[كوچىدىن ئارىلاپ - ئارىلاپ شارامانكىمنىڭ ① ئاۋازى ئاڭلىنىپ تۇرىدۇ].
 فىگېل: فرانسى! ... ۋاي - ۋوي، نىمە ئانچە ئورۇقلاپ كەتتىڭىز؟ ئاغرىپ قالدىڭىزمۇ - يە؟
 شۇبېرت: ھەئە، سەل مەجەزىم يوق، پۇت - قوللىرىم ھىچ قولاشماي تۇرىدىغۇ ... كېرەك يوق...
 فىگېل: سىز ھازىر كىم بىلەن بىللە تۇرىۋاتىسىز؟
 شۇبېرت: بىر ئاغىنەم بىلەن. سىز ئۇنى تونۇمايسىز.
 فىگېل: ئاڭلىسام ئۇنى تازا ئالمىچۇقا بىرنىمە دەيدىغۇ؟ سىز نىمىشقا بۇنداق بىرنىمىلەر بىلەن بىر-
 گە تۇرىسىز؟

شۇبېرت: ئەمىسە كىم بىلەن بىرگە تۇرىمەن؟ كونا ئاغىنىلەرنىڭ ھەممىسى ئوي - ئوچاقلىق بولۇپ،
 داڭلىق كىشىلەردىن بولۇپ كەتتى. ھەركىم ئوز تۇرمۇشىنىڭ غېمى بىلەن ئاۋارە، ھازىر
 ئۇنداق سىتۇدېنت ۋە ئەمەلدارلار بىلەن نىمە توغرىلۇق سۆزلىشىش مۇمكىن دەيسىز؟ ئاھ
 خۇدا، ئادەم بۇ دۇنيادا بۇرۇختۇرما بولۇپ كەتتىغۇ! (ھاراق ئىچىدۇ)
 فىگېل: (ئىچىنغان ھالدا) سىز ھازىر مۇشۇنداق ئوتكۇر ھاراق ئىچەمسىز، فرانسى! بۇ قاراپ تۇ-
 رۇپ ئوزىنى نابۇت قىلىشقۇ!

شۇبېرت: مېنى مۇشۇنداق ئوتكۇر ھاراقنى ياخشى كورىدۇ، دەپ ئويلايسىز؟ ئاھال قانچە؟! لېكىن
 بۇ ھاراقنىڭمۇ ئوزىگە چۇشلۇق ئارتۇقچىلىغى بار، بۇنىڭدىن بىر ئاز ئىچىۋالسا بىرنىچىدىن
 توڭلىمايدۇ، ئىككىنچىدىن بىر ئاز كەيپ بولغاندىن كېيىن ئادەم ئوز ئازاپلىرىنىمۇ ئۇنتۇ-
 لىدۇ! ...

فىگېل: ھەي، فرانسى، فرانسى! توڭشىپسىز. ھىلىقى ۋاقىتتا كوفى دەملىگەچ «سەرگەردان» نى
 ئېيتقان فرانسى قېنى؟ («سەرگەردان» ناخشىسىنىڭ خوشاللىقىنى ئىپادىلەيدىغان بىر نەچ-
 چە مەسراسىنى ئېيتىدۇ).

شۇبېرت: ھەي، بولدى. ئېيتمايلا قويۇڭ!
 فىگېل: ماڭا قاراڭ فرانسى، سىز تېخى ياش، ھاياتقا يېڭىلا قەدەم قويدىڭىز. تېخى ئون گۈلنىڭىز-
 نىڭ بىرىمۇ ئېچىلمىدىغۇ؟

(«خىيالى سايە» ناخشىسىنىڭ تەڭكەش قىسمى بېرىلىدۇ).

شۇبېرت: (ئاچچىق كۇلۇپ) ھايات؟ ئەمدى ماڭا ھاياتنىڭ نىمە ئەھمىيىتى قالدى؟ ئىلگىرى ھەر-
 بىر شەيئى مېنىڭ ياشلىق ھەۋىسىمنى قوزغىتاتتى. ئۇ چاغلاردا مەن ھەقىقەتەن بەختلىك
 ئىدىم! ئەمدىچۇ، ئەمدى بۇ پىاجىئەلىك رىيالىتنى سوزسىز ئېتىراپ قىلماي مۇمكىن ئەمەس-
 تە! ... ئويلاپ بېقىڭا، دوستلۇق - مۇھەببەت دىگەنلەر پۇتۇنلەي يۇز ئورنىگەن، سالامەت-
 لىكىدىنمۇ مەڭگۈ ئايرىلغان، ھەتتا پۇتۇن ئارزۇ - ئۇمىتلىرىمۇ بەربات بولغان مېنىڭدەك
 بىر ئادەمنىڭ ھاياتىدا نىمە مەنا بولسۇن! مەن ئەزەلدىن گۈزەل شەيئىلەرنىڭ ماڭا بېرىدىغان
 ئىلھامىنى ئىنتايىن قەدىرلەيتتىم ... چىۋىكى ئاشۇ كىرىستالدىك ساپ ھىسسىيات ھىچ بول-
 مىغاندا مېنىڭ ئەجدادىيەت بىلەن شۇغۇللىنىشىمغا نۇرتكە بولاتتى. مانا ئەمدى ئەشۇ ھىس-
 سىياتتىنمۇ ھىچنەرسە قالمىدى.

فىگېل: ئاڭلىشىمچە، ئاغىنىلەر سىزنىڭ ئوردا مۇزىكا ئومىگىنىڭ باشلىقىغا ئورۇنلىشىشىڭىز ئۈچۈن

① شارامانكا - قول بىلەن ئايلاندۇرۇپ چالىدىغان قەدىمقى چالغۇ ئەسۋابى - ت.

ھەركەت قىلىۋېتىپتېغۇ؟

شۇبېرت: ھەئە، ئاچ - يالماچلىق ئاخىر مېنى بۇ نەپرەتلىك ۋەزىپىنى قوبۇل قىلىشقا مەجبۇر قىلىدىغان ئوخشايدۇ. لېكىن بۇنىڭغا نىسبەتەن مېنىڭدە ئىشەنچ يوق.
 فىگېل: فرانسى، بولمىسا سىز ئويلىنىڭ ئائىلىۋى ھايات ھىچ بولمىغاندا سىزنىڭ پەردشان كوڭلىڭىزگە مەلھەم بولىدۇ.

شۇبېرت: (غەمكىن كۈلۈپ) ئويلىنىڭ تېخى بىلمەمسىز، مەن ئاللىقاچان ئويلىنىگەن. قاراڭ، مېنىڭ مەھبۇبەم ئەنە ئاۋۇ يەردە!

فىگېل: نەدە؟

شۇبېرت: ماۋۇ دەپرىزىدىن قارىڭا، ئەنە ئاۋۇ مېنىڭ ياتىغىمىنىڭ يېنىدىكى شارامانكا چېلىۋاتقان ئادەم ئولتۇرغان يەرنى كوردىڭىزمۇ؟

فىگېل: (چۈشەنمىگەن ھالدا) ئۇ بىر بوش يەرغۇ؟

شۇبېرت: ھەببەللى، مېنىڭ مەھبۇبەم دەل ئاشۇ بوش يەر شۇ! مېنىڭ ھىلىقى «خىيالىي سايە» دىگەن ناخشام ئېسىڭىزدە بارمۇ؟ (ناخشا ئېيتىدۇ)

بەرداشلىق بەردىم؛	چىگمىش خىيالىم،
سانسىز كۈنلەرنى،	زەئىپ ھاياتىم،
دەھشەت تۇنلەرنى	دەل شۇ ماكاندا،
ئاشۇ يەر بىلەن	جەۋرۇ - جاپاغا،
بىللە ئۆتكەزدىم.	زور چىدام بىلەن

ھازىر بۇ ناخشىنى مەن كۈندە نەچچە رەت ئېيتىدىغان بولدۇم ... كۈندە كەچتە ئۇخلاش ئالدىدا خۇدادىن شۇ ئۇخلىغانچە مەڭگۈ ئويغانماسلىقىنى تىلەيمەن. لېكىن ئەتىسى يەنە ئويغۇنىمەن - دە، تۇنۇڭۇنكى قايغۇ - ھەسرەتنىڭ يەنىلا مېنى كۈتۈپ تۇرغانلىقىنى كوردىم مەن ... ياق، فىگېل ئەپسەندى، مېنىڭ خاتىرجەم ۋاقىتلىرىم ئەندى مەڭگۈ قايتىپ كەلمەيدىغان ئوخشايدۇ. مېنىڭ قەلبىم ... تۇرمۇش مېنىڭ قەلبىمنى ئىنتايىن قاتتىق جاراھەتلىدى. قەلبىمدىكى بۇ جاراھەت ئەمدى مەڭگۈ، مەڭگۈ ساقايمايدۇ! (يىغلايدۇ)

[چىمچىتلىق ھوكۇم سۇرىدۇ. دەپرىزىدىن شارامانكىنىڭ ئاۋازى ئاڭلىنىپ تۇرىدۇ.]

فىگېل: يەنە ناخشا يېزىۋاتامسىز؟

شۇبېرت: (ئۆزىنى بېسىۋېلىپ) يېزىۋاتىمەن، توختىماي يېزىۋاتىمەن، ئەگەر مۇزىكىدىن ئايرىلىدىكەن - مەن، چوقۇم ئەقلىدىن ئادىشىپ قالىمەن، شۇنىڭ بىلەن ھاياتىمۇ تۈگەيدۇ.

فىگېل: نىمە يېزىۋاتىسىز؟

شۇبېرت: يېقىندا «قىشتىكى سەپەر» ناملىق بىر يۇرۇش ناخشا يازدىم ... بايىلا بۇ يەردە ئۆزۈم يىسالغۇز ئولتۇرۇپ بۇ بىر يۇرۇش ناخشىنىڭ ئاخىرقى قىسمىنى يېزىپ تۈگەتتىم. ھانا

قاراڭ!

فىگېل: (ماۋزۇسىنى ئوقۇيدۇ) «شارامانكىچى بوۋاي»
شوبېرت: (ناخشا تېكىستىنى بىر - بىرلەپ ئوقۇيدۇ)

ئاپپاق چاچلىق بىر بوۋاي،
تۇرىدۇ يول بويىدا.
شارامانكا چالىدۇ،
مۇزلاپ قاتقان قولىدا.
تىپىرلايدۇ بىچارە،
ئايىغى يوق پۇتىدا.
قارىساڭ ھىچ كورۇنمىس،
بىرەر تىيىن قاچىدا.

فىگېل: ۋاي - ۋاي، بۇ ناخشا بەك ئېچىنىشلىق ئىكەنغۇ! (سىرتتىن شارامانكىنىڭ ئاۋازى تېخىمۇ قاتتىق ئاڭلىنىدۇ).

شوبېرت: ھەئە، بۇ ناخشا ئاشۇنداق يۈرەكنى ئەزگىدەك دىرىجىدە ئېچىنىشلىق چىقتى. بۇنى پەقەت ئۆزەم ئۇچۇنلا يازدىم ... (شارامانكىنىڭ ئاۋازىنى بىردەم زەڭ قىلىپ ئاڭلايدۇ. مۇزىكا ئىنتايىن مۇڭلۇق ئاڭلىنىدۇ) مەنمۇ بىر نامرات كومپوزىتۇر. بىسەلگىم قېرىغان چېغىمىدىمۇ مۇشۇ بىچارە بوۋايغا ئوخشاش ئويىمۇ - ئوي يۇرۇپ تىلەمچىلىك قىلىپ ياشاشقا مەجبۇر بولارمەن!

فىگېل: ماڭا قاراڭ، فرانسى! بۇ ناخشىڭىزنىڭ ۋە يېقىندا يازغان بارلىق ناخشىلىرىڭىزنىڭ نوتىلىرىنى ماڭا بېرىڭ!

شوبېرت: (چۈشەنمەگەن ھالدا) نىمە قىلىسىز؟

فىگېل: بەر دىگەندىن كېيىن بېرىڭ! مەن بۇ ئەسەرلىرىڭىزنى بىرسىگە كورسەتمەكچىمەن. (بىتخو - ۋىنىنىڭ «9 - سىمفونىيە» سىنىڭ 3 - بابى ئاڭلىتىلىدۇ)

چۈشەندۈرۈش: فىگېل ئۇنىڭ ناخشا - مۇزىكىلىرىنىڭ نوتىلىرىنى مۇزىكا پېشۋاسى بىتخوۋىنىڭ كورسىتىشكە ئېلىپ بارىدىغانلىغىنى شوبېرتقا ئېيتمايدۇ. پۈتۈن ئومرى ئازاپ - ئوقۇبەت بىلەن ئۆتكەن ئۇلۇق كومپوزىتور بىتخوۋىن قېرىپ قالغان ئىدى. ئۇ كېسەل كارۋىتىدا يېتىپ تۇرۇپ شوبېرتنىڭ ئەسەرلىرىنى كورىدۇ.

بىتخوۋىن: (نوتىلارنى ۋارقىلاپ تىزىپ) پىشا! (يەنە بىر ۋارقىنى ئورۇپ) نىمە دىگەن ئېسىل ئەسەرلەر بۇ! مانا بۇ مۇزىكىلاردا بىر خىل مۇقەددەس نۇر جىلۋىلىنىپ تۇرىدۇ. (ئاۋازىنى قاتتىق چىقىرىپ) بۇنى كىم ئىجات قىلغان؟ ئۇ ھازىر نەدە؟

چۈشەندۈرۈش: بۇ ۋاقىتتا شوبېرت دەل بىتخوۋىننىڭ يىاتىمىنىڭ سىرتىدا قانداقتۇر بىر خىل ھايان ئىلكىدە يۈرەكلىرى پوكۇلدىغىنىچە سەل گۇمانسىراپ تۇراتتى. بىتخوۋىن ئۇنى سورايدىغاندىن كېيىن بىرسى ئۇنى ئويىگە باشلاپ كىردى. ئۇ ئويىگە كىرىپلا كارۋاتتا ياتقان كىشىنىڭ ئوزى بىر ئومۇر چوقۇنۇپ كەلگەن ھىلىمى زات ئىكەنلىكىنى تىلەيدى. ئۇ بىتخوۋىننىڭ شىردەك ھەيۋەتلىك بەستىگە، ئاغرىق ئازاۋىدا قىيىنماۋاتقان بولسىمۇ لېكىن بىر خىل قەيسەرلىك ئۇچقۇندىمۇ ئوتتەك چاقناپ تۇرغان كوزلىرىگە تىكلەپ، قاتتىق ھايانلىنىپ، كەتكەنلىكتىن ئوزىنى تۇتۇۋالالمايىغان ھالدا پۇت - قولىلىرى لاغىداپ تىترەپ كەتتى. ھەتتا بىتخوۋىننىڭ ئالاقچان ئاڭلاش

ئىقتىدارىنى يوقاتقان ئادەم ئىكەنلىكىنىمۇ ئۇنتىغان ئىدى.

شۇبېرت: سىز بىلەن كورۇشكەنلىكىم ئۇچۇن ئۈزۈمنى چەكسىز بەختلىك دەپ ھىساپلايمەن!
چۈشەندۈرۈش: بىتخوۋىن ئىندىمەستىن ئۇنىڭغا قوللىرىنى سوزدى. شۇبېرت ئۇنىڭ ئالدىغا كېلىپ
قوش قوللاپ ئۇنىڭ قوللىرىنى چىڭ سىقتى.

بىتخوۋىن: (قاتتىق ئاۋازدا) مېنىڭ قەلبىم سىزگە مەنسۇپ!

شۇبېرت: (قاتتىق ھەسرەت چەككەن ھالدا) ھەي، نىمىشقىمۇ تەقەدەر مېنى سىز بىلەن بىرەر يىل،
بىرەر ئاي، ھىچبولمىغاندا بىرەر كۈن ئىلگىرىرەك تونۇشۇش بەختىگە مۇيەسسەر قىلىنغاندۇ؟
چۈشەندۈرۈش: شۇبېرت كارۋاتنىڭ ئالدىدا يۈكەنىپ ئولتاردى - دە، بىتخوۋىننىڭ قوللىرى
نى يۈزىگە يېقىپ يىغلاشقا باشلىدى. مۇزىكا بېرىلمىدۇ، بىتخوۋىن شۇنىڭدىن ئۇزۇن ئۆتمەي، ئۆزى
بىر ئومۇر كۈرەش قىلغان بۇ رەھىمسىز دۇنيا بىلەن مەڭگۈگە ۋىدالاشتى. لېكىن شۇبېرت ئۇنىڭ
ئىزىنى بېسىپ، بۇ دۇنيا بىلەن تىرىكشىپ يەنىلا كىرۈش قىلماقتا ئىدى. بىتخوۋىن ۋاپات بول-
غانلىغىغا بىر يىل توشقان كۈنى، شۇبېرتنىڭ دوستلىرى ئۇنىڭ ھاياتىدا تۇنجى قېتىم ئاشكارا
ئۇيۇشتۇرۇلغان «شۇبېرت - مۇزىكا كېچىلىكى» نى ئۆتكۈزۈپ، ئۇلۇق كومپوزىتور بىتخوۋىننى خاتىر-
لىدى.

(«پوتى دەرىخى» ناملىق ئومۇمخور بېرىلمىدۇ. ناخشا تۈگىگەندىن كېيىن قىزغىن ئالقمىش ۋە

ھۇررا سادالىرى ياڭرايدۇ.)

مۇزىكا كېچىلىكى مۇۋەپپەقىيەتلىك ئۆتكۈزۈلدى. ئارقا - ئارقىدىن كوتىرىلگەن گۈلدىراس
ئالقمىش سادالىرى سەھنىنىڭ ئارقىسىغا ئاڭلىنىپ تۇراتتى. ئۇنىڭ يېقىن دوستلىرى بەس - بەس
بىلەن كېلىپ ئۇنى تەبرىكلەشتى. ئۇلار بۇ قېتىمقى مۇزىكا كېچىلىكىنىڭ ئۆتكۈزۈلۈشىگە بارلىق
كۈچ بىلەن تەييارلىق كورگەن ئىدى. شۇبېرت ناخشا ساداسى ئىچىدە سەھنىنىڭ ئارقا تەرىپىگە
كىرىپ كەلدى.

مايخوۋ: فرانسىس، سېنى قانداق تەبرىكلەشنى بىلمەيمەن! ...

شوبېرت: ئوھوي، مايخوۋ ...

دوستلىرى: ئاغىنىلەر، قاراڭلار بۇ ئالقمىش ساداسىغا! پۈتۈن تىياتىرخانا قاينام - تاشقىنلىققا چو-

مۇلۇپ كېتىپتىخۇ! فرانسىس، مۇۋەپپەقىيەتنى تەبرىكلەيمەن!

بىر دوستى: (ۋاقىراپ تۇرۇپ) شۇبېرتقا شان - شەرەپلەر بولسۇن! ياشسۇن روماننىمىز!

يەنە بىر دوستى: قاراڭلار، مەن سىلەرگە نىمە ئېلىپ كەلدىم؟ (ئۇ ھاراق بوتۇلكىسى بىلەن رۇم-

كىلارنى بىر - بىرىگە جىرىڭشىتىپ ئۇرۇپ) بۈگۈن بىز تازا پۇخادىن چىققىچە بىر ئىچىد-

ۋېتەيلى - چۇ!

(«سەرگەردان» ناخشىسى بېرىلمىدۇ)

شۇبېرت: تىڭشاڭلارچۇ، فىگېل «سەرگەردان» نى نىمە دىگەن ياخشى ئېيتىۋاتىدۇ! بۇ ناخشىنى پەقەت

فىگېللا مۇشۇنداق ياخشى ئېيتالايدۇ ...

[تىياتىر زالىدىن رىتەملىق ھالدا «شۇبېرت!»، «شۇبېرت!» دەپ توۋلىغان ئاۋازلار ئاڭلىم-

نىدۇ]

مايخوۋ: فرانس، تېز سەھنىگە چىق. تاماشىبىنلار سېنى چاقىرىۋاتىدۇ!
چۈشەندۈرۈش: شۇبېرت سەھنىگە چىقىپ فىگېل بىلەن قۇچاقلىشىدۇ ۋە كوپچىلىك ئۈچۈن
قەدەھ كوتىرىدۇ.

[يەنە بىر پەس ئالغىش سادالىرى كوتىرىلىپ پەسىيدۇ]
شۇبېرت: رەخمەت سىزگە، فىگېل ئەپەندى! (كوپچىلىككە قاراپ) سىلەرنىڭ دوستلىغىڭلارغىمۇ رەخ-
مەت! بۈگۈن بىتخوۋىندىن ئايرىلغىنىمىزغا توپ - توغرا بىر يىل بولدى. بىز بۇنى ھەر-
گىز ئۇنۇتماستىن كېرەك! بۈگۈنكى مۇزىكا كېچىلىكى پۈتۈنلەي بىتخوۋىننى خاتىرىلەش
يۈزىسىدىن ئۆتكۈزۈلدى. قېنى ئاشۇ مەڭگۈ ئۆلمەس بىتخوۋىن ئۈچۈن قەدەھ كوتۈرەيلى!
(ھاراق ئىچىلىدۇ) ئوھوي! ھوررا!!!

چۈشەندۈرۈش: شۇبېرتنىڭ تۇيۇقسىزلا بېشى قايغاندەك بولىدۇ - دە، قولىدىكى رۇمكا يەر-
گە جاراڭلىق چۈشۈپ پارچە - پارچە بولۇپ كېتىدۇ. جاراڭلاپ چېقىلغان رۇمكىنى كورگەن ئامما
گۇرىدە ئورۇنلىرىدىن تۇرۇشۇپ كېتىدۇ.
فىگېل: فرانس، نىمە بولىدىڭىز؟
شۇبېرت: ھىچنىمە ... كېرەك يوق ... ناخشىنى داۋاملاشتۇرىۋېرىڭ!
چۈشەندۈرۈش: دوستلىرى ئۇنى يولەپ سەھنىنىڭ ئارقىسىغا ئاپىرىپ ئولتۇرغۇزۇپ
قويدۇ.

سېبوۋىن: نىمە بولىدۇڭ، فرانس! ئولتۇر، تېزراق ئولتۇرىۋال!
مايخوۋ: چىرايىڭ نىمانچە تاتىرىپ كەتتى؟
سېبوۋىن: بۈگۈنكى مۇۋەپپەقىيەت بېشىڭنى بىر ئاز ئايلاندۇرۇپ قويدىمۇ نىمە؟
شۇبېرت: (ئەلەم بىلەن) مۇۋەپپەقىيەت ھەئە. لېكىن بەك كېچىكتى، ھەممىسى تۈگەشتى ...
مايخوۋ: بىردەم ئولتۇرۇپ ئارام ئال، گەپ قىلما!
[سەھنىدىن فىگېلنىڭ «شارامانكىچى بوۋاي» دىگەن ناخشىنى ئېيتىۋاتقانلىغى ئاڭلىنىدۇ].
شۇبېرت: ئاڭلىدىڭمۇ، فىگېل ئەپەندى «شارامانكىچى بوۋاي» دىگەن ناخشىنى ئېيتىۋاتىدۇ. مايم-
خوۋ، ئېسىڭىدەمۇ بۇلتۇر بۈگۈنكى كۈندە قىلىشقان گېپىمىز؟
مايخوۋ: قايسى گەپ؟

شۇبېرت: شۇ كۈنى بىز بىتخوۋىننىڭ دەپنە مۇراسىمىغا قاتنىشىپ قايتىپ كەلگەندىن كېيىن،
ھاراق ئىچىشىپ ئولتۇرغاندا سەن "قېنى ئىككىنچى بولۇپ ۋاپات بولىدىغان كىشى ئۈچۈن
كوتىرەيلى!" دىمىگەنمىدىڭ؟ ... ئەمدى، قېنى مەن ئۈچۈن كوتىرەيلى! ئەمدى ئاشۇ
ئىككىنچى بولۇپ ۋاپات بولىدىغان ئادەم مەن بولۇپ قالدىم.
سېبوۋىن: ياق، ياق، فرانس، بۇنداق دىمە! نىمەشقا بۇنداق دەيسەن؟ سېنىڭ مۇۋەپپەقىيەتنىڭ
تېخى ئەمدىلا باشلاندىغۇ!

شۇبېرت: توغرا، مەن ئۈچۈن ئېيتقاندا، بۇ مۇۋەپپەقىيەت ھەم تۇنجى قېتىملىق ھەم ئاخىرقى
قېتىملىق بولۇپ قالغۇسى! ... قېنى مەن ئۈچۈن كوتىرىۋېتەيلى! بىتخوۋىنغا ئەگىشىپ ئو-
لۇش - بۇ بىر بەخت! مەن ھازىر پەقەت بىرلا نەرسىنى ئارزۇ قىلىمەن ...

مايىخوۋ: نىمەنى...؟

شۇبېرت: مەن ئولگەندىن كېيىن ...

سىبوۋىن: ياق، ياق، ياق، بۇنداق دىمە!

شۇبېرت: (جاھىللىق بىلەن) مەن ئولگەندىن كېيىن مېنى بىتخوۋىنىنىڭ يېنىغا قويۇشنىڭلارنى ئوتۇم-
نۇپ سورايمەن!

[بىردەم جىمجىتلىق ھۆكۈم سۈرىدۇ]

شۇبېرت: نىمە، مەن بىتخوۋىنىنىڭ يېنىغا قويۇلۇشقا ئەرزىمەيمەنمۇ؟

مايىخوۋ: ئەلۋەتتە ئەرزىيسەن!

شۇبېرت: ئۇنداقتا، ھازىرلا ماڭا ۋەدە بېرىڭلار. ئەگەر شۇنداق قىلساڭلار، ئاندىن مەن قەۋەمدە
خاتىرجەم ياتالايمەن!

[سەھنىدىن فىگۇرلارنىڭ «باھاردىكى چۈش» دىگەن ناخشىنى ئېيتىۋاتقانلىغى ئاڭلىنىدۇ. ناخشا

تۈگىگەچە ئاڭلىتىلىدۇ]

(«ئاخىرلاشمىغان سىمفونىيە» نىڭ 1 - بابى بېرىلدى)


چۈشەندۈرۈش: خۇددى شۇبېرت دىگەندەكلا بۇ مۇۋەپپەقىيەت ھەم تۇنجى قېتىملىق ھەم
ئاخىرقى قېتىملىق بولۇپ قالدى. بىر نەچچە ئاي ئوتتۇرىغا كەلگەن شۇبېرت ۋاپات بولدى! شۇنداق بىر
كىگانت يۇلتۇز سەنئەت كوكىدە ئاجايىپ ئوچمەس ئىز قالدۇرۇپ پاللىدە بىر چاقىندى - دە، قا-
راڭغۇ زۇلمەت ئىچىگە ۋاقىتسىز غەرق بولدى! شۇنداق، ئەمدىلا پورەك يېرىپ ئېچىلغان ئاجايىپ
گۈزەل، خۇشپۇراق گۈل، خۇددى ئۇششۇك تەككەندەك ۋاقىتسىز نابۇت بولدى ... بىر تالانت ئى-
گىسى ئوز ماھارىتىنى ئەمدىلا نامايىش قىلىشقا باشلىغاندا، ئۇزۇن يىل چەككەن جەۋرى - جاپا
ئۇنى ھالىدىن كەتكۈزگەچكە ياش ھاياتى بىلەن ۋىدالاشتى ... ئۇ ھايات بىلەن ۋىدالاشقان ۋاقىتتا
ئەمدىلا 32 ياشقا كىرگەن ئىدى!

كىشىلەر تا ھازىرغىچە ئۇنىڭ ناخشىلىرىنى ئېيتىپ يۈرگەن بولسىمۇ، لېكىن ئۇلار ئۇزۇنغىچە
بۇ ناخشىلارنى زادى كىم ئىجات قىلغانلىغىنى بىلمەي كەلدى. بۇ جەرياندا ئۇنىڭ بەزى ئەسەر-
لىرى يوقىلىپ كەتتى، ھەتتا كىشىلەر دۇنيادا ئاشۇنداق ئەسەر بولغانلىغىنىمۇ بىلمەي كەلدى.
بەلكىم مەڭگۈ بىلمەي قېلىشىمۇ مۇمكىن!

ئۇنىڭ سادىق دوستلىرى كومپوزىتورنىڭ ئارزۇسى بويىچە ئۇنى مەڭگۈ خاتىرجەم ياتسۇن
دەپ ئۇنىڭ جەسىدىنى ۋىرېن قەۋرىستانلىغىدىكى ئۇ بىر ئومۇر ئېتىقات قىلىپ كەلگەن ئۇلۇق
ئۇستازى بىتخوۋىنىنىڭ قەۋرىسى يېنىغا قويدى ۋە خاتىرە تېشىغا: "بۇ يەرگە ئىنتايىن قىممەت-
لىك بايلىق ۋە گۈزەل ئارزۇ - ئۆمىتلەر كومۇلگەن!" دەپ يېزىپ قويۇلدى.

شۇنداق، ئىنتايىن قىممەتلىك بايلىق ۋە گۈزەل ئارزۇ - ئۆمىتلەر ئىگىسى ئەنە شۇنداق
دەپنە قىلىندى!

خەنزۇچىدىن: مۇھەممەت مەھرۇللا تەرجىمىسى



ئىزنىش

(ئۈچۈرلىك)

ئابدۇلئەلىم رەھىم



ئويۇنمىز ئاياقلاشتى. مەن ئىشىلىرىمنى تۈگىتىپ تۇرىشىمغا كەسىپداشلىرىمىدىن بىرى ماڭا "سىرتتا بىرسى سىز بىلەن كورۇش-مەكچى ئىكەن" دەپ خەۋەر قىلدى. مەن تىياتىرخانىدىن چىقىشىمغا ئىگىز بويلىق بىرسى "ئەسسالام! ياخشىمۇسەن، ئاداش؟" دەپ ماڭا قول ئۇزاتتى. مەن ئۇنىڭغا زەڭ سالدىم - دە، يۇرۇڭسىم خوشاللىقتىن ئۇرۇپ كەتتى. "ھوي، سەن مىرادىل ئەمەسمۇ، سېنى قايسى خاسىيەتلىك شامالار بۇ يەرگە ئېلىپ كەلدى؟" دىدىم ئۇنىڭ بىلەن قىزغىن قۇچاقلىشىپ كورۇشۇپ.

ئۇ مېنىڭ باشلانغۇچ مەكتەپتىن تارتىپ تولۇق ئوتتۇرا مەكتەپنى پۈتتۈرگىچە بىللە ئوقۇغان قەدىناس ئاغىنەم ئىدى.

ئۇ مەدىنىيەت ئىنقىلاۋى جەريانىدا "قايتا تەربىيە ئېلىش" ئۈچۈن يىراق بىر يېزىغا بېرىپ ئولتۇراقلىشىپ قالغاندىن بېرى ئۇن نەچچە يىلغىچە كورۇشىمگەن ئىدى. يېقىندا ئۇ شەھەر يېزىمىزدا ئېچىلغان "ئۇزۇن سەپەر زەربىدارلىرىنىڭ ئۇچۇرۇشوش يىغىنى" غا قاتنىشىش ئۈچۈن كەپتۇ. بۇگۈن ئۇ ئاشۇ زەربىدارلار قاتارىدا ئويۇنمىزنى كورگىلى كەلگەن ئىكەن. مەن قەدىناس ساۋاقدىشىمنىڭ ئەھۋالىدىن قىسقىچە خەۋەردار بولغاندىن كېيىن تېخىمۇ خوشالاندىم.

— سېنىڭدە ھەقىقەتەن ئۈزگىرىش چوڭ ئىكەن، — دىدىم مەن ئۇنىڭغا قاراپ زوقلانغان ھالدا.

— نەدىكىنى؟ سىلەردىكى يېڭىلىقلار قالىتىسكەن، — دىدى ئۇ ماڭا جاۋابەن.
 — قانداق، كونسېرتىمىز يارىدىمۇ؟ — دىدىم مەن ئۇنىڭ بىلەن بىللە كېتىۋېتىپ.
 — يارىمادىغان. ئۇسۇللارنىڭ مەزمۇنىنىڭ باي، شەكلىنىڭ مەللى، ھەركىتىنىڭ گۈزەل، نەپىسلىكى، ناخشا - مۇزىكىلارنىڭ شوخ، يېقىملىقلىقى كىشى قەلبىگە ئاجايىپ شىرىن مەنمۇنى ئوزۇق بەخش ئېتىدىكەن. بولۇپمۇ ئوركىستىر بىلەن ئورۇنلانغان «تاشۋاي» مۇزىكىسى خۇددى يەر تەكشىدىن قايناپ چىقىۋاتقان بۇلاق سۇيىدەك يېقىملىق سادا بېرىپ، يۈرەك تارىلىرىنى چېكىپ

新疆艺术

كەتتى. بۇرۇن ئاگا-ئانا-ئانىدا «تاشۋاي» مۇزىكىسى بۇنداق ئەھەس ئىدىغۇ؟... ھازىر قاتتىق گۇزەل، ھەيۋەتلىك مۇزىكا بوپتۇ، — دىدى مىرادىل چىن كوئامدىن قايمىل بولۇپ.

— راست دىدىڭ. ھازىر «تاشۋاي» مۇزىكىسى نۇر مەھەممەت سايىت تەرىپىدىن مۇكەممەل لەشتۈرۈلۈپ ئوركىستىرلاشتۇرۇلغاندىن كېيىن قاتتىق ھەيۋەتلىك بولۇپ كەتتى.
— نۇر مەھەممەت سايىت؟...

— شۇنداق. «تاشۋاي» مۇزىكىسىغا دېرىژورلۇق قىلغان ئۇيغۇر يىگىتى دەيمەن. ئۇ مەملىكەتىمىزدە يېتىشىپ چىققان تۇنجى ئۇيغۇر دېرىژور.
ئەمدى ئۇيغۇرلاردىنمۇ ھەقىقىي دېرىژورلار يېتىشىپ چىقىشقا باشلاپتۇ دىگەنە؟ — مىرادىل كوئامدىكى خوشاللىقىنى يوشۇرالمىدى.

— شۇنداق... ئۇيغۇر مۇزىكىلىرىنى ئوركىستىرلاشتۇرۇپ زامانىۋى سەۋىيىگە كۆتۈرۈشتە ئىجتىھات بىلەن ئىشلەيدىغان بىر تۈركۈم تالانتلىق كۆمپوزىتور، دېرىژور ۋە چالغۇچىلار كەم بولسا زادىلا بولمايدۇ.

نۇر مەھەممەت سايىت ئون نەچچە يىلدىن بۇيان چوڭ تىپتىكى ناخشا — ئۇسۇل «خەلق گۆڭشىسى ياخشى»، چوڭ تىپتىكى ئۇسۇلچى ئوپېرا «قەھرىمان ياكى مەدەنىيە»، ئۇسۇلچى ئوپېرا «جىڭنىڭ گۈللىرى ئېچىلدى»، شۇبېرتىننىڭ 8 - سىمفونىيىسى ۋە ئۇندىن باشقا كۆپلىگەن مۇزىكىلارغا دېرىژورلۇق قىلىپلا قالماي، بىر مۇنچە ناخشا — مۇزىكىلارنى ئوركىستىرلاشتۇرۇپ، ئۇيغۇر ناخشا — مۇزىكىسىنىڭ زامانىۋى مۇزىكا سەۋىيىسىگە كۆتىرىلىشىگە تۆھپە قوشۇپ كېلىۋاتىدۇ.

— شۇنچە يۇقۇرى سەۋىيىگە يېتىش ھەر ھالدا ئاسان بولمىسا كېرەك. — دىدى مىرادىل پۈتۈن دىققىتى بىلەن گېپىمنى ئاڭلاۋېتىپ.

— ئەلۋەتتە شۇنداق. قارىغاندا، سەن نۇر مەھەممەتنىڭ كەسپىي ھاياتىغا قىزىقىپ قالغاندەك تۇرىسەن. جۇر، ئاداش، ئويىگە بارايلى. سەن بىلەن مۇڭداشقاچ ئۇ توغرىلۇق ساڭا قىسقىچە سۆز — لەپ بېرەي، — دىدىم مىرادىلنى ئويىگە تەكلىپ قىلىپ.

— رەخمەت، بۇنداق كەچتە ئايالىڭنى ئاۋارە قىلمايلى، ئەتە سەھەر بالىلىرىڭنى يەسلىگە ئېلىپ بارىسەن، ئايالىڭمۇ خىزمەتكە بارىدۇ. ئاشپۇزۇلغا كىرىپلا مۇڭداشايلى، ئويۇڭگە باشقا بىر كۈنى بارىمەن، — دىدى ئۇ قەتئىيلىك بىلەن.

ئاشپۇزۇلغا كىردۇق. تەلپىمىزگە ئاشپۇزۇلنىڭ ئىچى ۋاراڭ — چۆرۈكىدىن خالى ئىكەن، ئالدىمىزغا مىزدىلىك تاام كەلتۈرۈلدى. بىر — ئىككى رۇمكىدىن ئىچىشتۇق. مىرادىل بىلەن ئۆزىمىزنىڭ ئەركىن، شوخ ساۋاقداشلىق ۋاقىتلىرىمىزنى ئەسلىشىپ مۇڭداشتۇق. كېيىن ئۇ ماڭا دەسلەپكى سۆھبەتلىرىمىزنى داۋاملاشتۇرۇشنى ئىلتىماس قىلدى. مەن سوزۇمنى داۋاملاشتۇردۇم.

نۇر مەھەممەت 1943 - يىلى 11 - ئايلاردا خوتەندە كەمبەغەل دىخان ئائىلىسىدە دۇنياغا كەلگەن. ئۇ باشلانغۇچ مەكتەپتە ئوقۇۋاتقان ئوسمۇرلۇك چېغىدىلا مۇزىكا ئاڭلاشقا بەكمۇ خۇشتار ئىدى. ھېسەبشەم دىگەندەكلا ئەلنەغمەچىلەرنىڭ كەينىگە كىرىۋېلىپ ئۇلارنىڭ نەغمىلىرىنى زوق

بىلەن ئاڭلايتتى. ئۇ ئەمدىلا 12 ياشقا كىرگەن چېغىدا خەلق سازەندىلىرىگە ئەگىشىپ داپ چېپىشنى ئۆگىنىۋالدى.

ئۇ بىر كۈنى ئوقۇتقۇچىسىنىڭ چېلىۋاتقان ئىسكىرىپكىسىغا قاراپ ھەيرانۇ - ھەس بولۇپ، ئىسكىرىپكىنى تىزىپ كورگىسى ۋە ئۇنى چېلىپ باققىسى كېلىدىدۇ. شۇ كۈنى كەچقۇرۇن ئو- قۇتقۇچىسىنىڭ ياتىغىدا يوقلىغىدىن پايدىلىنىپ ئىسكىرىپكىنى ئېلىپ چىقىپ مەھەللىدىكى چوڭ مېچىتكە كىرىپ، ئالاھىزەل خېلى بىر ھازاغچە ھەممىنى ئۇنۇتقان ھالدا پۇتۇن ۋۇجۇدى بىلەن بېرىلىپ، ئوزى بىلگىنىچە بىر ئاھاڭلارغا كەلتۈرۈپ ئىسكىرىپكا چالىدۇ. ئۇ قانچە چالغانسېرى مۇزىكىنىڭ شىرىن، سىرلىق تۇيغۇسىغا شۇنچىلىك مەھلىيا بولىدۇ.

كىم بىلسۇن، ئەندىلا تاھارەت ئېلىپ ئەزان توۋلاشقا نەرەددۇت قىلىۋاتقان مەزىن ئاخۇ- نۇم قاياقىتىندۇ ئاڭلىنىۋاتقان مۇزىكا ئاۋازىدىن چوچۇپ كېتىدۇ. ئەرۋايى ئورلىگەن مەزىن ئاخۇ- نۇم مېچىت ئىچىنى ئارىلاپ ئاخىرى مۇزىكا ئاۋازى چىققان يەرگە كېلىپ، پۇتۇن ئىشقى بىلەن بېرىلىپ ئىسكىرىپكا چېلىۋاتقان نۇر مەھەممەتنى كورۇپ قەھىرى - غەزەپكە كېلىدۇ - دە، نۇر مۇھەممەتنىڭ قولىغىدىن سوزۇپ: "ھەي شۇمتەك، نىمە قىلغىنىڭ بۇ! ئاللاتائالانىڭ ئۇلۇغ دەرگاھىدا شەيتاننىڭ ئاۋازىنى چىقىرىشنىڭ چوڭ گۇنا ئەمەسمۇ؟! چىقى بۇ يەردىن!" دەپ ۋاقىرايدۇ.

بۇ چاغدا نۇر مەھەممەتنىڭ ئوقۇتقۇچىسىمۇ ئوزى ياخشى كورىدىغان ئىسكىرىپكىنىڭ يو- قالغانلىغىنى بىلىپ يۇرنگى ئېچىشىپ ئولتۇرالمى، مەھەللە ئارىلاپ مېچىت ئالدىغا كېلىپ قالىدۇ. قارىسا مەزىن ئاخۇنۇم ھە دەپ بىر توپ كىشىنىڭ ئالدىدا نۇر مەھەممەتنى تىللاۋاتقان ئىكەن. بىچارە نۇر مەھەممەت ئوقۇتقۇچىسىنى كورۇپلا ئىسكىرىپكىنى كوتەرگەن پېتى ئوزىنى ئوقۇتقۇچى- سىنىڭ قۇچىغىغا ئاتىدۇ - دە، مەزىن ئاخۇنۇمنىڭ تىل - ئاھانىتىگە چىدىمغانلىغىدىنمۇ ياكى ئوقۇت- قۇچىسىدىن بىسوراق ئىسكىرىپكىنى ئېلىپ چىققانلىغىغا خىجىل بولغانلىغىدىنمۇ، يىغلاپ تاشلايدۇ. - بولدى، يىغلىما. بۇندىن كېيىن ساز چالغىڭ كەلسە مەندىن سوراپ مەكتەپتە چالغىن. مەن ساڭا ئىسكىرىپكا چېلىشنى ئۆگىتىپ قويمەن، - دەيدۇ ئوقۇتقۇچىسى مۇلايىملىق بىلەن ئۇنىڭغا... ئۇ ئىسكىرىپكا چېلىشنى ئۆگىنىۋېلىش بىلەنلا قانائەت ھاسىل قىلىمىدى. ئۇ قانداق قىلغاندا ئاڭلىغان ھەر بىر يېڭى ئاھاڭلارنى تېز ئۆگىنىۋېلىش مۇمكىنلىكى توغرىسىدا كۆپ ئويلايتتى. بىر كۈنى ئۇ چەتئەلنىڭ مەلۇم بىر فىلىمىنى كورۇپ ئۇنىڭدىكى ناخشىلارنى ئۆگەنگىسى كېلىدۇ - دە، ئو- قۇتقۇچىسىدىن:

— مۇئەللىم، ئاشۇ كىنودىكى ناخشىلارنى ئۆگىنىۋېلىش، مۇمكىنمۇ؟ - دەپ سورىدايدۇ.

— ئەلۋەتتە مۇمكىن. سەن نوتا ئۆگەنسەڭ، ئۇنداق ناخشىلارنى ئۆگىنىۋېلىشلا ئەمەس، بەلكى

ئاشۇنداق ناخشىلارنى ئىجات قىلىش ئىقتىدارىغىمۇ ئىگە بولالايسىن. - دەيدۇ ئوقۇتقۇچىسى ئو- نىڭغا ئىلھام بېرىپ.

شۇندىن باشلاپ ئۇ ئۆزلىگەندىن ئاددى نوتا ئۆگىنىشكە كىرىشىپ، ئولتۇرسا - تۇرسا ئۇدۇل كەلگەن نەرسىگە نوتا يېزىپ، ئاۋاز يادلاپ ئۇزۇن ئۆتمەيلا ئاددى نوتا بويىچە كىچىك ئىسكىرىپكا ۋە ئاكاردىيون چېلىش ئاساسىنى يارىتىۋالدى.

ئۇ مۇكەممەل مۇزىكانت بولۇش ئۈچۈن ھەر تەرەپلىمە بىلىم ئىگەللەشنىڭ كېرەكلىكىنى چۈشىنىپ، 1959 - يىلى شىنجاڭ ئىنىستىتۇتىغا ئوقۇشقا كىردى. ئەزەلدىن ئۇنىڭ يۇرتىدا مۇزىكا ھىسسىياتىمىزى قايىناپ تۇرغاچقا، مۇزىكا ئۆگىنىشىنى ھەر قاچان قولدىن بەرمىدى، 1962 - يىلى ئۇ شىنجاڭ ناخشا - ئۇسۇل ئومىگىگە مۇزىكانت بولۇپ يۆتكىلىپ كەلدى. بىر ئىش ئۇنىڭغا تۇگىمەس خۇشاللىق بەخش ئەتتى. ئۇ غىجەك چېلىش كەسپى بىلەنلا شۇغۇللىنىپ قالماي، ئالىت، ئەرخۇ، قالدۇن قاتارلىق چالغۇ ئەسۋاپلىرىنى چېلىشىمۇ ئۆگەندى...

— ئۆزەڭ بىلىمەن ئاداش، — دېدىم مەن ئالدىدىكى رۇمكىنى كۆتىرىۋېتىپ، — ئاشۇ با - لايى ئاپەتلىك يىللار گۈزەل تۇرمۇش، يۈكسەك غايە ۋە ئەدىبىيات - سەنئەت گۈللىرىنى شۇ قەدەر ۋەيران قىلۋەتمىدىمۇ؟ كىمكى كىلاسسىك ناخشا - مۇزىكىلارنى چالسا «ئەكسىلىتىنچى» قىلىپ قويۇلمىدىمۇ؟ لېكىن نۇر مەھەممەت «سېرىق ناخشا» دەپ چوڭرىتىلگەن ئۇيغۇر مۇزىكىسىنىڭ گۈلتاچى «12 مۇقام» نى كېچە - كېچىلەپ كىرىپكە قاقماي، بەزىدە يوشۇرۇن، بەزىدە ئاشكارە ئۆگەندى، شۇنداقلا ئۇ بىتخوۋىن، چايكوۋسكى، شۇبېرت قاتارلىق مەشھۇر چەتئەل كومپوزىتورلىرىنىڭ نادىر مۇزىكا ئەسەرلىرىنى تىرىشىپ ئۆگىنىش ئارقىلىق ئۇلارنىڭ ئىجادىيەت ئۇسلۇبىنى تەتقىق قىلدى.

— رەھبەرلىك ئۇنىڭ بۇنداق ئوتتەك قىزغىن تىرىشچانلىقىغا قاراپ ئىشەنچ بىلەن 1971 - يىلى ئۆكتەبىردە ئۇنى شاڭخەي مۇزىكا ئومىگىگە مەخسۇس دېرىژورلۇق ۋە قوشۇمچە ئىجادىيەت كەسپىنى ئۆگىنىشكە ئەۋەتتى. ئۇ بۇ قىسقىغىنە ئىككى يىلنى ئۇيغۇر ھازىرقى زامان مۇزىكا سەۋىيىسىنى ئۆستۈرۈشكە ھەسسە قوشۇشقا ئاساس يارىتىشنىڭ ياخشى پۇرسىتى، دەپ چۈشىنىپ بېرىلپ ئۆگەندى. ئۇ ئوقۇش پۈتتۈرۈش يۈزىسىدىن شاڭخەي مۇزىكا ئومىگى ئورۇنلىغان پىئانئۇ تەڭكەش قىلىنغان مۇزىكىلىق داستان «خۇاڭخې» غا دېرىژورلۇق قىلىپ ياخشى باھاغا ئېرىشتى.

ئۇ شۇندىن ئېتىۋارەن دېرىژورلۇق قىلىپلا قالماي، ئۇيغۇر مۇزىكىسىنى تەرەققى قىلدۇرۇشتىكى مۇزىكا ئىلمىنىڭ كومپوزىتورلىرىمىز ئارىسىدا ئومۇملاشمىغانلىقىدىن ئىبارەت ئاجىزلىقنى تۈگىتىش يولىدا كۆپ تىرىشچانلىق كۆرسەتتى.

« 12 مۇقام » ۋە خەلق ناخشا - مۇزىكىلىرىنىڭ سەۋىيىسىنى ئۆستۈرۈش ۋە ئۇنى دۇنياۋى مۇزىكا سەۋىيىسىگە كۆتىرىش يولىدا ئىزدىنىپ، گارمونىيە ئىلمىنى پىششىق ئىگەللەپ ناخشا - مۇزىكا كىلارنى ئۆركېستىردا ئورۇنلاشقا تەييارلىدى.

— ناخشا - مۇزىكىلارنى ئۆركېستىرلاشتۇرۇشنىڭ بەدىئى قىممىتىنى، ئەۋزەللىكىنى «تاشۋاي» مۇزىكىسىنى ئاڭلاپ چۈشەندىم. لېكىن ئۆركېستىرلاشتۇرۇلغان بەزى ناخشا - مۇزىكىلار قۇلاققا ئانچە يېقىملىق ئاڭلانمايدىغۇ؟ — دېدى مىرادىل پىيالىگە چاي قۇيۇپ تۇرۇپ.

— شىنجاڭ مۇزىكىسىدا ھازىر ئومۇملىشىۋاتقان بىر ئۇسلۇب، ياۋروپا ئۆركېستىرى بىلەن مىللى چالغۇ ئەسۋاپلىرى بىرلەشكەن ئارىلاشما ئۆركېستىر بولماقتا. بۇخىل ئۆركېستىر مۇزىكا ئەسەرلىرىنىڭ بەدىئىلىگى، ئەبىدىلەش كۈچىنىڭ مول بولۇشى ھەم مىللى پۇراقنىڭ بۇزۇلماسلىقى جەھەتلەردىن ئۆزىنىڭ ھاياتىي كۈچىنى نامايەندە قىلماقتا. لېكىن سەن سورىغاندەك خىلمۇ - خىل زىددىيەتلەر تولۇپ - تاشقان. بۇ ئىككى خىل مۇزىكا ئۆركېستىرىنى بىر - بىرىگە مۇۋاپىقلاشتۇرۇش، ھەرتە -

رەپلەردىن ماسلاشتۇرۇش ئەلۋەتتە ئاسان ئەمەس. چۈنكى ئادەتتە ياۋروپا ئوركېستىرنىڭ ئىچىدە ھەرقايسى گۇرۇپپىلار ئارا بىر مۇنچە زىددىيەتلەر بولىدۇ. مەسىلەن: قىللىق مۇزىكىلار بىلەن باسماق-لىسىق مۇزىكىلار ئوتتۇرىسىدا ھەم بۇ ئىككى خىل گۇرۇپپا بىلەن دۇخۋوي مۇزىكىلار ئوتتۇرىسىدا سازلاش ئۈستىدىلا زىددىيەت بولۇپ، قىللىق مۇزىكىلار بەش گىرادۇسلۇق تەڭكەش بويىچە سازلىنىدۇ. باسماقلىق مۇزىكىلار بولسا 12 ئاۋاز رېتى قانۇنىيىتى بويىچە سازلىنىدۇ. كانايىلار ھەرئىكە-كىسىگە ئوخشىمىغان ئاساستا ئەكس ئاۋاز قانۇنىيىتى بويىچە سازلىنىدۇ. سازلاشنىڭ ئوخشىماسلىقى نەتىجىسىدە ھەر قايسى گۇرۇپپىلاردىن چىققان ئوخشاش ئاۋازلار ئارىسىدىمۇ ئاز - تولا پەرق بولىدۇ. شۇڭا بۇخىل مۇزىكا ئوركېستىرىدا پەقەت ھەرقايسى گۇرۇپپىدىكى چالغۇچىلارنىڭ ئوز ئارا ماسلىشىشى ۋە يول قويۇشى ئارقىلىق بۇ قىيىنچىلىقنى يېڭىشكە توغرا كېلىدۇ.

مىللى مۇزىكا قۇراللىرىدا بولسا ئەھۋال تېخىمۇ مۇرەككەپ بولۇپ، ياۋروپا ئوركېستىرىدىن كۆپ پەرقلىنىدۇ. مىللى چالغۇ ئەسۋاپلىرىنىڭ بەزىلىرى تېخى راۋرۇس ئىسلاھ قىلىنىپ مۇكەممەل-لەشكەن. ئۇنىڭ ئۈستىگە كۆپىنچىسىنىڭ يۈزلىگىگە تېرە ئىشلىتىلىدۇ. تېرە سوغۇقنى كۆرسە بىرخىل ئۆزگىرىپ تۇرىدىغان بولغاچقا، چالغۇ ئەسۋاپلىرىنىڭ ئاۋازىنىڭ تۇراقلىق بولۇشىغا كۆپ تەسىر يەت-كۈزىدۇ. شۇنداقلا مىللى چالغۇ ئەسۋاپلىرىنى چېلىشمۇ رەسمى قېلىپلاشمىغان بولۇپ، ئورۇنلاش ئۇسۇلىدىكى پەدە بېسىش، كامانچە تارتىش، زەخمەك ئۇرۇش ھەم پۇراق چىقىرىش جەھەتلەردىمۇ كۆپ پەرقلەر مەۋجۇت.

مانا ئاشۇ ئوخشىمىغان پەرق ۋە زىددىيەتلەرنى ھەل قىلىش يولىدا دېربىزور نۇرمەھەممەت سايىت كۆپ باش قاتۇردى. ئۇ ياۋروپا ئوركېستىرى بىلەن مىللى چالغۇ ئەسۋاپلىرىنى بىر-بىرىگە مۇۋاپىقلاشتۇرۇش، ماسلاشتۇرۇش ۋە ھەر قايسى چالغۇ ئەسۋاپلىرىنىڭ ئالاھىدىلىكىنى ئېتىۋارغا ئېلىش ئارقىلىق مىللى مۇزىكا ئەسەرلىرىنىڭ بەدىئىيلىكى، ئىپادىلەش كۈچىنىڭ مول بولۇشى، مىللى پۇ-رىغىنىڭ بۇزۇلماسلىقى جەھەتلەردە كۆپ ئەجىر سىڭدۇردى.



ئۇ «تاششاۋاي»، «يارۇ»، «ھەي دادەي» قاتارلىق بىر مۇنچە خەلق ناخشا - مۇزىكىلىرى ۋە «بۇلاق بويىدا»، «يۈرەك شاتلىغى»، «تەننەنە»، «مۇھاجىرلار ناخشىسى» قاتارلىق ئىجادىي ناخشا-ئۇسۇل مۇزىكىلىرىنى ئوركېستىرلاشتۇرۇپ جاما-ئەتچىلىكنىڭ دىققەت - ئېتىۋارىنى قوزغىدى.

نۇرمەھەممەت سايىت، مۇزىكا ئىجادىيىتىدىمۇ خېلى كۆزگە كۆرۈنگەن كومپوزىتورلارنىڭ بىرىسى. ئۇنىڭ 60 - يىللاردا ئىسجات قىلغان تۇنجى ئەسىرى «ئۇلۇغ يېيىچىڭ» ناملىق ناخشىسى خەلق ئارىسىدا كەڭ تارقالدى. ۋە مەملىكىتىمىزنىڭ ئاتاغلىق ناخشىچىلىرى تەرىپىدىن ھەرخىل تىللاردا ئورۇنلىنىپ، مەملىكىتىمىزنىڭ ئىسجى - سىرتىدا بەلگىلىك تەسىر قوزغىدى.

ئۇنىڭ ئەسەرلىرى ئىچىدە 1979 - يىلى چىڭخۇا خەلق جۇمھۇرىيىتى قۇرۇلغانلىغىنىڭ 30 يىللىغىنى خاتىرىلەش مۇناسىۋىتى بىلەن ئۆتكۈزۈلگەن مەملىكەتلىك سەنئەت كورىگىدە بىرىنچى دەرىجىلىك مۇكاپاتقا ئېرىشكەن «بۇلاق بويىدا» ناملىق ئۇسۇل مۇزىكىسى، ئىككىنچى دەرىجىلىك مۇكاپاتقا ئېرىشكەن «يۈرەك شاتلىغى» ناملىق ئۇسۇل مۇزىكىسى ۋە 1980 - يىلى مەملىكەتلىك ئاز سانلىق مىللەتلەر سەنئەت كورىگىدە ئالاھىدە ياخشى باھاغا ئېرىشكەن «قوغۇن تاتلىق، دىلداشاقلىق»، «گىلەم توقۇش»، 1981 - يىلى ياپونىيىدە ئۆتكۈزۈلگەن خەلقئارا يىپەك يولى مۇزىكا يىغىنىدا ئالاھىدە ياخشى باھاغا ئېرىشكەن. «يىپەك يولىدىكى تاڭ شەپقىتى» قاتالىق ئۇسۇل مۇزىكىلىرى، «نېفىتلىكتىكى باھار»، «قاشتېشى ۋادىسىدىكى تەنتەنە» (سىمفونىك داستان)، «سېغىنىش كۈيى»، «مۇھاجىرلار ناخشىسى»، «قەھرىمانلىق مېدالى»، «شائىرقەلىبى» قاتارلىق ناخشا - مۇزىكىلىرى جامائەتچىلىكنىڭ ئالاھىدە ئالقىشىغا سازاۋەر بولدى.

ئۇ يەنە «يول باشلىغۇچى»، «نەسىردىن ئەپەندى» قاتارلىق فىلىملارنىڭ مۇزىكىسىنى ئىشلەشكە مۇستىھىك قىلدى.

ئۇنىڭ ناخشا - مۇزىكىلىرىنىڭ مىلودىيىسى يېقىملىق ۋە گۈزەل بولۇپ، ساپ ئىدىيىۋى مەزەن مۇنغا، قويۇق مىللىي پۇراققا ئىگە.

نۇر مەھمەت سايىت 1980 - يىلى جۇڭگو مۇزىكانتلار جەمئىيىتىگە ئەزا بولدى. ئۇ جۇڭگو مۇزىكانتلار جەمئىيىتى شىنجاڭ شۆبىسىنىڭ نەزىرىيە - ئىجادىيەت ھەيئىتى بولۇپ سايلاندى. ئۇ يەنە «مۇزىكا ھەققىدە» ناملىق كىتابىنى نەشىرگە بەردى.

— ئۇ ھەقىقەتەن تالانتلىق مۇزىكانت ئىكەن، — دىدى مىرادىل ھاجىجانلىنىپ، — بۇنداق تالانت ئىگىلىرى بىلەن پەخىرلىنىشىمىز، ئۇلارنى قەدىرلىشىمىز كېرەك.

نۇر مەھمەتنىڭ سەنئەت ساھەسىدە كورسەتكەن خىزمەتلىرىگە ئېتىۋار بېرىپ پارتىيە، ھۆكۈمەت ئۇنى چەتئەلگە زىيارەتكە ئەۋەتتى. 1976 - يىلى شىنجاڭ ناخشا - ئۇسۇل ئومىكى تەرىپىدىن پاكىستان، ئافغانىستان، شىمالىي يەمەن، جەنۇبىي يەمەن، سۇرىيە، كۇۋەيت، ئىراق قاتارلىق 7 مەملىكەتتە زىيارەتتە بولۇپ ئويۇن قويۇشقا قاتناشتى ۋە ئۇيغۇر چالغۇ ئەسۋابى قالدۇنى دۇنياغا نامايەندە قىلدى. ئۇ بۇ قېتىم يەنە شىنجاڭ ناخشا - ئۇسۇل ئومىكى تەرىپىدە غىجەك چېلىپ تۇرگىيە، ماراكەش قاتارلىق دولەتلەردە زىيارەتتە بولۇپ، ئويۇن قويۇپ كەلدى.

ئۇ ھازىر دېرىزورلۇق كەسپى بىلەن شۇغۇللىنىپ ئۇيغۇر مۇزىكىلىرىنى ئوركىستىرلاشتۇرۇش ئۈستىدە تىرىشماقتا ۋە يېڭى زىددىيەتلەر ئۈستىدە پىكىر يۈرگۈزمەكتە...

— قېنى ئاغىنە، سېنىڭ كەسپىدىشىڭ - دېرىزور نۇر مەھمەتنىڭ كەلگۈسى مۇۋەپپەقىيەتلىرى ئۈچۈن كۈتمەيلى! — دىدى مىرادىل رۇمكىنى قولغا ئېلىپ.

— سېنىڭمۇ يېڭى ئۇزۇن سەپەردە ياراتقان شان - شەرىپىڭ ئۈچۈن كۈتمەيلى!

تارىخىي تىياتىر ئىنسانچىسىنىڭ تارىخىي ئۆزگىرىشى

قاۋۇسلىق قانۇن نامى

دېراما كىشىلەر ناھايىتى ياخشى كۆرىدىغان سەھنە سەنئىتىنىڭ مۇھىم بىر تۈرى. ئۇ، ھەر-كەت، دىئالوگ، مۇزىكا، ناخشا، كىيىم - كېچەك، گىرىم، سەھنە گۈزەل سەنئىتى قاتارلىقلار ئارقىلىق مۇكەممەل پىرسۇناژلار ئوبرازىنى يارىتىدۇ. تۇرمۇش چىنلىغىنى تېتىكىلەشتۈرۈپ، جانلىق، تەسىرلىك ئەكس ئەتتۈرىدۇ. جەمئىيەتتىكى، كىشىلەر مۇناسىۋىتىدىكى كەسكىن زىددىيەتلەرنىڭ تۈپ ماھىيىتىنى، خاراكتېرىنى ئېچىپ بېرىدۇ.

ھەر قايسى مىللەتنىڭ ئەدىبىيات - سەنئەت تارىخىدا سەھنە ئەسەرلىرى مۇھىم ئورۇننى ئىگەللەيدۇ. شۇڭلاشقا ئەدىبىيات - سەنئەتنىڭ ئومۇمى تەرەققىيات تارىخىدا ۋە خەلق ئاممىسىنىڭ مەنەۋى ھاياتىدا سەھنە ئەسەرلىرىنىڭ ئوينىغان رولىغا ھەرگىز سەل قاراشقا بولمايدۇ.

16 - 17 - ئەسىرلەردىكى ئەنگىلىيە ئەدىبىياتىنىڭ گۈللەنگەن مەزگىلىدە ياشىغان مەشھۇر دېراماتورگ ۋىليام شېكسپېر دېرامالىرى ئەنگىلىيە ئەدىبىياتى، شۇنىڭدەك دۇنيا ئەدىبىياتى تەرەققىياتى ئۈچۈن چوڭ تەسىر كۆرسەتكەن ئىدى. ئۇ 4 يىلدا جەمئىي 54 پارچە تىياتىر يېزىپ قەلەم تەۋرىتىش ماھارىتى جەھەتتىكى ئاجايىپ تالانتىنى پۈتۈن دۇنيا جامائەتچىلىكىگە نامايەن قىلدى.

شېكسپېر دېرامالىرىنىڭ تارىخىي ئەھمىيىتى ۋە رىئال ئەھمىيىتى ئۆزى ياشىغان دەۋردىكى جەمئىيەتنىڭ روشەن كارتىنىسىنى سىزغانلىغى، كىشىلەرنىڭ روھىي دۇنياسىنى، ئارزۇ - تىلەكلىرىنى يۈكسەك بەدىئىي ئوبرازلار ۋاسىتىسى بىلەن ئەتراپلىق، تولۇق، چوڭقۇر ئەكس ئەتتۈرگەنلىكى ۋە دېراما قەھرىمانلىرىنىڭ خاراكتېرىنى جانلىق، مۇكەممەل ئېچىپ بەرگەنلىكىدە. شۇڭلاشقا ماركس ۋىليام شېكسپېرنىڭ ئىجادىيىتىگە: "ئۇ، رىئالدىم مەنئۇدى ئارقىلىق شۇ دەۋردىكى بارلىق زىددىيەتلەرنى، ئىجتىمائىي غەلدە - غەشلەرنى ئۆز دېرامىسىدا ئەكس ئەتتۈردى" دەپ يۇقۇرى باھا بەرگەن ئىدى.

«ۋىنىتسىيە سودىگىرى»، «خالىت» تىياتىرىمىزگە ئوخشاش داڭدار سەھنە ئەسەرلىرىنى يېزىش - پەقەت شېكسپېرغا ئوخشاش يازغۇچى، شائىر، دېراماتورگلار بىلەنلا ئاخىرلىشىپ قالدىمۇ؟! ئەلۋەتتە ئۇنداق ئەمەس. بۇ خىل قاراش تارىخ تەرەققىياتىنىڭ دىئالىكتىكىسىغا پۈتۈنلەي زىت. مەسىلەن: پۇشكىننىڭ «بىورس گودونوۋ» ناملىق سەھنە ئەسىرى، شېكسپېر دېرامالىرىدىن كېيىن جاھاندا داڭقى چىققان مەشھۇر ۋە ئۆلگىلىك ئەسەر بولۇپ ھىساپلىنىدۇ. پۇشكىن ئەينى ۋاقىتتا مۇشۇ ئەسىرى بىلەن رۇس ئەدىبىياتى تەرەققىياتى ئۈچۈن چوڭ تەسىر كۆرسەتكەن ئىدى. گوگولنىڭ «رېۋىزور» ناملىق كومىدىيىسىمۇ ئەنە شۇنداق قىممەتكە ئىگە ئەسەردۇر. بۇلاردىن باشقا مىساللار يەنە نۇرغۇن.

قايسى مىلەت بولۇشىدىن قەتئىينەزەر، ئەشۇنداق مۇھىم دەۋر بولگۇچ ئەھمىيەتكە، يۈكسەك بەدىئى قىممەتكە ئىگە نەمۇنەلىك، مۇنەۋۋەر ئەسەر بولمىدىكەن، بىزنىڭ جەزمەن ئۈگىنىشىمىزگە ئەرزىيدۇ.

ئەمدى ھازىرقى زامان ئۇيغۇر دىرامماتۇرگىيىسىگە كەلسەك، بۇنىڭدىنمۇ ئېلىمىزنىڭ مەشھۇر ئۇيغۇر يازغۇچىسى ۋە دىرامماتۇرگى زۇنۇن قادىرنىڭ «غۇنچەم» دىراممىسىغا ئوخشاش قويۇق مىللى ئالاھىدىلىككە ئىگە، بىر قەدەر مۇكەممەل بەدىئى تىپ يارىتىلغان ئۇلگىلىك سەھنە ئەسەرلىرىنى تاپقىلى بولىدۇ.

زۇنۇن قادىر «غۇنچەم» دىراممىسىنى 1939 - يىلى يازغان. ئېلىمىز ئازات بولغاندىن كېيىن ئاپتور بۇ دىراممىسىغا قايتىدىن تۈزىتىش كىرگۈزۈپ، سوتسىيالىستىك بەختىيار دەۋرىمىز سەھنىلىمە رىدە كەڭ - كۈشادە ئويناشقا تەقدىم قىلغان.

«غۇنچەم» دىراممىسى ھازىرقى زامان ئۇيغۇر ئەدەبىياتى تارىخىدا، بولۇپمۇ ئۇيغۇر دىرامماتۇرگىيىسىدە بىر قەدەر مۇۋەپپەقىيەتلىك ئەسەر بولۇپ، ئۇنىڭدا ئاپتور بۇنىڭدىن 50 يىل بۇرۇنقى ئىلى يېزىلىرىدىكى ئۇيغۇر ئەمگەكچى دىخانىلىرىنىڭ ئېچىنىشلىق ئېغىر تۇرمۇش سەرگۈزەشتىمىلىرىنى، شۇنداقلا ئۇلارنىڭ پەرزەنتلىرىنىڭ دەپسەندە قىلىنغان سويگۇ - مۇھەببىتىنى ئەكسى ئەتتۈرۈشىنى ۋە پومىشىشك، بايلارنىڭ زالىم بەگلەرنىڭ دەھشەتلىك ئېكسپىلاتاتسىيىسىنى، چىرىك تۇرمۇش ئىستىلىنى پاش قىلىشنى يىپ ئۇچى قىلغان.

دىرامماتۇر، ئەپلىك ئورۇنلاشتۇرۇلغان سىيۇزىت لېنىيىسى، سېستىمىلىق 3 پەردىدىن تەركىپ تاپقان.

پەردە ئېچىلىشى بىلەن تەڭلا ئەسەردىكى ئاساسلىق قەھرىمانلار كەڭ تاماشىبىنلار بىلەن ئېنىق يۈز كورۇشتۇرۇلىدۇ.

دىراممىنىڭ بۇ بولىمىدە نۇقتىلىق ھالدا پەزىلەتلىك گۈزەل قىز غۇنچەم بىلەن ئوت يۈرەك ۋىجدانلىق يىگىت نۇرۇمنىڭ بىر - بىرىگە بولغان ھەقىقىي، سەمىمى سويگۇ ھىسسىياتى، ساپ كۈي، كۈللىكى، مەردانلىقى ۋە بۇ ئىككى ياشقا بولغان مېھرىۋان ئانا زوربىخانىنىڭ خەيرىخاھلىقى، ھىسداشلىقى تەسۋىرلىنىدۇ. بۇنىڭدىن باشقا يەنە ئىنسان قېلىپىدىن چىققان نومۇسسۇز زومىگەر ئومەر شاڭيۇنىڭ غۇنچەمنى ۋە ئۇنىڭ چىرايلىق مەۋلىك بېغىنى قولغا چۈشۈرۈشنى پىلانلىغان قارا نىيىتى ئاشكارىلىنىدۇ.

دىراممىنىڭ سىيۇزىت تەرەققىياتى ئىككىنچى پەردىگە ئۆتكەندە زىددىيەت توقۇنۇشى بارغانسېرى كەسكىنلىشىشكە قاراپ يۈزلىنىدۇ. ئومەر شاڭيۇ ۋە ئۇنىڭ خوتۇنى شەرۋانەمنىڭ رەزىل ئەپتى - بەشىرىنى تېخىمۇ چوڭقۇر پاش قىلىنىدۇ.

دىراممىنىڭ ئۈچىنچى پەردىسى دىرامماتىك توقۇنۇشنىڭ ئەڭ يۇقۇرى پەللىگە كۆتىرىلگەن، كۈرەش يەنەمۇ جىددىلەشكەن ۋەقە راۋاجىنىڭ كولىمىناتسىيە نۇقتىسى بولۇپ، بۇ بولەكتە غۇنچەم، نۇرۇم ۋە ئۇلارنىڭ يېقىن تايانچلىرى تۇرغان، ئامانئاي، ياقۇپ، پاتەمخانلار بىلەن ئومەر شاڭيۇ شەرۋان، باسەت، ھاشىمبايلار ئوتتۇرىسىدىكى ھايات - ماماتلىق كۈرەش تازا ئەۋج ئالىدۇ. شۇنىڭ بىلەن دوست - دۈشمەندىن ئىبارەت سىنىپى چەك - چېگرا رەسمىي ئايرىلىدۇ. سەمىمى،

خۇش پېئىل، ئاقكۆڭۈل، قەيسەر، نامرات دىخان قىزى غۇنچەم ئۆزىنىڭ سويىگەن يىگىتى نۇرۇم ۋە باشقا سىنىپى قېرىنداشلىرىنىڭ ياردەم بېرىپ، يار - يولسەك بولۇشى ئارقىسىدا، زالىم باينىڭ ماڭقا ئوغلى سىنىقتا قولىنىڭ ئۇچىنىمۇ تۇتقۇزماستىن، ئاخىرى چىدىغۇسىز ئازاپ - ئوقۇبەت ئىچىدە جان ئۇزدۇ. بۇنىڭ بىلەن دراما ۋەقەلىكى ئىنتايىن ئېچىنىشلىق تىراگىدىيە بىلەن ئاخىرلىشىدۇ.

دراما تۈرگى زۇنۇن قادىر ئۆزىنىڭ پىشقان، ئۆتكۈر قەلەم كۈچى بىلەن «غۇنچەم» درامىدا زۇلمەتلىك كونا جەمىيەتنىڭ قاراڭغۇ تۇتەك پەردىسىنى ئېچىپ تاشلاپ، فېئوداللىق چىرىك تۇرۇمنىڭ تومۇرىغا پالنا ئۇرىدۇ. باتۇر، پاراسەتلىك ئۇيغۇر ئەمگەكچىلىرىنىڭ زۇلۇمغا قارشى تۇرۇشتىكى ئىسيانكارلىق روھىنى، قەھرىمانلىق جاسارىتىنى، يورۇقلۇققا بولغان ئۈمىت - ئىشەنچ - سىنى ئىپادىلەيدۇ.

مەلۇمكى: سەھنە ئەسىرىدە رىئال تۇرمۇش چىنىلمىغا ئاساسەن توقۇلغان تۇپ ماھىيەتلىك زىددىيەت، توقۇنۇشلارنىڭ ئوتتۇرىغا قويۇلۇشى، تەرەققى قىلىشى، ئاخىرقى يەكۈننىڭ چىقىرىلىشى بىلەن تاماملىنىپ بولغاندىن كېيىن ئاندىن بىرەر ئۆبېكتىپ مەۋجۇدىيەتكە ئايلىنىدۇ. ئەسەردىكى مەركىزىي ئىدىيىمۇ ئايدىڭلاشتۇرۇلۇپ پېرسۇناژلار خاراكتىرى ئېچىپ بېرىلىدۇ. مانا بۇلارنىڭ ھەممىسى دراماتىك توقۇنۇشلارنىڭ ياردىمى بىلەن بارلىققا كېلىدۇ. دراماتىك توقۇنۇشلار سەھنە ئەسىرىنىڭ ئاساسلىق ئامىلى. دراماتىك توقۇنۇشلار مۇۋاپىق بىر تەرەپ قىلىنمايدىكەن، سەھنە ئەسىرىنى ياخشى يېزىش مۇمكىن ئەمەس. بۇ مەسىلىدىكى ئاپتورنىڭ تۇپ ئاساسلىق ۋەزىپىسى تىپىك پېرسۇناژلار ئوبرازىنى يارىتىشقا مەركەزلىشىدۇ. ئۇنداق بولىدىكەن، ئەسەردىكى ئاساسلىق قەھرىمان جەزمەن تىپىك شارائىت ئىچىدە يۈز بەرگەن كەسكىن، مۇرەككەپ زىددىيەت ئىچىدە ياشىغان بولۇشى كېرەك. «غۇنچەم» درامىسىدا ئەمگەكچى ئۇيغۇر دىخانلىرىنىڭ ساپ دىل، ئۇ - مەتۇار ئوغۇل - قىزلىرىنىڭ ۋەكىلى بولغان غۇنچەم بىلەن نۇرۇم ئوبرازى ھەرگىز تەسادىپى مەيدانغا كەلگەن ئەمەس. ئاپتور بۇ ئىككى تىپىك ئىجابىي ئوبرازنى جۇڭگو جەمىيىتىدىكى چىرىك فېئوداللىق تۇرۇمنىڭ ھالاكەتكە قاراپ يۈز تۇتقان، يېڭى بىر نۇرلۇق دۇنيانىڭ پات ئارىدا يېتىپ كېلىش ئېھتىماللىغى يېقىنلاشقان بىر مەزگىلدە، يەنى ئۇيغۇر يېزىلىرىدا ئېلىمىزنىڭ ھەممە يەرلىرىگە ئوخشاشلا ئېكىسپىلاتاتسىيە قىلغۇچىلار بىلەن ئېكىسپىلاتاتسىيە قىلىنغۇچىلار ئوتتۇرىسىدا كى زىددىيەت بارغانسېرى كەسكىنلىشىپ ھايات - ماماتلىق كۈرەش دەرىجىسىگە كۆتىرىلىشكە يۈزلىنىپ ۋاتقان تىپىك شارائىتتا ياراتقان.

«غۇنچەم» درامىسىنى كورگەن تاماشىبىنلار ئەركىن، ئازادە تۇرمۇش ئۆتكۈزۈشتىن پۈتۈن - لەي مەھرۇم قىلىنغان غۇنچەم بىلەن نۇرۇمغا ئوخشاش ئۇيغۇر ئوغۇل - قىزلىرىغا ھىسداشلىق قىلسا، ئەمدى ئەشۇ ئادەمخور كونا جەمىيەتتە مېھنەتكەشلىرىنىڭ قەلبىنى زەردىگوش قىلغان ياۋۇز چىلبورلىرىنىڭ تىپىك ۋەكىلى بولغان ئومەر شاڭيۇ، شەرۋانلارغا بولغان غەزەپ - نەپىرتى ھەسسىلەپ ئورلەيدۇ.

گەرچە «غۇنچەم» درامىسىدا غۇنچەم ۋە نۇرۇمدىن ئىبارەت ئىككى ياشنىڭ، ئۆزلىرىنىڭ مۇھەببەت ئەركىنلىكى يولىدىكى كۈرەشلىرى، بېشىدىن كەچۈرگەن سەرگۈزەشتىلىرى تەسۋىرلەنگەن

بولسىمۇ، ئۇنىڭغا يەنىلا بىر - بىرىگە تۈپتىن قارىمۇ - قارشى بولغان ئىككى سىنىپ ۋەكىللىرى ئوتتۇرىسىدا پارتلىغان كەسكىن سىنىپى كۆرەش سىڭدۈرۈلگەن.

ئاپتور ئەسەردە مۇھەببەت ئەركىنلىكى ئۈچۈن ئېلىپ بېرىلغان كۆرەشنى سىنىپى كۆرەش دەرىجىسىگە كۆتىرىپ سىنىپنىڭ تەقدىرى ھەل بولغاندىلا ئاندىن مۇھەببەت تەقدىرىنى ھەل قىلىپ بولىدۇ - دىگەن نۇقتىمۇ زەرنى ناھايىتى كۈچلۈك ئىلگىرى سۈرگەن.

بىز دىراممىنىڭ ئىككىنچى پەردىسىدىكى غۇنچەم بىلەن نۇرۇمنىڭ ئۆزلىرىنىڭ ئەشەددى سىنىپى دۈشمەنلىرى ئومەر شاگىيۇ، شەرۋانلار بىلەن يۈزۈم - يۈز تۇرۇپ ئېلىشقان مەيداندىكى قورقماس باتۇرانە ھەرىكىتى، مەردانە سۆزلىرىگە قاراپ باقايلى:

شاگىيۇ: باغلاڭلار بۇ قارا نىيەتنى! (باست، يايى بىلەن باغلاشقا تۇتۇنغاندا نۇرۇم يايىنى ئىتىتىرىپ، باستىنى بىر مۇش بىلەن يىقىتىۋېتىدۇ.)

نۇرۇم: نىمە گۇنايم ئۇچۇن باغلايسەن؟ مېنىڭ يازىچە ئىشلەپ بەرگىنىم ئۇچۇنمۇ؟ ئاچمىنىڭ (شەرۋاننىڭ) شەرەندىلىگىنى ئاشكارە قىلغانلىغىم ئۇچۇنمۇ؟ ياكى غۇنچەمگە قۇرغان توزاقلارنىڭنى يوشۇرۇش ئۇچۇنمۇ؟ ھەي شاگىيۇ، كىم قارا نىيەت ئىكەنلىكى ھەقىقەت ئالدىدا، پۈتۈن خەلقى ئالەم ئالدىدا ئاشكارە بولىدۇ.

شاگىيۇ: قورقۇنچاقلار، نىمە قارىشىپ تۇرسەن؟ باغلا! (نۇرۇمغا يېقىن كېلىپ قامچا سالىدۇ)

يايى: (قىلچىنى سۇغۇرۇپ) ھەي ئوغرى، قارشىلىق قىلساڭ قىلچ بىلەن سالمەن!

نۇرۇم: كەل! قولۇڭدىن كەلگىنىنى قىلىش!

[ھەممىسى نۇرۇمنى تۇتۇپ باغلايدۇ]

شاگىيۇ: ئاپارغىن، قارىياچقا باغلا!

[نۇرۇمنى قارىياچقا تاڭىدۇ]

نۇرۇم: قولۇڭدىن كەلسە ئاسماننى ئوربۇت! ھەقىقەت ئېگىلىدۇ، سۇنمايدۇ.

شاگىيۇ: ئۇر مۇناپىقنى!

[يايى نۇرۇمنى قامچىلايدۇ، ئويىدىن غۇنچەم يۈگرەپ چىقىدۇ]

غۇنچەم: نۇرۇم (يايىنىڭ قولىغا ئېسىلىۋېلىپ) ھەي جاللات، ئۇرۇپ ئولتۇرۇۋېتەمسەن بىچارىنى؟

نىمە قىلدى سىلەرگە شۇنچە؟

شاگىيۇ: (مەشرەپكە) ھوي - ھوي، ما قىزنى ئويكە تارت.

[مەشرەپ "يۈرۈك" دەپ قولىدىن تارتقاندا غۇنچەم سىلىكىۋېتىدۇ]

غۇنچەم: شاگىيۇ ئاكا! نۇرۇمنى قويىۋېتىڭ. (يىغلايدۇ)

نۇرۇم: يالۋۇرۇش ئولۇمدىن يامان، غۇنچەم، بىزمۇ ئەنتىمىزنى ئالىدىغان بىر پەيت كېلىدۇ.

يۇقۇرىدىكى دىئالوگلاردا غۇنچەم بىلەن نۇرۇمنىڭ زۇلۇم ئالدىدا تىز يۈكەيدىغان، قورقماس، قەيسەر، ئۆمىتۋار، كۆرەشچان روھىنى ئاپتور ناھايىتى ماھىرلىق بىلەن ئىپادىلىگەن.

دىمەك «غۇنچەم» دىراممىسىدا يالغۇز ئۇيغۇر قىز - يىگىتلىرىنىڭ بىر - بىرىگە بولغان چوڭقۇر مۇھەببىتى ۋە ئارزۇ - ئارمانلىرىنى ئەمەلگە ئاشۇرۇش جەريانىدىكى كۆرەشلىرى ئەكسى ئەتتۈرۈلۈپلا قالماستىن، كەلگۈسى كۈنلەرنىڭ بىرىدە قارا بۇلۇتلارنى سۇرۇپ تاشلاپ، قاتمۇقات

زۇلۇمنىڭ بويۇنتۇرىغىدىن قۇتۇلۇپ، ئۆزلىرىگە زۇلۇم سالغان جاللاتلاردىن ئۇزۇل - كېسىل ئىمىن-تىقام ئالدىغان پەيتلەرنىڭمۇ يېتىپ كېلىدىغانلىقى توغرىسىدىكى ئۇمىتۋارلىق روھىمۇ جانلىق ئىپادىلەنگەن. بۇ ئارقىلىق ئەسەرنىڭ جەڭگىۋارلىقى تېخىمۇ ئاشۇرۇلغان.

ئاپتور «غۇنچەم» دراممىسى ئارقىلىق سەلبى كۈچلەر، فېئوداللىق كونا جەمىيەتتە ئۇستۇنلۇكنى ئىگەللەپ ھۆكۈم سۈرۈپ كەلگەن بولسىمۇ، ئۇلار ھامان تارىخ تەرەققىياتىغا ۋەكىللىك قىلمايدىغانلىقىدىن بىشارەت بېرىدۇ. شۇنىڭدەك ئەسەردە ئۇلارنىڭ ئەكسىيەتچىلىك ماھىيىتىنى ئىپادىلەپ تاشلاپ، ئىنسان قېلىپىدىن چىققان چىرىك تۇرمۇش ئىستىلىنى مەسخىرە قىلىدۇ. بۇنىڭ بىلەن ئاپتور ئەمگەكچى خەلق ئاممىسىنىڭ ئەكسىيەتچى كۈچلەرگە قارىتا غەزەپ ئوتىنى تۇتاشتۇرۇشقا كەڭرى زىمىن ھازىرلايدۇ.

دېمەك ئەسەردە مەسىلىنىڭ مۇشۇنداق ئوتتۇرىغا قويۇلىشىنى يازغۇچىنىڭ ئەينى ۋاقىتتىكى ئىلغار دېموكراتىك ئىدىيىسىنىڭ يېتەكچىلىكىدىن ئايرىپ قاراشقا بولمايدۇ. ئۇ يازغۇچىنىڭ مۇقەررەر توغرا دۇنيا قارىشىنىڭ مەھسۇلى. شۇڭا دىرامماتۇرگ زۇنۇن قادىر ئوتتۇرىدىن تونۇتۇلۇپ نۇشلار ئارقىلىق ئومۇم شاكىيۇ بىلەن شەرۋاندىن ئىبارەت ئېكسپىمىلاتاتۇر سىنىپ ۋەكىللىرىنىڭ پەسكەش تىپىك ئوبرازىنى خېلى مۇكەممەل ياراتقان.

شەرۋان: ياق - ياق، بولدى. تولا ئاغزىمنى ئاچماي ئولتارسۇن.

شاڭيۇ: ھە، نىمە ئانچە چىچاڭشىپ كەتتىڭ؟

شەرۋان: ھەي، يەنە قايسى ئېغىزلىرى بىلەن شۇ گەپنى قىلىدىلا؟

شاڭيۇ: بىر ئەركە توت خوتۇن راۋا، ھازىر مەندە بولسا ئاران ئىككى خوتۇنغۇ؟

شەرۋان: بايتوقايدىكىنى نەگە يوشۇرىدىلا؟ مېنى ھېچنىمە بىلمەيدۇ دەيدىكەنلا - دە، يەرنىڭ تېگىدە ئىلان كوشىگەننى بىلمەن مەن.

شاڭيۇ: كىم دىدى ساڭا، يوق گەپ.

شەرۋان: يوق گەپمىش، ئەمەس نىمىشكە ئالتە كۈندە بىر قېتىمرايلا ئۇياقتا؟

شاڭيۇ: ئەگەر شۇنداق بولغاندىمۇ توتكە يەتمىدىغۇ.

شەرۋان: ئون ئىككىگە يەتتىغۇ! توققۇز قىز ئېلىپ قويۇپ بېرىپلا، ھازىر ئەمىرلىرىدە ئۈچ خوتۇن بار. ئەمدى ئىنساپ قىلىش كېرەك. ساقالغا ئاق كىرگەندىمۇ ھەۋەس قىلىۋېرەمدۇ كىشى.

شاڭيۇ: ساقالنىڭ ئاقارغىنىغا قارىسا سەن، (كوكسىگە بارماقلىرى بىلەن نوقۇپ) كوڭۇلگە قارا! بىزنىڭ كوڭلىمىز نېخى ياش يىگىتنىڭ كوڭلىدەك چاچىپ تۇرۇپتۇ. مەسىلەن، ھويلىدا يۈرگەن خورازغا قاراپ باق. شۇ جېنىدا مۇشتەك تۇرۇپ ئون نەچچە مېكىياننى ئارقىسىدىن ئەگەشتۈرۈپ يۇرۇپتۇ. مانا شۇنداق ئاق خوراز دىسەڭ بولىدۇ بىزنى.

شەرۋان: ئۇ دىگەن توخۇ، سىلى دىگەن ئادەم.

شاڭيۇ: مانا قارا، مەن تاغدەك ئادەم تۇرۇپ توخۇچىلىك بولالمايمەنمۇ. توققۇز قىز ئېلىپ قويىۋەتكەن بولسام ئون بولۇپ كەتسۇن، ئەمىرىدە ئۈچ خوتۇن بولغان بولسا توت بولۇپ كەتسۇن، ھىساپمۇ توپ - توغرا بولىدىكەن.

بۇ دىئالوگلاردا ئاپتور يۇمۇرلۇق ئىبارىلەرنى ئۈستىلىق بىلەن قوللىنىپ، سەلبىي پېرسۇناژ-لارنىڭ خاراكتېرىنى ماھىرىلىق بىلەن ئېچىپ بەرگەن.

پۇرولېتارىياتنىڭ ئۇلۇغ يازغۇچىسى ماكسىم گوركى ئەينى زاماندا يازغان «تسوۋەنلىكتە» ناملىق ئەسىرىدە روسىيە ئۇششاق بۇرۇن ئازىيىسىنىڭ ئەخلاق، ئىستىلىدىكى ۋە مۇناسىۋىتىدىكى ئاچكوزلۇقنى، ساختىپەزلىكىنى، ۋەھشلىكىنى، شەخسىيەتچى - ھەسەتخورلۇقنى، ھىلىگەر، رەھىمسىزلىكىنى، پەخسىق، ھارامزادىلىكىنى، يالغانچى، توھمەتخورلۇقنى، پاهىشموۋاز، زەزىللىكىنى، ئالدامچى، زوراۋان-لىقلارنى قانداق پاش قىلىپ، قامچىلىغان بولسا پىشقەدەم ئۇيغۇر دىراماتۇرگى زۇنۇن قادىرىمۇ «غۇنچەم» دىراممىسىدا كونا فېئوداللىق جەمىيەتتىكى ئۇيغۇر يېزىلىرىدا ھۆكۈم سۈرۈپ، ئەمگەكچى خەلقنىڭ بېشىدا قانلىق قامچىسىنى ئويناتقان قانخور زالىم بەگلىرىنىڭ، پىشمىشلىق، بايلارنىڭ ئەخلاق، ئىستىلىدىكى يىرگىنلىك قىلىقلارنى شۇ يوسۇندا پاش قىلىپ ئۇلارنىڭ چاۋسىنى چىتقا يايغان.

«غۇنچەم» دىراممىسىدا يەنە كونكىرىت سىۋىت ۋە پېرسۇناژلارنىڭ ھەركىتى، دىئالوگلىرىنى ئۇلارنىڭ ئىندىۋىدۇئاللىق خۇسۇسىيەتلىرىگە، ئىنسانىي ماھىيىتىگە ماس ھالدا بېرىپ، ئاپتور ئۆزىنىڭ مەيدانى، كوزقارشى، پوزىتسىيىسى، غەزەپ - نەپرىتى ۋە سويگۇ - مۇھەببىتىنى، ھىسداشلىقىنى كۈچلۈك ئىزھار قىلىش بىلەن بىر ۋاقىتتا دىراما سىۋىتى ئىچىگە تىراگىددىيلىك ۋە كومىدىيىلىك ئامىللارنىمۇ خېلى جايىدا كىرگۈزگەن. بۇ مەسىلە كۆپىنچە غۇنچەم ۋە سېپىتتىدىن ئىبارەت بىر - بىرىگە پۈتۈنلەي قارىمۇ - قارشى ئىككى پېرسۇناژغا مەركەزلىشىدۇ. تاماشىبىنلار سەھنىدە ئاچچىق ھەجۈملىك، ئوتكۇر يۇمۇرلۇق تىل ۋاستىسى بىلەن رەسۋاسى چىقىرىلىغان سېپىتنىڭ ئەخمىقانە تەلۋە ھەركەتلىرىنى كۆرگەندە، بىر - بىرىگە قۇلاشمىغان قالايمىقان سوزلىرىنى ئاڭلىغاندا ئۇچەيلىرى ئۇزۇلگىدەك كۈلىدۇ. دىراممىدا سېپىت ئوبرازىغا يىغىنچاقلىغان ساتىرىك دىئالارنىڭ بېرىلىشىمۇ يەنىلا ئاشۇ قاراڭغۇ زۇلمەتلىك كونا جەمىيەتتىكى ئادالەتسىزلىكىنى، تەڭسىزلىكىنى ئېچىپ تاشلاشتا بەلگىلىك رول ئوينىغان.

بۇنىڭ ئەكسىچە گۈزەل، ئېسىل پەزىلەتلىك، چىچەن قىز غۇنچەم تاماشىبىنلارنىڭ كوزىگە خۇددى بىمپايان يېزىدا ئېچىلغان بىر تال خۇشپۇراق قىزىل گۈلدەك كورۇنىدۇ. ئەمدى ئۇنىڭ جاھالەتلىك زۇلۇم دۇنياسىدا تارتقان ئېغىر ئازاپ - ئوقۇبەتلىك كۈنلىرى، مۇھەببەت سەرگۈزەش تىلىرى، پاجىئەلىك ئولۇمى تاماشىبىنلارنىڭ يۈرىكىنى ئېزىپ چوڭقۇر قايغۇ - ھەسرەتكە چومدۇرىدۇ.

دىمەك «غۇنچەم» دىراممىسىنى ئېلىمىز ياشلىرىمىزنىڭ ئۆتمۈشتىكى ئازاپلىق كۈنلىرىنى ئەسلىپ، بۈگۈنكى بەختىيار دەۋرىنىڭ قەدىر - قىممىتىگە يېتىشتىكى بىر ياخشى دەرسلىك دىيىشكە بولىدۇ. «غۇنچەم» دىراممىسىدا ئاپتور ئەمگەكچان قېرىنداش مىللەت خەلقىمىزنىڭ قان بىلەن يۇغۇرۇلغان قويۇق دوستلۇغى، ئۇلارنىڭ ئۆز ئارا تەقدىرداش ھاياتى، ھەمىيەت ياشاشتەك ئېسىل خىسلىتىنى ئەكس ئەتتۈرۈش مەسىلىسىگەمۇ مەلۇم دەرىجىدە ئەھمىيەت بەرگەن.

شۇنى بىلىشىمىز لازىمكى: كونا جەمىيەتتە ھۆكۈمرانلىق ئورۇنغا چىقمۇالغان ئومەر شاڭيۇغا ئوخشاش ئېكىسپىلاتاتۇر سىنىپ ۋەكىللىرى، پەقەت بىر مىللەت ئەمگەكچى خەلقىمىزنىڭلا ئەشەددى

دۇشمىنى بولۇپ قالماستىن، شۇ زىمىندا بىللە ياشاۋاتقان ھەر مىللەت ئەمگەكچى خەلقلەرنىڭمۇ ئورتاق دۇشمىنى.

بىزگە مەلۇم، ئىلى رايونى ھەر مىللەت خەلقى ئەزەلدىن بىللە ئولتۇراقلىشىپ، ئۆز ئارا قويۇق دوستلۇق مۇناسىۋەت ئورنىتىپ كەلگەن بىر جاي. شۇڭلاشقا قايسى مىللەت بولۇشىدىن قەتئىينەزەر، ئومەر شاڭيۇغا ئوخشاش فېئودال - پومىشىمىكلارنىڭ قېرىنداش ھەر مىللەت ئەمگەكچى خەلقىنى ئېزىشى، ئېكىسپىلاتاتسىيە قىلىشى قىلچە ئەجەپلىنەرلىك ئەمەس. شۇنىڭ ئۈچۈن بىز «غۇنچەم» دىراممىسىدا غۇنچەم، نۇرۇم قاتارلىق ساپ دىل ئەمگەكچى ئۇيغۇر، قىز - يىگىتلەرنىڭ تارتقان ھىساپسىز دەرت - ئەلەملىرى ۋە پاجىئەلىك ھاياتىنى كۆرۈش بىلەن بىرگە ئامانئايغا ئوخشاش ئەمگەكچى قازاق مالچىلىرىنىڭمۇ ئاشۇ ئېچىنىشلىق ئومۇر ئازاۋىنى ئورتاق تارتقانلىغىنى ناھايىتى ئېنىق كۆرۈۋالالايمىز.

دىراممىدا ئەكس ئەتتۈرۈلگەندەك، قازاق يىگىتى ئامانئايىنىڭ تۇرغان، ياقۇپ، پاتەمخانلارغا زىچ ماسلىشىپ، جىددى ھايات - ماماتلىق كۆرەشلەردە باشتىن - ئاخىر بىللە بولۇپ، غۇنچەم، نۇرۇملارغا ئوخشاش سىنىپىي قېرىنداشلىرىغا قىزغىن ياردەم بېرىشى؛ چىن قەلبىدىن ھىسداشلىق قىلىپ، مۇرىنى - مۇرىگە تىرەپ زۇلۇمغا، ئادالەتسىزلىككە قارشى كۆرۈش قىلىشى - ئۇيغۇر، قازاق مىللەتلەرنىڭ چوڭقۇر مېھرى - مۇھەببەت بىلەن تولغان دوستلۇغىنى ئىپادىلەپ بېرىدۇ. «غۇنچەم» دىراممىسىنىڭ رىئال ئاساسىنىڭ مۇستەھكەم، مەزمۇنى باي، تەربىيىۋى ئەھمىيىتى زور، بەدىئى قىممەتكە ئىگە ئەسەر بولۇپ چىقىشى، ئاپتورنىڭ جاپالىق ئىزدىنىپ، كۆپ تەرەپلىملىك ئەجىز سىڭدۈرۈشىنىڭ نەتىجىسى.

ئىپىك ئەسەرلەردە جۈملىدىن سەھنە ئەسەرلىرىدە كىشىلەرنىڭ ئىجتىمائىي مۇناسىۋىتى، پائالىيىتى مەركەزلىك ھالدا تەسۋىرلىنىدۇ. بۇ ھالقا سەھنە ئەسەرلىرىدە پېرسۇناژلارنىڭ ھەركىتى ۋە تىلى ئارقىلىق گەۋدىلىنىدۇ. شۇڭا ئاپتور «غۇنچەم» دىراممىسىدا پېرسۇناژلار خاراكتېرىدىكى ماھىيەتلىك ئالاھىتىلەرنى ئۆزىگە خاس قانۇنىيىتى بويىچە يورۇتۇپ بەرگەن.

ئەسەردىكى ئىجابىي ۋە سەلبىي پېرسۇناژلارنىڭ ئىندىۋىدۇئالىغى - ئۇلارنىڭ ھەركىتى، سەل-لاھىيىتى، مەجەز - خۇلقى، ئىدىيىۋى ھىسسىياتى، گەپ - سۆزلىرى، تۇرقى ئارقىلىق روشەن ھالدا ئىزچىللىققا ئىگە بولغان. ئاپتور بارلىق پېرسۇناژلارنىڭ ھەركىتى بىلەن سۆزىنى بىر قېلىپقا سالىغان. ھەر قايسى پېرسۇناژلار ئۆزلىرىگە خاس ھەركىتى، تىلى بىلەن بىر - بىرىدىن روشەن پەرقلىنىپ تۇرىدۇ. مەسىلەن: دىراممىدا ئومەر شاڭيۇ، شەرۋان قاتارلىق سەلبىي پېرسۇناژلاردىن تاماشىبىنلار يىرگىنىدۇ، غەزەپلىنىدۇ. بۇنىڭ سەۋىيىسى ئۇلارنىڭ چىرىك روھىي دۇنياسى ئاشكارىلانغان. ئۇلارنىڭ ئەشۇ رەزىل ۋە چىرىك خاراكتېرىنى ئۇلارنىڭ ماھىيىتى بەلگىلىگەن.

ئەمدى غۇنچەم، نۇرۇملارغا كەلسەك، تاماشىبىنلار ئۇلارنىڭ ھەركەتلىرىنى كۆرۈپ، يېقىملىق، ئوتلۇق سۆزلىرىنى ئاڭلاپ مەپتۇن بولىدۇ، ھوزۇرلىنىدۇ. ئۇلارغا نىسبەتەن كۈچلۈك ھىسداشلىغى قوزغىلىدۇ.

ئەدەبىي ئەسەرنىڭ ئىجتىمائىي تۇرمۇشتىكى تەربىيىۋى ئەھمىيىتى ۋە ئېستېتىك رولى مۇشۇ مەسىلىلەردە روشەن خاراكتېرلىنىدۇ.

ئىنسان روھىنىڭ ئىنژىنېرى بولۇشقا مۇناسىپ ھالدا ئوتتۇرىغا چىققان، ئاناغلىق يازغۇچىم-
لارنىڭ ھەممىسى تىل - سەنئىتىنىڭ ئۇستازلىرى. ئۇلار رىئال تۇرمۇشنى ئوبراز ئارقىلىق ئەكس
ئەتتۈرۈپ، بىر پۈتۈن جەمئىيەتنىڭ تولۇق كارتىنىسىنى سىزىپ بېرىدۇ.

«غۇنچەم» دىراممىسىنىڭ تىلى ھەقىقەتەن كەڭ كىتاپخانىلارنى، جاھانئەتىپلىكىنى ۋە قەلەم
ئىگىلىرىنى قايىل قىلىدۇ. ئاپتور ئۆز ئەسىرىدە ئۆتكۈر، يۇمۇرلۇق ھەج-ۋى تىل ئىشلىتىپ
چىرىك، ئەكسىيەتچى كۈچلەرنىڭ پەسكەش روھىي دۇنياسىنى پاش قىلسا؛ گۈزەل، ئوبرازلىق،
راۋان، جانلىق، ھىسسىياتلىق تىلدىن پايدىلىنىپ ئىجابى ئوبرازلارنىڭ پاك قەلپىنى، ساپ دىل-
نى، گۈزەل ئىچكى دۇنياسىنى، قەيسەر ئىرادىسىنى، ئۈمىت - ئىشەنچىنى ئىپادىلەيدۇ. ئاپتورنىڭ
مانا بۇ يېزىقچىلىق ماھارىتى ۋە ئۇسلۇبى بىزنىڭ ئۈگىنىشىمىزگە، ئۈلگە ئېلىشىمىزغا ئەرزىيدۇ.

مەلۇمكى، سەھنە ئەسىرىنى ئاپتور ئويۇن قويۇش تەلپۈكىگە، سەھنە ئەمەلىيىتىگە ماسلاشتۇر-
رۇپ يازغانلىغى تۈپەيلىدىن ئۇ، رومان، پوۋېست، ھىكايە ياكى ئېپىك، يىرىك شېئىرىي ئەسەر-
لەرگە، باشقا نەسرىي ئەسەرلەرگە ئوخشاش ۋەقەلىكىنى، زىددىيەت توقۇنۇشلارنىڭ جەرياننى ئەركىن
بايان قىلىپ بېرىش ئىمكانىيىتىگە ئىگە بولالايدۇ. بۇنىڭ سەۋىيىسى، سەھنە ئەسىرى مۇقەررەر
يوسۇندا بوشلۇقنىڭ، ۋاقىتنىڭ چەكلىمىسىگە ئۇچرايدۇ. سەھنە ئەسىرى تاللانغان ۋەقەلىكىنى،
رىئال تۇرمۇشتا يۈز بەرگەن زىددىيەت كۈرەشلىرىنى سەھنە ئەمەلىيىتىگە كۆرسىتىپ، تاماشىبىنلارنى
ئۆزىگە جەلپ قىلىش بىلەن چەكلىنىدۇ.

«غۇنچەم» دىراممىسىنىڭ تېمىسى، مەزمۇن دائىرىسى كەڭ بولۇپ، ئۇنىڭدا رىئال
تۇرمۇشنىڭ بىر پۈتۈن كارتىنىسى رەڭدار، قىزىقارلىق، تەسىرلىك سىزىلغان. تۇرمۇش ھادىسىلىرى
زىچ، مەركەزلىك تىپىكلەشتۈرۈلۈپ ئورۇنلاشتۇرۇلغان. گەرچە جاھالەتلىك فېئوداللىق تۈزۈمنىڭ
قۇربانى بولغان غۇنچەم شۇ دەۋر، شۇ شارائىتتا ياشىغان بىر شەخس بولسىمۇ، ئۇ، تا، بۈگۈنگە
قەدەر قەلبىمىزدىن چوڭقۇر ئورۇن ئېلىپ ئۆلمەس ئوبراز بولۇپ ياشاپ كەلمەكتە.

ھازىرقى ئەھۋالغا نەزەر سالساق، "4 كىشىلىك گۇرۇھ" يوقىتىلغاندىن بۇيانقى بىر نەچچە
يىل ئىچىدە «غۇنچەم» دىراممىسى تىيانشاننىڭ جەنۇبى ۋە شىمالدىكى ھەر قايسى ۋىلايەت، نا-
ھىيىلەردە كەڭ تۈردە ئويلىنىپ، «شىنجاڭ خەلق رادىيو ئىستانسىسى» تەرىپىدىن داۋاملىق
ئاڭلىتىلىۋاتىدۇ.

كۆپ قېتىم تەكرار قويۇلۇپ، كۆپ قېتىم تەكرار ئاڭلىتىلىشىمۇ تاماشىبىنلاردا قىياچىلىك
زېرىكىشلىك ھالەتنىڭ يۈز بەرگەنلىكىنى كۆرگىلى بولمايدۇ. دېمەك بۇ، «غۇنچەم» دىراممىسىنىڭ
خەلقنىڭ كۆڭلىگە ياققانلىقىنىڭ ئالاھىتىدۇر.

خەلقنىڭ ئۇنتۇلما سەنئەتكارى ھاشىم ھاجى

ساتتار توختى

ئاتاقلىق خەلق سەنئەتكارى ۋە تەرەققىپەرۋەر، دېموكرات ھاشىم ھاجىنى تونۇشتۇرۇشتىن ئاۋال، ئۇنى تەربىيەلەپ يېتىشتۈرگەن كۇچار خەلقى ئۈستىدە قىسقىچە توختىلىپ ئۆتىمىز.

ھەر قانداق كىشى «شىنجاڭ ناخشا - ئۇسۇل ماكانى» دىگەن سوزنى ئاڭلىغان ياكى ئەسلىگە كەن چېغدا دەرھال «كەپلەش»، قۇمتۇر «مىڭ ئوي» تاغ ئېغىزىدىن ئېقىپ چىققان «ئوگەن دەرياسى» نىڭ شەرقىي - جەنۇب تەرىپىگە جايلاشقان، ھاۋا كېلىماتى ئەڭ ياخشى، تۇپرىغى مۇنبەت، باغ - باراقسان جاي - كۇچارنى كوز ئالدىغا كەلتۈرىدۇ.

ئۇيغۇر سەنئىتىنىڭ قەدىمىي مەنبەلىرىدىن بىرى بولغان ھەر خىل ئولتۇرۇش ۋە سورۇنلۇق مەشرەپلىرىنى چورىدىگەن ھالدا ئۆتكۈزۈلدىغان سەيلىلەر (كارىز سەيلىسى، نورۇز سەيلىسى، چېلىش سەيلىسى، كەكلىك سەيلىسى، ئوغلاق سەيلىسى، گۈل سەيلىسى، ئۇرۇك سەيلىسى، باغ سەيلىسى، يەرمەنكە، چىغرىق سەيلىسى) قاتارىدا مەشھۇر ئەنئەنىۋى ماھارەت سەنئىتى - دارۋازلىق ئويۇنمۇ بار. 1910 - يىلىدىن باشلاپ كۇچار زىمىنىدىن پۈتۈن شىنجاڭغا ئوزىنىڭ دارۋازلىق سەنئىتى بىلەن تونۇلغان ھاشىم ھاجى كىلاسسىك مۇزىكا «ئون ئىككى مۇقام» نىمۇ پىششىق ئىگەلىمگەن. ئۇ، مامۇت ئاخۇن، بىلال ئاخۇن، بايىز ئاخۇن سېتە، ئىبراھىم تەنەبۇر، ئەلنەغمىچى زەيتۇنخان، دىلەيسىخان، ھېزىم ئاخۇن، ھېلىم سېلىم قاتارلىق كوپلىگەن ئىز باسالارنى تەربىيەلەپ، بىر قىسىم ئۇيغۇر مۇزىكىلىرىنى كېيىنكى ئەۋلاتلارغا قالدۇرغان داڭلىق سەنئەتكاردۇر.

ھاشىم ھاجىنىڭ سەنئەتكە بولغان چوڭقۇر ھەۋسى، كۇچار خەلقىنىڭ سەنئەتنى ياخشى كورۇشى ئۇنىڭ خوتەندىن كۇچارغا كېلىپ تۇرۇشىدىكى مۇھىم ئامىلدۇر.

مەن ھەر بىر قېتىم رادىيودىن شىنجاڭ سەنئەت مەكتىۋىنىڭ ئوقۇتقۇچىسى، كومپوزىتور شىر ئەلىنىڭ مۇزىكىسىنى ئاڭلىغىنىدا ۋە شىنجاڭ ناخشا - ئۇسۇل ئومىگىنىڭ تالانتلىق ياش ئۇسۇلچىسى خەلچەم سىدىقنىڭ سەھنىدە ياكى تېلېۋىزوردا ئورۇنلىغان ئۇسۇللىرىنى كورگىنىدە 5 ئەۋلات داۋاملىشىپ كەلگەن سەنئەتچىلەر ئائىلىسىنىڭ غۇرۇرى پىشقەدەم خەلق سەنئەتچىسى ھاشىم ھاجى ئاكىنى ئەسلىمەي تۇرالمىمەن.

دارۋاز ھاشىم ھاجى 1868 - يىلى خوتەننىڭ قارىقاش ناھىيىسىدە ئاددى ئەمگەكچى، مەش - ۋۇر خەلق سەنئەتكارى ھەمدۇللا ئاخۇن ئائىلىسىدە دۇنياغا كەلگەن. ئۇ، زۇلمەتلىك كونا جەمەت - يەتتە كىچىگىدىن تارتىپلا دادىسىغا ئەگىشىپ، يۇرت ئارىلاپ، كەڭ مەھنەتكەش خەلقىنىڭ جاپالىق، دەرت - ئەلەملىك تۇرمۇشىنى، ھوكۇمرانلار سىنىپىنىڭ ۋەھشى - ياۋۇزلىقىنى كورگەن. ئۆتمۇش جەمىيەتتىكى بۇ تەڭسىزلىك ۋە ئادالەتسىزلىك ئۇنىڭ ياش قەلبىدە ئوچمەس تەسىراتلارنى قالدۇرغان.

هاشم ھاجى بالىلىق دەۋرىدىلا دارۋازلىق ۋە مۇزىكا سەنئىتىگە ئاجايىپ قىزغىن ئىشتىياق باغلىغان ۋە تىرىشىپ ئۆگىنىپ، 15 يېشىدىلا كىشىلەرنىڭ يۈرەك - باغرىنى تىترىتىدىغان بالادا دارۋاز ھەم سازەندە بولۇپ يېتىشىپ چىققان. ئۇ دىنىي مەكتەپتە ئوقۇۋاتقان چېغىدا بەزىبىر دىنىي مۇتەئەسسىپلەر ئۇنىڭ سەنئەتكارلىق كەسپىنى چەكلىگەن بولسىمۇ، ئۇ باشقا ئىمكانىيەتلەردىن پايدىلىنىپ ئۆگىنىشنى ۋە مەشىق قىلىشنى زادىلا توختاتمىغان. شۇ چاغلاردا قېرىنداش ئىچكى ئۆلكىلەردىن شىنجاڭغا ئويۇن كورسىتىش ئۇچۇن كەلگەن خەنزۇ سېرىكچىلەردىن ھەر تۇرلۇك سېھرىگەرلىك، ئاتەشۋازلىق ئويۇنلىرىنى كۆڭۈل قويۇپ ئۆگەنگەن، ھەتتا سۈنەينى يەل ئۆزۈمەي چېلىش ماھارىتىنىمۇ ئىگەللىۋالغان. دەل شۇ پەيتتە بەختكە قارشى ھاشىم ھاجىنىڭ ئاتا - ئانىسى ئارقا - ئارقىدىن ئۆلۈپ كېتىپ، باش پائاناسىز قالغان بولسىمۇ پۇتۇن ۋۇجۇدى بىلەن ئاتا كەسپىنى مۇكەممەللەشتۈرۈش يولىدا ھارماي - تالماي تىرىشقان. ئارىدىن كۆپ ئۆتمەي ئافغانىستان، ھىندىستان، ئەرەپ ئەللىرى ۋە ئوتتۇرا ئاسىيادىكى بىر قانچە دولەتلەرگە بېرىپ، ئۆزىنىڭ دارۋازلىق ۋە سازەندىلىك ماھارىتى بىلەن داڭ چىقارغان.

ھاشىم ھاجى ئۇزۇنلىقى 80 مېتىر، ئىگىزلىكى 30 مېتىر كېلىدىغان ئارقانىڭ ئۈستىدە پۈتمە تەخسە تېگىپ، كوزىنى قارا لاتا بىلەن باغلاپ، ئالدى - ئارقىسىغا ماڭاتتى، ئاغامچا ئۈستىدە موللاق ئاتاتتى، ئۇنىڭدىن كېيىن ئەڭ چوققىدىكى تاختىپەرگە چىقىپ، چىغرىق ئويىنايتتى، ھەر خىل موللاقچىلىق، قىلىچۋازلىق قىلىش، مەيدىسىگە يوغان قورام تاشنى قىيىپ، ئۈستىگە كۈچ بىلەن بىر قانچىنى ئۇرۇپ، ھەر ئىككى تاشنى پارچە - پارچە قىلىۋېتىش قاتارلىق ئويۇنلارنى خەلقكە كورسىتىپ كەلگەن، خەلق بۇ ئويۇنلارنى كورگەندە، ئالاقىسى سادالىرى ياڭراپ كېتەتتى. ھاشىم ھاجى ئاتاقلىق خەلق سەنئەتچىسى بولۇش بىلەن بىرگە تەرەققىپەرۋەر، خەلقچىل زات ئىدى، ئۇ، دارۋازلىق، سازەندىچىلىك كەسپىدىن تاپقان پۇللارنى سەرگەردان بولۇپ، ئاچ - يالىڭاچ يۇرگەن كەمبەغەل، ئەمگەكچىلەرگە تەقسىم قىلىپ بېرەتتى.

1930 - يىللىرى شىنجاڭغا ماركسىزىملىق ئەدىبىيات - سەنئەت ئېقىمى كىرىشكە باشلىغاندىن كېيىن خەلق تەرىپىدىن ئويغىنىش پەيدا بولغان ئىدى، شۇ يىللاردا ئاقسۇ ۋىلايەتلىك ئۇيغۇر ئويۇشمىسىنىڭ رەئىسى ئابدۇللا دامۇللا (تەرەققىپەرۋەر زات) شىنجاڭدا تىياتىر سەنئىتىنى يولغا قويۇپ، خەلقنى مەدىنىيەت، ئىلىم - مەرىپەت يولىغا باشلاپ، خەلقنى ئويغىتىش توغرىسىدا مۇراجەتنامە چىقارغان ئىدى. ھاشىم ھاجى بۇ مۇراجەتنامىنى كورگەندىن كېيىن، دەرھال ھەر - كەتكە كېلىپ تەرەققىپەرۋەر، ئىلغار سەنئەتكارلارنى يىغىپ، ئۇلارنىڭ يول راسخودى ۋە تەھىياتىنى ئۆز يېنىدىن چىقىرىپ، ئاقسۇغا بېرىپ ئابدۇللا دامۇللا بىلەن ئۇچراشقان ۋە ھەر خىل كونسېرت نومۇرلارنى، كىچىك تىياتىرنى دىراممىلارنى يېزىپ سەھنىلەشتۈرۈپ، ئاممىغا كورسەتكەن، شۇ ئىل - قىلىق خەلقنى ئويغىتىشقا ھەسسە قوشقان.

1934 - يىلى ئاقسۇنىڭ كەلپىن ناھىيىسىگە دار ئويۇنى ئويىنمىغىلى بارغاندا نۇتۇق سوزلەپ، جۇڭگو تارىخىدىكى «تەيپىڭ تىيەنگو» ئىنقىلاۋىنى ماختىغانلىقى ئۇچۇن نەق مەيدانىدا قولغا ئېلىنىپ، بىر يىل تۇرمىدە ياتقان. مۇشۇنداق بانا - سەۋەپلەر بىلەن 2 قېتىم تۇرمىگە ئېلىنغان. ئەكسىيەتچىلەرنىڭ تۇرمىگە ئېلىشى ۋە ھەر خىل توسقۇنلۇقلىرى ئۇنىڭ ئۇرغۇپ تۇرغان جەڭگە ۋار روھىنى قىلچە بوشاشتۇرالمىغان. بۇنىڭ ئەكسىچە ئۇ، تېخىمۇ تاۋلىنىپ، قەتئى ئىرادە تەكلىپ، خەلقنى ئاقارتىش يولىدىكى پائالىيەتلەرنى توختاتمىغان.

يولداش لىن جىلۇ كۇچار ناھىيىسىگە شىنجاڭ بولۇپ بارغاندا، ھاشىم ھاجى ئۇنىڭ بىلەن بىر

نەچچە قېتىم سوھبەتلەشكەن. شۇنىڭ بىلەن ئۇ، سەنئەت تەشۋىقاتىنى تىنچىتىپ، جانلاندىرۇپ، ئىنتايىن زور تەسىر قوزغىغان.

كۇچارنىڭ سۇبېشى دەريا ئېقىمى كۆپ قېتىم يار ئېلىپ كېتىپ، خەلق زادىلا خاتىرجەم بولالمايتتى. يولداش لىن جىلۇ بۇ ئەھۋالنى بىلگەندىن كېيىن، كۇچار خەلقىنى تەشكىللەپ، 1941 - يىلى ياز پەسلىدە سۇبېشى توغىنىنى توسقۇلى چىققاندا ھاشىم ھاجىنىمۇ سۇ بېشىغا چىقىپ سەنئەت پائالىيەتلىرىنى ئېلىپ بېرىشقا تەكلىپ قىلغان. ھاشىم ھاجى قىزغىنلىق بىلەن ئوز بىلەن لىن جىلۇنى ۋە سەپداشلىرىنى سۇ بېشىغا ئېلىپ چىقىپ، ھەر خىل مەدەنىي پائالىيەتلەرنى ئېلىپ بارغان، بۇنىڭ بىلەن ئاممىنىڭ قىزغىن ئالقىشىغا ۋە يولداش لىن جىلۇنىڭ ماختىشىغا سازاۋەر بولغان. يولداش لىن جىلۇ سۇ بېشى توغىنىنى ئېتىپ بولۇپ، قايتىپ كېلىپلا كۇچارنىڭ ئاسما ساي كوۋرۇكىنى ياسىتىپ، كۇچار خەلقىنى سۇ ئاپىتىدىن ۋە قاتناش قىيىنچىلىقىدىن خاتىرجەم لاندۇرگەن. ھاشىم ھاجى بۇ پائالىيەتلەرگىمۇ قاتنىشىپ، ساي بويىدا دار باغلاپ ئويۇن كورسەت كەن ئىدى.

ھاشىم ھاجى يولداش لىن جىلۇنىڭ ئورۇنلاشتۇرۇشىغا ئاساسەن، تۇققان يوقلاش باندىسى بىلەن خوتەنگە بېرىش سەپىدە باي، ئاقسۇ، ئۇچتۇرپان، ئاۋات، مارالۇپشى، مەكىت، يەكەن، قاغىلىق، گۇما ۋە قارىقاش قاتارلىق جايلاردا دارۋازلىق ھەم سازەندىلىك قىلىش بىلەن، شۇ جايدا لاردىكى ۋە تەنپەرۋەر ئىلغار كۇچلەر بىلەن يېقىندىن ماسلىشىپ، تەشۋىقات ئىشلىرىنى ئېلىپ بارغان ئىدى. جۇڭگو پارتىزانلىرىنىڭ قەھرىمانلىق ئىش ئىزلىرىنى مەدھىيەلەيدىغان «قانلىق يولۋاس» قا ئوخشاش دىراممىلارنى ئوينىغان. بۇ دەل گومىنداڭ ئەكسىيەتچى ھاكىمىيەتنىڭ تازا غالىبلاشقان پەيتى بولۇپ، ئۇلار ھاشىم ھاجىدىن گۇمانلىنىپ، ئۇنى بالىلىرى بىلەن مۇھاسىرگە ئېلىپ قويغان. نەتىجىدە خوتەندە تەشۋىقات ئېلىپ بېرىشقا ئامالسىز قېلىپ كۇچارغا قايتىپ كەلگەن. ھەممە يەردە «قازاننىڭ قۇلغى توت» دىگەندەك، كۇچاردىمۇ گومىنداڭ ئەكسىيەتچىلىرى دار ئويۇنىنى چەكلىگەندىن كېيىن، مۇزىكا ۋە تىياتىر كەسپى بىلەن تەشۋىق قىلىشنى توختاتىمىغان. مەسىلەن: 1942 - يىلى مەرھۇم ئىنىقلاۋىي شائىر لۇتپۇللا مۇتەللىپ ئۇرۇم چىدىن كۇچارغا كەلگەندە ھاشىم ھاجى ئۇنى دەرھال ئىزدەپ تېپىپ، ئۇنىڭ بىلەن كۆپ قېتىم سوھبەتلەشكەن ۋە مۇتەللىپ ئېلان قىلىشقا تېخى يېتىنالمىغان «بوراندىن كېيىنكى ئاپتاپ» ناملىق جۇڭگو - ياپون ئۇرۇشى مەزگىلىدىكى جۇڭگو پارتىزانلىرىنىڭ قەھرىمانلىق ئىشى ئىزلىرىنى مەدھىيەلەيدىغان دىراممىنىڭ مۇزىكىلىرىنى رەتلەپ، ئوزلىرى چېلىپ كۇچاردا ئوينىغان. 1944 - يىلىدىن كېيىن، ل. مۇتەللىپ يازغان «غېرىپ - سەنەم» دىراممىسىنى تەشەببۇسكارلىق بىلەن ئالدۇرۇپ كېلىپ، سەھنىلەشتۈرۈشتە زور كۇچ چىقارغان. 1945 - يىلى توقسۇ ناھىيىسىدە «تارىشىن - مال ئالان» كومىدىيىسىنى ئوينىماقچى بولۇپ، ھاشىم ھاجى ۋە بالىلىرىنى كۇچاردىن توقسۇ ناھىيىسىگە تەكلىپ بىلەن ئەكىلىپ قاتناشتۇرغان. 1944 يىلى پارتلىغان ۋىلايەت ئىنىقلاۋىنىڭ غەلبە خوشخەۋىرى تېزلىكتە كۇچار ناھىيىسىگە يېتىپ كەلگەندە، بۇنى ئاڭلىغان ھاشىم ھاجى چوڭ - كىچىك سىر - رۇنلاردا گومىنداڭ ئەكسىيەتچىلىرىگە قارشى قوزغالغان ۋىلايەتنىڭ ئىنىقلاۋىي پائالىيەتلىرىنى تەشۋىق قىلىپ، ئاممىنى ئىستىقبالىغا ئۈمىتلەندۈردى. ھاشىم ھاجىنىڭ ئاممىۋى سورۇنلاردىكى پائالىيەتلىرى گومىنداڭ ئەمەلدارلىرىنىڭ قۇلغىغا يەتتى. ئۇلار ھاشىم ھاجىنىڭ دار ئويۇنىنى ھەم سازەندىلىك پائالىيەتلىرىنى چەكلىدى. 1949 - يىلىنىڭ ئاخىرىدا ۋەزىيەت تازىمۇ كەسكىنلىشىپ،

گومىنداڭ ئەكسىيەتچىلىرى كۇچار ناھىيىسىگە ئوت قويۇش، ئۇرۇش - چېقىش، ئولتۇرۇش، بۇلاڭ - تالاڭ قىلىش ئارقىلىق ۋەيران قىلغان چاغدا، ھاشىم ھاجىمۇ بۇنىڭ سىرتىدا قالمىدى. ئاللىقاچان كوز تىكىپ تۇرغان ئەكسىيەتچىلەر ھاشىم ھاجىمنى بىر كېچىدە تۇتۇۋېلىپ، ئۇنى لىن جىلۇنىڭ چوماقچىسى دەپ قاتتىق ئۇرۇپ، ھۇشسىزلاندىرۇپ، ئولدى دەپ تاشلىۋەتكەن.

كۇچاردا ئازاتلىق تېڭى ئاتتى. قۇياش نۇرى قاراڭغۇ زىنداننىڭ چىرىگەن تاملىرىنى غۇ - لاتتى. زەنجىر - كىشەنلەر چېقىلدى. خەلق بەختىيار ھاياتقا ئېرىشتى. ئازاتلىقتىن ئوز بەختىمنى تاپقان ھاشىم ھاجى: "ئەمدى مېنىڭ كوڭلۇمدىكى زامان يېتىپ كەلدى، ئۇمىدىم ئەمەلگە ئاشمىدىغان بولدى" دەپ چەكسىز خوشاللاندى.

ئېغىر تاياق ئازاۋىدىن زەپىلەشكەن ھاشىم ھاجى كوڭلىدىكى ئارزۇلىرىنى بىلىملىرى ۋە شاگىرتلىرىغا قالدۇرۇپ 1952 - يىلى ۋاپات بولدى. ئوغلى سىدىق ئاخۇن، نۇراخۇن دادىسىنىڭ ئارزۇ - ئۇمىتلىرىنى يەردە قويماي، 1954 - يىلىغىچە پارتىيە مەدەنىيەت سىياسىتىنىڭ پارلاق نۇرى ئاستىدا پايتەختىمىز بېيجىڭ، شىئەن، لىنچۇ قاتارلىق قېرىنداش ئۆلكە - شەھەرلەرگە بېرىپ، ھەر مەلەت خەلقىگە دارۋازلىق سەنئىتىنى كۆرسىتىپ، ئاممىنىڭ قىزغىن ئالغىشىغا ئېرىشتى.

1966 - يىلى، پۈتۈن مەملىكەت خەلقىگە بالايى ئۇپەت ئېلىپ كەلگەن ئاتالمىش "مەدەنىيەت زور ئىنقىلاۋى" باشلىنىشى بىلەن تەڭلا ھاشىم ھاجى تەربىيەلەپ يېتىشتۈرگەن ئوغلى شىرنەلى، سىدىق ئاخۇن، تۇرسۇن ئەلى قاتارلىقلار "ئەكسىيەتچى"، "شىۋىجىڭچۇ يېچى"، "چەتئەلنىڭ ئىشپىيىنى"، "چىن - شەيتان"، "سېرىق ناخشا - مۇزىكىلار بىلەن ياشلارنى زەھەرلىگەن" دېگەن توھمەتلەر بىلەن قاتتىق رىجىمغا ئېلىنىپ، روھىي ۋە جىسمانى جەھەتتىن ئازاپلاندى. 1970 - يىلى، ھاشىم ھاجىنىڭ ئەڭ كىچىك ئوغلى ھەيدەر ئەلى "كىچىك چىن - شەيتان" دېگەن بەتنام بىلەن قەشقەردە ئىشلەۋاتقان ئورنىدىن ئەڭ يىراق ئاقساق مارالغا ھەيدىلىپ ئائىلىسى خانىۋەيران بولغان. "4 كىشىلىك گۇرۇھ" ئاغدۇرۇلدى. 5 - ئەۋلات سەنئەتچىلەرنىڭ سەنئەت باھارى قايتا ياشىناپ گۈللىدى. ھاشىم ھاجىنىڭ زىيانكەشلىكىگە ئۇچرىغان بالىلىرىنىڭ نامى ئەسلىگە كەلتۈرۈلدى. ھاشىم ھاجىنىڭ دارۋازلىق كەسپىنى ئىگەللىگەن ئوغلى سىدىق ھاشىم ئاپتونوم رايونلۇق سىياسى كېڭەشنىڭ نەزاسى. ھازىر ئاپتونوم رايونلۇق سېرىك ئومىگىدە ئوقۇتقۇچىلىق قىلىدۇ. نۇر ھاشىم غۇلجىدا دارۋازلىق كەسپىنى داۋاملاشتۇرماقتا. نەۋرىسى نىگار بېيجىڭ سېرىك ئومىگىدە ئىشلەيدۇ. ئۇنىڭ مۇزىكا شۇناسلىق كەسپىنى ئىگەللىگەن ئىككىنچى ئوغلى شىرنەلى سەنئەت مەكتىۋىدە مۇزىكا ئوقۇتقۇچىسى بولۇپ ئىشلەيدۇ. ئۇ، غىجەكتىن ئىبارەت بۇ مەللى مۇزىكا ئەس-ۋاۋىنى ئومۇملاشتۇرۇپ، مەخسۇس غىجەك كەسپىدە ئوتتۇرىدىن ئارتۇق كەسپ ئەھلىنى تەربىيەلەپ چىقتى. ئۇ تېخىمۇ ئىلگىرىلىگەن ھالدا ئىجادىي يوسۇندا خۇشتارنى مەيدانغا چىقىرىپ ئۇنى ئومۇملاشتۇرماقتا.

نەۋرىسى تۇرسۇن ئەلى ئاپتونوم رايونلۇق ئوپېرا ئومىگىنىڭ مۇزىكانتى، نەۋرىسى خەلپەم سىدىق ئاپتونوم رايونلۇق ناخشا - ئۇسۇل ئومىگىدە ئاتاقلىق ئۇسۇلچى. ئۇ ئەنئەنىۋى مەللى ئۇسۇلنى ناھايىتى يېنىك، نەپىس ئويىناپ، ئاممىنىڭ قىزغىن ئالغىشىغا ئېرىشمەكتە. ئۇنى كىشىلەر "ئۇيغۇر مەللى ئۇسۇلچىلىقىنىڭ غورۇرى" دەپ ماختاشماقتا. ھازىر ئۇلار تىرىشىپ، يۇقۇرى ئورلەپ، ئوز كەسپى قەلبىمىنى ئوستۇرۇپ، ئىجادىيەت ئىشلىرى بىلەن شۇغۇللىنىپ، پۈتۈن جۇڭخۇا مەللىمىنىڭ سوتسىيالىستىك مەنمۇ مەدەنىيەت يارىتىش ئىشىغا زور تۆھپە قوشۇشقا تىرىشماقتا.



تارىخىي دراما ئىجادىيىتىدىكى قاچىمەسى

— «رابىيە — سەيدىن» دراممىلىرىغا باھا

مەھمەت زۇنۇن

يېقىندىن بۇيان ئاپتونوم رايونىمىزنىڭ ھەر قايسى جايلىرىدا بەس — بەس بىلەن تارىخىي دراممىلار (ئوپىرالار) ئوينالدى. ھەر خىل تېمىدىكى تارىخىي دراممىلار يېزىلىۋاتىدۇ. بۇ قەدىرلەشكە ئەرزىيدىغان بىر ئىش. سوتسىيالىستىك ئەدەبىيات — سەنئەتنى راۋاجلاندۇرۇشنىڭ ئېھتىياجى. لېكىن تارىخىي تىياتىرلار ئىجادىيىتىدە مۇھاكىمە قىلىپ ھەل قىلىشقا تېگىشلىك ئايرىم مەسىلىلەر مۇ ساقلانماقتا. مەن «رابىيە — سەيدىن» ئوپىراسىنى نۇقتا قىلغان ھالدا، تارىخىي دراممىلار ئىجادىيىتىدە ساقلانماقتان بەزى مەسىلىلەر ئۈستىدە ئۆز كۆز قارىشىمنى ئوتتۇرىغا قويماقچىمەن.

«رابىيە — سەيدىن» ناملىق ئەسەر، بىزنىڭ ئۇيغۇر ئەدەبىياتى تارىخىمىزدا تىنچى قېتىم داستان شەكلىدە، تالانتلىق تەنقىدىي رىئالىست شائىر ئابدۇرېھىم نىزارىنىڭ نامى بىلەن ئورۇن ئالغان. شائىر بۇ داستاننى 1835 — يىلى يازغان بولۇپ، بۇ داستان شائىرنىڭ 12 چىراغ — كىچىك داستاننى ئۆز ئىچىگە ئالغان 40000 بېيىتلىك «مۇھەببەت داستانلىرى» ئىچىدە رىئالىزم ئاساسىنىڭ كۈچلۈكلىكى، دەۋر روھىنىڭ يارقىنلىقى، مىللى پۇراقنىڭ قويۇقلىقى بىلەن ئالاھىدە پەرقلىنىپ تۇرىدۇ. داستاندىكى ۋەقەلىك ۋە پېرسۇناژلار خىيالى ئەمەس. ئەسەردە تەسۋىرلەنگەن ئىككى ياشنىڭ مۇھەببەت پاجىئەسى، ئەرەبىستان چوللىرىدە، باغدات ۋادىلىرىدا، ئەرەبىستان تاغلىرىدا ئەمەس، بەلكى ئۇيغۇرلارنىڭ قەدىمكى ماكانى بولغان قەشقەر ۋىلايىتىگە قاراشلىق پەيزىۋات ناھىيىسىدىكى باي توقاي يېزىسىنىڭ جىگدە، سۈگەتلىرى ئارىسىدا، يامانپار ئۆستىگىنىڭ بويلىرىدا يۈز بەرگەن. شائىر بۇ داستاننى يېزىشتىن بۇرۇن، رابىيە — سەيدىن پاجىئەسىنى ئۆز كۆزى بىلەن كۆرگەن كىشىلەر بىلەن سېرىشىپ، ۋەقەنىڭ پۈتۈن جەريانىنى بىۋاسىتە ئىگەللىگەن.

شائىر مۇھەببەت پاجىئەسىدىن ئىبارەت بۇ رىئال ۋەقەنى رابىيە — سەيدىن ئوبرازىدا تېخىمۇ تىپىكلىك شەكىللەشتۈرۈپ، شۇ تارىخىي دەۋردىكى ئىجتىمائىي زىددىيەتلەرنىڭ تۈپ ماھىيىتىنى، ئەينى قىياپەتتىكى چىنلىق بىلەن ئەكس ئەتتۈرۈپ، ئۇيغۇر ئەدەبىياتىنىڭ رىئالىزىملىق ئەنئەنىسىنى يېڭى تەرەققىيات باسقۇچىغا كۆتەردى. بۇ داستاننى ئۇيغۇر كلاسسىك ئەدەبىياتىدىكى تەنقىدىي

ريالىزىمنىڭ شانلىق نەمۇنىسى دېيىشكە بولىدۇ.

شائىر نىزارىنىڭ بۇ ئەسەرنى يازغان ۋاقتى (شائىر 1774 - يىلى قەشقەر كونا شەھەر «بۇلاق بېشى» مەھەللىسىدە تۇغۇلۇپ 1848 - يىلى ۋاپات بولغان) مەنچىڭ ھۆكۈمىتىنىڭ قەشە قەردە تۇرۇشلۇق يەرلىك ئەمەلدارى زوھۇرىدىن بەگ زامانىغا توغرا كېلىدۇ. بۇ چاغدا ئۇيغۇر خەلقى، مەنچىڭ ئەمەلدارلىرى ۋە يەرلىك بەگ - ھاكىملارنىڭ قاتمۇ - قات زۇلۇمى ئاستىدا ئېغىر كۈلپەت ئىچىدە ياشايتتى. ھەر تۈرلۈك ئالۋاڭ - ياساقلار، ھاشالار كوپەيگەن بولۇپ، قەشە قەر شەھرىنىڭ تاشقى سېپىلىمۇ ئەشۇ چاغدا سوقۇلغان ئىدى.

سىنىپىي جەمئىيەتتە، ھۆكۈمران سىنىپ ئىدىيىسى ھامان ھۆكۈمران ئورۇنىدا تۇرىدۇ. مەنچىڭ ئەمەلدارلىرى، يەرلىك بەگ ۋە ھاكىملار فېئوداللىق تۈزۈمىنى قوغداش ۋە مۇستەھكەملەش ئۈچۈن فېئوداللىق ئىدىيە ۋە خىلمۇ - خىل قائىدە - يوسۇنلار بىلەن خەلق ئاممىسىنى زەھەر - لەپ، ئادالەتنى، ھەققانىيەتنى بوققان ئىدى.

شائىر «رابىيە - سەيدىن» ناملىق داستاندا، فېئوداللىق زۇلۇم ۋە فېئوداللىق ئاسارىدىكى پاشا قىلىش ئۈچۈن، ئەينى ۋاقىتتىكى ئىجتىمائىي زىددىيەتنى ئىككى ئەمگەكچى ئائىلىسىگە مەركەزلەشتۈردى. ئىككى ياشنىڭ تەقدىرى ئارقىلىق بىر پۈتۈن جەمئىيەتنى پاشا قىلدۇ. شائىر رابىيە - سەيدىننىڭ مۇھەببەت پاجىئەسىدىن ئىبارەت تىپىك ۋەقە ئارقىلىق ئۇيغۇر خەلقىنىڭ فېئوداللىق جەمئىيەتتىكى پاجىئەلىك تەقدىرىنى، فېئوداللىق جەمئىيەتكە بولغان غەزەپ - نەپرەتنى كەلگۈسىگە بولغان ئارزۇ - ئۈمىدىنى ئەكس ئەتتۈردى. مانا بۇ داستاننىڭ تۈپ ئىدىيىسى.

شائىر رابىيەدىن ئىبارەت بۇ ئىجابىي قەھرىماننىڭ، ئەركىن مۇھەببەت يولىدا بايلىققا بېرىلمەيدىغان، جاھالەت ئالدىدا تىز پۈكۈمەيدىغان، مۇھەببەتكە سادىق ئالجاناپ پەزىلىتىنى مەدھىيەلەپ، ئۇنىڭ خاراكتىرىنى شۇ دەۋر شارائىتىدا مۇمكىن بولىدىغان دەرىجىدە يۈكسەكلىككە كۆتۈرۈپ، فېئوداللىق جەمئىيەتتىكى ئەركىنپەرۋەر ئۇيغۇر ئايال قەھرىماننىڭ تىپىك ئوبرازىنى ياراتتى. رابىيە ئوبرازىنىڭ ئۇتۇقلۇق يارىتىلىشى كېيىنكى ۋاقىتلاردا نوزۇگۇم قاتارلىق رىيال قەھرىمانلار ئوبرازىنىڭ يارىتىلىشىغا ياخشى ئاساس سالدى.

«رابىيە - سەيدىن» داستانى مەيدانغا چىقىپ 110 يىل ئۆتكەندىن كېيىن (1942 - يىلى) شائىر ئەخمەت زىيائى، ئابدۇرېھىم نىزارىنىڭ «رابىيە - سەيدىن» داستانىنىڭ تۈپ ئىدىيىسىگە ئەسەردىكى ئاساسىي قەھرىمانلار ۋە ئاساسىي سېۋىزىت لېنىنىسىگە سادىق بولۇپ، ئەينى تارىخىي دەۋرنىڭ ماھىيىتىنى، ئىجتىمائىي مۇناسىۋەتلەر قانۇنىيىتىنى چۇڭقۇر ئۆگىنىپ، ئۆزىنىڭ تۇرمۇش تەجرىبىسى بىلەن بىرلەشتۈرۈپ، بۇ داستاننى تۇنجى قېتىم ئوپېرالاشتۇرۇپ، ئۇيغۇر تىياتىر سەھنىسىگە ئېلىپ چىقتى.

شائىر ئەخمەت زىيائى «رابىيە - سەيدىن» داستانىنى مۇۋەپپەقىيەتلىك سەھنىلەشتۈرگەن. شائىر داستان تەمىن ئەتكەن تارىخىي ۋەقەلەر ۋە تارىخىي شەخسلەرنىڭ چىنلىغىغا ھۆرمەت قىلغان. تارىخنىڭ ئەينى قىياپىتىنى، تارىخىي زىددىيەتلەرنىڭ ماھىيىتىنى دەل، توغرا ئەكس ئەتتۈرگەن.

دراماتىك توقۇنۇش - رابىيە ۋە ئۇنىڭ دادىسى، سەيدىن ۋە ئۇنىڭ دوستلىرى

ھەمدە مېپىك ۋە ئۇنىڭ قول - چوماقلىرى ئوتتۇرىسىدىكى مۇرەككەپ زىددىيەتكە مەركەزلىشىدۇ. رابىيە بىلەن سەيدىنىڭ ساپ مۇھەببىتى، ئالدى بىلەن ھەمدە مېپىكنىڭ فېئوداللىق تۈزۈمىنىڭ ھىمايىسى ئاستىدا رابىيەنى 3 - خوتۇنلۇققا ئېلىشقا قەستلىشى بىلەن ئېغىر زەربىگە ئۇچرايدۇ. رابىيەنىڭ ئاتىسى مال - مۈلۈك. ئابىرۇيغا بېرىلىپ، ئۆز قىزىنى ھەمدە مېپىككە 3 - كۈندە شىلمىككە بېرىشكە رازى بولىدۇ. رابىيە ۋە سەيدىن ھەمدە ئۇلارنىڭ دوستلىرى ھەسەن، زوھرەلەر بايلار - نىڭ زوراۋانلىقىغا، رابىيەنىڭ دادىسىنىڭ ئاچكوزلىقىغا قارشى كۈرەش ئېلىپ بارىدۇ. رابىيە - نىڭ دادىسىنىڭ ئاچكوزلىقى ۋە ۋاپاسىزلىقى، بىر جۈپ ياشنىڭ مۇھەببەت پاجىئەسىگە بىۋاسىتە سەۋەبچى بولىدۇ. مانا بۇ ئەينى ۋاقىتتىكى تىپىك شارائىت ۋە ئىجتىمائىي مۇناسىۋەتلەرنىڭ ئەينى قىياپىتى.

رابىيە - سەيدىن، ئارزۇ - ئارمانلىرىغا يېتىش يولىدا، تۈرلۈك ئامال - چارىلارنى ئىز - دەيدۇ. سەيدىن رەقىمى ھەمدە مېپىك بىلەن يۈزۈم - يۈزۈكۈنلىشىدۇ، ئېلىشىدۇ. رابىيە بولسا دا - دىسىنىڭ نادانلىقى، رەھىمسىزلىقى بىلەن كۈرەش قىلىدۇ. ئاخىرى توي كۈنى دوستلىرى ھەسەن ۋە زوھرەلەرنىڭ ياردىمى بىلەن قاچىدۇ. بۇ فېئوداللىق نىكا تۈزۈمىگە بولغان قارشىلىق. لېكىن بۇ قارشىلىق شۇ تارىخىي شارائىتتا يۈز بېرىش مۇمكىن بولغان ئازاتلىق يولىدا كى شەخسى قارشىلىقتىن ئىبارەت. ھەممە يەردە فېئوداللىق تۈزۈم ھۆكۈم سۈرىۋاتقان، فېئوداللىق ئىدىيە كىشىلەرگە روھىي كىشەن بولمىۋاتقان تارىخىي شارائىتتا "جاندىن كەچمىگىچە جانانغا يەتمەس" دىگەن ئىرادىگە كەلگەن بۇ ئىككى قەھرىمان ياشنىڭ شەخسى قارشىلىقى، ئەركىن مۇھەببەتنىڭ ئىستىقبالى قانداق بولىدۇ؟ سەيدىن، چىن مۇھەببەت دەردىدە مازارلاردا سەرسان بولۇپ، نالە - پەريات قىلىپ ئاخىرى ۋاپات بولىدۇ. رابىيەچۇ؟ سەيدىننىڭ جەسدىنى كورۇپ، لەنىتى زامانغا شىكايەت ئوقۇپ ئۆزىنى يامانپار دەرياسىغا تاشلاپ ئولىدۇ. رابىيە بىلەن سەيدىننىڭ دوست - يارىلىرى، ئاتا - ئانىلىرى قارىلىق تۇتۇپ يىغلاپ قالىدۇ. ئەسەر تىراگەدىيە بىلەن تۈگەيدۇ. كىشىلەرنىڭ قەلبىدە جاھالەتلىك زامانغا نىسبەتەن چوڭقۇر ئوچمەنلىك پەيدا بولىدۇ.

شائىر ئەينى تارىخىي شارائىتتىكى ھەر خىل شەخسلەرنىڭ ئوبرازىنى ياراتقاندا، داستان تەمىن ئەتكەن مەنبە ئارقىلىق، تارىخىي دەۋرنىڭ خۇسۇسىيىتىنى ۋە پېرسۇناژلارنىڭ خاراكتېرىنى گەۋدىلەندۈرۈپ بېرىدىغان تىپىك، تەسىرلىك مەنبەلەرنى تاللاپ ئالغان.

ئوپېراغا كىرگۈزۈلگەن ناخشىلارمۇ (شائىرنىڭ لىرىكىسى) قەھرىمانلارنىڭ مۇئەييەن تارىخىي شارائىتتىكى ئىدىيەۋىي ھالىتىگە، قەھرىمان دوچ كەلگەن كۈنىكىرىت زىددىيەتكە تولمەس ماس كېلىدۇ. روشەنكى، شائىر داستان تەمىن ئەتكەن تارىخىي ماتېرىيال ئاساسدا، ئەينى ۋاقىتتىكى تارىخىي شارائىتنىڭ تىپىك خۇسۇسىيىتىنى، پېرسۇناژلارنىڭ ئەينى تارىخىي شارائىتتىكى ئىدىيەۋىي ھىساپاتىنى، خاراكتېرىنى توغرا ئىگەللىگەن. بەدىئىي قۇراشتۇرۇش ئارقىلىق ئوپېراغا كىرگۈزۈلگەن ۋەقەلەر، لىرىك ھىساپاتلار، ئاساسىي قەھرىمانلارنىڭ خاراكتېرىنىڭ تەرەققىيات مەنتىقىسىگە ئۇيغۇن كەلگەن. يېڭىدىن قېتىلغان پېرسۇناژلار، ۋەقەلىكلەرمۇ ئەينى تارىخىي شارائىتقا ماسلاشقان بولۇپ، تارىخنىڭ ئەينى قىياپىتىنى، پېرسۇناژلارنىڭ تىپىك شارائىتى ۋە خاراكتېرىنى

تولۇق گەۋدىلەندۈرۈپ بەرگەن. دېمەك، تارىخىي ماتېرىياللار بىلەن سەنئەتتىكى ئومۇملاشتۇرۇش ئورگانىك ھالدا بىرلەشتۈرۈلگەن. شۇڭا ئەسەردىكى ۋەقەلىكلەر تەبىئىي، پېرسۇناژلار چىن ۋە تەسۋىرلىك.

يولداش ماۋزېدۇڭ «بىرلەشمە ھۆكۈمەت ھەققىدە» دېگەن ئەسىرىدە: «گومىنداڭ پۈتۈنلەي چىڭ سۇلالىسى ھۆكۈمىتى ۋە بېيىياڭ جۇنقالار ھۆكۈمىتىنىڭ ئەكسىيەتچىل سىياسەتلىرىگە ۋارىسلىق قىلىپ، ئاز سانلىق مىللەتلەرنى ئېزىش، ئېكىسپىلاتاتسىيە قىلىشتا قىلمىغىنىنى قالمىدى» دېگەن ئىدى. گومىنداڭ ئەكسىيەتچىل ھۆكۈمىتى ئەينى ۋاقىتتا شىنجاڭدىكى ئاز سانلىق مىللەتلەرگە قارىتا قوراللىق باستۇرۇش سىياسىتى يۈرگۈزۈشتىن باشقا، قەستەن مىللىي ماجىرا تۇغدۇرۇش، ئاممىنى بىر - بىرىگە دۈشمەنلەشتۈرۈش، ئىشپىيۈنلۈك تۈرلىرىنى كۆپەيتىش قاتارلىق ئۇسۇللارنى قوللىنىپ، كىشىلەرنىڭ ئەخلاقى پەزىلەتلىرىنىمۇ ئېغىر دەرىجىدە بۇزغان ئىدى. جەمئىيەتتە چېقىمچىلىق، كويىدۇرگۈلۈك، ۋىجدانسىزلىق، ۋاپاسىزلىق ئەۋج ئالغان ئىدى. مانا مۇشۇنداق ئەھۋال ئاستىدا رابىيە - سەيدىن ئوبرازى ئارقىلىق، ئىجتىمائىي ئەخلاق مەسىلىسىنىڭ ئوتتۇرىغا قويۇلۇشى، كىشىلەرنىڭ چوڭقۇر ھىسداشلىغىنى قوزغاپ، جەمئىيەتتە كۈچلۈك تەسىر پەيدا قىلغان ئىدى. شۇڭا، ئەخمەت زىيائى ئوپېرالاشتۇرغان بۇ ئەسەرنى كىشىلەر 40 يىلدىن بۇيان چوڭقۇر سېغىنىش بىلەن ئەسلىمەكتە.

«رابىيە - سەيدىن» ئوپېراسى مەيدانغا چىقىپ، 30 نەچچە يىل ئوتۇپ ئېلىمىز سوتسىيالىزم شارائىتىدا توتتى زامانەۋىلاشتۇرۇشقا قەدەم قويغان بۈگۈنكى ئۇلۇق تارىخىي دەۋردە يولداش مەمتىلى زۇنۇن بىلەن يولداش سەمەت دۇگايلى «رابىيە - سەيدىن» نى قايتا ئوپېرالاشتۇرۇپ سەھنىگە ئېلىپ چىقتى. ئايرىم - ئايرىم ھالدا قەشقەر ۋە ئۈرۈمچى سەھنىلىرىدە ئوينالغاندىن تاشقىرى، ژورناللاردا ئېلان قىلىندى.

ئەجداتلىرىمىزنىڭ بىزگە قالدۇرغان مىراسلىرىغا «يېڭى زۇمرەت قېتىش»، «يېڭى جان ئاتا قىلىش»، بەدىئىي ئىجادىيەتتە تېما دائىرىسىنى كېڭەيتىشنىڭ بىر خىل ئۇسۇلى. بۇ جەھەتتە ئىككى ئاپتور پايدىلىق ئىزدىنىش ئېلىپ باردى. بۇ ئىككى ئەسەرنىڭ ئالاھىدىلىكى شۇكى، ھەر ئىككى ئاپتور ئەسەردىكى قەھرىمانلارنى تېخىمۇ كەڭ تارىخىي ئارقا كۆرۈنۈشكە قويۇپ، قەھرىمانلارنى ئىككى سىنىپ ئوتتۇرىسىدىكى جىددى كۈرەش ئىچىدە گەۋدىلەندۈرۈشكە، رابىيە ۋە سەيدىن ئوبېرالارنى تېخىمۇ مۇكەممەللەشتۈرۈشكە، خەلق كۈچىنى ئالاھىدە كورسۇتۇشكە تىرىشتى. مەمتىلى زۇنۇن، سەيدىننى مەنچىڭ ئەمەلدارى زۇڭ دارىن، يەرلىك بايلار ۋە ئۇنىڭ قولىچوماقلىرى بىلەن بولغان كۈرەشتە قۇربان بولغان قىلىپ كۆرسەتسە، سەمەت دۇگايلى سەيدىننى، ھاشا جەر - ياندا زۇلۇمغا قارشى قوزغالغان غەلىيان (ئىسيان) دا زەخمىلىنىپ قۇربان بولغان قىلىپ كۆرسىتىدۇ.

مەمتىلى زۇنۇن رابىيە - سەيدىننىڭ روھىي دۇنياسىنى ئېچىشقا دىققەت قىلىپ، ئۇلارنى ئۇلۇقلاردىن تەلىم ئالغان، بارلىق ئېسىل پەزىلەتنىڭ ئىگىسى ھۇنەر - كەسپنىڭ ماھىرى قىلىپ كۆرسىتىشكە تىرىشسا، سەمەت دۇگايلى قەھرىمانلارنى توغرىدىن - ئوغرا دراماتىك توقۇنۇشلار ئىچىدە گەۋدىلەندۈرۈشكە دىققەت قىلىپ، ئۇلارنى مۇھەببەتتىكى ئەركىنلىكنى قوغداش يولىدا،

فېئوداللىق تۈزۈمگە قارشى تۇرغان غايىۋى قەھرىمان قىلىشقا تىرىشىدۇ. دىراماتىك قۇرۇلمىنىڭ ئىنچىقلىقى، تىلىمنىڭ ئاممىبايلىقى ۋە ناخشا تېكىستلىرىنىڭ ئوبرازلىقلىقى قاتارلىق بەدىئىي ماس-ھارەت جەھەتتە ئىككى ئاپتوردا روشەن پەرقلەرمۇ بار ئەلۋەتتە. لېكىن بۇ ئىككى ئەسەرگە نىسبەتەن كەڭ كىتاپخانلار "ئەسەردىكى پېرسۇناژ، ۋەقەلەر سۈنئىتى"، "ئەسەر تېخى خام"، "بەدىئىي تەسىرچانلىقى ئاجىز" دەپ باھا بەرمەكتە. بۇ ھەقىقەتەن توغرا بېرىلگەن باھا. بۇ ئىككى ئەسەردىكى ئاجىزلىق، ئىككى مەسىلىدە گەۋدىلىك ئىپادىلەنمىدۇ.

بىرى - ھەر ئىككى ئاپتور ئابدۇرېھىم نىزارىنىڭ «رابىيە - سەيدىن» داستانى ۋە ئەخەمەت زىياىنىڭ «رابىيە - سەيدىن» ئوپېراسىدا گەۋدىلەندۈرۈلگەن تارىخىي چىنىلىققا ھۆرمەت قىلىنمىغان. تارىخىي ۋەقە بىلەن پېرسۇناژلار خاراكتىرى بىر - بىرىگە ماس كەلمەيدۇ. ئەسەرگە كىرگۈزۈلگەن ۋەقەدە پېرسۇناژلار (بەدىئىي قۇرۇلما) تارىخىي چىنىلىققا، پېرسۇناژ خاراكتىرىنىڭ تەرەققىيات مەنتىقىسىگە ئۇيغۇن ئەمەس.

سەيدىن، 19 - ئەسىرنىڭ باشلىرىدا ياشىغان ئاددى ئەمگەكچىنىڭ پەرزەنتى. ئۇ ئەركىن مۇھەببەت يولىدا، جاھالەت كۈچلىرى بىلەن كۈرەش قىلىدۇ. توي كۈنى رابىيەنى ئېلىپ قاچىدۇ. لېكىن شۇ ۋاقىتتىكى تارىخىي شارائىتتا، ئۇنىڭ خاراكتىرى ئىسيان كۈتۈرۈش دەرىجىسىگە كۈتۈرۈلۈشى، مەنچىڭ ئەمەلدارلىرى ۋە يەرلىك ئەمەلدارلار بىلەن رەسمىي ئېلىشىش دەرىجىسىگە يېتىپ بېرىش مۇمكىن ئەمەس.

سەمەت دۇگايلى ئوپېراسىدا، سەيدىن دوستى ھەسەن بىلەن ھاشادىن قېچىپ كېلىپ، ئۇسۇ-سۇزلىقتىن بىر ئوچۇم قارنى ئاغزىغا سېلىپلا ئولىدۇ. مەمتىلى زۇنۇن ئوپېراسىدا سەيدىن تۇرمۇش-دىن قېچىپ چىقىپ ھەمدەمبەك ۋە ئۇلارنىڭ قول چۇماقلىرى بىلەن بولغان "گىرەلەشمە جەڭ" دە قۇربان بولىدۇ. ۋەقە خىيالى بولغانلىقى ئۈچۈن، ئىككى ئاپتور قەھرىماننىڭ مۇشۇ جىددى ۋەقەدىكى خاراكتىرىنى تەرەققى قىلدۇرۇشتا ئامالسىز قالىدۇ. كىتاپخانلارمۇ تەسادىپلىق، سۇنئەتلىك ھىس قىلىدۇ.

رابىيەنىڭ دادىسى ياقۇپباي ئەسلىدە ئەمگەكچى، لېكىن بايلىققا بېرىلگەنلىكى ئۈچۈن، رابىيەنى سەيدىنگە بېرىشكە قوشۇلمايدۇ. رابىيە دادىسى بىلەن قەتئىي كۈرەش قىلىدۇ. بۇ، تا-رىخنىڭ ئەسلى قىياپىتىنى، پېرسۇناژنىڭ تىپىك شارائىتىنى گەۋدىلەندۈرۈدىغان تىپىك سىۋىزىت ئىدى. لېكىن ھەر ئىككى ئاپتور بۇ سىۋىزىتقا سەل قارايدۇ. ئەينى تارىخىي شارائىتتىكى مۇرەككەپ زىددىيەتنى ئاددىلاشتۇرۇپ، ئۇنى پەقەت ئىككى سىنىپ ئوتتۇرىسىدىكى زىددىيەتكە ئۆزگەرتىدۇ. بۇنىڭ بىلەن رابىيە تىپىك شارائىتتىن ئايرىلىپ قالىدۇ. قەھرىمانغا ماھارەت كۆرسىتىدىغان سەھنە بولمىغانلىقتىن رابىيەنىڭ ئوبرازى جانسىز، تۇتۇق نەرسىگە ئايلىنىپ قالىدۇ.

ھەر ئىككىلا ئاپتورنىڭ ئەسىرىدە، قەھرىمانلارنىڭ ئىدىيىۋى ھىسسىياتى ئەينى تارىخىي شارائىتتىن ھالقىپ كەتكەن. مەمتىلى زۇنۇننىڭ ئەسىرىدە رابىيە ئالەمدىن ئىدىلىشىدىغان چاغدا:

"قۇرۇپ كەت ئەي جاھالەتلىك قارا ئالەم - قارا ئالەم،

قۇرۇپ كەت ئەي قارا ئالەم!

قۇرۇپ كەت، ئەرك - ئادالەتسىز بىننامۇسى - بىھاي ئالەم،

قۇرۇپ كەت بىھاي ئالەم!

مۇھەببەت، ئەركىنى سويگەنگە، قەپەزەن، خۇددى زىندانىدىن،

سېنىڭ قوينۇڭدا دەرت، ماتەم.

تۆمەن مىليونلىغان ئاپەت - بالا ئالەم، ۋابا ئالەم،

يوقال ئاپەت ۋابا ئالەم.

دەپ ناخشا ئېيتسا، سەمەت دۇگايلىنىڭ ئەسىرىدە:

«زامان ماڭا خوشاللىقنى رەقپ ئەتتى،

ئەي ئۇلۇق سۇ مېنى بىللە ئېلىپ كەتكىن.

بەگنىڭ زۇلمى ئارام بەرمەي تەقپ ئەتتى،

ئەي ئۇلۇق سۇ مېنى بىللە ئېلىپ كەتكىن.

ئېلىپ كەتكىن زالىم بەگلەر سۈزەلمىسۇن!

ئېلىپ كەتكىن ئۇلار چۈشۈپ ئۈزەلمىسۇن!

ئېلىپ كەتكىن جەسىدىمنى ئىزدەلمىسۇن!

ئەي ئۇلۇق سۇ مېنى بىللە ئېلىپ كەتكىن!»

روشەنكى، ھەر ئىككى ئەسەردە تارىخىي چىنلىق بىلەن بەدىئىي چىنلىقنىڭ مۇناسىۋىتى توغ-

را بىر تەرەپ قىلىنمىغان.

تارىخىي ئوپېرا — تارىخ ئەمەس بەلكى بەدىئىي ئەسەر، تىياتىر تۈرلىرىنىڭ بىرى. بار-

لىق ئەدەبىيات - سەنئەت ئەسەرلىرىدە بولىدىغان تۈپ خۇسۇسىيەتلەرگە ئىگە. ئۇ جەزمەن تا-

رىخىي چىنلىق ۋە بەدىئىي چىنلىق ئاساسىدا ۋۇجۇتقا كېلىشى كېرەك. تارىخىي چىنلىق — تارىخ-

نىڭ ئەينى قىياپىتىنى، تارىخىي ئىدىيەلەرنىڭ ماھىيىتىنى كۆرسىتىپ بېرىش دىگەنلىك بولۇپ،

تارىخىي دىراما يېزىشنىڭ ئالدىنقى شەرتى ۋە ئاساسى. بەدىئىي چىنلىق — تەسەۋۋۇر، مۇبالىغە

قاتارلىق بەدىئىي ۋاسىتىلەر، تىپىك ئوبرازلار ئارقىلىق تارىخىي چىنلىقنى قايتا نىسپەتتە قىلىشنى

ئىبارەت. تارىخىي دىراما بولىدىكەن، ھامان تارىخىي چىنلىقنىڭ چەكلىمىسىگە ئۇچرايدۇ. ئالدى

بىلەن تارىخىي چىنلىققا ھۆرمەت قىلىش لازىم. تارىخىي چىنلىق ئاساسىدا بەدىئىي قۇرۇلما قىلىن-

غاندا، قەدىمقىلارنىڭ تۇرمۇشىنى چوڭقۇر ئۆگىنىپ، شۇ تارىخىي دەۋردە پەيدا بولۇشى مۇمكىن

بولغان ۋەقە ۋە پېرسۇناژلارنى تىپىكلەشتۈرۈش لازىم. ئەسەردە يېزىلغان ۋەقە ۋە پېرسۇناژلار

بۈگۈنكى رىئاللىقنىڭ ئەمەس، بەلكى مۇئەييەن، كۆنىكىت تارىخىي دەۋرنىڭ مەھسۇلى بولۇشى،

قۇراشتۇرۇلغان ۋەقەلەر، يازغۇچىنىڭ ئىدىيىۋىي ھىساپاتى (لىرىكىسى) ئەسەردىكى پېرسۇناژلار

خاراكتىرىگە ئۇيغۇن بولۇشى، مەجبۇرى تېكىملىمىسى، زامانىۋىلاشتۇرۇلماستىكى كېرەك. تارىخىي

ئەسەرلەردە، ئوخشىمىغان تارىخىي دەۋردە پەيدا بولغان ئىشنى يىغىنچاقلاپ، بىرەر تارىخىي

شەخسنىڭ ئۈستىگە جەملەپ قويۇشقا، مۇئەييەن تارىخىي شارائىتتا پەيدا بولۇشى مۇمكىن بول-

مىغان ئاساسىز ۋەقە ۋە پېرسۇناژلارنى زورمۇ - زور ئويدۇرۇپ چىقىشقا بولمايدۇ. تارىخىي ماتە-

رىيالىزم كۆز قارىشىدا تۇرۇپ، ھەقىقەتنى ئەمەلىيەتتىن ئىزلىپ، تارىخىي چىنلىق بىلەن بەدىئىي

چىنلىقنىڭ بىردەكلىكىنى ئەمەلگە ئاشۇرۇش لازىم. ئېنىقلىق ئوتتۇرىغا قويغان "تىپىك شارائىتتە-

كى تىپىك خاراكتىرنى يارىتىش" تارىخىي دىرامىلارغىمۇ ئۇيغۇن.

بۇ ئىككى ئاپتورنىڭ ئوپېراسىدىكى يەنە بىر ئاجىزلىق — بۇ تارىخىي تېمىدىكى ئەسەرنى

قانداق قىلىپ بۈگۈنكى دەۋر ئۈچۈن خىزمەت قىلدۇرۇش مەسلىھىتىنى چوڭقۇر تەتقىق قىلمىغاندە-

لىقتىن ئىبارەت. تارىخىي دىرامىلارنىڭمۇ ھازىرقى دەۋردىكى ئىجتىمائىي ئۆزگىرىشنى ئويلىماي بول-

مايدۇ. تارىخىي دىرامىلارنى يېزىشتىمۇ "قەدىمقىلارنىڭ بۈگۈنكى ئۈچۈن خىزمەت قىلدۇرۇش" پىرىن-

سىپىدا چىڭ تۇرۇش لازىم.

ئابدۇرېھىم نىزارى 19 - ئەسىرنىڭ ئالدىنقى يېرىمىدا ئۆتكەن يازغۇچىسى بولغانلىقتىن، تارىخىي چەكلىمە تۈپەيلىدىن ئىككى ياشنىڭ مۇھەببەت پاجىئەسىنىڭ سىنىپى مەنبەسىنى ئېچىپ بېرەلمىگەن بولسىمۇ، لېكىن مەرىپەتپەرۋەرلىك مەيدانىدا تۇرۇپ، كىشىلەردە فېئوداللىق ئۇزۇمگە نىسبەتەن گۇمان پەيدا قىلغان ئىدى.

20 - ئەسىرنىڭ 40 - يىللىرىدا ئەخمەت زىيائى دېموكراتىك مەيداندا تۇرۇپ، رابىيە - سەيدىن پاجىئەسى ئارقىلىق گومىنداڭنىڭ قانلىق زۇلۇمىغا كۈچلۈك زەربە بەردى. ھەر بىر گى-راژدانغا ئۆز دەۋرىنى چوڭقۇر تەتقىق قىلىپ، رابىيە - سەيدىن ۋە ئۇنىڭ دوستلىرىدەك ئىتتىپاقلىشىپ زوراۋانلىققا قارشى تۇرۇشنى ئوتتۇرىغا قويدى.

بۈگۈنكى كۈندە رابىيە - سەيدىن تىراگىدىيىسىنى قانداق قىلىپ بۈگۈنكى دەۋر ئۈچۈن خىزمەت قىلدۇرۇش كېرەك؟ مېنىڭچە، رابىيە - سەيدىن تىراگىدىيىسى ئارقىلىق خەلق ئاممىسىغا تارىختىكى سىنىپىي كۈرەشنى ئەينەك قىلىپ، فېئوداللىق نىكا تۈزۈمىنىڭ قالدۇقلىرىغا داۋاملىق قارشى تۇرۇش تەربىيىسى بەرگىلى، بولۇپمۇ رابىيە - سەيدىننىڭ ئوبرازىدىكى چىنلىق، گىزۈللىك ئارقىلىق بۈگۈنكى خەلق ئاممىسىنىڭ مەنئۇيىتىگە تەسىر كۆرسەتكىلى بولاتتى. گەرچە بۇ ئىككى ئەسەر خەلق ئاممىسىغا نىسبەتەن ئۆتمۈشنى قىسمەن تونۇتۇش، ئەسلىتىش رولىنى ئوينىغان بولسىمۇ، لېكىن مەنئۇي جەھەتتىن كىشىلەردە ئورتاق ھىسسىيات قوزغۇتالمىدى.


تارىخىي دىرامىلارنى بۈگۈنكى ئۈچۈن خىزمەت قىلدۇرۇش مەسلىسىدە ئاتاقلىق يازغۇچىسى ماۋدۇن مۇنداق دېگەن ئىدى: «تارىخىي زىددىيەتنىڭ ماھىيىتىنى ئەكس ئەتتۈرۈپ، تارىخنىڭ ئەسلى قىياپىتىنى چىنلىق بىلەن نامايەن قىلىشنىڭ ئۆزى - قەدىمكى بۈگۈنكى ئۈچۈن ئەڭ ياخشى خىزمەت قىلدۇرغانلىق.»

بۈگۈنكى كۈندە يېزىلغان ئىككى ياش يازغۇچىنىڭ ئوپېرالارىدا ئەينى دەۋردىكى تارىخىي زىددىيەتلەرنىڭ ماھىيەتلىك تەرىپى، تارىخىي تۇرمۇشنىڭ ئەسلى قىياپىتى تولۇق گەۋدىلەنمەگەنلىكى، رابىيە - سەيدىندىن ئىبارەت تارىخىي شەخسنىڭ جاھالەت ئالدىدا تىز پۈكمەيدىغان، بايلىق ۋە نام - شوھرەتكە بېرىلمەيدىغان، بىر - بىرىگە سادىق قەھرىمانلىق پەزىلىتى، گۈزەل روھىي دۇنياسى تولۇق ئىچىلمىغانلىقى ئۈچۈن، بۇ ئىككى ئەسەر "قەدىمكى بۈگۈنكى ئۈچۈن خىزمەت قىلدۇرۇش" رولىنى تازا جارى قىلالىدى. بۇ جەھەتتىكى تەجرىبە - ساۋاقلارنى ئەس-تايىدىل يەكۈنلەشكە توغرا كېلىدۇ.

تارىخىي دىرامما سوتسىيالىستىك ئەدەبىيات - سەنئەتنىڭ تەشكىلىي قىسمى. تارىخىي تېمىدا يازغۇچىلار قانچە يازسا تۈگىمەيدىغان پايانسىز دېڭىز. يولداش خۇياۋباڭ «سەھنە ئەسەرلىرى ئىجادىيەتتىكى سۆھبەت بېغىنىدا سۆزلەنگەن نۇتۇق» تا مۇنداق دېگەن ئىدى: "بىزنىڭ نەچچە مىڭ يىللىق قەدىمىي تارىخىمىز بار، ئەمگەكچى خەلقنىڭ كۈرەشلىرىگە ئائىت قانچىلىغان ھىكايە، رىۋايەتلەر بار، قانچىلىغان زور تارىخىي ئۆزگۈرۈشلەر، زور ئىسلاھاتلار، قانچىلىغان قەھرىمان شەخسلەر، قانچىلىغان مۇتەپەككۈرلەر، سىياسىئونلار، ھەربىي شۇناسلار، تارىخ شۇناسلار، ئالىملار، سەنئەتكارلار ئۆتكەن - ھە! ئەنە شۇ ئەربابلار مۇتەپەككۈر تارىخىي رول ئوينىغان. بىز ئۇلارغا مۇتەپەككۈر تارىخىي باھا بېرىپ، شۇ ئارقىلىق ئىدىيىمىزگە ئىلھام بېرىپ، تارىخىي تەجرىبىلەرنى بېيىتىشىمىز لازىم." بىزنىڭ ئۇيغۇر يېڭى دەۋر ئەدەبىياتىمىزدا تارىخىي تېمىلارنى يېزىش ئەندى باشلاندى. تارىخىي دىرامما ئىجادىيەتنى ساغلام راۋاجلاندۇرۇش ئۈچۈن، تارىخىي چىنلىق بىلەن سەنئەت چىنلىقىنىڭ مۇناسىۋىتىنى، تارىخىي دىرامىلارنى قانداق قىلىپ بۈگۈنكى دەۋر ئۈچۈن خىزمەت قىلدۇرۇش قانارلىق مەسئەلەرنى نەزەرىيە ۋە ئىجادىيەت ئەمەلىيىتى جەھەتتىن چوڭقۇر تەتقىق قىلىش ئىنتايىن مۇھىم.

توپىكار ئۇستازى ساكىندە

شېرىپ خۇشتار



ئۇيغۇر خەلقىنىڭ مۇنەۋۋەر پەرزەندى قاسىمجان قەمبىرى ئۈچ ۋىلايەت ئىنىقىلاۋنىڭ رەھبەرلىرىدىن بىرى، ئىنىقىلاۋىي شائىر، دىراماتۇرگ، ئۇستا چالغۇچى، ئاتاغلىق ئارتىست ۋە ئۇيغۇر سەھنە سەنئىتىنىڭ سەھنىلىشىشىدىكى تۇنجى يېتەكچىلەردىن بىرى ئىدى. قاسىمجان قەمبىرى 1910 - يىمىسى ئاتۇشنىڭ بويامەت يېزىسىدا كەمبەغەل دىخان ئائىلىسىدە تۇغۇلغان. ئۇنىڭ بالىلىق چاغلىرى نامرات ئائىلىدە ئۆتكەن. كېيىن ئۇ ئاتىسى بىلەن سوۋېت ئىتتىپاقىغا بېرىپ، ئوقۇغۇچىلىق يىللىرىنى سوۋېت ئىتتىپاقىدا ئۆتكۈزگەن. ئۆكتەبىر ئىنىقىلاۋنىڭ غەلىبىسى بىلەن رۇسىيەدە شەكىللەنگەن يېڭى تۈرۈمۇش قاسىمجان قەمبىرىنى يېڭىلىق ئۆگىنىشكە روھلاندۇرىدۇ. جۈملىدىن ئۇ، ئوقۇش دەۋرىدىن باشلاپلا ئەدىبىيات - سەنئەتكە بېرىلىپ،

سازچىلىق، ناخشا ئېيتىش ۋە مەكتەپ سەھنىلىرىدە رول ئېلىش قاتارلىق پائالىيەتلەر بىلەن شۇغۇللىنىدۇ. ئولۇپمۇ ئۆزبېكىستاندىكى ئوقۇش يىللىرىدا ئۇنىڭ سەنئەت قابىلىيىتى خېلى يېتىلگەن ئىدى. 1932 - يىلى قاسىمجان قەمبىرى ۋە تەنگە قايتىپ كەلگەن. ئۇ، مۇدھىش يىللار، جاھالەت ۋە ئىستىبداتلىقنىڭ قارا تۇمانلىرى شىنجاڭ خەلقىنىڭ ئۈستىدە ھۆكۈم سۈرۈۋاتقان، خەلق ئادالەت ۋە مەرىپەتكە تەشنا بولۇپ تۇرغان ۋاقىت ئىدى. شۇنىڭ بىلەن بىللە، بۇ چاغلاردا شىنجاڭدا جۇڭگو كوممۇنىستىك پارتىيىسىنىڭ ۋەكىللىرى پائالىيەت ئېلىپ بېرىۋاتقان، ئۆكتەبىر ئىنىقىلاۋنىڭ تەسىرى بىلەن دېموكراتىك كۈچلەر ئويغىنىپ ئۆز تەسىرىنى كورسىتىشكە باشلىغان مەزگىل ئىدى. قاسىمجان قەمبىرى شىنجاڭ زېمىنىدە بولۇۋاتقان فېئودالىزىمغا ۋە جاھالەتكە قارشى ئويغىنىشلارنى كورۇپ بۇنىڭدىن ئىلھام ۋە مەدەت ئالىدۇ. ھۆكۈمران سىنىپلارنىڭ خەلقنى مەڭگۈ چا-

ھالەتتە قالدۇرۇش قارا نىمىستىكىگە قارشى كۈرەش قىلىشقا بەل باغلايدۇ. نەتىجىدە خەلقنىڭ مەدەنىي - مائارىپ ئىشلىرىغا قىزغىن ئىشلىرىنى ئىشلىتىپ «ئىناق» تەخەللۇسى بىلەن كۆپلىگەن شېئىر، ناخشا تېكىستلىرىنى يېزىپ ۋە ئاھاڭغا سېلىپ ئوقۇپ، ئۆگىنىشكە چاقىرىدۇ.

1934 - يىلىدىكى ئاپرىل ئۆزگىرىشىدە شېئىر شىسەي ئۆز ھۆكۈمىتىنى تىكلەپ، ۋەزىيەتنىڭ تەقەززاسى بىلەن «6 بۇيۇك سىياسەت» نى چاكاللايدۇ. بۇنىڭ بىلەن شىنجاڭنىڭ سىياسىي ئىقتىسادىي ۋەزىيىتى ۋە مەدەنىيەت ئىشلىرىدا بىر قەدەر يۈكسىلىنىشكە باشلايدۇ. جۈملىدىن شىنجاڭدىكى ھەر قايسى مىللەتلەر ئارقا - ئارقىدىن ئۆزلىرىنىڭ «ئاقارتىش ئۇيۇشما» لىرىنى قۇرىدۇ. شۇ مۇناسىۋەت بىلەن غۇلجىدا ۋە قەشقەردە قۇرۇلغان ئۇيغۇر ئۇيۇشمىلىرى بىرىنچى بولۇپ سانائىي نەپىسە (سەنئەت ئومىكى) لىرىنى تەشكىللىگەن. بۇ، قاسىمجان قەمبىرى ئۆزىنىڭ ئەدەبىيات - سەنئەت پائالىيەتلىرىنى باشلىۋەتكەن ۋە ئۇنى راۋاجلاندۇرۇش يولىدا پۈتۈن ئىجتىھاتى بىلەن تەرىپچانلىق كۆرسىتىۋاتقان ۋاقىت ئىدى. سانائىي نەپىسەنىڭ قۇرۇلۇشى قاسىمجان قەمبىرىنىڭ سەنئەت پائالىيەتلىرىنىڭ راۋاجلىنىشىغا يول ئېچىپ بەردى. تالانتلىق شائىر ۋە ئارتىست قاسىمجان قەمبىرى سانائىي نەپىسەگە يېتەكچى بولدى. ئۇ يىللاردا شىنجاڭ شارائىتىدا ئويۇن قويىدىغان كۈلۈپ يوق ئىدى. مەيلى قەشقەر ياكى غۇلجىدا بولسۇن، سانائىي نەپىسە ئويۇن كۆرسەتمەكچى بولسا، باغچىلاردىن، ھەر قايسى سەيلە ئورۇنلىرىدىن، شەخسلەرنىڭ قوراللىرى ۋە چايخانىلاردىن پايدىلىناتتى. (ئۇ چاغدىكى چايخانىلاردا ھەر خىل مەۋە - چىۋە، تاماقلار سېتىلىپ تاماشچىلارنى ئۆزىگە جەلپ قىلاتتى، بۇ ياۋروپا بۇيۇملىرىنىڭ شىنجاڭدىكى مىللەتلەرگە تونۇلغان بىر شەكلى ئىدى.) سەنئەت ھەۋەسكارلىرى بولسا سەھنە كىيىملىرىنى ئاساسلىق ھالدا ئارىيەت ئېلىپ كېلىپ، ئاددىلا سەھنەلىرىنى ياساپ ئويۇن كۆرسىتەتتى. ئۇلار قاسىمجان قەمبىرىنىڭ يېتەكچىلىكىدە ئۆزلىرىنىڭ قىزغىن ئىشتىياقى بىلەن تۇرلۇك قىيىنچىلىقلارنى يېڭىپ، ئۆزلىرىنىڭ سەھنە سەنئىتىگە داۋاملىق تالانت ۋە تەجرىبىلىرىنى تەدرىجىي ئۆستۈرۈپ، ناخشا - ئۇسۇل ۋە ھەر خىل قىزىقچىلىقلارنى كۆرسىتىشتىن رەسمىي ئويۇن ئويناشقا كۆچكەن.

1936 - يىلى قاسىمجان قەمبىرى بىر قانچە زىيالىلار بىلەن ئۇيغۇر خەلقىنىڭ كىلاسسىك داستانى «غېرىپ - سەنەم» ئاساسىدا «غېرىپ - سەنەم» ئويۇنىنى يېزىپ سەھنەلەشتۈرگەن. بۇ يەردە شۇنى ئالاھىدە تىلغا ئېلىشقا توغرا كېلىدۇكى، بۇ قېتىمقى «غېرىپ - سەنەم» ئويۇنىنى ئىشلىتىش جەريانىدا تالانتلىق شائىر قاسىمجان قەمبىرى ئاز كۈچ سەرپ قىلىنغان. مەلۇمكى، خەلق داستانى «غېرىپ - سەنەم» نىڭ ئەسلى نۇسخىسى بىلەن سەھنەلەشتۈرۈلگەندىن كېيىنكى نۇسخىسىنى سېلىشتۇرۇپ كۆرسەتكەن، ئۇنىڭ شېئىرلىرىغا سىڭدۈرگەن ئەمگىكى نامايەن بولىدۇ.

«غېرىپ - سەنەم» ئويۇنىنى سەھنەلەشتۈرۈشتە دەسلەپكى خىزمەت يەنىلا قاسىمجان قەمبىرىنىڭ زىمىنىگە يۈكلەندى. ئۇ دادىل ھالدا رېژىسورلۇق قىلىپلا قالماي، غېرىپنىڭ رولىنىمۇ ئالدى. ئەمدىكى يەنە بىر قىيىن مەسىلە، «سەنەم» رولىنى ئورۇنلاشتۇرۇش ئىدى. ئۇ چاغدىكى ئىجتىمائىي مۇھىت فېئوداللىق ئاسارەت بىلەن بېكىتىلىپ كەتكەنلىكتىن ئاياللارنىڭ سەھنەگە چىقىشى رەت قىلىنغان ئىدى. ھېچقانداق بىر شەخس شۇ مۇھىتتا ئۆز ئەۋلادىدىن بىرەر ئايالنىڭ سەھنەگە چىقىشىغا يول قويمىتتى ... قاسىمجان قەمبىرى ناھايىتى دادىللىق بىلەن ھەرقانداق پىتىنە - ئېغىۋالارغا قارشى ئۆز ئايالى رازىيە خانىمنى «سەنەم» رولىغا تەرىپىلەپ ئۇنى سەھنەگە ئېلىپ چىققان ئىدى. (شىنجاڭنىڭ سەھنە سەنئىتى تارىخىدا تۇنجى قېتىم سەھنەگە چىققان ئايال ئەنە شۇ رازىيە خانىم ئىدى.)

1936 - يىلىغا يەتكەندە سەنئەت ئىشلىرى خېلى راۋاجلانغان بولۇپ، غۇلجىدا «مىللەتلەر كۈلۈبى» ياسالغاندىن كېيىن چوڭ تىپتىكى سەھنە ئەسەرلىرىنى ئويناشقا باشلىغان. مەسىلەن: «قانلىق داغ»، «ئارشىن مال ئالان» دىراممىلىرى، «غېرىپ - سەنەم»، «نوزۇگۇم»، «پەر-ھات - شىرىن» ئوپېراللىرى خېلى مۇۋەپپەقىيەتلىك ھالدا ئوينالغان ئىدى.

ئەدىبىيات - سەنئەت ئىشلىرىنىڭ كۈندىن - كۈنگە راۋاجلىنىپ خەلقنىڭ روھىي جەھەتتىكى ئويغىنىشى، ساختا نىمقاچقا ئورۇنمۇ ئالغان شېڭ شىسەي ھۆكۈمىتىنى ئەندىشىگە سېلىپ قويغان ئىدى. شېڭ شىسەي 1937 - يىلدىن باشلاپ ۋەتەنپەرۋەر، زىيالى كىشىلەرگە ھەر خىل باھانىلار بىلەن زامانىۋىيەتلىك قىلمىشكە ئاق تىرورلۇقنى يوشۇرۇن ئېلىپ بارغان ئىدى. قاسىمجان قەمبىرىمۇ تەخمىنەن 1939 - يىلىنىڭ ئاخىرلىرىدا ئۇيغۇر ئۇيۇشمىسىنىڭ بەزى رەھبەرلىرى بىلەن قولغا ئېلىنىپ، دەسلەپ غۇلجىدا، كېيىن ئۈرۈمچىدە شېڭ شىسەينىڭ 2 - تۈرمىسىدە ياتقان ئىدى. ئۇنىڭ بىر قانچە يىللىق تۈرمە ھاياتى، ھەر قانداق جاپا - مۇشەققەتلەر ئىچىدىمۇ، ئۈستۈن روھ، خۇشچاق، ئىنقىلاۋىي كەيپىيات بىلەن ئۆتكەن ئىدى. ئۇ سوراق جەريانىدا كۆپ قېتىم ئۇرۇلغان، ئېسىلىغان ۋە ھەر خىل ۋەھشى ئۇسۇللار بىلەن قىيىنلانغان ئىدى. ماڭغىدەك دەرىجىدە قالمىغان ھالدا دەمۇ قىلىچە بىلىنىدۇرمەي كامىرغا كىرەتتى - دە، ناخشا ئوقۇش، ھەر خىل قىزىقچىلىق قىلىش بىلەن باشقىلارنىڭ دەرت - ئازاۋىنى يېنىمىگە تەتتى، ئازاپلىق كۈنلەرنى ئۆتۈمەت ۋارلىق بىلەن ئۆتكۈزەتتى.

ئاخىرقى يىللاردا شېڭ شىسەي ھاكىمىيەتنىڭ لىڭشىپ قېلىشى ھەم ۋەزىيەتنىڭ تەقەززاسى بىلەن بىر تۈركۈم كىشىلەر تۈرمىدىن بوشىتىلدى. بوشىتىلغان ئاتالمىش مەھبۇسلارنىڭ ئىسمىمىگى شىنجاڭ گېزىتىدە ئېلان قىلىنغان بولۇپ، مەرھۇم قاسىمجان قەمبىرىنىڭ ئىسمىنىڭ ئاخىرىدا ئار-تىمىست دەپ ئالاھىدە يېزىپ قويۇلغان ئىدى.

قاسىمجان قەمبىرى شېڭ شىسەي تۈرمىسىدىن چىققاندىن كېيىن يەنىلا تەلىتو كۇس ئازات بولۇپ كېتەلمىدى. ئۇ چاغدا قويۇپ بېرىلدىغانلارنى بورۇنغا بېرىش (كېپىل بولۇش) رەسمىيىتىنى ئۆتەيتتى. قاسىمجان قەمبىرىگە ئەينى ۋاقىتتىكى ئۇيغۇر ئۇيۇشمىسى (ئۇيۇشمىدىكى ئەكسىيەتچى ھۆكۈمەت گۇماشتىلىرى) كورۇنۇشتە ئۇنىڭغا كېپىل بولۇپ ئۇنى ئارتىست ۋە رېژىسسور قىلىپ تەيىنلىمەگەن بولسىمۇ، ئەمەلىيەتتە رېجىم ئاستىدا ئىدى. ئۇنىڭ باشقا يەرگە بېرىشى چەكلەنگەن، مائاشى بەكمۇ تۆۋەن ئىدى. گەرچە ئۇ سەنئەت پائالىيىتى بىلەن شۇغۇللىنىپ يۈرگەن بولسىمۇ، ئازاتلىق ۋە دېمۇكراتىيە يولىدىكى كۈرەشنى توختاتمىدى، كۆپلىگەن شېئىر ۋە ناخشا تېكىستلىرىنى يېزىپ ئاھاڭغا سالدى. «شانلىق غەلبە»، «زەينەپكە توھمەت» قاتارلىق سەھنە ئەسەرلىرىنى يازدى.

ئۈرۈمچى سەھنىسىدە «غېرىپ - سەنەم» ئوپېراسى ئوينالماقتا ئىدى. غېرىپ رولىنى قاسىمجان قەمبىرى، غېرىپنىڭ ئانىسىنىڭ رولىنى ئۇنىڭ رەپىقىسى، ئاتاقلىق ئۇسۇلچى قەمبىرخانىم ئالغان ئىدى. ئوپېرادا ئەكس ئېتىلىشىچە، غېرىپ باغداتتىن سەنئەتنى ئىزدەپ مېڭىش ئالدىدا ئانىسىغا «خوش ئانا» دېگەن، ئانىسى غېرىپقا «خوش بالام» دېگەن. بۇ، ئوپېرادىكى دىئالوگلار بولۇپ، ئۇلارنىڭ شەخسى تۇرمۇش بىلەن قىلچە ئالاقىسى يوق گەپلەر ئىدى. لېكىن، ئەكسىيەتچىلەر بىر ئوچۇم فېئودال كۈچلەرنى كۈشكۈرتۈپ: «ئىككىڭ ئەر - خوتۇن نۇرۇپ «خوش ئانا، خوش بالام» دىيشتىڭ! بۇ، شەرىئەتكە خىلاپ ئىش. ئىككىڭ نىمكادىن جۇدا بولدۇڭ» دەپ «شەرىئەت قائىدىسى» بويىچە 3 كۈنلۈك نىمكادىن مەرھۇم قىلىپ ئەر - خوتۇننى ئايرىۋېتىدۇ ھەم

قاسىمجان قەمبىرىنى بىر قانچە ئون دەرىجە ئۇرغان ۋە تۇرمۇشىغا كوگۇلسىزلىك، خىزمىتىگە پۈتۈنلىك كىلىشىشنى پەيدا قىلغان .

قاسىمجان قەمبىرىنى بۇ خىل تەدبىرلەر ئۈزۈپ خىزمىتىدىن روھسىزلىنىۋالمايدۇ. ئۇ ياش سەنئەت ھەۋەسكارلىرىنى تەربىيەلەشكە كىرىشىدۇ. ھەتتا شىنجاڭدا ئۇيغۇرلار ئىچىدىن تۇنجى قېتىم نوتا ئۆگىنىشكە كىرىشكەن مەھەممەتجان ئىسمايىلنىمۇ ئالاھىدە ئىلھام بېرىپ، "ئۇكام، ياۋ-روپالىقلار نوتىسىز ناخشا، مۇزىكا ئورۇنلىمايدۇ، نوتا - مۇزىكا سەنئىتىمىزنىڭ ئېلىمىيەسى. كەلگۈسىدە خەلقىمىز نوتىدىن ئىبارەت بۇ مۇزىكا يېزىقى بىلەن شۇغۇللىنىدۇ. بۇنى قىزغىنلىق بىلەن تىرىشىپ ئۆگىنىۋېلىش، ئاندىن سىزمۇ باشقىلارغا ئۆگىتىشكە..." دىگەن ۋە داۋاملىق ياردەم بەرگەن ئىدى.

قاسىمجان قەمبىرىنى بويسۇندۇرۇش ئەكسىيەتچىلەرنىڭ ئالدىغا قويۇلغان مۇھىم مەسىلە بولۇپ قالدى، ئۇلار ئاخىرى يەنە بىر غەيرى ئۇسۇل قوللىنىپ "جەرىمانە ئۇچۇن" ئالغان قەرزنى تولىمىدىڭ ۋە خىيانەت قىلدىڭ» دىگەن بانا بىلەن قايتا تۇرمۇشقا قامىتىپ قويغان. ئۇنى تۇرمۇشقا ئېلىپ كېلىش بىلەن تەڭ ھاجەتخانا تازىلىتىشتەك مەنەت ئىشلارغا سېلىپ ئۇنىڭ ئاب-روپىنى توكمەكچى بولغان ... بۇنداق قىلمىشلار ئۇنىڭ شان - شوھرىتىگە قىلچىمۇ تەسىر يەتمەي كۆزەلمىگەن، ئەكسىچە، خەلق ئاممىسىنىڭ قاسىمجان قەمبىرىگە بولغان مۇھەببىتى چوڭقۇر بولغان. لىقىمىن ئۇنى تۇرمۇش قۇتۇلدۇرۇپ ئېلىپ چىقىدۇ.

1944 - يىلىنىڭ ئاخىرلىرى ئىدى. ئۇيغۇر ئۇيۇشما، سەنئەت ئومىكىنى كېڭەيتىپ قۇرۇشنى قارار قىلىدۇ - دە، غۇلجىدىن سازەندە ئېلىپ كېلىشنى لازىم ئاپىدۇ. بۇ پەيت شىنجاڭدا گومىنداڭ ئەكسىيەتچىلىرىنىڭ غالجىرلىغى چېكىگە يەتكەن، ۋەھشىيانە بۇلاڭ - تالاڭ، قىرغىنچىلىق قىلىۋاتقان ۋاقتى ئىدى. ۋىلايەت خەلقىنىڭ گومىنداڭ ئەكسىيەتچىلىرىگە قارشى قوزغىلىڭىنىڭ پارتلاش ئالدىدىكى كۈنلەر ئىدى. قاسىمجان قەمبىرى بۇنىڭدىن خەۋەردار بولغانلىغى ئۈچۈن، سازەندە ئېلىپ كېلىش ئۈچۈن غۇلجىغا بارىدۇ - دە، شۇ يول بىلەن گومىنداڭ ئەكسىيەتچىلىرىنىڭ چاڭگىلىدىن قۇتۇلۇپ، مىللى ئارمىيە سېپىدە ۋە ھۆكۈمەت ئورگانلىرىدا مەسئۇل خىزمەتلەر - نى ئىشلىگەن.

1945 - يىلىنىڭ ئاخىرقى يېرىمىدا قاسىمجان قەمبىرى ۋىلايەت ئىسكىلاۋىنىڭ كېڭىيىشى بىلەن جەنۇبىي شىنجاڭغا چۈشۈرۈلگەن بىر كىچىك پارتىزان ئەتىرىدىگە باشلامچىلىق قىلىپ جەنۇبىي شىنجاڭغا ئاتلانغان. بۇ پارتىزان ئەتىرىدى مۇزلۇق تاغلارنى بېسىپ ئۆتۈپ، ئوزىدىن نەچچە ھەسسە كۆپ ۋە كۈچلۈك بولغان مۇنتىزىم گومىنداڭ ئارمىيىسى بىلەن ئېلىشىپ، باي ناھىيە - سى ۋە ئاقسۇ كۆنئىشەھەرنى گومىنداڭچىلاردىن ئازات قىلغان. گومىنداڭ بىلەن تۈزۈلگەن 11 بىر تىمىگە بىنائەن بۇ ئەترەت غۇلجىغا پۈتۈن پۈتكۈزۈلۈپ قايتىپ كەلگەن. بىتتىم دەۋرىدە بولسا قەشقەر ۋىلايىتىدە ۋالى ئورۇنباشارى بولۇپ ئىشلىگەن. بۇ دەۋردە قاسىمجان قەمبىرى جەنۇبىي شىنجاڭ خەلقىنىڭ ئازاتلىق ۋە دېموكراتىيە ئۈچۈن ئېلىپ بارغان كۈرەشلىرىگە يېتەكچىلىك قىلغۇچىلارنىڭ بىرى سۈپىتىدە گومىنداڭچىلارغا قارشى ئۆتكۈر سىياسى كۈرەش ئېلىپ بارغان.

1947 - يىلى 7 - ئاينىڭ 21 - كۈنى گومىنداڭ ئەكسىيەتچى ھۆكۈمىتى 11 بىتتىمىنى يىرتىپ تاشلاپ قاسىمجان قەمبىرى، ئابلىز مۇھەممىدى قاتارلىق بىر تۈركۈم ئىسكىلاۋىي زىيالىلارنى تۇتقۇن قىلغان ئىدى. ئۇ تۈرمىدە ئىككى يىلغا يېقىن ئازاپ - ئوقۇبەت چەكتى. شىنجاڭ ئازات بولۇش ھارپىسىدا تۇرغان كۈنلەردە گومىنداڭ دائىرىلىرى قاسىمجان قەمبىرى باشلىق كى-

شىلەرنى تۇرمىدىن بوشىتىشقا مەجبۇر بولدى. ئۇ تۇرمىدىن بوشىتىلىپ ئۇرۇمچىگە كەلتۈرۈلگەندىن كېيىن بىر مەزگىل «ھەقىقەت» گېزىتىدە ئىشلىدى.

ئازاتلىقتىن كېيىن قاسىمجان قەمبىرى يەكەن ۋىلايىتىگە ۋالى بولۇپ 4 يىلغا يېقىن ئىشلىدى. ئۇ بۇ جەرياندا ۋالىلىق خىزمىتىنى ئۆتەپلا قالماستىن، يەكەن ئەدەبىيات - سەنئىتىنىڭ تەرەققىياتى ئۈچۈن زور كۈچ قوشتى. 12 مۇقامنى رەتلەش ۋە لېنتىگە ئېلىۋېلىش ئىشلىرىدىمۇ تۈرتكىلىك رول ئوينىغان ئىدى.

قاسىمجان قەمبىرى 1954 - يىلىدىن باشلاپ جەنۇبىي شىنجاڭ مەمۇرى مەھكىمە مۇدىرىيىتىنىڭ ئورۇنباشارى بولۇپ ئىشلىدى، ئۇ بۇ جەرياندا سابىق شىنجاڭ ئۆلكىلىك خەلق قۇرۇلتىيىنىڭ دېپۇتاتى، سابىق شىنجاڭ ئۆلكىلىك خەلق ھۆكۈمىتىنىڭ ئەزاسى، جۇڭگو كوممۇنىستىك پارتىيىسى جەنۇبىي شىنجاڭ رايونلۇق كومىتېتىنىڭ ئەزاسى بولغان ئىدى. شۇ يىللاردىمۇ بوش ۋاقىتلىرىنى جەنۇبىي شىنجاڭ، خۇسۇسەن قەشقەر ئەدەبىيات - سەنئىتىنىڭ گۈللەپ - ياشنىشى ئۈچۈن سەرپ قىلغان ۋە ئۈچمەس توھپە قوشقان ئىدى.

شېڭ سىسەي، گومىنداڭ تۇرمىلىرى، كۆپ يىللىق ئازاپ - ئوقۇبەتلىك ھايات، ئۇنىڭ يېپىڭلىمەس روھىنى سۇندۇرالمىدى. ئەكسىچە ئۇ كۈچلەر، غالىپلارنىڭ مۇتەئەسسەپ كۈچلەر، جاھىللىق بىلەن ئۆزىنى كورسىتىۋاتقان يىللاردا قاسىمجان قەمبىرى بىر ئىلغار مەرىپەتچىدىن، قەيسەر ئىنقىلاپچى بولۇپ يېتىلدى. ئۇ، 3 ۋىلايەت كۇرۇشىنىڭ ئوتلۇق جەڭلىرىدە بولدى.


قاسىمجان قەمبىرىنىڭ قايغۇسىمۇ، خوشالغىمۇ خەلقىنىڭ قايغۇسى ۋە خوشاللىقى بىلەن قوشۇلۇپ كەتكەن ئىدى، ئۇنىڭ قەلبىدە خەلق مۇھەببىتى ياناتتى. سويۇپ ئوقۇيدىغان «مەن دۇ - تار بىلەن» دېگەن شېئىردا بۇ غايە ئۆز ئىپادىسىنى تاپقان ئىدى:

مەن دۇتار بىرلە توغۇشقان بىر غېرىپ دىۋانمەن،
ئول تۇغۇشقانم بىلەن بىر ئوتتا دائىم يانمەن.
مەن دۇتارنىڭ پەدىسىگە بېكىنىپ چالسام ئەگەر،
پەدىلەرنىڭ ھەر بىرى بەرگەي تۇمەن غەمدىن خەۋەر.
يوق ئىشىم ھاكىم، ئەمەلدار، شاھى، خاقانلار بىلەن،
بىرگەدۇرمەن دائىما غەم - دەردى بولغانلار بىلەن.

ئازاتلىقتىن كېيىن قاسىمجان قەمبىرى جۇڭگو كوممۇنىستىك پارتىيىسىنىڭ رەھبەرلىكىدە خەلقئارا قىممىتىنىڭ پارلاق كۈنلەرگە ئېرىشكەنلىكىگە چوڭ خوشاللىق بىلەن زوقلانغان ئىدى. مۇشۇ خوشاللىقنىڭ ئىلھامى بىلەن ئىجتىمائىي كۈرەشلەرگە ئاكتىپ قاتناشتى.

قاسىمجان قەمبىرى كۆپ يىللىق تۇرمۇش ئازاپلىرى نەتىجىسىدە يۈرەك كېسىلىگە گىرىپتار بولغان ئىدى، شۇ كېسەل سەۋىيىسى بىلەن 1956 - يىلى 3 - مارت كۈنى قەشقەردە 46 يېشىدا ۋاپات بولدى. ئۇنىڭ جەسىدى قەشقەر قىرغاق رايون ھەزرەت يېزىسىدىكى باشلانغۇچ مەكتەپ باغچىسىغا دەپن قىلىندى.

ئۇيغۇر خەلقىنىڭ سادىق پەرزەندى قاسىمجان قەمبىرى ئارزۇ - ئارمانلار بىلەن ۋاقىتسىز كەتتى، ئۇ بىزنىڭ قەلبىمىزدە مەڭگۈ ياشايدۇ. بىز ئۇنىڭ تىرىشچان، پىسداكارانە، چۈشكۈن روھىدىن ئۆگىنىپ، چېچەك ئاتقان ئەدەبىيات - سەنئەت بېغىمىزدا تېخىمۇ يېڭى گۈللەرنى ئېچىۋېلىدۇرۇپ، دۆلەتىمىزنىڭ سوتسىيالىستىك زامانىۋىلىشىش قۇرۇلۇشى ئۈچۈن مۇناسىپ ھەسسە قوشىشىمىز لازىم.



ئارتىستىنىڭ قايناق ھىسسىياتى نەدىن كېلىدۇ؟

سۇن يەن

يولداش × × ×

خېتىڭىزنى تاپشۇرۇپ ئېلىپ ئىنتايىن خۇرسەن بولدۇم. ئايرىلىغىنىمىزغا ئەمدىلا بىرىمىز بولغان بولسىمۇ ئاكتيورلۇققا دائىر شۇنچە كۆپ مەسىلىلەرنى ئوتتۇرىغا قويغىنىڭىزغا قاراپ سىزدە زور ئىلگىرىلەشلەر بولغانلىغىنى ھىس قىلدىم.

سىز ئەمدى خىلمۇ - خىل مودىلىق كىيىملەرگىلا مەستانە بولۇپ، چاچ پوسۇنى ئۇچۇن نەچچە سائەتلەپ ۋاقىتنى ئەينەك ئالدىدا ئىسراپ قىلىدىغان ئادەتلىرىڭىزنى ئۆزگەرتىپ، ئار-تىست بولۇش ئۇچۇن پەقەت سىرتقى جەھەتتىكى گۈزەل كورۇنۇشنىڭلا كىپايە قىلمايدىغانلىغىنى چۈشىنىپسىز. سىز ھازىر قېتىمقىنى پىكىر يۈرگۈزىدىغان ۋە تىرىشىپ ئىزدىنىپ ئۆزىڭىزگە قاتتىق تەلەپ قويىدىغان بولۇپسىز. بۇ نىمەدىگەن قەدىرلەشكە ئەرزىگەندەك خوشاللىقلارنى ئۆزگىرىش - ھە! مانا ئەمدى سىز سەنئەت ئىجادىيىتى كۆكىدە ئەركىن پەرۋاز قىلالايسىز.

سىز ئوتتۇرىغا قويغان مەسىلىلەرنىڭ ھەممىسى ئىنتايىن مۇھىم. سىز بولۇپمۇ رول ئالغاندا ئۆزىڭىزدە قايناق ھىسسىيات ئۇرغۇتۇشتا قىيىنلىقلىرىڭىزنى يېزىپسىز. بۇ چوڭقۇر ئويلىنىپ ئىزدىنىشكە تېگىشلىك مەسىلە. بىز بۇقېتىم مەخسۇس رول ئېلىشتىكى قايناق ھىسسىيات مەسىلىسى ئۈستىدە پىكىرلىشىپ باقايلى.

شۇنداق، سەنئەت ئىجادىيىتى تولۇپ - تاشقان قايناق ھىسسىياتقا مۇھتاج. بولۇپمۇ ئاكتيورلۇق (رول ئېلىش) سەنئىتىدە بۇنداق قايناق ھىسسىيات ئوبراز يارىتىشنىڭ دەسلەپكى تارتىپ تاكى پۈتۈن ئىجادىيەت جەريانىدا داۋاملىشىشى لازىم.

بىز ئارتىستلار "ئىجات قىلغۇچى" ھەم شۇنداقلا "ئىجادىيەت ماتىرىيالى" بولغانلىغىمىز ئۇچۇن، ئەگەر بىزدە قايناق ھىسسىيات كەم بولىدىكەن ياكى زادىلا بولمايدىكەن، ئۇ ھالدا بىزنىڭ زورمۇ - زور ياراتقانلىرىمىز كىشىنى ئۈمىتسىزلەندۈرىدىغان بىراق مال، يەنى چانسىز، ھاياتىي كۈچى يوق "ئوبراز" لا بولۇپ قالىدۇ، خالاس.

ئەلۋەتتە، ئاكتيورلۇق سەنئىتى ناھايىتى باي مەزمۇنلارنى ئۆز ئىچىگە ئالىدۇ. ھاياجانلىنىش ھەممىگە ۋەكىللىك قىلالايمىسۇمۇ، لېكىن ئۇنىڭ تۇتقان ئورنى ئىنتايىن مۇھىم دەپ تونۇيمەن.

مېنىڭچە، سىزنىڭ بەزى مەسىلىلەردە قىيىنلىق ھىس قىلىشىڭىز، ئىزدىنىشكە باشلىغانلىغىڭىزدۇر. سىز ئېيتقاندىكى زورۇقۇپ ھاياجانلانغىلى بولمايدۇ. بۇرۇنقى روھىي ھالىتىڭىزدە سىزنىڭ قايناق ھىسسىيات ئۇرغۇتالىشىڭىز تەس گەپ ئىدى. بەزىدە تەسادىپى ھالدا ئاز - تولا ھاياجانلانغانىدەك قىلىشىڭىزمۇ، ئۇخىل ھىسسىيات تولۇپ - تاشقان كۈچكە ئىگە بولمىغانلىقتىن، باشتىن - ئاخىر ئىزدىنىش چىلاشتۇرۇش قىيىن بولاتتى. قانداق قىلىش كېرەك؟

1. ئوز كەسپىنى قىزغىن سويۇش، مۇستەھكەم كەسپى كوز قاراش بولۇشى لازىم

بۇ مەسىلە ئۈستىدە توختالسام، بەلكىم سىز مېنى تېسىمىدىن يىراقلاپ كەتتىڭىز، دېيىشىڭىز مۇمكىن. لېكىن مەن سىزنىڭ ئىجادىيەت قىزغىنلىقىڭىزغا توسالغۇ بولمىغان ئاساسىي مەسىلە دەپ مۇشۇ دەپ قارايمەن.

بىلىشىمچە، بۇرۇن سىز ھامان ئۆزىڭىزنىڭ گۈزەللىكىڭىز ۋە ئاۋازىڭىز بىلەن مەغرۇرلىنىۋاتتىڭىز. ئەمما بىر - ئىككى ئوبراز يارىتىشتا مەغلۇپ بولۇشىڭىز بىلەنلا، ئارتىست بولۇش ئىشەنچىڭىزنى يوقۇتۇپ، كەسپىي جەھەتتە ئالغا ئىلگىرلىيەلمىشىڭىزدىن گۇمانلىنىۋاتتىڭىز. سىز كىشىلەردە ئۇنتۇلغۇسىز تەسىر قوزغىيالايدىغان ئوبرازلارنى يارىتىشنى ئارزۇ قىلىپسىز. لېكىن بىر - ئىككى ئېغىز ئوتكۈر، سەمىمى تەنقىدىي پىكىرنى ئاڭلاش بىلەنلا، ئەرۋايىڭىز قىرىق گەز ئورلەپ، ماڭا زەربە بېرىۋاتىدۇ، دەپ چۈشىنىپ، ئارتىستلىقنى ئاۋازىڭىزگە چەكلىگى تولا ئىكەن، دەپ ئۇنىڭدىن ۋاز كېچىشكە ئارانلا تۇرۇسىز. بونىڭ بىلەن ئوبراز يارىتىشقا تۈرتكە بولىدىغان قودرەتلىك كۈچنى نەدىن تاپقىلى بول - سۇن؟ ھالبۇكى، روھىي ھالىتىڭىز بىر قەدەر ياخشى چاغلاردىمۇ، ئەگەر سىز ئارتىستلىقنىڭ ئىنتايىن يىم مۇشكۈل ۋە ئالسىڭاناپ كەسىپ ئىكەنلىكىنى تونۇپ يەتمەي تۇرۇپ، بەلكى تاماشىبەنلەرگە چىرايلىق كۆرۈنىدىغان گۈزەل قىزلارنىڭلا رولىنى ئويناشنى خالىسىڭىز، بۇخىل روللارغا دۇچ كەلگەندە، قارىماققا سىزنىڭ ئىجادىيەت قىزغىنلىقىڭىز تولۇپ - تاشقاندا كۆرۈنسىمۇ، ئەمەلىيەتتە بۇخىل ھاياجانلىنىش ياسالما بولىدۇ. بۇ دەل «قەلبىڭىزدىكى سەنئەتنى سويۇش» بولماي بەلكى «سەنئەت ئىچىدە ئۆزىڭىزنىلا سويۇش» بولۇپ قالىدۇ. بۇخىل نۇقتىنى زەردىن پەيدا بولغان سۇننى ھاياجانلىنىش، ئانچىكىلا زەربىلەرگە بەرداشلىق بېرەلمەيدۇ. كېلىشمەسلىككە ئۇچراش بىلەنلا ئوچۇپ قالىدۇ - دە، ئىجادىيەتتە ئۆز - ئۆزىگە مەستانە بولۇشتەك تۈپۈك يولغا كىرىپ قېلىپ، ئاخىر مۇۋەپپەقىيەتسىزلىككە ئۇچرايدۇ.

مۇبادا سىز مۇستەھكەم كەسپى كوز قاراشنى تىكلەپ، ئۆز ئەمگىڭىز ئارقىلىق كىشىلەر قەلبىگە تەسىر كۆرسىتىپ، ئىنسان روھىنىڭ ئېنېرگىيىسىنى بۆلۈشىڭىز لازىملىقىنى تونۇپ يېتەلەيدى - كەنسىز، سىزدە ئۆز ئىجادىيىتىڭىزگە نىسبەتەن كۈچلۈك ئىجتىمائىي مەسئۇلىيەت تۇغۇلىدۇ. شۇنداق بولغاندا ئىجادىيەت قىزغىنلىقىڭىز مۇستەھكەم ئاساسقا ئىگە بولالايدۇ.

سىز مېنى قىزغىن ھىسسىياتلىق ئارتىستكا دەپسىز. مېنىڭمۇ ئۆزۈمدە قايناق ھىسسىيات ئۇر - غۇتالماي قىيىنلىغان ۋاقىتلىرىم بار ھەمدە مەغلۇبىيەت ساۋاقلىرىم بار. ئوتتۇز بىرىنچىلىق ئىجادىيەت ئەمەلىيىتىم جەريانىدا قۇرۇق، ھېچقانداق ھاياتىي كۈچ يوق ئوبرازلىرىم ئاز بولمىدى. ئۇزۇن مۇددەتلىك ئويۇنلاردا مېنىڭ زورۇقۇپ رول ئوينىغان، قېلىپچىلىق بىلەن تەكرارلىغان ۋاقىتلىرىم - مۇ بولغان. ئەسلىدە كۈچلۈك ھاياتىي كۈچكە ئىگە ئوبرازلارمۇ، مېنىڭ شۇنداق ئوينىغانلىقىم كاساپىتىمدىن قۇرۇق ئىسكىلىتكە ئايلىنىپ قالغان ئىدى. لېكىن مەن ئۆزۈمنىڭ قايناق ھىسسىياتقا ئېتىۋار بېرىدىغان ئارتىستكا ئىكەنلىكىمنى ئېتىراپ قىلىمەن. ئۇنداقتا مەندىكى قايناق ھىسسىيات نەدىن پەيدا بولغان؟ مەن سىزگە قايناق ھىسسىياتىمنىڭ ئالدى بىلەن دىراما ئىشلىرىغا بولغان ئىشتىياقىمدىن پەيدا بولغان، دەپ ئىككىلەنمەي جاۋاب بېرەلەيمەن. مەن ئارتىستلىققا كىچىكىمدىن تارتىپلا قىزىقتىم. ئۇچاغدا مەن رول ئېلىش، ئويۇن قويۇشنىڭ ئەھمىيىتىنى چۈشەنمەيتتىم،

ئەلۋەتتە. 18 يېشىدا ئىشىم ئوڭدىن كېلىپ ئازاتلىق ئارمىيە سەنئەت ئومىگىگە ئارتىستىكا بولۇپ كىردىم. تەشنىلىق بىلەن ئوڭىنىش ۋە ئويۇن قويۇش ئەدەبىيىتى ئارقىلىق تىياتىر سەنئىتىنىڭ كۆپ چىنى پەيدىن - پەي تونۇپ، ئارتىستلىق كەسپىنىڭ ئۇلۇق ۋە مۇشەققەتلىك مەسئۇلىيىتىنى چوڭقۇر ھىس قىلىدىم. ئادەتتىكى ھەۋەسكارلىقتىن ئوتۇپ، ئومۇر بويى ئارتىست بولۇش ئىرادىسىنى تىكلەيدىم. ئارتىستلىقنى ئۆزۈمنىڭ ئومۇرلۇك كەسپىم دەپ بىلىگەچكە، كېيىنكى كۈنلەردە ئوڭۇشسىزلىقلارغا ئۇچرىساممۇ، كەسپىمى كۆز قارىشىمغا قىلچە تەۋرەنمىدى. ھەتتا ماڭا خاتا ھالدا ئوڭۇچى قالىپى كىيىم-كۆيۈمگەن چاغلاردا، مەندە ئوبراز يارىتىشتىكى قايناق ھىسسىيات يوقالغان ئەمەس. شۇچاغدىكى سەرگۈزەشتىلىرىمنى بىرقۇر سۆزلەپ بېرەي.

ئەينى ۋاقىتتا ماڭا بېرىلگەن زەربە، سىز ئۇچرىغان ھېلىقى ئاتالمىش «زەربە» دىن تەسەۋۋۇر قىلغۇسىز دەرىجىدە ئېغىر ئىدى. مەن پارتىيىگە، سوتسىيالىزىمغا قارشى دۈشەن بولۇپ قالارمەن دەپ ئۇخلاپ چۈشۈمدىمۇ ئويلىمىغان ئىدىم. مەن چەكسىز ئازاپلاندىم ۋە قايىل بولمۇدۇم ھەمدە بۇ خاتا قارارنىڭ تۈزۈتۈلۈشىنى كۈتتۈم. مەن پەقەت مېنىڭ ئويۇن قويۇش ھوقۇقىمنى تارتىۋال-مىسىدى دەپلا قورقاتتىم. كېيىنكى كۈنلەردە گەرچە مېنىڭ رول ئېلىشىمغا يول قويۇشقان بولسىمۇ، مېنى قايسى شەكىلدە ئىشلىتىۋاتقىنى ماڭا چۈشىنىشلىك ئىدى. بۇخىل شارائىتتا قانداق قىلىپ ئوبراز يارىتىشقا كىرىشكىلى بولسۇن؟ قايناق ھىسسىيات نەدىنمۇ كەلسۇن؟ كەسكىن ئىدىم يىمۇ كۈرەشلەردىن كېيىن مەن، پارتىيە بىر كۈنى مېنىڭ پارتىيىنى قىزغىن سويىدىغانلىقىمنى، سوتسىيالىزىمنى قىزغىن سويىدىغانلىقىمنى چۈشىنىدۇ، مەن ھاياتىمنى بوش ئۆتكۈزۈپ مەسلىگم كېرەك، دەيدىغان قەتئى ئىرادىگە كەلدىم. نەتىجىدە ھەربىر ئەمەلىي پۇرسەتنى بۇرۇنقىدەكلا، بەلكى پۇرۇنقىدىنمۇ بەك قەدىرلەيدىغان، ھەربىر ئىجادىيەت ۋەزىپىسىنى تېخىمۇ تىرىشىپ بېجىرىدىغان، مەيلى باش رول بولسۇن، كىچىك رول بولسۇن، ئىجابى رول بولسۇن، ياكى سەلبى رول بولسۇن، قېرى بولسۇن، ياكى ياش بولسۇن، ئۆزۈم قىزىقىدىغان رول بولسۇن، ياكى قىزىقمايدىغان رول بولسۇن، ھەممىسىنى تىرىشىپ ئوينىدايدىغان بولدۇم. ئەينى ۋاقىتتا مەن 20 نەچچە ياش بولساممۇ، ئوينىغان روللىرىم ساپلا ئۆزۈمگە نىسبەتەن ياش قۇرامى جەھەتتە پەرقى چوڭ بولغان - «يال-قۇنئاغا قىزىل بايراق ئەپلىدىمەكتە» دىكى خەلىپىمىز، «ماۋجۇشقا ئەگىشىپ» دىكى ئايىسىخان، «ئايگۈل» دىراممىسىدىكى قاسىمىنىڭ خوتۇنى، «مول ھوسۇلدىن كېيىن» دىكى لاۋسىنىڭ خوتۇنى قاتارلىقلار ئىدى. ئارتىستلىق كەسپى مېنىڭدىن ھەرخىل سالاھىيەت، ھەرخىل خاراكتىرلىق ئوب-رازلارنى يارىتىشنى تەلەپ قىلغاچقا، بۇ جەريان مېنىڭ ئۇچۇن ھەرخىل تەجرىبىلەرنى يەكۈنلەپ، ئىجادىيەت يولۇمنى كېڭەيتىشنىڭ ياخشى پۇرسىتى بولدى. ھەرخىل ئۇسۇللار بىلەن ئۆزۈم يارات-ماقچى بولغان ئوبرازلىرىمغا يېقىنلىشىپ، «ئۇلار» نى چۈشىنىپ، «ئۇلار» غا نىسبەتەن ھىسسىيات تىكلەيدىم. شۇنىڭ بىلەن ئاخىر مەندە توغرا ئىجادى پوزىتسىيە تۇرغۇزۇلغاندىن كېيىن ھاياجانلىق ھىسسىيات ئۇرغۇپ تۇرىدىغان بولدى.

2. ھەرخىل تەسىر قىلغۇچى شەيئىلەر دىن پايدىلىنىپ قايناق ھىسسىيات قوزغىتىش كېرەك

بىز ئارتىستلار بىرەر رول ئالغاندا ھاھان پاسسىپ ھالەتتە تۇرىمىز. ئەگەر بىزگە ئۆزۈم-يۇرتۇم ياقىتۇرىدىغان روللار بولۇپ قالسا، بىزدە ھىسسىيات مۇقەررەر ھالدا ئاسانلا قوزغىلىدۇ ھەم تولۇپ

تاشقان بولىدۇ. ستانسللاۋسكى: «ئارتستنىڭ مەھلىيا بولۇشى ئىجادىيەتنىڭ ھەركەتلەندۈرگۈچى كۈچىدۇر» دەپ ئېيتقان. «ئارتستنىڭ خوشاللىقى ۋە مەھلىيالىقى سەۋىيىدىن قوزغالغان ھىسسىيات تۇيدۇرماستىن، پىئۇتۇن ئوبراز بويلاپ، قەلبنىڭ چوڭقۇر قاتلىمىغا يېتىپ بارىدىغان ئىنتايىن راۋان، توغرا يولنى تېپىپ چىقىدۇ. قەلبنىڭ بۇخىل چوڭقۇر قاتلىمىنى كوز بىلەن كورگىلى، قۇلاق بىلەن ئاڭلىغىلى. ئىدراك بىلەن بايقىغىلى بولمايدۇ. بەقەتلا ئارتستنىڭ كونترول قىلىشى ئىنتايىن يىمىن قىيىن بولغان ھىسسىياتلا بۇنى ئىختىيارسىز پەرەز قىلالايدۇ». «قان ياشلىق نورۇز گۈلى».

دىراممىدىكى يىڭ جىزنىڭ ئوبرازىنى يارىتىشتا مېنىڭدە دەل شۇخىل خوشاللىق ۋە مەھلىيالىق قوزغاتقان ھاياجانلىق ھىسسىيات بولغان ئىدى. گەرچە مەن ھازىرغا قەدەر بۇ ئوبرازنىڭ يارىتىلمىشىدا نۇرغۇن يېتەرسىز جايلار ۋە ھەتتا مۇۋەپپەقىيەتلىك چىقىمىغان جايلارنىمۇ بار، دەپ تونۇساممۇ، لېكىن شۇنى ئېيتىشىم كېرەككى، پۈتكۈل ئىجادىيەت جەريانىدا مەندە قايناق ھىسسىيات بار ئىدى. «قان ياشلىق نورۇز گۈلى» يېڭى تېمىدىكى لىرىك دىرامما بولۇپ، مېنى ئۆزىگە قاتتىق جەلپ قىلىۋالغان ئىدى. يىڭ جىزنىڭ رولىنى ئېلىش ۋەزىپىسى ماڭا تەقسىم قىلىنغاندا مەن چەكسىز ھاياجانغا ۋە شات - خوراملىققا چۈمدۈم. مەن ياپونىيەلىك ئاياللارنىڭ مۇلايىم، تارتىنچاق خاراكىتىرىگە مەستانە بولىدۇم. يىڭ جىزنىڭ چىڭ تاساۋغا بولغان ساپ مۇھەببىتى ۋە ئالى پەزىلىتىگە قايىل بولغانلىقىمىدىن ئوز رولىمنى بەكمۇ ياخشى كورۈپ قالدىم. مېنىڭ سىجىت قىلىش ئارزۇيۇم شۇنچە كۈچلۈك بولىدىكى، ئازغىنە ۋاقىت ئىچىدە ئوبرازنىڭ ۋەزىنىنى ئىگەللەپ، ئۇنىڭ گۈزەل قەلبىنى چۈشىنىپ، ئوبرازنىڭ خاس خاراكتىرىنى، يۇرۇش - تۇرۇش ۋە سىرتقى ھەركەت ئارقىلىق ئىپادىلەش شەكلىنى ئىگەللىۋالدىم. ھەر قېتىم رېپىتىتسىيىگە كىرىشكەندە ئوز ھاياجانىمنى باسالماي قالاتتىم. لېكىن بارلىق سەھنە ئەسەرلىرى ۋە ئوبرازلارنىڭ ھەممىسىلا مېنى ئۇ قەدەر ئۆزىگە جەلپ قىلغان ۋە مەھلىيا قىلغان ئەمەس ئىدى.

ئارتستنىڭ ئومىدە ئوزى سويىدىغان روللارنى ئويناش پۇرسىتى بەكمۇ ئاز بولىدۇ. بۇ ھالدا بىز ئوخشىمىغان ئەھۋاللارغا ئاساسەن جاپاغا چىداپ تىرىشىش ئارقىلىق، قايناق ئىچا - دىي ھىسسىيات قوزغايدىغان پۇرسەتنى ئىزدىشىمىز كېرەك. «ئۇنى قۇتقۇزۇڭلار» دىگەن سەھنە ئەسىرىنى مەن ياخشى كورمەيتتىم. ئەسەردىكى فاڭ مۇئەللىمىنى ئولتۇرسا - قوپسا ۋەز - نەسەھەت قىلىشىنىلا بىلىدىغان، جانسىز، ئولۇك ئوبراز دەپ قارايتتىم. سەھنە ئەسىرىنى قايتا - قايتىلاپ ئوقۇش ۋە تەھلىل قىلىش ئارقىلىق ئاپتورنىڭ ئىجادىيەتتىكى قايناق ھىسسىياتىنى، ئۇنىڭ جەمەت يەتكە ۋە ئازغان ياشلارغا نىسبەتەن كۈچلۈك مەسئۇلىيەتچانلىقىنى، شۇنداقلا فاڭ مۇئەللىمىنىڭ ئېغىزى ئارقىلىق «باللارنى قۇتقۇزۇڭلار» دەپ مۇراجىئەت قىلىشىنىڭ چوڭقۇر مەنىسىنى تونۇپ يەتتىم. بۇ ئەسەرنىڭ تۇپ ئىدىيىسى، دەل فاڭ مۇئەللىمىنىڭ ئىش - ھەركەتلىرى ئارقىلىق ئىپادىلەنەتتى. مەن جەمەتتىمىزنىڭ فاڭ مۇئەللىمىگە ئوخشاش كىشىلەرگە نەقەدەر مۇھىتچان ئىكەنلىكىنى ۋە فاڭ مۇئەللىم بىلەن ئىدىيە جەھەتتىكى پەرقىمىنىڭ ناھايىتى زور ئىكەنلىكىنى ھىس قىلىش بىلەن ئۆزەمنىڭ دەۋرىمىزدىكى ياشلارغا نىسبەتەن بىر تەرەپلىملىك قاراشتا بولغان خاتا پوزىتسىيەمنى كورۇۋالدىم. تەرىپىيە ئېلىش جەريانىدا ئوز رولۇم - فاڭ مۇئەللىمىنى قانداق ياخشى كورۇپ قالغانلىقىمنى سەزمەي قالدىم. ئاپتوردىكى ۋە فاڭ مۇئەللىمدىكى كۈچلۈك ئىجتىمائى مەسئۇلىيەت مېنىڭدەمۇ ئىجتىمائى مەسئۇلىيەتچانلىقنى قوزغاپ، ئىجادىيەتتىمىدە قايناق ھىسسىيات پەيدا قىلدى. بولۇپمۇ ئويۇن قويۇلۇشقا باشلىغاندىن كېيىن، يولدىن ئازغان ياشلارنىڭ ئوتتۇرىسىدىن نەپەرەتلىنىپ ئوكسۇپ يىغماغانلىقىنى، يولدىن ئازغان بىر ياشنىڭ دادىسى، ئويۇننى كورگەندە دىن كېيىن كوز ياشلىرىنى توككەن ھالدا: «سىلەرنىڭ مۇشۇنداق ياخشى ئويۇنلارنى قويغانلىقىڭ

لارغا رەخمەت!" دىگەن يۈرەك سۆزلىرىنى ئاڭلىغاندىن كېيىن، فاڭ مۇئەللىمىدىن ئىبارەت بۇ ئوبرازنى تېخىمۇ ياخشى يارىتىشنىڭ ئىجتىمائىي ئەھمىيەتىنى تېخىمۇ چوڭقۇر تونۇدۇم. سەھنە ئەسىرى ۋە ئوبرازنى بىر قەدەر چوڭقۇر چۈشىنىپ يەتكەندىن كېيىن، بۇ ئوبرازغا مەھلىيا بولۇپ، ئىجادىيەتكە تەلپۈنگەنلىكىمنى ھىس قىلدىم. رېپېتىتسىيە ۋە ئويۇن قويۇش جەريانىدا پەيدىن - پەي ئۆزەمدىكى سۇنئىي، زورمۇ - زور ئويىنايدىغان يارىماس ئىللەتلەرنى تۈگىتىپ، ئوبرازنى جانلىق ھاياتىي كۈچكە ئىگە قىلدىم.

ھىس قىلغانلىكى نەرسىنى شۇ ھامان چۈشىنىپ يەتكىلى بولمايدۇ، پەقەت چۈشىنىپ يەتكەن نەرسىنىلا چوڭقۇر ھىس قىلغىلى بولىدۇ. ستانىسلاۋسكى سېستىمىسىدا: "مەھلىيا بولغاندىن كېيىن لا ئۇنى چۈشەنگىلى بولىدۇ، چۈشەنگەندىن كېيىن تېخىمۇ كۈچلۈك مەھلىيالىق قوزغىلىدۇ، بۇلار ئۆز ئارا بىر - بىرىنى قوزغىتىدۇ ۋە ئۆز ئارا قوللايدۇ. چۈشىنىش ئۈچۈن مۇقەررەر ھالدا تەھلىل قىلىش لازىم. ئارتىستنىڭ مەھلىيالىقىنى قوزغىتىش ئۈچۈن چۈشىنىش لازىم..." دېيىلگەن.

سەھنە ئەسىرىنى ئوقۇش بىلەنلا ئوبرازغا مەھلىيا بولۇپ كېتىش ناتايىن. تۈرلۈك پەيت - لەردە، ئوخشىمىغان شەيئەلەرنىڭ تەسىر كۆرسىتىشى بىلەن ئىجادىيەت قىزغىنلىقى قوزغۇلىدۇ. جەمىيەتكە بولغان مەسئۇلىيەتچانلىق ياكى سەھنە ئەسىرىنىڭ شەكلىنىڭ يېڭى بولۇشى، ئوبرازنىڭ ئالجاناپ پەزىلەتكە ئىگە بولۇشى ياكى ئەسەردە جانلىق سۈرەتلىنىشى قاتارلىقلارنىڭ ھەر قايسىسى قايناق ھىسسىياتنى قوزغىتىشقا ئامىل بولىدۇ، بىز بۇلارنى كورۇۋېلىشقا ماھىر بولىشىمىز، ئۇلارنى تولۇقلىشىمىز، شۇ ئارقىلىق ئۆزىمىزدە ئوبرازغا نىسبەتەن زوقلىنىش ئۈنىنى تۇتاشتۇرۇپ ئىجادىيەت قىزغىنلىقىمىزنى قوزغىتىشىمىز لازىم. مەدەنىيەت ئىنقىلابىدىن كېيىن كەسپىي پائالىيەت ئەسلىگە كېلىپ دەسلەپ تەييارلىغان ئويۇنمىز «تىنىچسىز دېڭىز ساھامى» دا ماڭا ئىشپىيون ئوۋياڭ شياۋخۇينىڭ رولى تەقسىم قىلىندى. بۇ مەزگىلدە مەن ئايرىلغىنىمىزغا ئۇزۇن يىل بولغان نىياتىم سەھنىسىگە قايتىشنى تەقەززالىق بىلەن كۈتمەۋاتقان چاغلىرىم بولۇپ، ئىجادىيەت قىزغىنلىقىم ئىنتايىن كۈچلۈك ئىدى. قانداق سەھنە ئەسىرى ۋە قانداق رول تەقسىم قىلىنىشى مېنىڭ ئۈچۈن ئانچە مۇھىم ئەمەس ئىدى. ئەينى ۋاقىتتا مېنىڭ ئىجادىيەتتىكى قايناق ھىسسىياتىم دەل مۇشۇ يەردىن باشلانغان ئىدى.

ھەجۋى كومىدىيە «ئېرەن يوپۇرمىغى قىزارغاندا» دا مەسخىرە قىلىنىدىغىنى "توت كىشىلىك گۇرۇھ" ئىدى. ھەجۋى كومىدىيەدە مۇبالىغىلاشتۇرۇلغان رولنى تەبىئىي ئويناش ئۇسۇلىنى تەتقىق قىلىش ئارقىلىق جىياڭ چىڭدىن ئىبارەت بۇ ئوبرازنى چوڭقۇر پاش قىلىش ۋە قامچىلاش نىيىتىم بولغاچقا، چىن شىنىڭ رولىنى ئويناشتا مەندە قايناق ھىسسىيات ئۇرغۇپ تاشتى.

3. ئوبرازنىڭ روھىي دۇنياسىغا چوڭقۇر چۆكۈپ، پەيدىن - پەي ئۆز قەلبىنى ئوبراز قەلبىگە باغلاش كېرەك.

ئۆزىمىز ياخشى كۆرىدىغان ياكى ياخشى كۆرمەيدىغان رول تەقسىم قىلىنسۇن، ئوبرازنى چوڭقۇر چۈشىنىشىمىز، ئىجادىي ھاياجان قوزغىتىدىغان شەيئىنى تېپىپ ئوبراز يارىتىشىمىز، ئاندىن ئىجادىيەتكە كىرىشىشىمىز زورۇر. مېنىڭ ھىس قىلىشىمچە، سىزنىڭ بۇرۇنقى ئىجادىيەت پائالىيەتلىرىڭىز بەكمۇ قاتمىل، سوغۇق، شۇنىڭدەك يۈزە ۋە ھىسسىياتسىز بولغانلىقى ئۈچۈن، مەخانىكىلىق ھالدا زورمۇ - زور رول ئوينىشىڭىز مۇقەررەر. شۇڭلاشقا ئوبرازنىڭ ئىچكى دۇنياسىغا چۆكەلمىشىڭىز مۇمكىن ئەمەس ئىدى. ئوبرازنىڭ قەلبى بىلەن باغلىنىپ كېتىشتىن تېخىمۇ سوز ئاچقىلى بولمايتتى. نەتىجىدە ئۆزىڭىزدە ئەسلىدە بار بولغان ئىجادىي ھاياجانلىنىشىمۇ ناھايىتى سۇس بولغانلىقى ئۈچۈن ئۇ "لاپ" قىلىپلا ئوچۇپ قالاتتى.

سىز مېنىڭ خانا ھالدا ئوڭچى قالپىغى كىيگۈزۈلگەن ئەھۋال ئاستىدىمۇ قانداق قىلىپ تولىمىسىز؟

لۇپ - تاشقان ھاياجان بىلەن «ھاۋجۇشغا ئەگىشىپ» دىراممىسىدىكى ئايسىخاننىڭ ئوبرازىنى ياراتقانلىغىنى سۆزلەپ بېرىشىمنى سورايسىز.

بۇ قېتىمقى ئادەتتىن تاشقىرى ئىجادىيەت ئەمىلىيىتى مېنى ئادەتتىن تاشقىرى ئىجادىيەت دۇنياسىغا باشلاپ كىردى.

ئۇ مەزگىلدە مەن ھەددىدىن زىيادە خورلۇق ۋە قايغۇ - ھەسرەتتە قالغان، زور ئىدىيىۋى بېسىمغا ئۇچرىغان ئىدىم. يىغلىسام: "قايىل بولىمدى، قارشىلاشتى" دەيتتى. كۈلەم "ھەددىدىن ئاشتى، ئۆزىنى كۆرسەتتى" دەيتتى. مېنىڭ رېژىسسور ۋە ئارتىستلار بىلەن بولغان مۇناسىۋىتىم، نازارەت قىلىش ۋە نازارەت قىلىنىش مۇناسىۋىتىگە ئايلانغان تۇرسا، مەن قانداقمۇ سەنئەت ئىجادىيەتىگە كىرىشەلەيمەن؟ ھاياجانلىق ھىسسىيات ماڭا نەدىنمۇ كەلسۇن؟

مەن بارلىق زېھنىمنى مەركەزلەشتۈرۈپ، ئوبرازنىڭ ئىچكى دۇنياسىنى تەتقىق قىلىشقا ئۆزەمنى مەجبۇرلىدىم. بارا - بارا ئەسەردىكى ئايسىخاننىڭ پارتىيىگە، ھاۋجۇشقا بولغان چوڭقۇر مۇھەببىتى مېنىڭ ھىسسىياتىم بىلەن خېلىلا ئوخشىشىدىغانلىغىنى بايقىدىم. ۋاھالەنكى مەن بولسام ئويلىمىغان يەردىن پارتىيىگە، سوتسىيالىزىمغا قارشى دۇشمەن بولۇپ قالغان ئىدىم. ئويلاپ مۇشۇ يەرگە يەتكەندە، مەندىكى ئىجادىي قايىناق ھىسسىيات گويا يانار تاغدەك لاۋۇلدىدى. ئۆزەم ياراتقان ئوبراز - ساپ، ئاقكۆڭۈل، پارتىيىنى، سوتسىيالىزىمنى، ھاۋجۇشنى چەكسىز سويىدىغان ئۇيغۇر مومىنىڭ تىلى ئارقىلىق پۈتۈن ئالەمگە ئۆزەمنىڭ چوڭقۇر قەلبىمدىكى "ئېخ! پارتىيە، مەن سېنى قىزغىن سويىمەن!" دىگەن يۈرەك سوزۇمنى جاكالدىم. مۇشۇنىڭ بىلەن مەن ئوبراز بىلەن بىر جان - بىر تەن بولۇپ، ئۆزەمنىڭ ئەڭ سەمىمى، قىزغىن ھىسسىياتىمنى تامامەن ئوبراز قەلبىگە سىڭدۈرۈپ، ئوبراز ئارقىلىق سەھنىگە كۈچلۈك ناھايەن قىلدىم.

شۇ خىل كۈچلۈك قايىناق ئىجادىي قىزغىنلىق تۈپەيلىدىن ئەينى ۋاقىتتىكى سەرگۈزەشتىلىرىمنى ئى ۋاقىتلىق ئۇنتۇپ، ئۆزلۈكىمىز بېرىلىۋاتقان زەربىلەرگە، ئازاپلاشلارغا تاقابىل تۇرۇپ، ئوبرازنىڭ ئىچكى دۇنياسىغا تەلۈكۈس چۈكەلمىدىم، ياپىردىم، ئوينۇدۇم! كۈلدۈم! ئايسىخاننىڭ ئەڭ ساپ، ئەڭ تەبىئى ھىسسىياتىنى قانغىچە ئىپادىلىدىم! مانا مېنىڭ ئادەتتىن تاشقىرى ئىجادىيەت ئەمىلىيىتى جەريانىدا قولغا كەلتۈرگەن ئادەتتىن تاشقىرى مەھسۇلاتىم - ئۆز قەلبىمنى ئوبراز قەلبى بىلەن بىر جان - بىر تەن قىلىپ يۇغۇرۇشتىن ئىبارەت بولدى.

4. ئىجادىيەتتە مەڭگۈ قانائەتلىنمەسلىك، يېڭى مەسىلىلەرنى ئوتتۇرىغا قويۇش، توختەماي تەتقىق قىلىش لازىم.

سىز قانداق قىلغاندا ئىجادىيەتتىكى قايىناق ھىسسىياتنى باشتىن - ئاخىر ئىزچىللاشتۇرغۇلى بولىدۇ، دىگەن مەسىلىنى ئوتتۇرىغا قويۇپسىز. ئىجادىيەتتىكى تولۇپ - تاشقان قايىناق ھىسسىياتنى ساقلاپ قېلىش دىگەنلىك - بىز داۋاملىق ئېيتىدىغان - ئىجادىيەتتە يېڭىلىق تۇيغۇسىنى ساقلاپ قېلىش دىگەنلىكتۇر، دەپ چۈشىنىمەن، ستانسلاۋسكى: "ئۇچىنچى قېتىملىق ئويۇنىدىن باشلاپلا بىر قېلىمقا چۈشۈۋېلىش - مانا بۇ كۈلۈكتىن ئىشىغا نىسبەتەن جىنايەت، بۇ، ئويۇنغا قىلىنغان بۇزغۇنچىلىق" دىگەن ئىدى. ئوبرازنىڭ ھاياتى كۈچى ۋە ئۇنىڭغا بولغان يېڭىلىق تۇيغۇسىنى قانداق قىلىپ ساقلاپ قېلىش ھەققىدە ستانسلاۋسكى سېستىمىسىدا بىر قاتار قائىدە - قانۇنلار بار. مەسىلەن: ئوبرازنىڭ ئۆزگەرمەس بولۇپ شەكىللىنىپ قالغان پىلاننى قايتا تەكرارلاۋېرىشتىن ساقلىنىپ، ھەر نوۋەتلىك ئويۇندا شۇ كۈنكى يېڭى تۇرمۇشنى باشتىن ئۆتكۈزۈش لازىم. مۇقىملاشتۇرۇلغان ھالىتىنى ئۆزلۈكىمىز چوڭقۇرلاشتۇرۇشى لازىم. بىۋاسىتە ھىسسىياتنىلا بېرىلمەسلىك، بەلكى مۇقىملاشتۇرۇلغان ھالەتتە ھەركەتلىنىش لازىم، ۋاھاكارالار.

سىزگە نىسبەتەن ئېيتقاندا يەنە بىر مۇھىم مەسىلە - ئىجادىيەتتە قانائەتلىنىپ قالماسلىق

مەسىلىسى دەپ قارايمەن. سىز ئوبرازغا نىسبەتەن ئەقەللى، ناھايىتى يۈزەكى چۈشەنچە ھاسىل قىلىش بىلەنلا قانائەتلىنىپ قالسىز. ئۇنىڭغا ئەگىشىپلا بىر قېلىپتا ياتلىۋالغان تېكىست ۋە چاراڭلىق، يېقىملىق ئاۋازىڭىز بىلەن چەكلىنىپ قالسىز. ئۇندىن كېيىن مەيلى قانداقلىقى رول ئالسىڭىز ئۆزگەرمەيدىغان بىر خىل مېڭىش - تۇرۇش، قول ھەرىكەتلىرىڭىز ۋە رەڭدار، مودىلىق كىيىم - كېچەكلەر بىلەن قانائەتلىنىسىز - دە، ئىش تامام، ۋەسسالام دەپ ئويلايسىز. سىز ھازىر ئىجادىيەتتىكى بۇ خىل قانائەتلىنىپ قېلىشنىڭ نەقەدەر قورقۇنچلۇق ھادىسە ئىكەنلىكىنى ھېس قىلىۋاتىسىزغۇ دەيمەن! ئىجادىيەتتىكى مۇنداق قانائەتلىنىش نىمە دىگەن قورقۇنچلۇق - ھە! بۇ، ئىجادىي قىزغىنلىقنى بوغدىغان جاللاتتۇر!

بەزى ۋاقىتلاردا مەن ئويۇندىن كېيىن بىر خىل ئوڭايسىزلىق ھېس قىلىمەن. قايناق ھىسسىياتنىڭ يوقلىقى ۋە ئوبرازنىڭ ئىچكى دۇنياسىغا چوڭلىمگەنلىكىمنى سېزىمەن. بۇنىڭ سەۋىيەسى ئادەتتىكى ئاقتۇرۇپ كوردىغان بولسام، بەزىبىر ماختاش سوزلىرى ۋە ياخشى باھالارنى ئاڭلاپلا، ئۆزەمنىڭ قولغا كەلتۈرگەن نەتىجەم بىلەن قانائەتلىنىپ، مەلۇم ھەرىكەت ۋە قىياپىتىمگە مەستانە بولۇپ، ئېزىتقۇ ساردىغا كىرىپ قېلىپ، ھىسسىياتنى زوقۇللا تەكرارلاۋېرىشتەك تۇيۇق مۇساپىنى بېسىۋاتقانلىقىمنى بايقايمەن.

سەنئەت ئىجادىيەتنىڭ چېكى يوق. قاچان قانائەتلىنىپ قالىدىكەنمىز، ئۇنىڭغا ئەگىشىپلا ئىجادىيەت قىزغىنلىقىمىز ئوچىدۇ - دە، ئوبرازنىڭ ھاياتىمۇ توختاپ قالىدۇ. ئىزلەن، ئىزلەن، يەنە ئىزلەن. مەڭگۈ توختىماي ئىزلەن!

مەڭگۈ قانائەتلىنمەيدىغان ئىجادىي روھ بىلەن ئۇزلۇكىز تۇردە يېڭى مەسىلىلەرنى ئوتتۇرىغا قويىشىمىز، قارغۇلارچە تۇيۇق يولغا كىرىپ قالماسلىقىمىز لازىم.

رېپېتىتسىيە بىر باسقۇچقا يەتكەندىن كېيىن ياكى بىر باسقۇچلۇق ئويۇن تۈگىگەندىن كېيىن، مەن داۋاملىق "مېنىڭ رولۇمغا پىكىر بەرسىڭىز" دەپ رېژىسسورنىڭ كەينىگە كىرىۋالسىمەن. ھامان رېژىسسورنىڭ ماڭا ئۇزلۇكىز يېڭى ئىلھام بېرىشىنى ۋە يېڭى تەلەپلەرنى قويدۇشىنى ئۈمىت قىلىمەن. «قان ياشلىق نورۇز گۈلى» دىراممىسى ئوينالغاندىن كېيىن، رېژىسسور مېنىڭ رولۇمنىڭ خاراكتېرىدىكى مۇلايىملىقنىڭ يېتەرسىز ئىكەنلىكىنى ئېيتتى. مەن مۇلايىم خاراكتېرلىق ئادەملەر - نىڭ پىسخىك خاراكتېرىنى، قىياپىتى ۋە ھىسسىياتىنى ئىپادىلەش ئۇسۇلىنى تىزىش تەتقىق قىلىدىم. «ئۇنى قۇتقۇزۇڭلار» دىراممىسى قويۇلغاندىن كېيىن، ماڭا نىسبەتەن سەھمى پىكىر قىلالايدىغان بىر نەچچە يولداشتىن مەندىكى رول ئېلىش ماھارىتى جەھەتتىكى مەسىلىلەر ۋە ئوبراز يارىتىش جەھەتتىكى يېتەرسىزلىكلەرنى ئايىماي كورسەتىپ بېرىشىنى تەلەپ قىلدىم. رېژىسسورنىڭ تەلىمى ۋە يولداشلارنىڭ ئۆتكۈر تەنقىدى مېنى ئىزدىنىشكە ئۈندىدى ۋە ئىجادىيەت قىزغىنلىقىم - نى ئۇزلۇكىز ئاشۇردى. رېژىسسور ۋە يولداشلارنىڭ ياردىمىدىن سىرت ئۆزەمدىمۇ داۋاملىق ئوبراز باشتىن - ئاياق ئىزچىللاشتىمۇ - يوق، بىر پۈتۈن ئوبراز تىكلەندىمۇ - يوق، مول ھىسسىياتقا ئىگە بولدىمۇ - يوق، قانداق قىلسام خاراكتېر تېخىمۇ تەبىئىي ۋە تېخىمۇ يارقىن بولىدۇ؟ ۋاھا-كازالار ئۈستىدە پىكىر يۈرگۈزدۈم.

يېغىنچاقلاپ ئېيتقاندا، ئۇزلۇكىز تۇردە ئوبېكتىپ ۋە سۇبېكتىپ جەھەتتىكى يېڭى نەرسىلەرنى بايقىشىمىز، يېڭى ئىلھامغا ئىگە بولۇشىمىز، قايتىدىن تونۇشىمىز، قايتىدىن ئۇگىنىشىمىز، قايتا ئەمەلىيەتتىن ئۆتكۈزۈشىمىز لازىم. شۇ چاغدىلا بىزنىڭ ئىجادىيەتتىكى قايناق ھىسسىياتىمىز ئۇزلۇكىز قوزغۇلۇپ، مەڭگۈ تولۇپ - تاشقان بولىدۇ.

خەنزۇچىدىن: ماھىرە زاكىر تەرجىمىسى



تېكىستىمىز لىرىك ناخشا

— گرىگورىسكونىڭ ماي بوياق رەسمى «كۈتۈش»
توغرىسىدا قىسقىچە چۈشەنچە

ماكى

رەڭگا - رەڭ رەسىملىرى ئىچىدىكى بەزى ئەسەرلەر كىشىلەرنى جانلىق ۋە قەلىپلىرى بىلەن ئۆزىگە جەلپ قىلىپ، بەزى ئەسەرلەر تەسىرلىك يارىتىلغان ئوبرازلىرى ئارقىلىق چوڭقۇر ئويغا ساليدۇ. بەزى ئەسەرلەر بۇنىڭ ئەكسىچە مەنزىرە يېڭىلىغى ۋە ھىمىسى گۈزەللىكى بىلەن تاما- شىبىنلارنى ئۆزىگە تارتىدۇ. رۇمىنىيىنىڭ 19 - ئەسىردىكى مەشھۇر رىئالىستىك رەسسامى گرىگورىس- كونىڭ ئەسەرلىرى، بولۇپمۇ يېزا مەنزىرىسى ۋە دىخانلار ئوبرازى تەسۋىرلەنگەن ماي بوياق رەسىملىرى ئۆزىدىكى شېئىرى تۇس ۋە قويۇق يەرلىك پۇراق بىلەن تاماشىبىنلارنىڭ يۈرەك تارت- لىرىنى چېكىدۇ.

گرىگورىسكو ئۆز ئومىدە يېزا ئاياللىرى تېمىسىدىكى نۇرغۇنلىغان ماي بوياق رەسىملىرىنى سىزغان. «كۈتۈش» ئۇنىڭ ۋەكىللىك خاراكتىرگە ئىگە ئەسەرلىرىنىڭ بىرى. بىز بۇ رەسىمگە قاراپ، ۋەزىنىلىك شېئىر ئوقۇۋاتقاندا، تېكىستىمىز ناخشا ئاڭلاۋاتقاندا بولمىز. رەسسام بۇ ئەسىردە سەمىمى ھىسسىيات، ئويناقتى ئۇسلۇپ، رەڭدار بوياق ئارقىلىق رۇمىنىيىلىك دىخان قىزىنىڭ تىپىك ئوبرازىنى ياراتقان. ئەنە قاراڭ، ئۇ چورسىگە جىيەك تۇتۇلغان ئاددى ھىللى كىيىمنى كىيگىنىچە بۈك - با- راقسانلىقتا ئولتۇرۇپتۇ. ئۇنىڭ قەددى - قامىتى كېلىشكەن، كەيپىياتىمۇ تەبىئى. بولۇپمۇ ئۇنىڭ ئادەمنى مەپتۇن قىلىدىغان چىرايى قالىتىس سۈرەتلەنگەن: يېيىلىپ تۇرغان چاچلىرى، قىيا بېقىش- لىرى، بىلىنەر - بىلىنمەس ئېچىلىپ تۇرغان لەۋلىرى ئۇنىڭ جانلىق روھى ھالىتىنى ۋە مەنئىنى دۇنياسىدىكى گۈزەللىكىنى كۆرسىتىپ تۇرۇپتۇ. ئۇ توقۇش توقۇغاچ بىرىكىمىنى كۈتۈۋېتىپتۇ. ئۆكىمىنى كۈتمۈۋاتىدىغاندۇ؟ رەسسام بۇنى چۈشەندۈرمىگەن، بەلكى تاماشىبىنلارنىڭ تەسەۋۋۇر قىلىپ چۈشۈن- ۋېلىشىغا قالدۇرغان. مۇشۇنداق بىر تەرەپ قىلىنغانلىقتىن، بۇ رەسىم يوشۇرۇن مەنىگە ۋە تۇرمۇش پەيزىگە باي ئەسەر بولۇپ چىققان.

گرىگورىسكونىڭ رۇمىنىيە يېزا قىزلىرىنىڭ خاراكتىرىنى شۇنچە چىسىلىق بىلەن ئىپادىلەپ، يېزا تۇرمۇشىدىكى يېڭى ۋە ساغلام شېئىرىي پىكىرنى مۇۋەپپەقىيەتلىك يورۇتۇپ بېرىلگەنلىكىنى، ئۇنىڭ تۇرمۇش كەچۈرمىشلىرىدىن ئايرىپ قارىغىلى بولمايدۇ. ئۇ 1838 - يىلى، رۇمىنىيىنىڭ بىر يېزىسىدىكى نامرات ئائىلىدە تۇغۇلغان. باشلانغۇچ مەكتەپتە ئىككى يىل ئوقۇپلا 10 يېشىدا تۇر- مۇشنىڭ مەجبۇرلىشى بىلەن شۇ جايدىكى رەسسام ئانتونى خىرازكوددىن ئىلاھىلار سۈرىتى سىزىش- نى ئۆگىنىشكە باشلىغان. ئىككى يىلدىن كېيىن مۇئەللىمىدىن ئايرىلىپ جەمىيەتكە يول ئالغان.

1861 - يىلى پارىژغا بېرىپ ئۆگەنگەن. ئۇيەردىكى مۇزېيدا سەنئەت پىششۇالسىرىنىڭ ئەسەرلىرى بىلەن پىششۇ تونۇشۇپ چىققاندىن سىرت، پارىژغا يېقىن يېزىلاردا كوپىرەك تۇرۇپ، تەبىئەت دۇنياسىدىن ئۆز رەسىملىرىگە تېپا ئىزلىگەن. شۇچاغدا فونتنېن بېلۇدا پائالىيەت ئېلىپ بېرىۋاتقان بابىكون ئېقىمىدىكى رەسىملار ئۇنىڭغا چوڭقۇر تەسىر كۆرسەتكەن ھەمدە ئۇنىڭ بىلەن بىرگە رەسىم كۆرگەزمىسى ئاچقان. ئەمما ئۇنىڭ قەلبى ۋەتىنى بىلەن چەمبەرچەس باغلانغاچقا، 1864 - يىلىدىن باشلاپ پات - پات ۋەتىنىگە قايتىپ، ۋەتەن مەنزىرىسى ۋە ئەمگەكچى خەلقلەر ئەكس ئەتتۈرۈلگەن نۇرغۇن ئەسەرلەرنى ياراتقان. 1873 - يىلى بۇخارىستتا تۇنجى قېتىملىق رەسىم گورگەزمىسى ئېچىپ مۇۋەپپەقىيەت قازانغان. ئۇ ۋەتەننى ۋە خەلقنى قىزغىن سۆيىدىغان رەسىم، ئۇنىڭ سەنئىتى خەلق ئارىسىدا چوڭقۇر يىلتىز تارتقان. ئۇ ئۆز ئەسەرلىرىدە ئادەمنى مەپتۇن قىلىدىغان ھەرخىل دىخانىلار ئوبرازىنى يارىتىپلا قالماستىن، بەلكى رۇمىنىيىنىڭ تەبىئى گۈزەللىكىنى ناھايىتى ئۇستىملىق بىلەن ئىپادىلەپ بەرگەن. ئۇنىڭ ئەسەرلىرى تاماشىبىنلارنىڭ ۋەتەنگە، خەلققە، زىمىنغا، قۇياش نۇرىغا بولغان چەكسىز مۇھەببىتىنى ئۇرغىتىدۇ. ئۇنىڭ بۇ ئەسەرلىرى تا ھازىرغىچە دولەتلىك مۇزېيدا كۆرگەزمە قىلىنماقتا. ئۇنىڭ نەشر قىلىنغان نۇرغۇن ئەسەرلىرى دىخانىلار ئارىسىغا كەڭ تارقالغان. 1977 - يىلى ئېلىمىزدە ئۆتكۈزۈلگەن «رۇمىنىيىنىڭ 19 - ۋە 20 - ئەسىرىدىكى رەسىملىرى كۆرگەزمىسى» دىمۇ ئۇ سىزغان 9 پارچە رەسىمنىڭ ئەسلى نۇسخىسى كۆرگەزمىگە قويۇلۇپ، ئېلىمىز تاماشىبىنلىرىنىڭ يۇقۇرى باھاسىغا ئېرىشكەن.

رۇمىنىيە يازغۇچىسى ئا. ۋىلائۇسنىڭ ماقالىسىدا ئېيتىشىچە، رۇمىنىيىدە مەلۇم ۋاقىت تۇرغان بىر فىرانسۇز ئۆز ئەتراپىدىكى كىشىلەرگە: «ھازىرقى رۇمىنىيىنى چۈشەنمەكچى بولساڭلار، گىرگورسكونىڭ ئەسەرلىرىنى تەپسىلى مۇھاكىمە قىلىپ كورۇڭلار»، دىگەن. گىرگورسكو مۇشۇ باھاغا مۇناسىپ. چۈنكى ئۇنىڭ سەنئىتى باشتىن - ئاخىرغىچە ئۆز ۋەتىنىدىكى خەلقنىڭ تۇرمۇشى بىلەن چەمبەرچەس باغلىنىپ كەلگەن. ئۇنىڭ رەسىملىرى مەڭگۈ رۇمىنىيە خەلقىنىڭ قىممەتلىك مەنىۋى بايلىغى بولۇپ قالدۇ.

خەنزۇچىدىن: غوپۇر قادىر تەرجىمىسى



قەلەمنى ئاغزىدا چىشلەپ رەسىم سىزغۇچى ئادەم

سى تۇشۇپ

1973 - يىلى، لوس - ئانگىلىس شەھرىدىكى ئامېرىكا كالىفورنىيە داشۇبىسىنىڭ مەشھۇر رەسساملىق سەنئىتى پروفېسسورى ژان. ستوس، ئىمتىھان بەرگۈچىلەر تاپشۇرغان ئەسەرلەردە ئىپادىلەنگەن تالانت ۋە ماھارەتكە ئاساسلىنىپ بىر يېڭى ئوقۇغۇچى قوبۇل قىلىدۇ. بىراق بۇ ئوقۇغۇچىنىڭ پۇت - قولى پالەچ، باش قىسمىلا 30 گرادۇس ئەتراپىدا ھەركەتلىنىش ئىقتىدارىغا ئىگە ياش يىگىت ئىكەنلىكى ھەپكەمنىڭ خىيالغا كەلمەيدۇ. بۇ يىگىتنىڭ پۇتى باسما، قولى تۇتماس بولۇپ، تاماق يېشىشتە ۋە باشقا جەھەتلەردە پۈتۈنلەي باشقىلارنىڭ ياردىمىگە تايىناتتى. خېلى يۇقۇرى سەۋىيىگە ئىگە بولغان ھىلىقى رەسىمنى ئۇ، قەلەمنى ئاغزىدا چىشلەپ ناھايىتى تەسلىكتە سىزىپ چىققان ئىدى.

ئۇنىڭ ئىسمى مارك. ھېكىس بولۇپ، 23 ياشتا ئىدى. ئۇ 12 ياشقا كىرگەندە دەرەختتىن يىقىلىپ، ئۇمۇرتقىسى سۇنۇپ كەتكەنلىكتىن پۇت - قولى مەڭگۈلۈك پالەچ بولۇپ قالغان.

ماركنىڭ بەدىنىدىكى پۈتۈن موسكۇللىرى تارتىشىپ قالغان بولۇپ، ئالاھىدە ياسالغان چاقلىق ئورۇنداقتا كىچىك بالدەك سولۇنۇپ ئولتۇراتتى. ئەمما ئۇنىڭ باش قىسمى نورمال يېتىلگەن، بۇرنى قاڭشالىق، كالىپۇكلىرى نېپىز بولۇپ، ئىنتايىن چىرايلىق ئىدى. بولۇپمۇ ئۇنىڭ كوزلىرىدىن بىر خىل جۇشقۇن نۇر چاقناپ تۇراتتى. ئۇنىڭ كوزلىرىدىن قەيسەرلىك، قەتئىلىك ۋە ئوز - ئوزىگە ئىشىنىشتەك خىسلەتلەر ئىپادىلەنىپ تۇرغانلىغىنى كورگەن پروفېسسور ژان ئۇنى قوبۇل قىلىپ، يەنمۇ كامالەتكە يەتكۈزۈشنى قارار قىلىدۇ.

مارك بالىلىق چاغلىرىدىن تارتىپلا رەسىم سىزىشنى ئۆگىنىشكە كىرىشكەن. كېيىن يىقىلىپ چۈشۈپ 10 ئاي دوختۇرغاندا يېتىپ چىقىپ رەسىم سىزىشنى يەنە يېڭىمۇ ئاشتىن ئۆگىنىش نىسبىتىگە كېلىدۇ. ئۇ، بەدىنىدىكى نەرسە تۇتالىغىدەك بىردىن - بىر ئەزا بولغان چىشى بىلەن قەلەمنى چىشلەپ رەسىم سىزىشقا كىرىشىدۇ. بۇ جەرياندا كۈنىگە نەچچە چىشىلگەن قەلەم سۇنۇپ كېتىدۇ، ئاغزى قەلەم سۇنۇقلىرىغا توشىدۇ. لېكىن ئۇ، مۇشۇنداق قىلىپ يۈرۈپ ئاخىرى چىش مەلىكىلىرىنى كۈچلۈك قىلىپ چىنىقتۇرۇپ چىقىدۇ. ئۇ چاقچاق قىلىپ: "ئەگەر بەدىنىمدىكى پۈتۈن مۇسكۇللار، مۇشۇ چىش مەلىكىلىرىدەك تەرەققى قىلغان بولسا ئىدى، بىرەر ئىمارەتنى ئورنىدىن يۆتكەشمۇ مەن ئۇچۇن ھەپكەپ ئەمەس ئىدى" دەيدۇ.

كېيىنچە، دادىسى ماركقا ئاتاپ بىر ئۇچىدا سولياۋدىن چىشلەيدىغان جايى بار، يەنە بىر ئۇچىغا قەلەم ئورنىتىشقا بولىدىغان 12 دىيوم ① ئۇزۇنلۇقتىكى ئىچى كاۋاك تاياقچىدىن بىرنى ياناپ بېرىدۇ. شۇنىڭدىن ئېتىۋارەن مارك ئەتىدىن - كەچكەچە ئورۇندۇقتا ئولتۇرۇپ 11 يىل قېتىقىنىپ ئۆگىنىدۇ. بۇ جەرياندا ئۇ، ئاددى تەسۋىر، ماي بويىق رەسىم قاتارلىقلارنى سىزىپ ئۆگىنىدۇ، سەنئەت نەزىرىيىسى ۋە رەسساملق ماھارىتى ئۈستىدە تەتقىقات ئېلىپ بارىدۇ، شۇنداقلا

① دىيوم - ئېنگىلىز سۆزى.

يەنە ئوقۇتقۇچىنىڭ ياردىمى بىلەن تولۇق ئوتتۇرا مەكتەپ دەرسلىرىنى ۋە ئالى مەكتەپنىڭ تۆۋەن يىللىقلىرىنىڭ دەرسلىرىنى ئۆگىنىپ چىقىدۇ.

دەسلەپ پىروفېسسور ژاننىڭ باشقا ئوقۇغۇچىلىرى ماركنى پەس كۆرىدۇ ۋە ئۇ مۇشۇ ئەل پازى بىلەن رەسىم سىزىشنى قانچىلىك ئۆگىنەلمسۇن دەپ قاراپ، ئۇنىڭ بىلەن چىقىشالمايدۇ. بىر كۈنى پىروفېسسور ژان پۈتۈن ئوقۇغۇچىلارنى قوللىنى ئارقىسىغا قىلىپ، قەلەمنى ئاغزىدا چىشلەپ تۇرۇپ، بىر پارچىدىن رەسىم سىزىپ چىقىشقا بۇيرۇيدۇ. شۇنىڭدىن كېيىن ئوقۇغۇچىلار ماركنىڭ رەسىم سىزىش جەريانىدىكى قىيىنچىلىقلىرىنى بىۋاسىتە چۈشىنىدۇ، ئىرادىسىگە قايىل بولىدۇ ۋە ئۇنىڭغا نىسبەتەن ئۇلاردا ھورمەت تۇيغۇسى پەيدا بولىدۇ. پىروفېسسور ژاننىڭ ئەس-تايىدىل يېتەكلىشى ئارقىسىدا مارك ئۆز تالانتىنى تولۇق جارى قىلدۇرىدۇ. ئۇزۇن ئۆتمەي ئۇ تېز ئالغا بېسىپ، باشقا ساۋاقداشلىرىدىن خېلى ئۇزاق كېتىدۇ. مۇشۇنىڭ ئۈچۈن ماركنىڭ قانچىلىك تەر ئاققۇزغانلىغى، قانچىلىك يۈرەك قېنىنى سەرىپ قىلغانلىغىنى چۈشىنىش تەس ئەمەس، ئەل-ۋەتتە. پىروفېسسور ژان كىشىلەرگە مۇنداق دېگەن ئىدى: "مارك ئەزەلدىن ئۆزىنى بىچارە دەپ تونىمايدۇ. ھەر قانداق قىيىنچىلىق ئالدىدىمۇ قىمچە ھەسرەت چەكمەيدۇ، ئۇ مېنىڭ ئوقۇغۇچىم، لېكىن مەلۇم مەنىدىن ئېيتقاندا ئۇ يەنە مېنىڭ ئوقۇتقۇچىم."

پىروفېسسور ژان، ماركا ئوخشاش بۇنداق ئۆلگە ھەر قانداق كىشىگە ئىلھام بەخش ئېتىدۇ دەپ ئويلاپ، ماركنىڭ ئىش - ئىزلىرى ھەققىدە بىر كىنو ئىشلەپ، كىشىلەرگە شەرت - شارائىت قانچە قىيىن بولسۇن، چۇرئەت ۋە ئىرادە بولسا مۇجىزىلەر ياراتقىلى، ھەر قانداق ئىشنى ۋۇجۇتقا چىقارغىلى بولىدىغانلىغىنى ئىزھار قىلىش نىيىتىگە كېلىدۇ. پىروفېسسور ژان كىنو ئىشلەش جەھەتتە ئىنتايىن ئادۇستتا ئىدى. لېكىن ئۇ: "مارك رەسىمنى ئەپلەشتۈرۈپ سىزالمىغان ئىكەن، ئەلۋەتتە مەنمۇ كىنونى ئەپلەشتۈرۈپ ئىشلىيەلەيمەن" دەيدۇ.

كىنوغا ئېلىش جەريانىدا، رەسساملىق ساھەسىدىكى بەزى مەشھۇر ئەربابلارمۇ ماركنىڭ تىرىشچانلىق ئارقىسىدا قولغا كەلتۈرگەن تالانتىنى كۆرۈپ، سان - فرانسىسكو ئۇنىڭ رەسىملىرى كورگەزمىسىنى ئاچىدۇ. رەسىملىرى كورگەزمىسى ئىنتايىن زور مۇۋەپپەقىيەتكە ئېرىشىدۇ، مارك چاقلىق ئورۇندۇقتا كورگەزمىگە كېلىپ، ئۆز ھاياتىدىكى ئەڭ زور بەختتىن بەھرىمان بولىدۇ. ئۇ: "مېنىڭ ئارزۇيۇم ئەمەلگە ئاشتى. لېكىن مېنىڭ ئۆزۈم پەش، ئاغزىمغا چۈش دەپ ئسولتۇرماقتىن باشقا ئامالم يوق" دەيدۇ.

كىنو ئىشلىنىپ بولاي دېگەندە، بەختسىزلىك يۈز بېرىدۇ. مارك تاماق يەۋىتىپ، تاماق ئويكەسىگە كېتىپ ۋاقتىدا داۋالانماي ۋاپات بولىدۇ. پىروفېسسور ژان ئوز قاينغۇسىنى بېسىپ يۈرۈپ، مارك ھېكسىنىڭ بۇ ئاجايىپ كىنوسىنى ئىشلەپ تاماملايدۇ. ئۇ، بۇ ھەقتە: "مەن ماركنى كىنولاردا مەڭگۈ ياشاش ئىمكانىيىتىگە، خەلقنىڭ قەلبىدە مەڭگۈ قەدىرلىنىش ئىمكانىيىتىگە، تالانت ئۇرغۇپ تۇرغان ئەسەرلىرى بىلەن مەڭگۈ ياشاش ئىمكانىيىتىگە ئىگە قىلىمەن" دەيدۇ.

كېيىنچە بۇ كىنو سان - فرانسىسكو ئوتكۈزۈلگەن كىنو بايرىمىدا ئالتۇن مېدال لائورىا-تىغا ئەڭ شەرەپلىك ئوسكار مۇكاپاتىغا ئېرىشىدۇ. پىروفېسسور ژان قىزغىن چاۋاك سادالىرى ئىچىدە كۆزلىرىگە ئىسسىق ياش ئالغان ھالدا، ئوسكار مۇكاپاتى ھەيكىلىنى ئىگىز كۆتىرىپ تۇرۇپ: "مارك، شان - شەرەپ ساڭا مەنسۇپ!" دەپ تۇۋلايدۇ.

خەنزۇچىدىن: ئەنۋەر ئېپىز تەرجىمىسى



سەھنە ئىلھاملارى

(سېكىل)

ئىبراھىم ئىمزا

بىناپنىڭ شاتلىنىپ كۆڭلى ئېچىلغۇسى ئويۇن كورسە.
 تەپەككۈر كۆكىدە چاقماق چېقىلغۇسى ئويۇن كورسە.
 چۈشۈپ خىزمەت ۋە يا ئىشتىن ئاراملىق ئىزلىسە ھەركىم،
 ھېرىش-چارچاشقا ئاراملىق تېپىلغۇسى ئويۇن كورسە.
 بېرىپ روھىي ئوزۇق سەنئەت، ھەۋەسىنى ئويغۇتار ھەيھات.
 كى ئىلھام پائىتىسىگە ئوت يېقىلغۇسى ئويۇن كورسە.

سايرا بىر ئومۇر، ۋەتەن بۇلبۇلى ①

كورسەت رۇخسارىڭ، خۇش كەل مەرھابا،
 ياڭرات ناخشاڭنى، سەھنە كەڭتاش،
 تاپسۇن كۆڭۈللەر ناخشاڭدىن شىپا،
 سايرا بىر ئومۇر، ۋەتەن بۇلبۇلى.

زەپچۇ چىرايلىق كەلدى نەۋ باھار،
 ئوقى باھارغا مەدھىيە - ئەشتار،
 دىلىڭدا ئارمان قالمىسۇن زىنھار،
 سايرا بىر ئومۇر، ۋەتەن بۇلبۇلى.

ئىستىقبال پارلاق، كەڭ ئىجات يولى،
 ئېچىلدى سەنئەت، مەرىپەت گۈلى،
 خەلقىم ئابروۋىيى، شەرەپ - غۇرۇرى،
 سايرا بىر ئومۇر، ۋەتەن بۇلبۇلى.

دەۋرىمىز بەردى سايراشقا ئىمكان،
 ساڭا تالىقتۇر گۈلزارلىق بوستان،
 شائىر قەلبىگە سېلىپ ھاياجان،
 سايرا بىر ئومۇر، ۋەتەن بۇلبۇلى.

ياڭرىتىپ بىر چاغ «ئازات زامان» نى،
 مەھلىيا قىلدىڭ ئىشچى - دىخانى،

① بۇ شېئىرنى ئاتاقلق ناخشىچى پاشا ئىشانغا بەغىشلەيمەن.

ئۇسۇلچى

ئويناتسا بارماق، بېغىشىنى - قولنى،
ئېقىلنى ھەيران قىلار ئۇسۇلچى.


ھەركىتى رەتلىك، قەدىمى چاققان،
توسۇپ ئالقانى گاه قىيا باققان،
تۇتۇپ بېشىنى يورغۇلاپ ماڭغان،
رەقىس بابىدا داڭدار ئۇسۇلچى.

كۈلكىسى نازى ئەينەن قىياپەت،
كورسىتىپ سەھنە ئۈزرە ماھارەت،
دەستە چىنىگە بېرىپ كاپالەت،
باشىدا قويۇپ ئوينار ئۇسۇلچى.

باشىدا قاما، كوينىڭى شەلپەر،
قۇرغۇيدەك ئەگىپ، سىلكىنىپ پەي - پەر،
خۇلقىسى بەلەن، سىياقى پەيكەر،
تاماشابىنغا دىلدار ئۇسۇلچى.

ئەۋرىشىم بەدەن تالدىك تولغۇنار،
ئايلىنسا كوينەك دولقۇنلار ياسار،
گامى قولىدا كوكسىنى باسار،
زىننىتى تۈزدەك رەڭدار ئۇسۇلچى.

ئەسلىتەر ھوسنى بىر دەستە گۈلنى،
ھەسرەتتە قويار چېچى سۇمبۇلنى،



ئورلە يەنە سەنئەتچىلەر

مەتقۇربان گىسمائىل

بۇلبۇللار خۇشخوي سايرىشىپ،
توكتى دىلىدىن كۇي - قوشاق.

ئورلە يەنە سەنئەتچىلەر،
تاڭدا ئېچىلغان غۇنچىلار،
تەھسىن ئوقۇپ شات خەلقىمىز،
قۇتلاپ سېنى ئاچتى قۇچاق.

دەۋرىم باھارى نۇرىدا،
سەنئەت گۈلى چاچتى پۇراق.
خۇشبۇي ھاۋادىن زوقلۇنۇپ،
ئەركىن نەپەس ئالدى دىماق.

كومپارتىيەنىڭ شەنىگە،
يېڭى ھايات گۈلشەنىگە.

بەزەن قولغا تەخسىنى ئالسا،
تەخسىگە تەڭكەش چوكنى ئۇرسا،
تەلەپ ياڭرايدۇ نازىم قىپ يانسا،
ئالغىش سۈيىدە ئاقار ئۇسۇلچى.

تاشۋاي

مۇزىكا سەنئىتى ئىچىرە يىگانە پىشۋا تاشۋاي،
يۈرەكنى تىتىرتە رەسۇڭى چېلىنسا خۇش ناۋا تاشۋاي.

راۋاپنىڭ تارىغا زەخمەك ئۇرۇلسا ئويغۇتار دىلىنى،
جىمى ساز ئەۋجىگە ئورلەپ جاراڭلايدۇ راسا تاشۋاي.

ئەزەلدىن سازغا چىن خۇشتار غۇرۇرلۇق بىر يىگىت ئەردىم،
يۈرەكنى ئەزدى، مۇڭلاندىم، كوڭۇلگە دىلزابا تاشۋاي.

شۇبۇ مۇزىكا تاشۋاينىڭ جاپاكەش ئومىرگە سىمۈل،
غېرىپ، سەرسانە سازەندە، كۈنى — بەختى قارا تاشۋاي.

ئەگەر كىم ئاڭلىسا جاندىن سويۇپ زېھنى بىلەن سەندەك،
كوڭۇل ئىكرانىدا پەيدا قىلۇر ئەكىسى سادا تاشۋاي.

ئىجاتنىڭ ھورمىتى چەكسىز، ئىجاتكار ئولىمگەي ئەسلا،
يۈرەكلەرگە بېغىشلاپ زوق، يەنە مەڭگۈ ياشا تاشۋاي.

كېلىننى كۈتۈۋېلىش

(بولداش يۇسۇپجان سىزغان شۇ ناملىق ماي بوياق رەسىمىنى كورگەندىن كېيىن)

ھەبىبۇللا ئوسمان

قىز كوچۇرۇپ خوشال - خورام كەلدى تويچىلار،
ئىشچان يىگىت ئولتۇراقلىق يېڭى مەلىگە.

قىز، جۇۋان ھەم قېرىلار تەڭ قىلدى تەنتەنە،
مول ھوسۇللىق كۈزدە كەلگەن بۇ قوش غەلبىگە.

ياڭرىغاندا داپ - دۇمباقلار، ناخشا - ئۇسۇللار،
چاڭ كەلتۈردى بوستانلىقنى شاتلىق ساداسى.
زەپمۇ گۈزەل ئاۋات يېزا ھوسنىدە چاقنار،
كەچكى شەپەق نۇرلىرىنىڭ ئالتۇن جۇلاسى.

چوغلۇق شەپەر چىگىپ توسقان ئاغامچا تارتىپ،
زوققا چومگەن نۇرلۇق گۇڭشې ئوغۇل - قىزلىرى.
دۇيلەر ئارا تېرەك بوستان تۇتاش يوللارغا
نەقىش چىككەن ئات - ئۇلاقنىڭ تۇياق ئىزلىرى.

ئەنە، قاراڭ ئات كەينىگە مىنگەشكەن كېلىن،
تىكىلمەكتە مىڭلىغان كوز قۇتلۇقلاپ خوشال.
بۇندا ھەركۈن ھايات قايناق، تۇرمۇش قەن - ناۋات،
باھار كېلىپ، مەڭگۈلۈككە يوقالغىچ توقال!

چالماۋەر مەسىدىن

ئومەك باشلىغى، ئوركىستىر ئومىگى مۇزىكا ئورۇنلاۋاتقاندا نوۋەت بويىچە دەم ئېلىۋاتقان
راۋاپچىغا قاراپ:

نېمە قاراپ ئولتۇرسەن، چالماۋەر، — دەپ ۋاقىرىۋىدى، راۋاپچى:
— يوغۇسۇ، ماڭا ھازىر 20 تاكىت دەم ئېلىش، — دەپ جاۋاپ بەردى.
— تاكىت - تاكىت بىلەن كارىڭ نېمە، چالماۋەر مەسىدىن، — دېدى ئۇ تېخىمۇ ئەسەبلىشىپ.

دەمەسىدىن

ناخشىچى قىز بىر ئۆسمۈرنىڭ يېقىلىپ كەتكىنىنى كۆرسىمۇ، كۆرمەسكە سېلىپ كېتىۋېرىپتۇ.
بالا بېشىنى كۆتىرىپ:

— ھەدە، تۇنۇڭگۈن لېيى فېڭ ناخشىسىنى ھەجەپ ياخشى ئېيتقان ئىدىڭىزغۇ،...
— ھە، ئېيتسام نېمە بويىتۇ؟! مېنىڭ لېيى فېڭ ناخشىسىنى ئېيتقانلىغىم — مەنمۇ شۇنداق
قىلىمەن دېگەنلىگىم ئەمەس، — دېدى.

ئايشىم توختى



تەنبۇر ھەققىدە غەزەل

ئابدۇللا ساۋۇت

ئەگەر قىلساڭ مۇقام ئىچرە مۇقامنى ئىپتىدا تەمبۇر،
يۈرەكنى تىترىتەرسەنكى بېرىپ ياڭراق سادا تەمبۇر.

مۇقام داستانامىرى ئىزھار ئېتىلاسە رىشتە تارىڭدىن،
كېلەر لۇتپى، فارابىدىن، قىدىرىدىن خۇش نىدا تەمبۇر.

مۇجەسسەم بىر ئۇلۇغلۇق بار سېنىڭ كاسايۇ — دەستەڭدە،
ئۇزۇن تارىڭ ياسالغاندۇر "نەفىس" ① نىڭ زۇلپىدا، تەمبۇر.

مۇشاۋرەك، پەنجىگاھ سوزلەر ئاجايىپ قىسسە تارىختىن،
ئۇنىڭ مەرغۇللىرى قىلغاي بىمارغا جان ئاتا، تەمبۇر.

ناۋايىمۇ چېلىپ ئوتتى توكۇپ پەريادىنى كۆيدە،
كېچە - كۈندۈز ناۋا ئەيلەپ ئىجات قىلدى «ناۋا» تەمبۇر.

تاقاپ ناخۇلنى سازەندە كۇمۇش تارىڭنى چەككەندە،
قونار دەستەڭگە بۇلبۇللار كويۇپ گۈل ئىشقىدا، تەمبۇر.

مۇقام ئەۋجىدە جەۋلاننىڭ سامانى ئەيلىسە ھەيران،
سېنى تىڭشايدۇ زوقمەنلەر، غەنى، شاھ ھەم گەدا، تەمبۇر.

راۋاپ، دۇتسار، ساتار زىلۋا بويۇڭغا بىقارار - ئاشىق،
جىمى ساز ئەھلى مۇشتاقدۇر، شۇڭا ھەم مۇقتىدا، تەمبۇر.

بايان قىلساڭ بايات، ئوزھال، سىگاھ بىرلە گۈزەل راكتىن،
مۇقام ئاشىقلىرى ھەردەم قىلۇر مىڭ ئىقتىدا، تەمبۇر.

مۇغەننىلەر قولى بىرلە كۈلۈپ يەتكىن كامالەتكە،
قولۇم ئەھلى ساڭا ئەيلەر ھاياتىنى پىدا تەمبۇر.

گۈزەل تۇرپان

سۆزى: مەھمەت تانائىنىڭ
مۇزىكىسى: ئەمەتجاننىڭ

(يالغۇز كىشىلىك ناخشا)

$D = 1 \frac{2}{4}$
(تەز تەپپىدا ئېيتىلىدۇ)

<u>4354 5.1</u> <u>34 560</u> <u>6757617</u> <u>2132 4342</u> <u>3 1 7</u> <u>2.1</u> <u>76 660</u>						
- 6	- 6	54 65 5	2 2 2 2 2 0	(26 2 2 2 6)	26 2 2 2 0	
		تۇ پۇق يېپ كەك ئېپ خىز	تۇ سىرەق شەرق بۇ باغ خەت خاراڭار			
<u>1 7</u> <u>2.1</u> <u>76 660</u> - 6 - 6 <u>7 1 2</u> <u>3 1 2</u> <u>5 7 1 1 0</u>						
تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز			تۇ پۇق يېپ كەك ئېپ خىز	تۇ پۇق يېپ كەك ئېپ خىز
<u>2 3 1</u> <u>7 6</u> - 6 <u>7 1</u> <u>2.5</u> <u>7 6 7 1 0</u> - 2 - 2						
تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز
<u>3 1 7</u> <u>6.6</u> <u>7 1 2</u> <u>4 2 0</u> - 2 <u>2 3 1</u> <u>7 6</u> <u>3 4 5 6 0</u>						
تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز
- 2	- 2	3 4 5.1	3 4 5 6 0	- 2	- 2	
		تۇ پۇق يېپ كەك ئېپ خىز	تۇ پۇق يېپ كەك ئېپ خىز			
(- 2 - 2 <u>4 3 5 4</u> <u>3 5</u> <u>7 6 . 1 2 5</u> <u>6 1 7</u> <u>1 2</u> <u>3 1</u> 2)						
		تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز
<u>7 1 2</u> <u>2 3 1</u> <u>2 4 3</u> <u>4 5</u> - 2 - 2 <u>3 4 5</u> <u>5 6 4</u> <u>3 2</u> <u>2 2 0</u>						
تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز
- 2	- 2	3 1 7	2.1	7 6	6 6 0	- 6
		تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز
<u>3 4</u> <u>5 1 1</u> <u>3 4</u> <u>5 6 0</u> <u>2 3 1</u> <u>7 6</u> - 6 <u>1 7 2 1</u> <u>2 5 5</u> <u>7 6</u> <u>7 1</u>						
تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز
- 2	- 2	3 1 7	6.6	7 1 2	4 2 0	- 2
		تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز	تۇ پۇق يېپ كەك ئېپ خىز
- 2	- 2	:	- 2	- 2	<u>4 3 5 4</u> <u>5.1</u> <u>3 4</u> <u>5 6 0</u>	
					تۇ پۇق يېپ كەك ئېپ خىز	تۇ پۇق يېپ كەك ئېپ خىز
					0	2 - 2

تولۇق تېكىستى

پاختىكارلار كەلگى ئېتىزدا،
ئاق بۇلۇتتەك ئۈزۈششەۋ.
مول - ھوسۇلنى كۈزۈششەۋ،
كېلەچەكتىن سۆزۈششەۋ،
ئەجەپ گۈزەل بىزنىڭ تۇرپان،
ئەسلىدە سۆيۈدخەلقى ئىشچان.
تېخى گۈزەل بېشى بوستان،
باغ - باراقسان گۈل - گۈلستان.

خىزاردى شەرق ئۈپۈق يېرىپ،
ھەجەپ خۇشخۇي بەرتاڭ ئاتتى.
تالڭ شامى خەۋەر بېرىپ،
ئەمەمە ئەلنى تەللى ئۇيغاتتى.
پاختىزار بېشىل دېشىز،
تۈتۈششەۋ يالغۇن تاقىسا،
قولداك تەن يىگىت قىزار،
كېتىشىدۇ گۈزەل باقتسا.

$$C = 1 \frac{2}{4}$$

دوتتار

مىزىنىڭ ئۇچىدا بىر تىك بولغاندا،
مىزىنىڭ ئۇچىدا بىر تىك بولغاندا

(ياغۇز كىشىلىك ناخشا)


6 7 1	7 1 2 1	2 4 3	4 6 6 6	3	2 1 7 1	7 6 5 6	4 3 3	3 3 3 3	6 7 1
3 3 3	6 3 3	6 3 3	6 3 3	5	4 3	5 3 0	6 7 5	4 3 3	6 7 1
6 6 0	7 0 6	6 7	7 1 2 6	6	7 1 2 6	5 5 0	6 7 5	6 6 0	7 6
3 2 1	2 2 0	1 2 3 1	6 7	3 2 1	6 7	1 7	2 3 5 2	3 3 0	6 7
6	6 6 0	7 6	3 2 1	6	3 2 1	2 2 0	6 7	1 7	6 7
6 7	1 7	3 4 5	4 3 0	6 7	4 5	7 6	4 3 3	3 3 3 6	6 6 6
2 1 7 1	7 6 5 6	6 7 1	7 1 2 1	3	2 1 7 1	7 6 5 6	4 3 3	3 3 3 6	6 6 6
3	3	3	3	3	3	3	3	3	3
2 1 7 1	7 6 5 6	6 7 1	7 1 2 1	3	2 1 7 1	7 6 5 6	4 3 3	3 3 3 6	6 6 6
6 7 1	7 1 2 1	2 1 2	2 2 0	6 7 1	2 1 2	2 2 0	6 7 1	2 1 2	2 2 0
6	6	6	6	6	6	6	6	6	6
2 3 5 2	3 3 0	6 7 1	7 6 0	6	3 4 5	4 3 0	6 7 1	7 6 0	6 7 1
7	4 3 2 1	7 6 5	6 6 0	7	6 7 1	7 6 5	6 6 0	7 6 5	6 6 0
6	6 7 5	6 7 5	6 6 0	6	6 7 1	7 6 5	6 6 0	6 7 5	6 6 0
3	3	3	3	3	3	3	3	3	3
0	0	0	0	0	0	0	0	0	0

تولۇق تېكىستى

قىز-يىگىتلەرنىڭ دوتتار شىئەرى،
 شىئەرى ئارقىلىق بىر-بىرىگە مەھەببەت،
 مەھەببەت قىلىپ بۆلۈشنى سۆزلەش،
 شىئە ئارقىلىق مەھەببەتنى ئىشلىتىش،
 ناخشا ئارقىلىق بۇلاقسەن دوتتار،
 دوتتار يۇرتقا بولغان مەھەببەت دوتتار.

بولما، كۈلۈپنى ئوقۇغان قوللارمۇ،
 كەتمەن، جۈتۈن چاچقان قوللارمۇ،
 مەھەببەت كىرگەن ئاتقان قوللارمۇ،
 قەلەم مەھەببەت قازان، قوللارمۇ،
 سايبى تار سېنى، يايونىڭ دوتتار،
 ئەلنىڭ تىلى بېپ سايبىڭ دوتتار.

ئويغۇر خەلقىنىڭ نامىنى دوتتار،
 مۇھەببەت يۇرتىنىڭ بايرىغى دوتتار،
 ئازادە دوتتارنىڭ ئىشلىتىشى دوتتار،
 مەھەببەت كۈشۈلنىڭ ئارقىسى دوتتار،
 مەھەببەت يېشى كۆپ قىسسە ئىشەن،
 ئېيتقىن سېنى، قانچە دوتتار كۆپ بار.



ۋەتەن بىغدا

1 = F $\frac{4}{4}$

(مۇزىكا)

قەبىيە ۋىلايەتلىرى

||: 6̣.6̣ 6̣6̣ 6̣6̣ 6̣56̣7̣ | 1 0̣1 0̣1 6̣ | 2̣.2̣ 2̣2̣ 2̣2̣ 12̣13̣ | 2 0̣2 0̣5 3̣ :||

||: 3̣.3̣ 3̣3̣ 3̣2̣ 3̣2̣ | 1 0̣1 0̣1 6̣ :||: 3̣.3̣ 3̣3̣ 3̣2̣ 3̣2̣ | 3̣2̣1̣ 1̣1 2̣32̣5 3̣ |

3̣52̣3̣ 2̣1 1̣6̣ 7̣6̣7̣1 | 6 0̣6 0̣6 3̣ :||: 2̣.2̣ 2̣2̣ 2̣2̣ 12̣12̣ | 3 0̣3 0̣3 6̣ |

4̣.4̣ 4̣4̣ 4̣4̣ 3̣23̣5 | 2 0̣2 0̣2 6̣ :||: 4̣.4̣ 4̣4̣ 4̣3 2̣ | 4̣34̣ 5̣4 4̣3 2̣ |

3̣43̣4 5̣4 3̣2 3̣1 | 2 0̣2 0̣2 6̣ :||: 3̣.3̣ 3̣3̣ 3̣2 3̣2 | 1 0̣1 0̣1 6̣ :||

||: 3̣.3̣ 3̣3̣ 3̣2 3̣2 | 3̣21̣ 1̣1 2̣32̣5 3̣ | 3̣52̣3̣ 2̣1 1̣6̣ 7̣6̣7̣1 | 6 0̣6 0̣6 3̣ :||

||: 2̣.2̣ 2̣2̣ 2̣2̣ 12̣12̣ | 3 0̣3 0̣3 6̣ | 5̣65̣7 6̣5 5̣4 4̣2 | 3 0̣3 0̣3 6̣ :||

||: 5̣.7̣ 6̣6 5̣5 4̣4 | 5̣65̣7 6̣6 5̣5 4̣4 | 5̣.1̣ 7̣6 5̣4 4̣56̣ | 3 0̣3 0̣3 6̣ :||

5̣57̣65 5̣4 3̣23̣5 | 2 0̣2 0̣1 7̣6 | 5̣4 3̣2 3̣1 7̣7 | 6 0̣6 0̣6 7̣1 |

2̣.2̣ 2̣2̣ 2̣2̣ 12̣12̣ | 3 0̣3 0̣3 6̣ | 4̣.4̣ 4̣4̣ 4̣4̣ 3̣23̣5 | 2 0̣2 0̣2 6̣ |

||: 3̣.3̣ 3̣3̣ 3̣2 3̣2 | 3̣21̣ 1̣1 2̣32̣5 3̣ | 3̣52̣3̣ 2̣1 1̣6̣ 7̣6̣7̣1 | 6 0̣6 0̣6 3̣ |

||: 6̣.6̣ 6̣6̣ 6̣6̣ 5̣65̣7̣ | 6 0̣6 0̣6 3̣ | 5̣.7̣ 6̣6 5̣5 4̣2 | 3 0̣3 0̣3 6̣ :||

||: 5̣.7̣ 6̣6 5̣5 4̣4 | 5̣65̣7 6̣6 5̣5 4̣4 | 5̣.1̣ 7̣6 5̣4 4̣56̣ | 3 0̣3 0̣3 6̣ :||

||: 3̣3 4̣4 5̣65̣7 6̣6 | 5̣.6̣ 5 4̣.5 4̣ | 3̣3 4̣4 5̣65̣7 6̣6 | 5̣.6̣ 5 4̣.5 4̣ |

3̣3 4̣4 5̣65̣7 6̣6 | 5̣.6̣ 5 4̣.5 4̣ | 2̣.6̣ 5̣5 4̣.5 4̣2 | 3 0̣3 0̣3 6̣ :||

5̣57̣ 6̣5 5̣4 3̣23̣5 | 2 0̣2 0̣1 7̣6 | 5̣4 3̣2 3̣1 7̣7 | 6 0̣6 0̣6 7̣1 |

2̣.2̣ 2̣2̣ 2̣2̣ 12̣13̣ | 3 0̣3 0̣3 6̣ | 4̣.4̣ 4̣4̣ 4̣4̣ 3̣23̣5 | 2 0̣2 0̣2 6̣ |

||: 3̣.3̣ 3̣3̣ 2̣2 3̣2 | 3̣21̣ 1̣1 2̣32̣5 3̣ | 3̣52̣3̣ 2̣1 1̣6̣ 7̣6̣7̣1 | 6 0̣6 0̣6 3̣ :||

3̣52̣3̣ 2̣1 1̣6̣ 7̣6̣7̣1 | 6 0̣6 0̣6 3̣ :||



يۇرتۇم باھارى $G=1 \frac{2}{4}$
 (يالغۇز كىشلىك ناخشا)
 سوزى: تورغان شاۋۇدۇننىڭ
 مۇزىكىسى: ئابلىز زەھىنىنىڭ

2̣43̣	5453̣	2̣17̣1̣	76̣0	6̣.6̣	6̣.6̣	7̣12̣1̣	27̣12̣	2̣.2̣	2̣.2̣	1767̣	650̣
7̣57̣	7̣.1̣	7̣	6̣	7̣.1̣	(0.5̣)	-	5̣	-	5̣	7̣16̣	7122̣
باھار	دى	تول	ئىكە	ھوسنىد							
2̣.03̣	2̣	-	2̣	7̣	2̣.1̣	7̣	6̣	7̣.1̣	5̣	-	5̣
نوتقا			ئىكە	بىھ	تۇم	يۇر	دا	نۇر			
7̣57̣	16̣.6̣	7̣.1̣	2̣	3̣.4̣	5̣	4̣	3̣	4232̣	1̣	6̣.1̣	2̣.1̣
شېخ	شېخ - شېخ	ئىكە	گۈل	تولدى				دەل - دەرهەز		دى	سۇر
4̣	5̣	5̣.5̣	(5̣)	4321̣	765̣	6717̣	1676̣	2̣.03̣	5̣	-	5̣
بۇل	دى	سايىر									
-	2̣	4354̣	534̣	5̣	3̣	3̣.3̣	5̣	-	5̣	643̣	2̣.03̣
	ئىكە	سەد	سۆپ	تالڭ	تۇپ	ئۇيغۇ				چىمەن	بۇل
7̣.1̣	2̣	3̣.4̣	5̣	4̣	3̣	4232̣	1̣	5̣.1̣	1̣	2̣.03̣	2̣
لەز	تول	چۈشتى				غا	تۇسۇر	دا	پاس	سا	تالڭ
6̣.6̣	6̣.6̣	7121̣	2712̣	2.2	2.2	1767̣	650̣	5̣	-	5̣	757̣
											سۇر
5̣.5̣	(5̣)	4321̣	765̣	-	5̣	716̣	7122̣	243̣	5453̣	2171̣	760̣
كۆلدى											
757̣ ^b	167̣ ^b	1̣	6 [#]	6.6	5̣	-	5̣	645̣	2.03̣	4	5
ئىكە	ئىكە	ئىكە	گۈزەل	گۈزەل				قاپ	تا	تاج	تۇم
3.4	5̣	4̣	3̣	4232̣	1̣	6.1̣	2.1̣	2.03̣	5̣	-	5̣
جۈشۈر			كۆي	دا	دا	ھەر	ياز	دى	پاڭر		
4232̣	1̣	6.1̣	2.1̣	2.03̣	5̣	-	5̣	757̣	166̣	7.1̣	2̣
دا	ياز	ھەر	دى	پاڭر				ئىكە	نشات	دېلىڭ	دى
-	5̣	-	5̣	757̣	166̣	7.1̣	2̣	3.4	5̣	4̣	3̣
				ئىكە	نشات	دېلىڭ	دى	جۈشۈر			كۆي

تولۇق تېكىستى

ھەممىسىگە تولدى باھارنىڭ نۇرى يۇرتۇم بېغى.
 نەتاس سۇردى دەل - دەرهەلدى تولدى گۈلگە شاخ - شېخى.
 سايىردى بۇلبۇل چىمەندە ئۇيغۇتۇپ تالڭ سۈپەنى.
 تالڭ سا باسدا ئۇسۇلغا چۈشتى گۈللەرىيا بېغى.
 كۆلدى يۇرتۇم تاج تاقاپ گۈلدىن گۈزەللىك ئىلىگە.
 ياشرى ھەي ئىدا كۆي جۇش ئوردى دېلىڭ شاتانغى.



ژورنىلىمىزنىڭ تەھرىر ھەيئىتى

مەسئۇل مۇھەررىر: سەييۇل يۈسۈپ

مەھەممەت رەھىم مۇئاۋىن مەسئۇل مۇھەررىرلەر: تاش مامۇت

تەھرىر ھەيئەتلىرى

ياسىن خۇدادابەردى، قۇرمان غەلى، سەييۇل يۈسۈپ، قەمبەرخان، مەھمەت تاتلىق، سىراجىد دىن زۇپەر، ھۈسەنجان جامى، غازى ئەمەت، ئىمىن گاپىت، مەھەممەت رەھىم، تاش مامۇت.

5

ژورنىلىمىزنىڭ 5 - سانىغا تۈزۈش

توغرىسى	بېسىلغىنى	تۈۋەندىن	يۇقۇرىدىن	بەت
پىرىما.	پىرىما	—	8- قۇر	46-
ئۇرغۇلۇق چالغۇ ئەسۋاپلىرى	كامانچىلىق چالغۇ ئەسۋاپلىرى	—	13-	46-
ئەبۇ نەسىر فارابىنىڭ	ئەبۇ نەسىر فارابىنىڭ	—	13-	49-
ئۇدقا	ئۇدقا	—	15-	49-
ھىرات	ھىرات.	2- قۇر	—	51-
چەك	چەك	—	15-	52-
ئوخشىمىمۇ	ئوخشىمىمۇ	10-	—	54-
شېكسپېر	شېكسپېر.	8-	—	109-
كورساكوۋ	كورزاكوۋ	—	8-	120

(قوش ئايلىق ژورنال)

XINJIANG ART شىنجاڭ سەنئىتى

«شىنجاڭ سەنئىتى» تەھرىر بولۇمى تۈزدى. (ئۈرۈمچى دېموكراتىيە يولى 32-قورۇ) شىنجاڭ خەلق نەشرىياتى نەشر قىلدى. ئۈرۈمچى شەھەرلىك باسما زاۋۇدىدا بېسىلدى. رەڭلىك رەسىملەر تېنچىن شەھەرلىك خەلق باسما زاۋۇدىدا سېنىڭغا ئېلىندى. ئۈرۈمچى پوچتا ئىدارىسىدىن تارقىتىلدى. مەملىكەت بويىچە ھەممە جايلاردىكى پوچتا ئىدارىلىرى مۇشتىرى قوبۇل قىلىدۇ ۋە پارچە ساتىدۇ.

جۇڭگو نەشرىياتى تاشقى سودا باش شېركىتى تەرىپىدىن چەتئەللەرگە تارقىتىلدى. (بېيجىڭ 614 - نومۇرلۇق خەت ساندىغى) تاق ئايلارنىڭ 15 - كۈنى نەشرىدىن چىقىدۇ.

ژورنال نومۇرى: 7 - 58 تىزىم نومۇرى: 032 پارچە باھاسى 0.50 يۈەن.

新疆艺术 (双月刊)

XINJIANG ART

编 辑:《新疆艺术》编辑部(乌鲁木齐市民主路32号) 出 版:新疆人民出版社 印 刷:乌鲁木齐市印刷厂
国内总发行:乌鲁木齐市邮局 每单月15日出版全国各地邮局(所)订阅、零售、代销
国外总发行:中国出版对外贸易总公司(北京614信箱) 彩 页 制 版:天津市人民印刷厂 新疆期刊登记号 032

本刊代号: 58-7

定价: 0.50元



پارتىيە 12 - قۇرۇلتىيىنىڭ غەلبىلىك چاقىرىلغانلىغىغا قىزغىن تەنتەنە قىلىنماقتا



ئۇرۇمچى قىسىملىرى ناخشا - ئۇسۇل
 ئۈمىگى « پارتىيە 12 - قۇرۇلتىيىنىڭ
 غەلبىلىك چاقىرىلغانلىغىغا قىزغىن تەن-
 رىكلەيمىز » ناملىق ئۈمخورنى ئورۇن-
 لىماقتا.

ئۇرۇمچى قىسىملىرى ناخشا - ئۇسۇل
 ئۈمىگى « سۇتاۋك چاي ئۇسۇلى » نى
 ئورۇنلىماقتا.



شىنجاڭ
 ناخشا - ئۇسۇل ئۈ-
 مىگى ئورۇنلىغان
 يالغۇز كىشىلىك
 ئۇسۇل « يىپەك
 يولىدىكى تاڭ
 شەپقىتى ».



ئۇرۇمچى شەھەرلىك
 سەنئەت ئۈمىگى ئورۇنلىغان
 يالغۇز كىشىلىك ناخشا
 « داھىمىز ماۋزېدۇڭ ».

مەملىكەتلىك ئەلنەغمە
 كورىگىدە تاللانغان نومۇرلارنى
 سەييارە ئويناپ كورسىتىش
 ئۈمىگى « ئۈچرەنتە نۇرۇش »
 ناملىق شۆلەيباۋ نومۇرىنى
 ئورۇنلىماقتا.

يۇقۇرىدىكى سورەتلەرنى چۈلەن تارتقان



شىنجاڭ ناخشا - ئۇسۇل
 ئۈمىگى ئورۇنلىغان ئۈزبېكچە
 يالغۇز كىشىلىك ئۇسۇل « دەۋر
 غۇنچىسى ».





1982

新疆艺术

